



# ఆంధ్రకవితరంగిణి

పదియవ సంపుటము

విమర్శకాగ్రేసర :

శ్రీ చాగంటి శేషయ్యగారు



హిందూధర్మశాస్త్ర గ్రంథమాల 18.

(శ్రీ)  
**ఆంధ్రకవితరంగిణి**

పదియవ సంపుటము

రచయితి :

శ్రీ చాగంటి శేషయ్య

హిందూధర్మశాస్త్ర గ్రంథనిలయము  
కపిలేశ్వరపురం (తూ. గోదావరి)

(శ్రీ) ఆనంద తీర్థ వ్రేన్ :  
రామచంద్రపురం.

**SRI C. RAMALINGA REDDY Kt.**

**M.A. (CANTAB), HON. D LITT.**

**Vice-Chancellor, Andhra University.**

"I have read with much pleasure and appreciation Chaganty Seshayya's "Andhra Kavi Tarangini". It is a remarkably fine contribution to the History of our literature and our country. He has taken trouble to study the latest archaeological material available and make his treatment of the different Poets as scientifically accurate as possible.

Sri Seshayya seems to be fitted both by his knowledge of the subject and his scientific spirit to present the Andhra world with an authoritative Lives of Andhra poets.

He does not mix up Puranas with History and legend with truth and that is a rare and refreshing feature.

*(Sd.) C. R. Reddy*

## **THE HINDU**

Research into the records of the past brings forth continually new facts on the history of literature and the present book is the first of many volumes which the author proposes to bring out in an attempt to write a new history of Telugu poets. According to earlier historians of Telugu literature, the maximum number of Telugu poets worth the name did not exceed three hundred and fifty. But the author includes many more whose names have hitherto laid hidden in the unfathomed caves of time. The author has unearthed considerable interesting materials by an intensive study of inscriptions..."

**(True Copy)**

శ్రీ వింగళి లక్ష్మీకాంతంగారు

(అంధ్ర) విశ్వవిద్యాలయ పరిధానపండితులు)

“మీ గ్రంథము, మీరు చేసిన కూలంకష పరిశ్రమకు ఫలము కవిజీవిత కవిచరిత్రకారులు అడుగుపెట్టలేని గహనములలో మీరు రాచబాటలు వైచిరి.”

శ్రీ రాయప్రోలు సుబ్బారావు గారు

(ఉస్మానియా విశ్వవిద్యాలయ పరిధానపండితులు)

“...మీకవితరంగిణి కల్పణుని రాజతరంగిణివలె సారస్వత ములో ముఖతలకంగా ప్రకాశింపకలదు..... ఆధారవస్తువివేచనలో మీ సమగ్రవిజ్ఞానమును ప్రమాణీకరణదృష్టియు ద్యోతమగుచున్నది”

ఆంధ్రవ్రతీక “.....శేషయ్యగారు నిష్పక్షపాత బుద్ధితో యదార్థ మెంతయో గ్రహించడానికి అత్యధికంగా శ్రమపడ్డారు. అనుమాన ప్రమాణంతో కూడుకొన్న చరిత్రకు యిదమిద్దమన్న నిర్ణయాలు మొండిగాచేసి చరిత్రకు అపకారం చేయకుండా చారిత్రక వస్తువుల నందించి సూచనమాత్రం తన ఊహనుచెప్పి పాఠకులకు నిర్ణయాలకు సదవకాశమిచ్చారు. వీరిప్రయత్నం ప్రశంసనీయమే”.

ఆంధ్రవ్రతీ : “ఆంధ్రులకు సమగ్రమైన కవులచరిత్ర గ్రంథములేని లోటు దీనితో తీరినట్టయినది. తక్కిన సంపుటములకుకూడ త్వరలో వెలువరించడానికి తగినప్రోత్సాహం యివ్వవలసిన భారం ఆంధ్రుల పైనున్నది.”

శ్రీ నేలటూరి వెంకటరమణయ్య గారు

(మదరాసు విశ్వవిద్యాలయము రిటైర్డ్ పండితులు)

“... తమగ్రంథమువలన పూర్వనిమగ్నకుల రచనలకు వెదకి చూడవలసిన యావశ్యకత లేకపోయినది. ఆంధ్రకవితరంగిణి యందు తామవలంబించిన పద్ధతి యధునాతన చరిత్ర రచనాపద్ధతి వంటిది మీయత్నము కడుప్రశంసనీయము.”

## శతావధాని శ్రీ చెళ్ళ పిళ్ళ వెంకటేశాస్త్రి గారు

“అంధ్రకవితరంగిణి చాలభాగము చదివితని. స్థూలదృష్టులకు మీపరిశ్రమము గోచరింపదేమోగాని తక్కిన యావదాంధ్ర కవులే గాదు పండితులేకాదు పామరులేకాదు వీరశైలజను కన్నుల నద్దకొందురనియే నాయాశము. ప్రప్రథమమున మార్గదర్శి మహర్షి : అనుచోష్ఠన శ్రీగురుజాడవా రీయుద్యమమునకుపూనిరి. కొంతవరకే కృతకృత్యులైరి. వారినినేను ప్రత్యక్షముగా నెఱుఁగుదును. మాకంటె సర్వదాకొంత పెద్దలైనను సమకాలీనులమే పిమ్మట వీరేశలింగంపంతుల వారారంభించి చాలవరకు కృతకృత్యులైరి. తరువాత మీరు దీనికి నుపకరిమించిరి. ఇప్పటికి వారిద్దరిని సూత్ర కాదులుగను, వృత్తి కాదులుగను భావించుచో మీకు భావ్యకార స్థానం లభించుననుకొంటిని.....భవతు, ఇప్పటికి భావ్యకారస్థానముమీదే. మీయుద్దేశము సర్వదాజయప్రదమగుగాక! విద్యా శాఖాధికారులు మీపరిశ్రమను గమనింతురుగాక-ఇంతే స్వస్తి.

## శ్రీ కో రా డ రా మ కృష్ణ య్య గారు, మద్రాసు.

“...మీకవితరంగిణి చాలవరకు చదివితని. అందు మీరు తీసికొనినశ్రమ అపారము. దానిప్రయోజనమపరిమితము. వెనుకటి విషయములనేగాక ఆయా కవులనుగూర్చి యిటీవలి విమర్శనల మూలముగాను శాసనాదిపరిశోధనల మూలముగాను బయలుపడిన యనేక విషయములనుగూడ పొందుపరచి యాకవుల చరిత్రను సమగ్రము గావించితిరి. ఏవిషయమునను తీవ్రవాదములకు లోనుగాక నిష్పాక్షికమగు చారిత్రికదృష్టిని నెలకొల్పుటకు మీరుచేసిన ప్రయత్నము మిగుల ప్రశంసనీయము. తక్కిన భాగములుగూడ త్వరలో ప్రకటితము లగునని యాశించుచున్నాఁడును...”

దు ర్గేశ వం ది వి :: రచయిత :- (శ్రీ) చాగంటి శేషయ్యగారు  
ఇందుపఠానులకును రసపుత్రులకును. జరిగిన కలహము - రాజా  
మాన్ సింహుని పుత్రుడగు జగత్సింహుని మహావీరత్వము - చక్కని  
తైలిలో తెనుగుభాషలో మేటివలూ రత్నమనుటకు గుందియము  
లేదు. ఇది సప్తమయుద్రణము. (ఔక్ స్టుబుక్ కమిటీవారిచే తైలబరీలు  
ఉపయోగించుటకు అపూర్వకాబడినది)

న వా బు నం ది వి :: రచయిత :- (శ్రీ) చాగంటి శేషయ్యగారు.  
దుర్గేశనందని యందలి మిగిలిన కథా విశేషములన్నియు “నవాబు  
నందిని” యందు చదువవలయును.

రా ధా రా ణి :: రచయిత :- (శ్రీ) చాగంటి శేషయ్యగారు  
నిరుపేదబాలిక “రాధారాణి” - గొప్పధనవంతుడు దేవేంద్ర  
నారాయణరాయ్ దైవికసమావేశము - వీరిరువురి ప్రణయగాధ.

శ్రీ : రచయిత :- (శ్రీ) చాగంటి శేషయ్యగారు  
చక్కని చారిత్రాత్మకమైన నవల

మహమ్మదుపురము శత్రువుల హస్తగతమైన పిదప అద్వి  
తీయ ప్రతిభాశాలియు, మహారాజునగు సీతారామరాయ లెట్లు  
ప్రవర్తించెనో ఏరూపముతో నెట్టియవస్థయందెట్టికార్యము లాచ  
రించుటలో బ్రవృత్తుడయ్యెనో యిందు మనోహరమైనతైలిలో హృద  
యరంజకముగా వర్ణింపబడినది. ప్రకృతియొక్కరీతి, నీతులిందు  
వివరింపబడినవి. చక్కనిఅచ్చు మంచిగ్లేజుకాగితం.

వి శ్వ వ్ర య త్న ము :: రచయిత :- (శ్రీ) చాగంటి శేషయ్యగారు  
ఇందలిరంగములును బాత్రములును సాంధ్రదేశమునకు సంబం  
ధించినవి. కథాకల్పనము పాత్రగుణపోషణము, మొదలగునవి  
యిందు జక్కగా బ్రదర్శింపబడినవి. ఇది సాంఘిక నవలయైనను,  
నవరాధ పరిశోధక నవలాలక్షణములచే నతి మనోహరముగ నెల  
రారుచున్నది. మంచిగ్లేజుకాగితము, చక్కని అచ్చు !

హిందూధర్మశాస్త్ర గ్రంథనిలయము,  
కవిలేళ్ళరవురము, తూర్పుగోదావరిజిల్లా.



## విషయ సూచిక



✓ 191 అయ్యలరాజు రామభద్రకవి	1
192 పోలమరాజు	19
193 కంచర్ల అయ్యనకవి	20
194 దోమూరి శోనకవి	28
195 రాయసం గణపయ్య	34
196 రామరాజు రంగపరాజు	35
197 తామరపల్లి శరణమంత్రి	45
198 నండ్లూరి మల్లయకవి	46
199 చెనమల్లు శ్రీగిరన్న	46
200 తెనాలి రామభద్రకవి	49
201 దామెరల వెంకటేశ్వరపాండు	54
✓ 202 గౌరనకవి	59
203 చెదలువాడ మల్లయకవి	60
204 ముకుందయోగి	71
205 కాకమాని మూర్తికవి	78
206 ఆమడూరి నరసింహభట్టు	81
207 పటమూలుడు	81
208 నూతనకవి సూరన్న	88
209 పాలపర్తి సోమేశ్వరయ్య	88
210 దామరాజు సోమయ్య	89
211 సిద్ధపరెగడ	91
212 రామప్రెగడ జగన్నాథకవి	92

218	పింగళి సూరనాట్యండు	97
✓ 214	రామరాజభూషణండు	121
215	కందుకూరు రుద్రయ్య	155
216	చిత్రకవి అనంతకవి	168
217	తామరశిల్పి తిమ్మయ్య	172
218	పకమానందయతి	178
219	తరిగొప్పల మల్లన్న	185
220	ముమ్మడి మల్లనకవి	192
221	కంభంపాటి నారపామాత్యుడు	197
222	యోగానందావధూత	201
223	అఖండ సచ్చిదానందావధూత	202
224	శాంతానందయోగి	208
225	వెలుతుర్ల ఒడ్డయ్యకవి	204
226	ఎలుగంటి పెద్దనకవి	213
227	జక్కరాజు రామకృష్ణకవి	215
228	అయ్యలరాజు అయ్యలకవి భాస్కరకవి	220
229	అద్దంకి గంగాధరకవి	225
	కవులనామముల పట్టిక (అక్షరక్రమమున)	287



# ఆంధ్రకవితరంగిణి

(పదియవ సంపుటము)

—\*—

## 191 అయ్యలరాజు రామభద్రకవి

ఇతఁ డాఱువేల నియోగిబ్రాహ్మణుఁడు; ఆపస్తంబనూత్రుఁడు; ఒంటిమిట్టరఘువీరశతకమును రచించిన తిప్పయ్య మనీషికిఁ బ్రాసాద్రుఁడు. పర్వతమంత్రికిఁ జాత్రుఁడు; అక్కయామ్నాత్యునకుఁ బుత్రుఁడు. పంపస్తుముమ్మడి వరదాచార్యుని శిష్యుఁడు.

ఈతఁడు రచించిన రామాభ్యుదయ గ్రంథాంతగద్యవలనఁజై విషయములు తెలియుచున్నవి. ఆగద్యయిది.

“ఇది శ్రీమదొంటిమిట్ట రఘువీరశతక నిర్మాణకర్మక జగదేశకళ్యాణిధు ర్వాయ్యలురాజతిప్పయ్య మనీషి, పర్వతాభిధానపాత్రాక్కయామాత్యపుత్ర పరిశీలిత సమిద్ధరామానుజమతసిద్ధాంతమర్మముమ్మడి వరదాచార్య కటాక్షవీతౌపత్ర హృదయపద్మాధిష్ఠిత శ్రీరామభద్ర రామభద్రకవి ప్రణీతంజై న రామాభ్యుదయంబను మహాప్రబంధంబు”

ఈగద్యతప్పకవివృత్తాంతమును దెల్పు పద్య మొక్కటియైనను రామాభ్యుదయమున లేదు. గద్యలో వ్రాసిన “తిప్పయమనీషి పర్వతాభిధానపాత్ర” అను వాక్యమునకుఁ దిప్పయ మనీషికిఁ బర్వతయ్య సోదరుడనియు నతనికికవి పోతుఁడనియుఁ గొందఱుగము చెప్పుచున్నారు.” ♦ అది కవినంప్రదాయపరుద్ధము. సామాన్యముగా నిట్టి స్థలములలో రెండు పేరులను వరుసగా నుపయోగించినప్పుడు మొదటి

వానికి రెండవయారాడు కుమారుడనిభావించుట సంప్రదాయసిద్ధము. తిప్పయకుఁ బర్వతయ్య సోదరుడైనచో వారిరువురి నడుమ నాయర్థమును సూచించు పదము నుపయోగించియుండును. తిప్పయమనీషి చారిత్రిమున నీయయ్యలరాజు వారినిగూర్చి కొంతవ్రాసియున్నాడను. \* అది యీసందర్భమునఁ జదువఁదగినది. గద్యలోనున్న వాక్యములకు తిప్పయమనీషి కుమారుడు పర్వతయ్య యనియే యర్థము చెప్పవలసి యున్నది.

రామభద్రకవి తననాగోత్రమును జెప్పుకొనలేదు. కాని హంస వింశతి కావ్యకర్తయగు నారాయణమాత్యుఁడును, రెట్టమత కాస్త్రమును రచించిన అయ్యల భాస్కరకవులును దమతమ గ్రంథములలోఁ దిప్పనమనీషియు నీరామభద్రకవియుఁ దమ పూర్వులని చెప్పియున్నారు. వారిది కాండన్యసాగోత్రము. కావున రామభద్రకవికూడ నాగోత్రజుడే యని నిశ్చయింపవచ్చును.

ఈకవి నివాసము కడప మండలములోని యొంటిమిట్టయనుట నిశ్చయము.

కవినిబట్టి కవికాలము తెలియదు. తిప్పయమనీషినిబట్టి యివ్వలకును నారాయణకవి ననుసరించి వెనుకకును తరములను లెక్కించి కాలమును నిర్ణయించుటకంటె కృతినతి నాధారముగాఁ దీసికొని యీతని కాలమును గనుగొనుట సులభము.

ఈమహాకవి తనకావ్యమును గొబ్బూరి నరసరాజును సూర్య వంశ శ్రుతియున కంకితముచేసెను. ఇతఁడు గొబ్బూరి వంశజుఁడు. ఆరవీటివారి దాహిత్రుఁడు. కవి యీరెండు వంశములనుగూడ రామాభ్యుదయకృత్యాదియందు వర్ణించెను.

శ్రీకృష్ణమజ్జాణ లక్ష్మణరావు పంతులుగా నీరామభద్రకవిని గూర్చి తమ మహమ్మదీయ మహాయుగములో “ఇతఁడు కృష్ణరాయలవారి యనుజ్ఞననుసరించి సకలకథా సారసంగ్రహ మను లేలుగు

కావ్యమును రచించెను. రాయల మరణానంతర మితిఁడు నలుబది యేబది సంవత్సరములవఱకు బ్రతికియుండెను. రామాభ్యుదయమను కావ్యమును రచించి రామరాజునకల్లుండగు గొబ్బూరి నరసరాజున కంకితమిచ్చెను.

మొదటికావ్య మంతరసవంతముగాలేదు. కాని యీరెండవకావ్య మగు రామాభ్యుదయము మిక్కిలి ప్రౌఢకావ్యము" అని వ్రాయుచు న్నాడు. కృతిపతియైన గొబ్బూరు నరసరాజు అలియరామరాజునకు మేనల్లుఁడ కాని యల్లుఁడుకాఁడు. ఈనరసరాజుభార్య కోనేటి తిమ్మరాజు కూతురు రంగమాంబయని రామాభ్యుదయ కృత్యాదియందలి యీక్రింది పద్యమువలనఁ దెలియుచున్నది.

ఉ. కోనేటితిమ్మభూవిభునికూతురు రంగమఁ బుణ్యగొబ్బూరి  
శ్రీనరసింహుఁ డాహరీసిరిఁ బలెఁ బ్రేమపహించి కాంచె న  
త్సనులఁ చెడతిమ్మవిభు శూరమణిఁ బినతిమ్మరాజు సం  
ధానిధిఁ గృష్ణధీరు రఘునాథునిఁ బాపస్వపాలు రంగవన్. 73

అలియరామరాజు తన తనయను నరసరాజయొక్క పినతండ్రి కుమారుడైన యోబళరాజునకుఁబరిణయము చేసినట్లేక్రిందిపద్యములోఁ జెప్పియున్నాఁడు.

ఉ. అల్లుడు రామరా జనుఁగుటల్లుడు గొబ్బూరి యోబళేశుఁ డా  
హల్లకహారిఁ గన్నఘనునల్లుడు పోషణబుద్ధిగట్టురా  
జల్లుడు వింటినేర్పున సమంచిత రూపమునందుఁ జందమా  
మల్లుడు దేవకీరమణి యల్లుడు శత్రుసమిజ్జయంబునన్. 43

ఈయోబళేశుని భార్యపేరేదియో కవిచెప్పలేదు. అలియ రామరాజు పెండ్లికానున్న తనకుమార్తె తిరుమలమ్మకుఁ బుణ్యము కొఱకు (శా. శ. 1466 కీ. శ. 1544) శ్రోధిసంవత్సరమున ధర్మ మొసంగి వ్రాయించిన శాసన మొకటి బళ్లారి మండలమున మగిమా వినహల్లి గ్రామమునందున్నది. † అలియరామరాజునకుఁ దనయ లెందఱో యీతిరుమలమ్మ యెవరిభార్యయో తెలియదు.

రామాభ్యుదయ కృత్యాది పద్యములలోఁ గవి ఆలియరామ రాజు కుమార్తెను గొబ్బూరి నరసరాజు పరిణయమాడినట్లు చెప్పలేదు. కాని స్వప్నమాశ్వాసాంతమున—

క. సరితసపాదబరీదా

దితురుష్కాధిప శరణ్య దివ్యాంభీ సము

న్నత కర్ణాటస్థాపన

చతురాళియ రామరాజజామాతృమణీ !

యన్న పద్యములలోఁ గృతిపతియైన నరసరాజు ఆలియరామ రాజునకల్లుండని సంభోధించి యున్నాఁడు. జామాతృశబ్దమును మేన యల్లునకుఁగూడ ననునర్థింప జేసియుండునని తోచుచున్నది.

ఈశబ్దమును బట్టియే శ్రీలక్ష్మణరావుపంతులుగారు గొబ్బూరి నరసరాజు; ఆలియరామరాయల కల్లుండని వ్రాసియుండురు.

కృతిపతికిఁ గూతునిచ్చిన కోనేటి తిమ్మరాజు ఆలియరామ రాయలకు సవత్రి పెదతండ్రి మనుమఁడు. ఈతిమ్మరాజు సోదరుడైన రంగపరాజు సాంబోపాఖ్యాన కృతికర్త. ఈతిమ్మరాజు కుమారుడగు రామరాజు తెనాలి యన్నయకృత సుదక్షిణాపరిణయ కృతిభర్త కాశ్రియదాత. వీరినిగూర్చి తెనాలియన్నయకవి చారిత్రమున వ్రాసియుంటిని. \* ఈతిమ్మరాజు రంగపరాజు రామరాజుల కాలములనచ్చట నిచ్చియుంటిని. తిమ్మరాజున కల్లుండని రామరాజు సోదరీభర్తయు నగు నీకృతిపతి నరసరాజు కాలము పై కాలమునుబట్టి సులభముగాఁ దెలిసికొనవచ్చును.

ఆలియరామరాయలకుఁ గోనమ, ఓనమ, లక్కమ, ఇకనాకామె నలువురు తోబుట్టువులు. ఇందులోఁ గోనమ తనయుడైన సిద్ధిరాజు తిమ్మరాజు పరమయోగి విలాసమును కావ్యమును రచించెను. ఓబమ యీకృతిపతియైన గొబ్బూరి నరసరాజునకుఁ దల్లి;

లక్కమాంబ పుత్రుడైన పోచిరాజు నరసింహరాజు భట్టుమూర్తిచే నరసభూపాలీయమును గృతినందెను. నాల్గవయామె పే రెవ్వరో తెలియలేదు. పైనిఁ జెప్పిన మువ్వరును నక్కచెల్లెండ్రబిడ్డలు. కావున తిమ్మరాజు, నరసరాజు, నరసింహరాజు లించుమించుగ సమ వయస్కులై యందురని నిశ్చయింపవచ్చును. ఇందులో సిద్ధిరాజు తిమ్మరాజుకవి పరమయోగి విలాసకృతికర్త. ఆతని చారిత్రమును వేఱుగా నీగ్రంథమున వ్రాసియున్నాడను & పోచిరాజు నరస రాజునుగూర్చి రామరాజ భూషణకవి చారిత్రమున వ్రాయ నున్నాడను.

గొబ్బారి వారినిగూర్చి యిటఁ గొంచెము వ్రాసెదను. గొబ్బారి వంశమునకు మూలపురుషుఁడు తిమ్మరాజు అతనికిమూరుడు కొండరాజు. ఇతనికిఁ దిమ్మరాజు, వెంగళరాజు, గొబ్బారిరాజు, తిరుమలరాజు. బెబళరాజు, అను నైదుగురు తనయులు. ఆరవీటి వారి యింటియాడుపడుచులు పెక్కండు గొబ్బారివారి యింటికో దండై కీర్తి గాంచియున్నారు.

పైనిజెప్పినయైదుగురిలో, మొదిటివాడగు తిమ్మరాజు ఆరవీటి శ్రీరంగరాజునకుఁ దనయయు అలియరామరాజుదులకైదుగురకు సోద రియునగు నోబమాంబను బరిణయమాడెను. ఆదంపతుల తనయుడే రామాభ్యుదయ కృతికర్తయగు నరసరాజు. ఇతనికి జగ్గరాజును సోద రుఁడు కలఁడు. ఈనరసరాజునకు రామాభ్యుదయ రచనమునాటి కాద్గురు తనయులు. 1 బెదతిమ్మరాజు, 2 చినతిమ్మరాజు, 3 కృష్ణ మరాజు, 4 రఘునాథరాజు, 5 పాపరాజు, 6 రంగపరాజు, ఇందులోఁ బెదతిమ్మరాజు కర్నూలునందును, చినతిమ్మరాజు కొండవీటి దుర్గము నందును, నుండెడివారని రామాభ్యుదయ కృత్యాదియందున్నది. తక్కిన కుమారులుకూడ పరాక్రమవంతులై తండ్రికిని సోదరులకును రాజ్యపరిపాలనమునఁ దోడ్పడుచుండెడివారని కవి చెప్పియున్నాడు.

రామాభ్యుదయ రచనమునాటికి కన్యపుత్రునకుఁ బదునై దేండ్లున్నవని తలంచినచోఁ గృతిపతికప్పటికి 55-60 సంవత్సరముల వయసుండు నని నిశ్చయింపవచ్చును. ఆపక్షములో నీతఁ దళియరామరాజుతో సమవయస్కుఁడగును. ఈతనితల్లి అళియరామరాజుదులకప్పయగునో చెల్లెలగునో తెలియరాలేదు. అగ్రజయైనచో ఆమె తనయుఁడును రామరాజును సమాన వయసుగలవాఁడనుటలో విరోధమేమియులేదు. తక్కిన గొబ్బూరివారి వంశీయులతో మనకిటఁ బ్రసక్తిలేదు.

రామభద్రకవియొకచో “గొబ్బూరిపురప్రభు రంగనకీర్తి” యని వ్రాసియుండుటచే ‘గొబ్బూరు’ అనుగ్రామమునుబట్టి వీరియింటిపేరు వచ్చినట్లు నిశ్చయింపఁ దగియున్నది.

ప్రథమాశ్వాసాంతి పద్యములలో—

మ. మనువంశోత్తమ! మత్తవారణఘటామాద్యద్భటానీ కని  
స్వన హేరాబధిరీకృతాఖిలదిశాస్తంభేరమో దీర్ఘ క  
ర్ణ! నయజ్ఞ! చినకొట్లధర్మవర నానారాజ్యధౌరేయ! కం  
దనవోలీముఖ దుర్గరక్షణచణోదగ్ర ప్రభావోదయా!

అను పద్యములో కృతిపతియైన నరసరాజు చినకొట్ల ధర్మవర రాజ్య పరిపాలకుఁడై కర్నూలు దుర్గమును సంరక్షించుచున్నవాఁడని తెల్పియున్నందున నాతనినివాసము చినకొట్లధర్మవరమని చెప్పవచ్చును. కవి కడపమండలనివాసి. కృతిపతి కర్నూలుమండలవాస్తవ్యుఁడు.

గొబ్బూరివారి వంశమునకుఁ గరికాలచోళుఁడు మూలపురుషుఁడయిన ట్లిక్రిందిపద్యములలోఁ జెప్పియున్నాఁడు.

క. ఆరఘుపతివంశసుధా

నీరధికిఁ గరికాలచోళస్మవచందుఁడు దు

ర్వారశరభిన్నవిమతా

కారుఁ దుదారుఁడు జనించెఁ గలియుగ వేళన్.



ఉ. ఆకరికాలచోళవిభు నన్వయ సంభవులైరి యాత్మర  
తొకుశలుండు భూపతిశిఖామణి భూపతిరాజు గంగరా  
జాకృతపుణ్యశేఖరుల కాశ్రితలోకశరణ్య తేజముల్  
గైకొన ధర్మమూర్తులకుఁ గల్గగనేర్తురె సాటివారిలోన్.

ఇందలి తుది రెండుపాదములకుఁ బాఠాంతరమున్నది.

“జాకరుణాధురంధరున కాత్మజుడై పొగడొండెఁ దిమ్మరా  
జాకులధర్తుకుం దనయుడయ్యెను గొండనృపాలుడున్నతిన్”

ఈపాఠాంతరమే యంగీకరింపఁ దగినది. ఈపద్యములనుబట్టి  
గొబ్బూరివారు తెలుఁగుచోడుల సంతతిలోనివారియినట్లు తెలియు  
చున్నది. కాని చాలకాలము గడచుటచేఁ గాఁబోలు వీరు తమ నామ  
ముల తుదను చోడశబ్దమును జేర్చుకొనలేదు.

గొబ్బూరివారు పరాక్రమవంతులును శూరులు నగుక్షత్రియులు.  
ఆరవీటివారితో బాంధవ్యమును నెరపి కీర్తిగాంచియుండిరి. వీరి శాస  
నములు వెక్కులున్నవి †. కాని వానినిబట్టి కాలనిర్ణయము చేయ  
నక్కఱలేకుండ కృతిపతియైన నరసరాజు శాసనముకటి లభించినది.  
కడవమండలమందలి పుల్లంపేట తాలూకా తొందూరు గ్రామములో  
నున్న యాంజనేయస్వామికిఁ గొంతభూమి సమర్పించి శా. శ. 1478  
నల సంవత్సరమున నరసరాజుశాసనమును వ్రాయించెను.\* ఈ  
శాసనకాలమే రామాభ్యుదయ కృతి ప్రధాన కాలమని యనుకొన  
వచ్చును. అట్లయినచోఁ గీ. శ. 1550 వ సంవత్సర ప్రాంతమున  
రామాభ్యుదయమును గవి రచించెనని నిర్ణయింపఁదగును.

† A.R. 68;543 of 1915 A.R. 255;257 of 1938 A.R. 744  
of 1919 ద.హిం.శా.సం. IV సంఖ్య 688 రంగాచార్యులుగారి  
శాసన సంపుటములలో కర్నూలు 577; 401; 110; చెంగల్పట్టు  
1157; 767; 710.

\* రంగాచార్యులుగారి శాసన సంపుటములు కడప. సంఖ్య 635.

ఈకృతిపతియైన గొబ్బూరి నరసరాజు, అలియరామరాయాదులకు మేనల్లుఁడైనట్లును, అలియరామరాజునకుఁ దమ్ముఁడైన వెంకటాద్రి ప్రభువునకుఁ గుడిభుజమైయుండినట్లును, నీక్రిందిపద్యములలోఁ గవి వర్ణించియున్నాఁడు.

క. ఆరామరాజు తిరుమల

శౌరియు, శ్రీవేంకటాద్రి జనపతి, ముగురున్

గారావుం దోబుట్టువు

లైరాజుల సాధ్వీ యోబమాంబ దనర్చున్.

మ. ప్రభురత్నంబగు తిమ్మభూవిభు తపఃప్రార్థ పుణ్యోదయం  
బభిరామాకృతి నొందెనొక్కొ యనఁగా నాయోబమాంబాననా  
శుభగర్భాభిజనించి రానరసరాజున్ జగ్గభూభర్త కా  
న్తుభచింతామణులు న్వలెన్ సహజతేజోదాన ధారేయులై.

చ. ఇరవుగ వేంకటాద్రి మనుజేందు భుజంబుల ప్రాపుదాపునన్  
నరసవసుంధరావలయునాథుఁడు జగ్గనృపాలచంద్రుఁడున్  
హరి కిరుగేలుదామరలయందును జక్రముఁ బాంచజన్యమున్  
దొరయుగతిం బ్రతాపవరదుర్జయు కీర్తులు గాంచి రున్నతిన్.

రామభద్రకవి రామాభ్యుదయమును రచించునాటికి అలియరామరాయలును తిరుమలరాయలును వెంకటాద్రిభూపతియుఁగూడ జీవించియున్నట్లు వారివర్ణనమునుబట్టి తెలియుచున్నది.

మఱియు నలియరామరాయలను గవి :—

ఉ. ఆపటుకీర్తి రామవసుధాధిపచంద్రుఁడు కృష్ణరాయ ధా  
తీప్రతి సార్వభౌమ దుహితృప్రియుఁడై వితతప్రతాప సం  
తాపిత శత్రుఁడై యలసదాశివరాయ నిరంతరాయ వి  
ద్యాపుర రాజ్యలక్ష్మికి నిదానము దానయి మించెనెంతయున్.

అని వర్ణించియుండుటచే నచ్యుతరాయల యనంతరమున సదా శివరాయల రాజ్యకాలములో నీకావ్యము రచియింపబడిన దనుట సుష్టము.

అలియరామరాయలు, సదాశివరాయని కర్ణాటరాజ్య సింహాసనమునఁ బ్రతిష్ఠించినది క్రీ. శ. 1548 వ సంవత్సరప్రాంతమని చరిత్రకారులు వ్రాసియున్నారు. కావున రామధద్రక డీరామధద్రాభ్యుదయమును క్రీ. శ. 1550 ప్రాంతమున రచించినాడని చెప్పవచ్చును. అప్పటికితనికి నలువదియేండ్ల వయసున్నదని తలంచితమేని, యీతని జననము 1510 ప్రాంతమయి యుండును. కృష్ణదేవరాయల యనంతరమీతఁడు నలువది యేంబది సంవత్సరములు బ్రతికియుండునని లక్ష్మణరావు వంతులుగారు చెప్పినయూహ సత్యమయ్యేనేని రాయలు 1530 వ సంవత్సరమునఁ గాలధర్మము నొందియుండుటచే నీకవి 1570—1580 ప్రాంతమువఱకు జీవించియుండునని తలంపవలసియున్నది. పై లెక్కప్రకారమప్పటి కాలనికి 60—70 సంవత్సరముల వయసుండునని తేలినది. ఇందు విపరీతమేమియులేదు.

రామాభ్యుదయకాలము నితనొకవిధముగాఁ గూడఁ గనుఁగొనవచ్చును. అలియరామరాయల జీవితకాలములోనే క్రీ. శ. 1551 లో రాయచూరునొద్ద మహమ్మదీయులకును కర్ణాట ప్రభువులకును గొప్పయుద్ధము జరిగినది. అందులో హిందువులే జయమునుగాంచిరి. ఆమహారిణములో నలియరామరాయల మూడవకుమారుడైన చిన తిమ్మరాజు విశేష పరాక్రమము చూపి శత్రువులను జయించెననియు, వందుచే నారాచూరి దుర్గపరిపాలన మాతిమ్మరాజున కీయబడియెననియు నాకారణమున నతఁడు రాచూరి తిమ్మరాజని పిలువబడియె ననియు జరిత్రకారులనుచున్నారు. రామధద్రకవి యీతిమ్మరాజును రామాభ్యుదయకృత్యాది యందలి యీకింది రెండు పద్యములలో రాచూరి తిమ్మరాజనియే నుడివియున్నాఁడు.

శా. రామభద్రకవి కృష్ణమనుజేంద్రగ్రామణిన్ భీమసం  
 గ్రామేంద్రాత్మజః బద్ధతివ్యవధినిన్ రామూరి తిమ్మాభిపున్  
 శ్రీమంతం బీనకొండభూవరవరున్ శ్రీరంగ రాజన్య సు  
 త్రాముం గాంచె గుమారరత్నముల మందారోపమోదాదులన్.

క. రామూరి తిమ్మావిభుని క.

రామూరిఁ దెగి నిరంతరము నమరమ్మగి

లోచనల మదనశాస్త్రా

లోచనలం దవిలి వర్తిలుదు రభియాతుల్.

ఈపద్యములనుబట్టి రామూరి యుద్ధానంతర ముగ్రంథము రచిత మయ్యెననుట స్పష్టము. కావునకీ. శ. 1555 పాఠమున ననగా తొండూరు శాసనపాఠమున నీగ్రంథము రచితమయ్యెనని నిశ్చయింపతము.

రామభద్రకవి కృష్ణ దేవరాయల యాస్థానకవిదిగ్గజులలో నొకఁ డని ప్రతీతికలదు. కాని యది యనుమానాస్పదమైనది. ఇతఁడు రామాభ్యుదయమును రచించునాటికి నలువది లేక నలువదియైదేండ్ల వాఁడని తలంచుట స్వాభావికము. ఏబదియేండ్ల వాఁడని యనుకొని నను, నితని జననము 1505-1510 పాఠముగను. రాయలు స్వర్గము నలంకరించునప్పటికి, 20-25 ఏండ్ల వయసులో విద్యార్థి దశయం దేయుండును గాని కవియై కవిదిగ్గజుఁడను ప్రఖ్యాతినార్జించిన వాఁడుగా నుండుట యసంభవము. ఆస్థానకవులలో నొకఁడుగా నుండ ననుట కాధారములు గనుపడలేదు. ఇతఁడు రామరాజ భూషణుని కంటఁ బది - పదునై దేండ్లు పెద్దవాఁడై యుండును. పనుచేరితీర్థకృతి ప్రదానముకంటె నిరుపదయేండ్లు పూర్వము నరసరాజు రామాభ్యుదయ మును గ్రాహించియుండవచ్చును. రామభద్రుఁడు రామరాజభూషణుని కంటఁ బది పెద్దవాఁడై నను, వీరిరువురు మున్నకాలము కొంతయుండక పోదు. రామభద్రకవి రామరాజభూషణుని కిరులమును దనపాద ముచే దన్ననను కథయొకటికలదు. కాని యది విశ్వకసీయముకాదు.

కవిత్వవిషయమున నేరై న రామరాజభూషణుని తలదన్ని నవాడు రామ భద్రుడని యనియన్న చో నదియే లోకమున వాస్తవికకథగాఁ బ్రచారములోనికి వచ్చి యప్పకవినాడు గ్రంథస్థమయ్యెనేమో !

(శ్రీ)కృష్ణ దేవరాయల కాలములోనుండి యావ్రభువు నానతిపైని యారామభద్రకవి సకల కథాసారసంగ్రహ మను నొకపద్యకావ్యమును రచించెనని చెప్పుదురు. కీ. శే. లక్ష్మణరావు పంతులుగారట్లే యభిప్రాయపడి వ్రాసినవాక్యములను జై ని నుదాహరించియున్నాఁడను. కాని యాసకలకథాసారసంగ్రహకర్త యారామభద్రకవికాడనియు నాతఁ డింకొకరామభద్రుడనియు నాయభిప్రాయము. బ్ర. శ్రీ పీఠేశలింగముపంతులుగారుకూడ సకలకథాసారసంగ్రహమును అయ్యలరాజు రామభద్రకవియే రచించినట్లు వ్రాసియున్నారు. కాని యది సత్యమనితోడదు.

సకలకథాసారసంగ్రహము షట్చక్రవర్తులు మొదలుగాఁ గొందఱురాజులతో సంబంధించిన కథలను దెలుపునట్టి గ్రంథము ఆంధ్రకవుల చరిత్రమున నిది తొమ్మిది యాశ్వాసములు కలదనివ్రాసిరి. మదరాసు ప్రాచ్యలిఖితపుస్తక భాండాగారమున రెండుప్రతులున్నవి. అందెనిమిది యాశ్వాసములును, తొమ్మిదవ యాశ్వాసమునఁ గొన్నిపద్యములును గలవు. మొత్త మెన్ని యాశ్వాసములొ తెలియరాదు. ఈపుస్తకము నందుఁ గవి వ్రాసికొనిన గద్య యిట్లున్నది.

“ఇది శ్రీరామభద్ర ప్రసాదలబ్ధకవిత్యమహత్వ విశారదశారద సత్కవిమిత్ర యాపస్తంబసూత్రపాత్ర కాస్యవసగోత్రిపవిత్ర రామభద్ర ధీముద్రాభద్రరామభద్రప్రణీతంజై న సకలకథాసారసంగ్రహము”

అయ్యలరాజు రామభద్రుడు రామాభ్యుదయమున వేసికొనిన గద్య పై నివ్రాసియుంటిని. ఈరెండుగద్యములకును బోలిక లేదు. అయ్యలరాజురామభద్రుడు కొండిన్యసగోత్రుడు. సకలకథారామభద్రుడు కాస్యవసగోత్రుడు. ఈకాస్యపశ్చిమ పౌరబాటయి యుండునని శతకకవుల చిత్రకారులు వ్రాసియున్నారు. కాని పౌరబాటు అని

చెప్పట కాధారములులేవు. ఈయిరువురు రామభద్రులును భిన్న వ్యక్తులనిచెప్పట కీగద్యలే చాలియున్నవి.

శ్రీకృష్ణదేవరాయ లీకవిని సకలకథాసారసంగ్రహమును రచియింపుమని చెప్పిన పచనభాగముల నీక్రింద నుదాహరించుచున్నాఁడను.

‘ఇట్లు కీర్తివిస్తార ధురంధరుండగు కృష్ణరాయనర పాలాఖండలుండు నన్నుఁ బిలిచి శ్రీమత్సీతారమణ చరణకమలపరిచరణాయమాన మాననుండవు బహువిధ కవిత్వాచమత్కార ధుర్యుండవు, మన్మథోరథ కార్యనిర్వాహకుండవగుటంజేసి పురాతనమహాకవి విరచిత ప్రబంధంబు లన్వేషించి భగవద్భక్తి నిష్ఠాగరిష్ఠులగు రాజశ్రేష్ఠుల వృత్తంబులఁ ద్రసిద్ధంబులగునట్లుగాఁ బ్రశస్తకథలు విన్యస్తంబుగా యెలకూచి సాహిత్యలక్షణ చిత్రకవిత్వ ప్రభావంబు లొక్కొక్కచోటం గనుపడరచియింపవలయునని ప్రార్థించి మఱియు నిట్లనియె.

\* \* \*

“అతి మధురరసాయన ద్రాక్షాపాకంబుగా శృంగారరసయుక్తంబగునట్లు సకలకథా సారసంగ్రహంబు గ్రంథవిస్తారంబుగాకుండునట్లుగా రచియింపుమని యుపన్యసించిన సంతోషిత స్వాంతతరంగితాంతరంగుండనిగుచున్న సమయంబున

\* \* \*

మదీయ భాగ్యవశంబున స్వప్న కాలంబునఁ ప్రసన్నుండై పరమ మంతోషపదేశపూర్వకంబుగా సకలకథాసారసంగ్రహంబునకుఁ గృతినాయకునిఁ దన్నుంగావింపుమని హితోపదేశంబుచేసి యంతర్హియందైన నేనంతట మేలుకాంచి.....కన్నడమహిమండలాఖండలుండును బ్రచండ పరాక్రమపరరాజశుండాలకంఠీరవుండును నగు నరకంఠీరవ రాయనూతి ప్రేరితసకలకథాసారసంగ్రహనామక ప్రబంధంబు రచియింపఁజాలుటకు నిప్పుడ గదా సమర్థుండనైతిని..... స్వప్నవృత్తాం

తంబంతయు నమ్మహీకాంతునకు నెఱింగించిన గుతూహలియగుచు నా రాజముఖ్యుం డిట్లనియె.

ఉ. నీవును బాలకృష్ణపద నీరజభక్తుఁ డపార్యచిత్రమో  
దావహా నద్దుణుండవు తమాధిపునిం గలలోనఁ గాంచి య  
ద్దేవు హితోపదేశమునఁ దేజమునొందిన వాడ విన్నిటన్  
గావున నీపరిబంధము ప్రకాశముగా హరికిమ్ము నావుడున్.

పైవచనములో “ఎలకూచినాహిత్యలక్షణ చిత్రకవిత్వ ప్రభా  
వంబు లొక్కచోటం గనుపడ రచియింపవలయానని” యున్నది. ఈ  
'యెలకూచి' ఎలకూచి బాలసరస్వతియే యైయుండును. బాలసరస్వతి  
శిష్యుడో, ఆతనికిఁ తరువాతివాడో, రామభద్రుఁ డనుపేరుగల  
యొకానొకకవి యీగ్రంథమును రచించి, గ్రంథమునకు గౌరవము  
గల్గుటకై కృష్ణదేవరాయలు తనసీగ్రంథమును రచియింపుమనికోరినట్లు  
కృత్యాదిని వ్రాసికొనియున్నాడు. అంతియేగాని యీకావ్య మయ్య  
లరాజు రామభద్రుఁడు రచించినదికాదు. ఎలకూచి బాలసరస్వతికం  
ఠెను బూర్వుఁ డయిన యయ్యలరాజు రామభద్రుఁడు 'ఎలకూచి'  
నెట్లు పేర్కొనఁగలడు ?

సకలకథాసారసంగ్రహ మొకశ్చతంత్ర గ్రంథముకాదు. పూర్వ  
కవుల గ్రంథములలోనుండి పద్యములను గ్రహించి రూపమునించుక  
మార్చి యీగ్రంథమును జేసియున్నట్లే గ్రంథమును జదివినచోఁ దెలి  
యఁగలదు. బహుగ్రంథ పరిశోధకుడైన బ్రానుపండితుఁ డీగ్రంథమును  
గూర్చి యిట్లు వ్రాసియున్నాడు. **“This is an illeterate Poem  
of no merit, whatever parts are superior are stolen from  
better authors” July 1843 (Sd.) C. P. Broun.**

ఉదాహరణకొఱకు కొన్ని పద్యముల నుదాహరించెదను.

చ. అటఁ జని కాంచె భూమినురుఁ డంబరచుంబి శిరస్సరైజ్జరీ  
పటల ముహూర్జుహురుతదధంగతరంగ మృదంగనిస్వన

స్ఫుటనటనానురూప పరిపుల్లకలాప కలాపిజాలమున్  
కటకచరత్కరేణు కరికంపిత సాలము శీతశైలమున్.

మనుచరిత్రము.

చ. అటఁ జని కాంచె భూమివిభుఁ డబరచుంబిత వింధ్య వి  
స్ఫుటఘనమూర్ధ్నినిగ్గత సుశోభిత పుణ్యశిరస్సరిజ్జరీ  
పటలముహుద్భూషణ్ణతదభంగుర మాత్మతరంగ సంగతో  
త్కటవరఘేన నిర్జిత సుధాంభ మహానది సర్వదానదిన్...

సకలకథా సారసంగ్రహము.

మ. అనిమేషత్వము మాన్వ చిత్తరపు చూ వస్వేదతావృత్తి మా  
న్వ ననస్వేదసమృద్ధి బోధక మాన్వ న్మోహవిభ్రాంతితో  
డనె గీర్వాణ వధూటికిన్ భ్రమరకీటన్యాయ మొప్ప న్మను  
ష్యుని భావించుట మానుషత్వము మెయిం జూపట్టె నానత్తఱిన్.  
మనుచరిత్రము.

మ. అనిమేషత్వము మాన్వ చంచలపుచూ వస్వేదభావంబు గ్ర  
ద్దన వారించె వినూత్న ఘర్మజల విస్తారప్రపూరంబు తో  
డన దేవాంగన కయ్యెడన్ భ్రమరకీటన్యాయమై యొప్పియ  
మ్మను జేంద్రున్ భ్రమియించునంత నెరహిన్ మర్త్యత్వమున్ సంధిలెన్  
సకలకథాసారసంగ్రహము.

సమకాలికుఁడగు నల్ల సాని బెద్దన మనుచరిత్రమునుండి గ్రంథ  
చార్యమొనరించి యయ్యలరాజు రామభద్రుఁ డీగ్రంథమును రచించె  
ననుటకంటె హాస్యాస్పదమగువిషయ మింకొకటి యుండబోదు. ఈ  
గ్రంథమునందిట్టి యదాహరణముల నింకను జూపవచ్చును. కాని  
గ్రంథవిస్తరభీతిచే మానివేసితిని.

ఈక్రింది రెండుపద్యములలో మొదటిది రామాభ్యుదయములో  
నిది. రెండవది సకలకథాసారసంగ్రహములోనిది. రెండుగ్రంథములును  
అయ్యలరాజు రామభద్రుఁడు రచించినట్లే యభిప్రాయపడుటచే వీరేశ  
లింగము పంతులుగారు సకలకథాసారమందలి పద్యమునుగూర్చి రామ



భద్రుడు తన రామాభ్యుదయములో వేసికొనెనని వ్రాసియున్నారు.  
అది సత్యముకాదు. రెండవ రామభద్రుడు గ్రంథచార్యమొనర్చి తన  
గ్రంథమున వేసికొనెననుటయే సమంజసము.

సీ. కానక కన్న సంతానంబు గావునఁ

గానక కన్న సంతాన మయ్యె

నరయ గోత్రనిధాన మయ్యె నేడు

నరయ గోత్రనిధాన మయ్యె నేడు

ద్విజకులాదరణ పరిష్కండు గావున

ద్విజకులాదరణ పరిష్కండయ్యె

వివిధాగమాంతసంవేద్యుండు గావున

వివిధాగమాంత సంవేద్యుడయ్యె

కటకటా చాకతధి సముత్కటకరీంద్ర

కటకవితదాన ధారార్ద్ర కటకమార్గ

గామి యెట్లు చరించు నుత్కటకరీంద్ర

కటకవితదాన ధారార్ద్ర కటకతటల.

రామాభ్యుదయము.

సీ. కానక కన్న సత్సానుండు నేటికి

గానక కన్న సత్సానుడ డయ్యె

బుణ్యజనోత్కర్ష పురుషుండు నేటికి

బుణ్యజనోత్కర్ష పురుషుడయ్యె

ద్విజసఖ్యులనుగూడి తిరుగుబాలుండు నేడు

ద్విజముఖ్యులను గూడి తిరుగుటయ్యె

గోత్రపావనుడైనకొమరుండు నేటికి

గోత్రపావనుడైన కొమరుడయ్యె

మత్తగజదాన ధారార్ద్రమార్గములను

దరుల నీడల నెప్పడు దిరుగువాండు

దరులనీడల నెప్పడు దిరుగుటయ్యె

పైనివ్రాసిన కృత్యాది వచనములో “పురాతన మహాకవి విరచితప్రబంధములన్నీపించి” యనుటలోఁ గవియుద్దేశము పూర్వ కవుల ప్రబంధములలోని పద్యములవంటి పద్యములతోఁ దానొక ప్రబంధము నేయుటయే యని సూచితమగుచున్నది. ఆరామభద్రకవికి శారదకవి యనునొక మిత్రుఁడున్నట్లు చెప్పియున్నాఁడు. అయ్యలరాజు రామభద్రున కట్టిమిత్రుఁడున్నాఁడని రామాభ్యుదయమునఁ జెప్పలేదు.

సకలకథాసారసంగ్రహకర్త అయ్యలరాజు రామభద్రుఁడు కాఁడని చెప్పట కింతకంటె నెక్కువసాక్ష్యమక్కఱలేదు. “రామభద్రకవి” యనుశీర్షికతో నీకవి రచించిన పద్యములను గొన్నిటిని వేరుగ నాతని చారిత్రమున వ్రాయనెంచి యాపద్యముల నిటనియలేదు.

అయ్యలరాజు రామభద్రుఁడు బీదవాఁడనియు, నీతనికిఁ బిల్లలెక్కువగా నుండుటచే నీతనిని పిల్లలరామభద్రయ్య యని పిలుచుచుండెడివారనియు వీరేశలింగము పంతులుగారు వ్రాసియున్నారు. ఈతఁడు గుత్తియప్పలరాజుపై నొకచాటుధార రచించెనని అప్పకవి యీక్రింది పద్యము నుదాహరించినాఁడు.

క. రాజమనోజా! విద్యా

భోజా! దీనార్థికల్పభూజా! రిపుసం

జ్ఞాజా! రవితేజ! గుత్తియప్పలరాజా!

ఈగుత్తియప్పలరాజు జెప్పరో తెలియదు. ఈరామభద్రుని యింటిపేరు పుత్రేటివారని కొందఱనుచున్నారు. సకలకథాసారసంగ్రహమును రచించిన రామభద్రయ్య యింటిపేరు పుత్రేటివారై యుండురనియు, రామాభ్యుదయ సకలకథాసారసంగ్రహ గ్రంథకర్తయొక్కడే యనునభిప్రాయముతో నాపుత్రేటి యనునామమును రామాభ్యుదయకర్తకుఁకూడ ననువర్తింపఁ జేసియుండురనియు మొదటనేననుకొనియుంటిని. ఇప్పటికిని నాయుద్దేశమదియే. కాని దానికొకబాధ కన్పట్టుచున్నది. సకలకథాసారసంగ్రహకర్త ఎలకూచి-బాలసరస్వతితో సమకాలికుఁడో తరువాతివాఁడో, అయియుండునని పైని వ్రాసియుం

టిని. ఇంచుమించుగ బాలసరస్వతితో సమకాలికుడో ఒక్కించుక పూర్వ్యుడో యగు లింగమకుంట తిమ్మకవికూడఁ దన సులక్షణసారములో రామాభ్యుదయకర్తను పుత్తేటి రామభద్రయ్య యని వ్రాసి యుండెనట! అది సత్యమయినచో రెండవరామభద్రుని యింటి పేరు పుత్తేటివారై యుండరు. సమకాలికులలో సంతపారబాటు సంభవించియుండదు. సులక్షణసారప్రతి విలేఖలెవ్వరైన నీమామూర్తును జేసియుండవచ్చును. లేదా, అయ్యలరాజు, రామకవి అను నింటి పేరులు వాడుకలోనికి రాకపూర్వము వీరిగృహనామము పుత్తేటివారై యుండవలయును. అట్లుకా దేని “పుత్తేరు” అనుగ్రామములో నీకవి నివాసముగ నుండుటచే నాతని నెఱిగియున్నవా రీతనిని పుత్తేటిరామభద్రయ్య యని పిలుచుచుండవచ్చును. దానినిబట్టి యాపేరు గ్రంథస్థమయియుండును. అయ్యలరాజు వంశీయులగు కవులెవ్వరును దమ గ్రంథములలో నీపుత్తేటిశబ్దము నుపయోగించి యుండలేదు. కావున రామభద్రయ్య యింటిపేరు పుత్తేటి యని భావింపరాదు. సులక్షణసారమందలి వ్రాత నిరాధారమైనదిగా భావింపవలయును.

రామభద్రకవి కవిత్వము ప్రౌఢమై నిర్దుష్టమై హృదయరంజకముగా నుండును. ఇందు త్తిరకాండకథ లేదు. శ్రీరామపట్టాభిషేకము వఱకుమాత్రమే చెప్పబడినది. రామాయణకథను మనోహరములైన వర్ణనలతోఁ బ్రబంధముగాఁ జేయుటయే కవి యుద్దేశము. దాదాపు షడు నెనిమిదివందల పద్యములలో రామాయణ కథను సంక్షేపరూపమున రచించి కవి తన మనోరథము నీడేర్చుకొనినాడు. ఈతని కవితా శైలి తెలియుటకై కొన్ని పద్యముల నిట నుదాహరించుచున్నాఁడను. చ. ధనులగు కోడెకాండ్రకును దంగెటిజున్నులు కోరి నిండుజ

వ్వనమునఁ జేరుపేద తెరువర్లకు నందని ప్రమానిపండ్లు డా

సినగతి దక్కి యేరికిని జిక్కని చక్కని మాయలేళ్లు మో

హన మధురాధరస్తనదృగంచల భాసిను లవ్వలాసినుల్. ఆ 1

శా. బాలోన్మత్త పిచాచలీలలఁ బరబ్రహ్మను సంధాన వి

ద్యాలబిన్ హరిభ క్తులౌ మునులమందానంద నిర్మగ్నులై

- హేలాన ర్తనగీతులన్ మెలగుచుం ద్రీలాగునన్ వారె కాఁ  
బోతున్ వీరనియమృహామహుడుసమ్మాదంబునొందెన్మదిన్. ఆ 2
- ఉ. ఎవ్వఁడ వీవు నాయదుట నిట్లు శరాసన బాణపాణివై  
కొవ్వ భయంబులేక యెటకుం జనువాడ వనేకభూపతుల్  
ద్రెవ్విరి మత్తుతారనిహతిన్ భృగురాముని నన్నెఱుంగవే?  
చివ్వకుం గాలుంద్రవ్వెడు నజేయధనుర్దర సార్వభామునిన్. ఆ 4
- ఉ. ఆర్తుల నీవనేర్తు వరయంగఁ ద్రిమూర్తి విలాసవర్తి పెన్  
గర్తవు భర్తవుం దలఁపఁగాఁ బరిహర్తవు నీవ నీవ చ  
న్మూర్తివి నీవ పోషణచఱుండవు కర్తమకర్త మన్యథా  
కర్త ముదారకర్తయు జగంబుల నీవకదా గదాధరా! ఆ 5
- మ. మనయూరెయ్యది? యెంతదవ్వు మనమిమార్గంబునం బోవుటల్  
మనమెచ్చిటికిఁ బోయిరావలయు? నేలా లేదు తేరిచ్చటన్  
మనతోటనవ్వలఁ బువ్వుటోవరులు సమ్యక్స్పంద్రకాంతస్థలున్  
గనరా విప్పుడదేమి? నావిభుడు శోకంబాత్మలోనాగుచున్. ఆ 6
- చ. అనిలజఁ డోరిరావఁబడఁ యల్లన నేటికి బెట్టుచెప్పెదన్  
విను రఘురాముడూత నరవిందహితాత్మజమంత్రి నేఁబ్రభం  
జనతనుజాతుడన్ జనకజన్ వెదకం జనుదెంచి కాంచితిన  
నను హనుమంతుడంద్రు భవనంబులు మాకిలనెల్ల కానలున్. ఆ 6
- చ. నినుఁ దనచంకవై చుకొని నీరవిభానచతుష్టయంబునన్  
జనిచని సాంధ్యకృత్యములు సల్పెడు సంతకుఁ ద్రిప్పి తెచ్చి పెం  
పున నటవైచి కొంకరలుపోయిన నీమెయి చక్కనొక్కి పో  
ననిచిన వాలినదనుడ నంగదుడన్ దశకంఠ! వింటివే. ఆ 7
- కా. శ్రీమన్మంగళవై భవంబులఁ బ్రవేశించెం బురంబున్ మునుల్  
ప్రామిన్కుల్ పరియింపఁగాఁ గ్రమమునన్ భద్రాసనం బెక్కి మీ  
ర్మి మీ రాజ్యములేలుడంచనిన సుగ్రీవాదులం బెంపుమై  
సాముఖ్యంబునఁ బ్రోచుచుండె రఘువంశ స్వామిలోకంబులన్. ఆ 8

ఇతఁడు చరిత్ర తెలియనికవి. పర్వతపురాణమును రచించినట్లు జగ్గసకవి యుదాహరించిన పద్యములనుబట్టి తెలియుచున్నది. ఆపద్యములనిట వ్రాయుటకంటె నన్యమేమియుఁ జేయఁజాలకున్నాఁడను.

చ. అరయఁగ లోక బాంధవుఁడనై భువనత్రయ కర్మసాక్షి నై  
హరిహర పద్మసంభవమయాకృతి నై మనునాకు వారుణీ  
పరిచయదోషమబ్బె నని భానుఁడు తద్దురితోప శాంతికై  
శరనిధిఁ గుంకె నా నవరశైల తిరోహితుఁ డయ్యె నయ్యెడన్.

సీ. ఒనరంగఁ గమలంబు నుపహరసంధియు

సంతానసంధియు సంగడంబుఁ

జాలనుపన్యాస సంధియు.....

.....సంధియు యోగసంధికమును;

బుష్పాంతరాదృష్ట పురుషనామకములు

నాదిప్తకంబును నాత్మమిషయు,

బంధురోసగ్రహసంధి పరిక్రియ

సంధియు నుచ్చిన్నసంధికంబు,

గీ. ననుపమ పరదూషణాంచిత స్కందోప

నేయసంఘలనఁగ నిశ్చితముగ

పోడశప్రకాశ సునిశితసంధి వి

ధాన మెఱుంగవలయు ధరణిపునకు.

నాగలూటి కేవలాధ్యక్షుఁడు పర్వతపురాణమును రచియించి యుండెను. అది శ్రీశైలమాహాత్మ్యమును తెలుపును. ఈపర్వతపురాణమునందేవిషయము చెప్పబడియెనో తెలియదు. శ్రీశైల విషయములే కొన్నికథలను జేర్చి యీకవి రచియించియుండును. వైశీషపద్యమునందు రాజేటిఁగియుండఁగిన సంధిలక్షణములు తెలుపబడినవి. కవి చరిత్రమేమియుఁ దెలియరా లేదు.

## 193. కంచర్ల అయ్యనకవి

—❖—

ఇలడు నియోగిబ్రాహ్మణుడు; ఆపస్తంబసూత్రుడు; ఆత్మే  
యసగోత్రుడు; మల్లన గురువమ్మలకుఁ బుత్తుఁడు; శరభనపాపమలకుఁ  
బాత్తుఁడు; రామన యీశవికిఁ బ్రపితామహుఁడు.

ఈకవి కాశీఖండమును ద్విపదగా రచించెనట! ఈగ్రంథ  
మిప్పుడెచ్చటను గానవచ్చుటలేదు. ఈతఁడనేక దానధర్మములుచేసి  
గీర్తిగాంచిన ట్టిల్లనిప్రాతఁ డయిన శరభనకవి తాను రచించిన  
యథ్యాత్మరామాయణమునం దీకింది రెండుపద్యములలోఁ గీర్తించి  
యున్నాడు.

సీ. కృష్ణాపురంబునఁ గీర్తినానందింప

మేడూరిపురమునఁ బ్రశుదమలరి

నాగేశ్వరుని సురనాథు మార్కండేసు

సీరబుద్ధితోడఁ బ్రతిష్ఠ చేసి

పనములు బాపులు ఘనముగావేయించె

మధురాపురముతోవ మనుజుతోటి

కృష్ణవేణికిఁ జనగృహనూడి

రాపులు ప్రేమనిల్పెను భక్తివృద్ధిబాండఁ

గవిత రచనలు కుల్కెడు పల్కులమర

శబ్దనాటకాలంకార సరణులొప్ప

జెలువు మెఱయఁ గాశీఖండమెలమి ద్విపదఁ

జేసెఁ గంచర్ల అయ్యన శ్రీలుప్రబల.

గీ. ఖ్యాతి నీరంకిలో రెండునూతు లొనర

గరిమవేయించె నన్న సత్తరువులునిచె

సరలి పడుగులు పెట్టిండ్లు చాలఁ జేసె

కంచరిలయయ్యనామాత్య కవివరుండు.

ఈయయ్యనకవికిఁ బ్రపితామహుఁడైన రామనామాత్యుఁడు; మేడూరునకు స్థలకరణమైనట్లును, వీరప్రతాప దేవరాయల కాలములో నారాయలకు బుణ్యలోకావాప్తికొఱకు రంగారాయనింగారు శ్రీకాకుళమున వెలసియున్న ఆంధ్రవల్లభదేవునకు పండ్రెండువుట్ల విత్తనములు చల్లుటకుఁ జాలినంతభూమిని, “ఈనాము” గానిచ్చి యాభూమిని ఈకంచర్ల రామామాత్యుని వశముచేసి యందుల కొకశిలాశాసనము వేయించినట్లును, కంచర్ల శరథనకవి తన యథ్యాత్మరామాయణమునం దీక్రిందిపద్యములోఁ జెప్పియున్నాఁడు. గజపతుల కాలములోఁగూడ నీశాసనము గౌరవింపబడియె నట !

సీ. శోభితాపస్తంబనూత్రిఁ డాత్రేయస  
గోత్రిఁడు కంచర్లకులపవిత్రుఁ  
డలరు మేడూరి సీమల మూలమునకెల్ల  
స్థలకరణంబైన ధన్యచరితుఁ  
డిల సప్తసంతానములు నిల్పి ప్రఖ్యాతిఁ  
గైకొని రాజ్యలై ఘనులుమెచ్చ  
నిత్యాన్నదాన నిర్ణిద్రవైభవ సంప  
దలు పెంపు వాటింపఁ దనరునట్టి

దానకర్ణుండు సత్యప్రతానువర్తి  
విబుధసంస్తూయమాన్వార్హ వితతికీర్తి  
సరస విశ్రుత రామన శంభుమూర్తి  
సరవి ముఖ్యుండు ధార్మిక చక్రవర్తి.

సీ. శకవత్సరంబులు శశిముతుగుణచంద్రు  
లగుకోధ సాబ్దంబునందు భాద్ర  
పద శుద్ధ ద్వాదశిభానువారంబున  
భూపతి వీరప్రతాపదేవ  
రాయలకును బుణ్యమాయతంబుగఁ గొండ  
పలి.....

.....రంగరాయనిగారు

యానా మొసంగిరి భూనుతముగ.

గీ. నెలమి శ్రీశాకులంబున వెలయు తెలుగు

వల్లభస్వామి కతిభక్తి వర్ధిలంగ

సముత్పడి, పిన్నతిరువడిఘములకును

అంగరంగవైభవముల కమర మటియు,

క. రామానుజకూటంబున

కామిందట నృత్యగీత యాచకతతికిన్

దోమాలికకున్ భోగము

భామలకును నద్యవాద్య పారీణులకున్.

సీ. మేడూరి పొలములో.....యవ్వభో

గాతితేజస్వామ్యమలరునట్టి

స్థలకరణం బైన సత్యసంపన్నుడు

కంచర్ల రామనగారివళము

గా సర్వమాన్యముగను.....

పొలుపొందఁ బండ్రెండుపుట్లు విత్తు

లోగిఁ బాటుమేర బాగుగను నా

చంద్రతారార్కమైతనరుచుండు

ననుచు.....తాత్పర్యములకుఁ

నంబు బ్రభూతి జగతి విడరిబడుయ్యె

గజపతీశ్వరుఁ డేలేడు కాలమందు

నిట్టిమర్యాద వర్తిలై నేటణముగ.

దాసమిచ్చిన రంగరాయనింగారెవ్వరో గుర్తింపవలసియ  
న్నది. నూజివీటి జమిందార్లల పూర్వజ్ఞుడైయుండును. దాసకాలము  
శా. శ. 1861 క్రీ. శ. 1488 కావున నాతని మునిమనుమడైన  
యయ్యనకవి పదునాఱవశతాబ్దియందుఁ బ్రథమార్థమునను, పదునైదవ



శతాబ్దియందంత్యభాగమున నున్నవాడని చెప్పవచ్చును. ఈకవి నివాసము కృష్ణామండలములోని మేడూరు ప్రాంతమయి యుండును.

పైని వ్రాసిన శాసనము నాకు లభింపలేదు. అయ్యనకవి శాసన ములకై వెదకితిని కాని యవియు దొరకలేదు.

## 194 దో నూ రి కో నే రు క వి

ఈతడు నియోగి బ్రాహ్మణుడు; శ్రీవత్సగోత్రుడు; ఆశ్వ లాయన సూత్రుడు; తండ్రి నాగయ్యమంత్రి.

ఈకవి బాలభాగవత మను పద్యకావ్యమును రచించి యా ర్వీటిబుక్కరాయల మనుమడైన తిమ్మరాజున కంకితము చేసెను. ఆంధ్ర కవుల చారిత్రములో నీకోనేరుకవి చరిత్రమునందు బాలభాగవతము నందుఁ జెప్పఁబడిన వంశానుక్రమమునుబట్టి యార్వీటి బుక్కరాజునకు తిమ్మరాజనియు, కొండరాజు, శ్రీరంగరాజనియు ముగ్గురుకుమార్తెగలదు” అనివ్రాయఁబడియున్నది. కానియదిపొరపాటు. ఈమువ్వరును, ఆర్వీటి బుక్కరాజు కుమారులలో నొకఁడయిన రామరాజునకుఁ గుమార్తె, బాలభాగవతమునందట్లే చెప్పఁబడియున్నది. ఈతిమ్మరాజును పొట్ల పూడి తిమ్మరాజందురు. ఇతనికిఁ తిరుమలరాజు, విఠలరాజు, చిన తిమ్మరాజు, పాపతిమ్మరాజు (ఇతనిని పష్పతిమ్మరాజందురు) అను నలుగురు కొడుకులు, ఇందులో జ్యేష్ఠుడయిన తిరుమలరాజు కవి నాద రించి, భాగవతమునందలి కథలను సంగ్రహముగఁ రచించి తనతండ్రికిఁ బుణ్యలోకావప్తికై గృతియొసంగుమని కోరినమీఁదట తా నీగ్రంథ మును రచించినట్లు కవిరచించిన యీక్రింది పద్యములవలనఁ జెలియుచున్నది.

సీ. గీ. చాలనుతికెక్కు చాళుక్య చక్రవర్తి

బిరుదమన్నె విభాళాది బిరుదజాల

మానితుడు రామరాజు తిమ్మ.....

.....తిరుమలయ్యోణి విభుడు

.....విరలేశ్వరాదిక సహోదరసహితుండై కొలువుండి  
నిజజనకుండగు తిమ్మభూపాలునకుఁ బుణ్యంబుగాఁ గృతిప్రతిష్ఠ సేయఁ  
జెల్పించి యప్పుడు—

సీ. శ్రీమదహోబల శ్రీన్యశింహసముగ్ర

కరుణావిశేష ప్రకాశమహితు

భానురసంస్కృత ప్రాకృతాదిక కావ్య

భాషాకవిత్వ సాభాగ్యనిపుణు

జనవర్ణితాశ్వలాయనసూత్రపావను

శ్రీవత్సగోత్రాబ్ధి శిశిరకరుని

సారస్యవినుతు దోమూరి నాగయమంత్ర

పుత్రుండనై నట్టి పుణ్యచరితు

గీ. చతురభూనాయకాస్థాన సకలనుజన

నందితుని నన్నుఁ గోనేరునాథనుకవి

సర్కిఁ బిలిపించి సత్కారమాచరించి

పలికె నిట్లుని గంభీరభాషణముల.

మ. సకలక్షౌకవినాథయాథములు మెచ్చన్ సంస్కృత ప్రాకృతా

దిక భాషామయ కావ్యకర్తవయి, పుధ్వీనాయకాస్థానర

త్నకలాపంబనఁ బేరుగాంచిన కృతార్థశ్రేష్ఠ! దోమూరి కొ

నకవీంద్రోత్తమ! సీమహామహిమచందం బద్భుతింబిధరన్.

\* \* \*

గీ. అట్టి భాగవతంబునం దలరుచున్న

ద్వాదశస్కంధకథలును వరుసఁగూర్చి

కావ్య మొక్కటి బాలభాగవతమనఁగఁ

జెప్పి లోకోపకారంబు సేయవలయు.

సీ. శ్రీ వీరనరసింహుచేఁ బఠిద్రోహర  
 గండపెండేర మేఘునుఁడు గాంచె  
 వేంకటేశ్వరునాఞ్చ విగతదృష్టికి దృష్టి  
 దయమీఱ నిచ్చెనేధర్మమూర్తి  
 కణకమీగాములగట్టుపెరవేసవిఁ  
 బుట్టించె జలము లేభూనుతుండు  
 మానువకడ స (స) వాంబూని జోరను బరా  
 జయము నొందించె నేశ్వర్యశాలి

గీ. అట్టి మజ్జనకునకు సత్కాభిరతున  
 కాకువీటి రామక్షితిపాత్రజునకు  
 తిమ్మభూపాలమణికిఁ బుణ్యమ్ముగాఁగఁ  
 బలుకఁజెన్నొందు శ్రీబాలభాగవతము.

గీ. భాగవతముగల్గ బాలభాగవతంబు  
 ప్రియము సేయఁగలరు పెద్దలెల్ల  
 జగతు దల్లిసరన జవ్వనియగు పిల్లఁ  
 జూచువార లాత్మఁ జొక్కునట్లు.

ఈపద్య బాలభాగవతమును దనతండ్రియైన యార్వీటి తిమ్మరాజున కంకితముచేయించిన తిరుమలరాజే, యీగోనేడుకవిచేతనే, యీ బాలభాగవతమును ద్విపదగా రచియింపజేసి, యాద్విపదకావ్యమును దన రెండవ తమ్ముడైన చినతిమ్మరాజున కంకితము చేయించెను. ఈవిషయ యీక్రింది ద్విపదలవలనఁ దెలియఁగలదు.

ఒక్క ప్రిబంధంబు పల్కు నుద్యోగపరత  
 ప్రకటించి ముదముచొప్పడు నంత  
 \* \* \*

నుదుచిరాప స్తంబసూత్రుఁడాత్రేయ  
 వరగోత్రుఁ డతిసాంద్ర వైభవేంద్రుండు  
 సోమవంశాంబుధిసోముండు కీర్తి  
 ధాముండు బుక్కభూధవు ప్రపాతుండు

రామభూపతి తిమ్మరాజపుత్రుండు  
 ధీమాననీయుండు తిరుమల నృపతి  
 దక్షిణాశాజయ స్తంభ యోజకులు  
 శిక్షిత దుర్మదక్షిత పాలగణులు  
 వినయలక్ష్మీయుతుల్ విట్టలార్చిత  
 చినతిమ్మనృపతు లంచితకీర్తిధనులు  
 పాపతిమ్మకు మాపతియును నాదే  
 యై పొల్చు ననుజన్ము లతిభక్తిగొలువ

అమరంగ నాశ్వలాయనశాఖయందు  
 కొమరొందు శ్రీవత్సగోత్రంబురాశ  
 గలుగు దోనూరి నాగయమంత్రినూతుని  
 విలసిత సాహిత్య విశ్రాంతిమంతు  
 వినుతాప్తభాషా కవిత్వ ప్రచండ  
 ననఘుఁ గోనేరునాథాభ్యుని నన్న  
 బిలిపించి సముచితప్రియ పూర్వకముగ  
 బలిక గంభీర విభ్రమ విశేషమున

జనపతిమణికి మజ్జనకుఁ డౌరామ  
 జననాథుతిమ్మభూజానికి మున్ను  
 వచియించితోననఁ బద్యకావ్యముగ  
 బ్రచురంబుగా బాలభాగవతంబు  
 వాసికి నెక్కి యివ్వసుధాతలమున  
 భాసిల్లు నాబాలభాగవతంజే  
 యరుదుగా నడచిన యన్ని మార్గముల  
 దిరముగా మాచినతిమ్మయ్య శేరి  
 ద్విషదకావ్యంబుగా వెలయంగఁజేయు  
 మిపుడు మాకెంతయు హితమిదియనుచు

వివిధవిచిత్ర సవీసాంబరములు

నవరత్నమయభూషణము లెన్నదగిన  
దగినయగ్రహారంబులు సగ్రహారములు  
సగ్గ్రీయపల్యంకికాదివస్తువులు  
తగనిచ్చి కర్పూరతాంబూల మొసంగి  
ప్రగుణుల బహుమాన పరితృప్తుఁడేసి  
ననుమతించితి నప్పు డవ్వాకృత మేను  
ననురూపశుభనిమిత్తాలోకనమున

ద్విపద బాలభాగవతమును రచించిన కాలమును గవి యీక్రింది పద్యములోఁ జెప్పియున్నాఁడు.

చ. అరుదుగ శాలివాహనశతాబ్దము లెన్ననిధానతర్క సా  
గరశశిసంఖ్యచే వెలయఁ గల్గు ప్లవంగమనంగ మించువ  
త్సరమునఁ బల్కెఁ దిమ్మవసుధాపతికిన్ గవిసార్వభౌముఁడీ  
హరిహితబాలభాగవతహరిపదద్విపద ప్రబంధమున్.

శాలివాహన శకము 1468 వ సంవత్సరమున ప్లవంగాబ్దమున (క్రీ. శ. 1547) ద్విపద భాగవతమును రచించినట్లు కవియే వ్రాసి కొనియుండుటచేఁ గవికాలమును నిర్ణయించుటకు శ్రమలేకుండపోయినది. అంతకుఁ బూర్వమే పద్యబాలభాగవతము రచించియుండెను. కావున పద్యబాలభాగవతము క్రీ. శ. 1548 ప్రాంతమున రచించెనని తలంపవచ్చును. అప్పటికచ్యుత దేవరాయలు చనిపోవుటయు సదాశివరాయలపై రాజ్యమునుంచి అభియరాయులు రాజ్యాధికారమునుపహించి సలకము తిమ్మయూదులను వధించుటయు జరిగిపోయినట్లీక్రిందిపద్యమువలనఁ దెలియుచున్నది.

ఉ. ఏవున దోహితభావమువహించిన సల్కయ తిమ్మరాజుఁడ  
త్వాపసహాయ సల్కయ యులంబుగ శౌర్యముమీఱఁ ద్రుంచివి  
ద్యాపురియందుఁ జాలఘనుఁ డయ్యె సదాశివరాజ్య సం  
స్థాపకుఁడై సిరంగవసుధావరు రామనరేంద్రుఁ డున్నతీన్.

బాలభాగవతకృతిపతి వంశమువారగు నార్యేటివారికి కర్ణాట రాజ్యముతోను, సాళువ, తుళువవంశములతోడను, స్నేహ, బంధుత్వ సంబంధములు కలిగియుండుట చేతను, సాళువ, తుళువ, ఆరవీటివంశములతో నాంధ్రకవులకు విశేషసంబంధ ముండుటచేతను, ఈకోనేరుకవి వారికి సమీపకాలముననో సమకాలముననో యుండి యప్పటి వృత్తాంతములను గ్రంథస్థము చేసినవాడగుటచేతను ఊహలతో నవసరము లేకుండఁ దనగ్రంథరచనాకాలమును గ్రంథమునఁ దెలింగించి యున్న వాడగుటను, నీతని రచనలలోని యంశములు చరిత్రకారుల కుపకరించునని తలంచి, గ్రంథవిస్తరభీతిని వదలి ముఖ్యములగు చరిత్రాంశములను కలిగియున్న పద్యములనిట నుదాహరించుచున్నాడను. ఆరవీటివారి వంశవృక్షమునం దీకృతిపతితో సంబంధించినంతవఱ కీక్రిందఁ గనుపఱచుచుంటిని. ఇది సంపూర్ణవంశవృక్షముకాదు. సంపూర్ణవంశవృక్షమును తెనాలి యన్నయ చారిత్రిమున నిచ్చితిని.

తాతపిన్నమరాజు

పామదేవ భూపాలుడు (ఇతడే ఆతవీటిపురపాలకులలో మొదటివాడు)

రామవదేవుడు

పెన్నమరాజు

ఐక్క భూపాలుడు (ఇద్దరు భాత్యలు)

వతనింగరాజు ౧

రామరాజు

తిమ్మరాజు ౨

కొండరాజు

నింగరాజు

మూడవ భాత్యయైన గోపమాంబవతన

నలతిరుమల

ఎరలరాజు

చినతిమ్మరాజు ౪

పాపతిమ్మరాజు

రాజు ౩

సోమ దేవభూపాలునిగూర్చి అందుగుల వెంకయ్యకవి చారిత్రమున వ్రాయునున్నాడను. బుక్కభూపాలుని కోనేరుకవి యీక్రింది పద్యములో వర్ణించియున్నాడు.

సీ. ధరఁ బ్రసిద్ధుండైన తాత పెన్నమరాజు  
తగ నేపుణ్యు తాతతాత  
భావజ్ఞుడగు సోమ దేవభూపాలుఁడే  
ధర్మప్రవర్తకు తాతతండి  
గురుశౌర్యధైర్య భానురుఁడు రాఘవదేవ  
ధరణీశుఁ డేఘారుతండితండి  
పెన్నమరాజన్యుఁ డున్నత సౌజన్య  
వినుతప్రతాపుఁ డేఘునునితండి

గీ. యతఁడు దన్ను మన్నెపులియని యఖిలదిశలఁ  
జెలఁగి పొగడ సాళువ నరసింగరాయ  
రాజ్యసంస్థాపకుండయ్యె జాగ్రథి నారె  
వీటిబుక్కనరేందుఁ డుద్ధాటితారి.

ఈసాళువ నరసింగరాయలనుగూర్చి పిల్లలమఱి పినవీర చరిత్రమున వ్రాసియున్నాడను. కర్ణాటరాజ్యమున సంగమవంశమునుండి సాళువ వంశములోనికిఁ దెచ్చిన దీసాళువ నరసింగరాయలే. అట్లు తెచ్చుటలో నానరసింగరాయల కీయారెవీటి బుక్కరాయలు సాహాయ్యమొనర్చి, సాళువ నరసింగరాయ స్థాపనాచార్య బిరుదమును సంపాదించెను.

#### వంశవృక్షమునకు వివరణము

1. ఈనరసింగరాజు నంద్యాల వంశమునకు మూలపురుషుఁడు. ఇతని వంశవృక్షమును వెంగళి సూతనార్యుని చారిత్రమున నిచ్చెదము.
2. ఈతిమ్మరాజే పద్యబాలభాగవత కృతివతి. ఇతనికి నలుగురు భార్యలు పదుముప్పైరు కుమార్తెలు. ఇతని వంశవృక్షమును తెనాలియన్నయ చారిత్రమున నిచ్చి యుంటిని.
3. ఈనలతిరుమలరాజే కోనేరుకవితాత పద్యబాలభాగవత, ద్విపద బాలభాగవతములను తండ్రిపేరను, తమ్మునికిని గృతియిప్పించినది.
4. ఈచినతిమ్మరాజు ద్విపద బాలభాగవత కృతివతి.

ఈబుక్కభూపాలుని మనుషుడును, పద్యబాలభాగవత కృతి భర్తయు నగుతిమ్మరాజు, కొన్ని యద్భుత కార్యములను జేసెనట! జాత్యంధుడగు నొక గొల్లవానికి శ్రీ వెంకటేశ్వరస్వామి యొకకన్ను నిచ్చి రెండవకన్ను నీతిమ్మరాజునిమ్మనగా నాగొల్లవాని కితడు రెండవకన్నునకు దృష్టికలుగట చేసెనట. ఈవిషయ మింకిందిద్విపదలోఁ జెప్పియున్నాడు.

అపదృష్టి యగునొక్క యాభీంకునకు  
నిపుణుండు వే కటనిలయుండు చక్రి  
యొకకంటిచూపు తానొసంగి స్వప్నమునఁ  
బ్రకటఁడై తిమ్మభూపాలు మన్నించి  
యోక్తకృత్య! నీకుర్వీశులెనయె  
నీకహోబల పుణ్యనిధి వెంకటమిత్రుఁ  
గరుణ గోపాలుని కడమచూపిమ్ము  
నరనాథ! యనుచు నానతియిచ్చుటదియుఁ  
గొలుపులో నగ్గోపకునకుఁ జూ పొసఁగె.

ఈతిమ్మభూపతి యొకనాడు ససైన్యఁడై యరణ్యమునఁ బడి పోవుచు దప్పికకుఁ జలముం గానక భగవత్పార్థన మొనర్చి యొకబుగ్గఁ గల్పించి సైనికుల దప్పిఁ దీర్చెనట. అది యింకింది ద్విపదవలనఁ దెలియవచ్చుచున్నది.

బలభద్రుఁ డాపాండువంశజుడు  
ధన్యుండు రామభూపతి తిమ్మనృపతి  
సైన్యసమేతుఁడై చైత్రమాసమున  
దండువోవుచునుండి తనభటుల్ తోర్ప  
నెండిననోళ్ల దప్పెఱింగించుటయును  
నిండుచిత్తమున దోనినీరంగరాజు  
కొడ నెత్తిమున వైకుంఠుఁ డలఁచి



గోవిందు వేడి గ్రక్కున నొక్కబుగ్గ  
భూవినుతంబుగా బొడమంగజేసె  
అందఱుఁ జూడఁగ నన్నీర మచటఁ  
గందుగా విలసిల్లె ఘటికాద్వయంబు.

ఈతిమ్మభూపాలుఁడు ఏదులఖానుని బాటఁద్రోలి వీరసరసిహ  
రాయల కాదవాని ధుర్గమును జయించియిచ్చి యీతనిచే స్వామి  
ద్రోహ గండపెండేరమును బడసిన ట్లిక్కింది ద్విపదలలో వక్కాణించి  
యున్నాఁడు.

గడుసరి నేదులఖానుజయించె  
విక్రమబున నాదవేని దుర్గంబు  
విక్రాంతులెన్న వేవేగసాధించి  
సిరులతో వీరస్థసింహరాయలకుఁ  
బరుపాత్ము దుర్గాధిపతి నొప్పగించి,  
గరిమ స్వామిద్రోహగండపెండేర  
మరిభీకరముగ రాయలొసంగ నందె  
లాలితకీర్తి విలాసుండు పద్య  
బాలభాగవతప్రబంధ నాయకుఁడు.

ఈతిమ్మరాజు విషయమే పద్య బాలభాగవతాశ్వాసాంత షష్ఠ్యంత  
పద్యములలో ఈక్రింది విధమునఁ జెప్పియున్నాఁడు.

- క కదనధనంజయునకు మహ  
మ్మదు మల్కపాణదానమతి కొద్దియరాయరా  
యదశాపట్టున కరిరా  
య దళవిభాళునకుఁ బాండవాన్వయపతికివె.
- క. కలకయ తిమ్మాసుర దు  
ర్విలనిత విలయాభిలగన విహ్వల సుధా  
వలయస్థితకృతి వివృత  
జ్వలతం ధరణీవరాహ వరవిరుదాంకా!
- క. మన్నెదళ ధూమకేతువ!  
మన్నియ మృగవేటకాత! మాళవరాయా

తున్నత మస్తకకూలా!  
 మన్నెనురత్యాణబిరుద మన్నెవిభాళా!  
 మ సహజాంభోజదినే! గౌడవరరాజ్య స్థాపనాచార్య! య  
 స్తహరిద్రాయ మనోయంతక! మహాజన్మస్థ లిపార్థ! 4  
 ప్రహత్యావమృన్మపాలవ! పాలితకళా సామ్రాజ్య సంఘాజ్య! 5  
 త్యపాత శ్రీపద! వట్లవాడగజనింహ! దావళూర త్రమా!  
 కా శ్రీమద్వీరస్థనింహరాయ నృపతి శ్రేయోదయా! శాఫిత  
 ప్సామిద్రోహతగండమాపుత విరాజద్రామరాత్రిమృతూ  
 సామిత్వాద్ధిత ఫణ్యనత్పల! నమస్తాశాంత విక్రాంత వి  
 స్సీమారీప్రతిపాదన వ్రతయా! 4 శాంతు పంసాద్భవా!

ఈపద్యములనుబట్టి పద్యభాగవత కృతిపతి యైన తిమ్మరాజు (అర్రీటిబుక్కరాజు మనుమడు) క్రీ. శ. 1504 మొదలు 1507 సంవత్సరమువరకును గణ్ణాటరాజ్యమును బరిపాలించిన వీరనరసింహరాయలకు సాహాయ్యముగా నున్నట్లు తెలియుచున్నది. సలకము తిమ్మయను వధించుటలో అలియరాజునకీతడు సాహాయ్య మొనర్చినట్లు పై పద్యములలోనున్నది. కావున 1542 ప్రాంతమువఱకును జీవించియుండినట్లు కనబడు చున్నది. ఇతడు గతించినపిమ్మట కొలది కాలములోనే యితనిపెర నీకృతిని (పద్యబాలభాగవతమును) కోనేరునాథకవి రచించియుండును. ద్వీపద బాలభాగవత కృతిపతి శాసనములు పెక్కులున్నవి. (రంగాచార్యులవారి శాసనసంపుటములు 2 సం.పుట914-915 సంఖ్య 51, 55, 67, 70 పుట. 402 సంఖ్య. 717 కా.శ. 1466-1472 పుట 915 సంఖ్య 67) కవికాలము గ్రంథమునందేయున్నది. కావున నీశాసనములతో బనిలేదు.

ఈకోనేరుకవి రచించిన పద్యబాలభాగవతము ముద్రితము కాలేదు. ద్వీపదబాలభాగవతమునఁ జతుర్థస్కంధములోఁ గొంతవఱకు మాలిమే ముద్రితమైనది. వీనియముద్రిత ప్రతులు మదరాసు ప్రాచ్యలిఖితపుస్తక భాండాగారమున నున్నవి. ముద్రితద్వీపద బాలభాగవతము నుండి మచ్చునకై కొన్ని ద్వీపదల నీకిందఁ వ్రాయుచున్నాఁడను.

వ్యాసులు దొల్లి యాయాత్మజువెంట

నాసక్తిఁ జనువేళ నాతోవయందు

జలకేలిసలుపు నిర్జరసతుల్ శుకుని  
 కలంగకూరక యుండి యటులదువాత  
 నరుదెంచు తనుగాంచి యంతంతవల్వ  
 లరసికై కొనఁ జూచి యట్టివిధంబు  
 నడిగెడు నమ్మునికప్పుడు వేల్పుఁ  
 బడఁతు లందఱు నొక్కపద్ధతిగాఁగ  
 నబలయు మగవాఁడు ననుబుద్ధినికు  
 సొబగొందుఁగాని శ్రీశుకులకు లేదు  
 కావున మాకు నిస్సన సిగ్గు వొడమె  
 నావిధం బమర నాయనఘనిఁజూడ  
 ననిపల్కి రనుకథ యఖిలలోకముల  
 వినఁబడు నెప్పుడు వినుతంబు గాఁగ  
 నంతక యెచ్చోట నావును బిదుకు  
 నంతయుఁ దడంపుడఁ డతఁడెట్టివేళ  
 నతఁడు భాగవతంబు నానరేంద్రునకు  
 హితవృత్తిఁదెలుపుట యెన్నంగవంత  
 హరికంఠు దైవమన్యము లేదు హరియ  
 పరదైవతంబని భజించువారు  
 హరిదాసదాసుల కనవరతంబు  
 హరియ మెచ్చఁగ దానులై యుండువారు  
 హరికిఁ గైంకర్యంబు లవిరళభక్తి  
 నిరతులై కావించు నియతవర్తనులు  
 శాంతులై దాంతులై సకలభూతముల  
 నంతఃసితునిఁ గాఁగ హరిఁజూచువారు  
 ఫలముగోరక యెల్లపనులును హరికిఁ  
 నలఘుయత్నంబున నర్పించువారు

ప్రస్కం.

తృస్కం.

సాహిత్య రత్నాకరాది గ్రంథములను రచించిన వారణాసి ధర్మ  
 సూరి సంస్కృతమున బాలభాగవతమును రచించియుండెను. ఆగ్రం

ధమును తెలుగుపద్యభాగవతమునుగూడ నాకు లభింపకపోవుటచే నీరెండిటికిని గల సంబంధమును జెప్పజాలను. ఇోనేరుకవి తనగ్రంథమున సంస్కృత బాలభాగవతము మాటనెత్తలేదు.

## 195 రాయసంగణపయ్య

అంధసాహిత్య

అంధసాహిత్య పరిషత్తులోనున్న యుదాహరణ గ్రంథములో రాయసంగణపయ్య సాగంధికాపహరణములోనిదని ఈగ్రంథిపద్యముదాహృతమయియున్నది. ఇంతకంటె నీకవినిగూర్చి యేమియుఁ దెలియదు. భారతారణ్య పర్వములో భీముఁడు ద్రావిడికొఱకు సాగంధికపుష్పములను దెచ్చుటను వర్ణించినకథయే యీగ్రంథమునఁ జెప్పబడియుండును. ఈపద్యమాకథయందలి భీమహనుమంతుల సమావేశ సందర్భములోనిదిగాఁ దోచుచున్నది.

శా. అంతంతం గబళింపఁగాఁ గడఁగె బాలాక్కున్ ఫలభాగింతి, వే  
శంతోల్లంఘనకేళి దాఁటెను సరస్వంతున్ మహదానవా  
క్రాంతారామ మహీరుహంబుల నుదగ్రక్రీడఁ ద్రుంచెన్ హనూ  
మంతుండున్ గపి యున్నవింగపులె? సామాన్యాటవీచారముల్.

ఈగ్రంథమిప్పుడెచ్చటను గనుపట్టుటలేదు. రాయసము వారాంధ్రదేశమున నియోగి బ్రాహ్మణులలోనున్నారు. ఇతఁడు క్రీ.శ. 1560 కంటెఁ బూర్వుఁడు.

## 196 రామరాజు రంగపరాజు

ఈతఁడు చంద్రవంశపు క్షత్రియుఁడు; ఆశ్రేయసగోత్రుఁడు; ఆరెపీటి బుక్కరాజునకు మనుమని మనుమఁడు; ఆర్యటి బుక్కరాజు కుమారులలో నొకఁడైన రామరాజయొక్క సంతతిలోనివాఁ డీరంగపరాజుకవి. రామరాజునునది యింటిపేరుకాదు. రామరాజు సంతతిలోనివాఁడని తెలియుటకై యీకవి రామరాజు రంగపరాజుని గద్యలో వ్రాసికొని యుండుటచే రామరాజు రంగపరాజుని యితనికి పేరు వచ్చినది. ఈ రామరాజునకు నలువురు భార్యలు. తొమ్మిండు కుమార్లు. రామరాజయొక్క రెండవభార్యయైన లక్ష్మమ్మయందు తిమ్మరాజు, పెదకొండాజు, శ్రీరంగరాజు అని మువ్వురు తనయులు. ఇందులో నగ్రజుడైన తిమ్మరాజు ఈకవికి తాత. ఈతిమ్మరాజును పొట్లపాడి తిమ్మరాజందురు. ఈతిమ్మరాజునకే దోనేరుకోనేరుకవి. పద్యబాలభాగవతమును గృతీయిచ్చినాఁడు. ఈతిమ్మరాజునకు నలుగురు భార్యలు. ఐదుమువ్వురు కుమార్లు. అందులోఁ బెద్దభార్యకుమార్లు నలుగురిలో పెద్దవాఁడైన పినకొండాజు, యీకవికి తండ్రి - ఈపినకొండాజు భార్య కోనమ్మ. వీరికి కోనేటి తిమ్మరాజు, చినతిమ్మరాజు, అప్పలరాజు, రంగపరాజు అని నలుగురు కుమార్లు. అందుఁ గనిష్ఠుడైన రంగపరాజే యీకవితండ్రి. ఈతని వంశవృక్షమును తెనాలియన్నయ చారిత్రమున నిచ్చియున్నాఁడను.

ఇతఁడు, సాంబోపాఖ్యానమును నైదాశాస్త్రముల పద్యకావ్యమును రచించి శ్రీరంగేశున కంకితముచేసెను. తనయన్నలనుగూర్చి చెప్పుటలో -

“పినకొండాజుఖండల పుండరీకాక్షకుం డరిమండలేశ్వరఖండ పంశుచండకిరణ నిభప్రభావుండై శ్రీవహించె నాపంచ శరమూర్తికి రిత చరిత్ర పవిత్రయగు కోనమాంబకుం గుమారరత్నంబులు;

క. కోనేటి తిమ్మరాజును

శ్రీనిధి చినతిమ్మరాజసింహంబును ల

క్షీనిత్యుఁ డప్ప లేంద్రుఁడు

దీనావన కల్పతరులు ధృతిమని రవనిన్.

అని కవి తననువిడచి తనయగ్రజులనుమాత్రమే యిటఁ బేర్చొని యుండుటచేతను, గద్యలో రామరాజు రంగవరాజు అనియుండుట చేతను, రంగవరాజును రామరాజు తనయునిగా భావించికాబోలు వీరేశలింగము పంతులుగారు ఆంధ్రకవుల చరిత్రమునందు “ఈకవికృష్ణ దేవరాయని యల్లుడైన రామరాజునకుఁ బెదతండ్రి కొడుకైన కోనేటి తిమ్మరాజున కాశ్రితుడై యుండినవాఁడు... కోనేటి తిమ్మరాజునకును రామరాజునకును, దాతయగు నార్యీటి రామరాజును, కృష్ణదేవరాయని యల్లుడగు రామరాజును గవి తనసాంబోపాఖ్యానమునం ధిట్లువర్ణించి యున్నాఁడు” అనివ్రాసియున్నారు. కాని యది పొరబాటు. కవియైన రంగవరాజు కోనేటితిమ్మరాజునకుఁ గనివృత్తసోదరుఁడు కాని యాశ్రితుఁడు కాఁడు. కోనేటి తిమ్మరాజునకు ఆర్యీటి రామరాజు ముత్తాతగాని తాత కాఁడు. ఈవిషయమింకొందిపద్యములవలన స్పష్టముగాఁ దెలియుచున్నది.

సీ. గురుభక్తి కాంతి సద్గుణదీప్తి బలముల

రామచంద్రామిత్రచరణవాఁడు

శరశౌర్యజవమహాజ్వల్య పావనతల

నరసింహ విగ్రహనటన వాఁడు

జయగానమతిభూతి సఫలకోపంబుల

గురురాజు గురుభవస్ఫురణవాఁడు

దర్పభోగతొంతి దానోన్నతస్ఫూర్తి

వృషభేంద్ర భూదారి విధము వాఁడు

రాజమాత్రుండె శ్రీరామరాజు తిమ్మ

రాజుపినకొండనృపనుధారాశి విభుఁడు

పరమవైష్ణవ సిద్ధాంతపారదృశ్య  
దీప్తి దినరాజు కోనేటి తిమ్మరాజు.

మ కులపాధోనిధి పూర్ణచంద్రుడగు నాకోనేటితిమ్మకృమా  
తలనాథుం డొనరించు నీవుల యశోధన్యాత్ములై మాన్యులై  
బలవిభ్రాజతులై కళాభరితులై భాసిల్లు శ్రీవైష్ణవేం  
దుగ్రిలు వర్తింతుడు దివ్యభోగనిధులై దుర్వార నిర్వైఖరిన్.

గీ. అతని తమ్ములు చిన్నతిమ్మాధిపతియు  
నప్పలత్మాతలేంద్రుడు నమరి రవని  
హరిహరులలీల మాదేయులట్లు విష్ణు  
శంఖచక్రయుగం బనబగము వొగడ.

గీ. తదను సంభవుండ ధర్మార్థమర్మవి  
చార చతురనుతిఁ బ్రసన్నకీర్తి  
చందికావిదూత చరమాదికందరాం  
తరఘనాంధ కారతలిని గృహిని.

క. రంగపరాజు వైష్ణవ  
పుంగవ పూజావిధాన పూతాత్మండ శ్రీ  
రంగపతికి నొనరించెద  
మాంగలికతరప్రచారమణిహారంబున్.

ఈరంగపరాజు కవికిఁ గోనేటి తిమ్మరాజు అగ్రసోదరుడనిపైని  
జెప్పియుంటిని. అతనికుమాండైన రామరాజునకు మంత్రియగు పులి  
జాల సోమయామాత్యునకుఁ దెనాలియన్నయకవి నుదక్షిణాపరిణయ  
మును గృత్యియిచ్చెను. అందీరంగపరాజు, పినకొండాజునకు. నాల్గవ  
కుమారుడని చెప్పియున్న పద్యమునీక్రింద నుదాహరించుచున్నాడను.  
చ. కులనిధి యాస్మపాలకుడు కోనమదేవి వరించికాంచె జే

కొండెది నరాతులం దునుము కోనేటితిమ్మనరేందు భూమిభృ  
త్తిలకము చిన్నతిమ్మవసుధీరనుధానిధి నప్పరాజు ని  
ర్దళితవిరోధిభూపరకురంగుని రంగనృపావతంశమున్.

ఇందునుబట్టి రంగపరాజు కోనేటితిమ్మరాజునకు సోదరుడే కాని యాశ్రితుఁడు కాఁడని నిశ్చయమగుచున్నది. ఈకోనేటితిమ్మరాజు తనయయగు రంగమాంబ, అయ్యలరాజు రామభద్రకవికృత రామాభ్యుదయ కృతిభర్తయగు గొబ్బూరి నరసరాజున కర్థాంగి.

రంగపరాజుకవికిఁ దాతయైన పొట్లపాడి తిమ్మరాజునకుఁ బదు మువ్వురు కుమారులని పైని జెప్పియుంటిని అందులో మొదటివాడే యీరంగపరాజు తండ్రియైన పినకొండరాజు. అతనికేడవ కుమారుఁడైన నలతిమ్మరాజు దోనూరు కోనేరుకవిచేఁ బద్యబాలభాగవతమును రచియింపఁజేసి తనతండ్రియైన తిమ్మరాజున కంకితముచేయించెను. ఈవిషయమును రంగపరాజుకవి తన సాంబోపాఖ్యానమునఁ జెప్పలేదు. నలతిమ్మరాజు మృత్యుఁడైన తండ్రిపేత సంతతిముచేయించుటచే నెవరి పేరును జెప్పటకిష్టములేక యూరకుండనేమో! కోనేరుకవిగ దించిన ద్విపద బాలభాగవతమునుగూర్చి యీక్రిందిపద్యమును జెప్పియున్నాఁడు.

ఈపద్యము సాంబోపాఖ్యానకృత్యాదిలో 22 వ పద్యమగు “నలతిమ్మరాజు” అను పద్యము తరువాతముద్రితమైనది. ఇది “ఆవిత్త లేశ్వరానుజుడై” యనుపద్యమునకుఁ దరువాతముండవలయును.

చ. సరసము బాలభాగవతచంపువు దోనురి కోనసత్కవీ

శ్వరరచితంబు రామనృపచంద్రుని తిమ్మయచిన్న తిమ్మభూ  
వరుండఖిలాపసీజనశివంకరముం గయికోంట యొప్పు శం

కరుడు శకాంకరేఖయును గొస్తుభమంబుజనాభుడున్ బలెన్.

ద్విపద బాలభాగవతము కీ. శ. 1547 సంవత్సరమున రచియించితినిని గ్రంథకర్తయే వాగ్దానియున్నాఁడు. కావున సీసాంబోపాఖ్యానమాలరువాత రచియింపఁబడిన దనుట సత్యము.

అలియరామరాజును సీకవి యీక్రింది పద్యములలో వర్ణించి యున్నాఁడు.

మ. దివికేంద్రాభుడు కృష్ణరాయ ధరణీదేవేంద్రుఁ జామాత శ్రీ

ధవపాదాంబుజభంభరం బమరు మేధావేధరామప్ప శా



త్రవకంతాంతరరక్తస్వీకరసృద్ధాఠోర్నిర్ధాత ఖ.

ద్వవ స్వీర్తిలతాంతగంధిలహరిత్కంబాకభాభోగుండె

మ. మహి నెవ్వా రెన నల్కరాజు చినతిమ్మయ్యపకంతారుణాం

బుహవిశ్చిర్వణతిర్పితాసిశిఖకిం బుష్పాయుధస్నిగ్ధవి

గ్రహసౌభాగ్య పరంపరా పరిధికిం గర్జాటకైశ్వర్యని

ర్వహాణావార్యభుజధ్వజాయథ పరీవాళుండు రామప్పకున్

క. శ్రీరంగరాజరామ

హ్మరమణునికీర్తి జలధిజాలము దాట

న్నేరిచియును నేరదు రిపు

నారీనయనాశ్రుపూరసదిఁ దరియింపన్.

యీపద్యములనుబట్టి చూడఁగా నళియరామరాజు సాంబోపా  
ఖ్యాన రచనమునాటికి జీవించియున్నట్లు స్పష్టముగా గనుపడుచు  
న్నది. అళియరామరాజు తమ్ముడును, వసుచరిత్ర కృతిపతియు నగు  
తిరుమలరాయలను రంగవరాజు యీక్రిందిపద్యములలో గుత్తైఱతిమ్మ  
రాజు అని చెప్పియున్నాడు.

ఉ. గుత్తైఱతిమ్మరాజు పరంగున్ హరగాంగ సితాబ్జకాంతులన్

గుత్త లొనర్చు కీర్తులఁ జకోరదృగాశయ పుష్పధన్వంజై

యత్తోగవిందు పంగడమునం దలిభర్తకు సంభవించి రా

యెత్తున కెత్తువచ్చు సిరియింపుల శౌర్యధనంబు పెంపునన్

ఈతఁడు గుత్తిచాలకుడయినందునను, నెఱ్ఱని శరీరకాంతిగల  
వాడగుటను, ఈతనిని గుత్తి + ఎఱ = గుత్తైఱ తిమ్మరాజని యందురు  
తిరుమల తిమ్మశబ్దములేకార్య ద్యోతకములు. ద్విపదబాలభాగతమును  
దోనేరుకోనేరు కపచే రచియింపఁజేసిన తిరుమలరాజు నల్లనివాడగు  
టచేఁ గాఁబోలు నాతనిని “నలతిమ్మరాజు” అని సాంబోపాఖ్యాన  
మునఁ జెప్పియున్నాడు.

ఈగుత్తైఱ తిమ్మరాజే, అళియరామరాజు క్రీ. శ. 1564 వ  
శుభవర్షరములో, జనిపోయినపిమ్మట తిరుమల దేవరాయఁడై కర్ణాట

రాజ్య భారములు వహించి వసుచరిత్రను గృతినంచెను. వసుచరిత్ర ములో నీతనిని తిరుమల దేవరాయలనియు, జీర్ణకర్ణాటరాజ్య పునరుద్ధారకుండనియు, రామరాజ భూషణకవి వర్ణించియున్నాడు. వసుచరిత్రకుఁ బూర్వము రచింపఁబడిన కావ్యాలంకార సంగ్రహమునం దీ గుత్తెఱతిమ్మరాజును “ఎఱతిమ్మధరాజుని”యని యొక సామాన్యక్షత్రియునిగా నారామరాజభూషణకవియే వర్ణించియున్నాడు. దీనినిబట్టిసాంబోపాఖ్యాన రచనమునాటికిఁ దిరుమలరాయలు కర్ణాటరాజ్యమునకు రాజుకాలేదనియు అభియరామరాజుజీవించియుండెననియు నిశ్చయముగాఁజెప్పవచ్చును. కావున నీరంగపరాజకవిహూణకము 1547 సంవత్సరమునకుఁబిమ్మటను, 1564 కు పూర్వమునను సాంబోపాఖ్యానమును రచియించెననుట నిస్సంశయము ఈతఁడీకావ్యమును క్రీ.శ. 1550 పాఠమున రచియించియుండును.

ఈతఁడు తిరుమల శ్రీనివాసాచార్యుని శిష్యుడై నట్లు గద్యలో నీక్రిందివిధముగాఁ జెప్పుకొనియున్నాడు.

“ ఇది శ్రీమత్తిరుమల శ్రీనివాసాచార్య కరుణాపారంపర్య పాత్రాత్రేయగోత్రావస్తంబసూత్ర పవిత్ర సకలకళాభోజరామరాజ రంగపరాజ ప్రణీతంబైన సాంబోపాఖ్యానము”.

పింగళినూరనార్య రచితమైన కళాపూర్ణోదయ కృతిపతియగు నంద్యాల కృష్ణమరాజుకూడ శ్రీనివాసాచార్య శిష్యుఁ డయినట్లు కళాపూర్ణోదయమునందలి యీక్రింది పద్యమువలనఁ జెలియవచ్చుచున్నది.

క. విశుత తిరుమలతాతా

ర్యశ్రేష్ఠాన్వయ సుదర్శనాచార్య తమా

జ శ్రీనివాసగురుచర

ణాశ్రేయణ సమార్థితాఖిలాభ్యుదయునకున్.

ఈనంద్యాల కృష్ణమరాజుకూడ నార్వీటి బుక్కరాయల వంశములోనివాఁడే. బుక్కరాయల మనుష్యుడైన నరిసింగరాజు నంద్యాల నివాసమేర్పరచుకొన్నందున నాతని వంశీయులు నంద్యాలవారైరి.

సంద్యాల వంశమును రంగపరాజు గ్రంథవిస్తరభీతిచే గావలయు సాంబోపాఖ్యానమున వర్ణింపలేదు. సరికదా బుక్కరాజున కిరువురు భార్యలున్నారనియైన జెప్పలేదు. సంద్యాల కృష్ణమరాజు, ఆర్య్వీటి బుక్కరాయలకు మనుమని మనుమని కుమారుడు. ఇది సంద్యాలశాఖ. రంగపరాజు శాఖను పొల్ల పా యందుదురు. ఈరంగపరాజు ఆర్య్వీటి బుక్కరాయలకు మనుమని మనుమడు.

ఆర్య్వీటి బుక్కరాజునుండి లెక్కించినచో రంగపరాజుకంటె కృష్ణరాజుక తరముక్రిందివాడైనను, వీరిరువురును గొంచెమించు మించుగ సమవయస్కులై యొకగురువునకు శిష్యులై యున్నారు. సాంబోపాఖ్యానమును రచించుచునాటికి వనుచరిత్రకృతిప్రదానము కాలేదనుమాట నిశ్చయమే. కళాపూర్ణోదయ రచనము పూర్తియై య్యెనో లేదో చెప్పజాలము.

కవితండియైన పినకొండ్రాజు కృష్ణదేవరాయలకు సామంతుడై యున్న ట్లికిరింద వచనభాగమునుబట్టి తెలియచున్నది.

“ఇట్లా త్రేయగోత్రపవిత్రుండు నాపస్తంబనూత్రిండు నై రాజులు రాజాధిరాజ రాజపరమేశ్వరాష్ట దిగ్రాజమనోభయంకిర సమరాంగణ సాహిత్య సార్వభౌమ బిరుద సరసనరసవిభు కృష్ణరాయ రాజ్యలక్ష్మీ నీరీక్షణ పక్షుంబగు కొండవీడక్షీణకౌక్షేయ..... యగు పినకొండ్రాజును” ఇందుఁ గొంతభాగము శిథిలమైపోవుటచే కొండవీడునకును బినకొండ్రాజునకును గల సంబంధము స్పష్టముగాఁ దెలియుటలేదు.

శ్రీకృష్ణునకు జాంబవతియందుఁ గలిగిన సాంబుడు ధుర్యోధనుని తినియయగు లక్షణను బరిణయమైన కథ యందుఁ బ్రధానమగుటచే నీగ్రంథమునకు సాంబోపాఖ్యానమని కవి పేరిడెను. సాంబుని వివాహకథయేకాక అతనితల్లియగు జాంబవతీపరిణయకథయును జాంబవతి శ్రీకృష్ణునకు లభించుటకుఁ గారణమైన శ్వమంతికమణివృత్తాంతమును జాంబవంతునితోఁ గృష్ణునకైన యుద్ధకథయును రుక్మిణీ కృష్ణులకుఁ బ్రదుక్యమ్న బననమునుగూడ నిందు వర్ణించియున్నాడు. శృంగార

రగము ప్రధానముగాఁ బ్రబంధమునకుండవలసిన పదునెనిమిది వర్ణనములును తన గ్రంథమున నుండవలయు ననుకోర్కెయే యీతనిచే నిన్ని కథల - నీప్రబంధమునఁ జేర్చినట్లుచేసినది. సాంబునకును లక్షణకు నన్యోన్యప్రేమ యంకురించినపిమ్మట సిద్ధాతదర్పణఁ డనువైష్ణవగురువాకఁడు వారి యనుగంధానమునకుఁ దోడ్పడినట్లు కవి కల్పించినాఁడు. రుక్మిణిని శ్రీకృష్ణుడువలెనే సాంబుఁడును లక్షణను, ఆమె యాదిలక్ష్మి యాలయమునకేఁగి పూజచేసి పచ్చనప్పుడు చెలికత్తెలతోఁగూడ బలాత్కారముగఁ దెచ్చిన ట్లికింది పద్యములోఁ జెప్పియున్నాఁడు.

చ. హరి మును రుక్మిణీజలరుహానన నోర్తు న తెచ్చెఁగాని, యా  
హరితనయుండు లక్షణఁ బ్రియూళియుతరబుగ వేఁగఁ దెచ్చి బి-  
ట్టరడము మీఁదఁబెట్టె నది యట్టిద! పుత్తుఁడ౯ తండ్రికన్న ని-  
ర్భర బలశైర్యధైర్యగుణ భాగ్యరమన్ ఘనుఁడైనఁ జెన్నగున్.

అటుపిమ్మట ధుర్యోధనాది భారతయోధులతో సాంబునకు రణంబగుటయు, బలరాముఁడు సాంబునకుఁ దోడుపడి తనహలాయుధముచే హస్తినాపురమును గంగలోఁ ద్రోయుఁ బ్రియత్నించుటయు, నప్పుడు కౌరవులు సాంబునకు లక్షణనిచ్చి పరిణయమునేయుటయుఁ జెప్పి గ్రంథమును సమాప్తిచేసెను.

సాంబోపాఖ్యానమునుఁ జంద్రిసాహిత్య పరిషత్తువారు విద్వాన్ కట్టి సాంబమూర్తి శాస్త్రిగారిచే విపులముగ వీరికతోఁ బ్రకటించి యున్నారు;

రంగపరాజు కవిత్యము ప్రాధమయి యద్భుతకల్పనాచాతుర్యములతో నొప్పారుచుఁ గదలీపాకమున హృదయంగమమై యొప్పారుచున్నది.

కవిత్రయము యొక్కయు, సాచనసామన శ్రీనాథుల యొక్కయుఁ గవిత్వరీతులుండునట్లుగాఁ గ్రంథమును రచియింతునని

యీక్రింది పద్యములోఁ జెప్పి కొన్నితావుల ను తరహరివంశనై వధాది  
గ్రంథములలోని పద్యముల ననుకరించియున్నాఁడు.

సీ. అభినందనసహస్ర మమరించినన్నయ

భట్టుమార్గము కొంత పరిధివిల్లఁ

దిక్కన మఖసూక్తి ఫక్కిక యొకకొంత

పెనుపొంద నెఱున పెగడఫణితి

యొకకొంత తిలకింప నొకకొంత నాచన

సోము గీర్విశ్వపంబు సొగసుమీఱఁ

దిప్పురాంతకునివచ్చు నేమింబు నొకకొంత

కొఱల (శ్రీ)నాథోక్తి కొంతనిగుడః

మఱియుఁ దక్కిననుకవుల మధురవచన

రచనలును గొంత రాణింప రసనిబంధ

బంధురముగాఁగ నేనిచ్చుభవ్యకావ్య

హీరమునకుఁ గథాక్రమం బెట్టిదనిన.

కవిత్వశైలి తెలియుకై యందలి యైదాశ్వాసములనుండి  
యైదు పద్యముల నిట నుదాహరించెదను.

చ. పవడపుడీవ చూడుమిదె భామిని కోమలనీలపల్లవ

చ్చవియుతశైవల స్తబక సంగతి నింపువహించె గాళికా

భవనము నిర్గమించి పురపద్ధతి కున్ముఖ వైసనిన్ను డా

సి విపులబాహుమధ్యమునఁ జేర్చినమానుక మూర్తి బోలెడున్. 1ఆ

చ. జలములఁ గోలుచుం గిసలశయ్యలఁ దేలుచు సంగమస్పృహం

దొలఁగుచుఁ గుంజపుంజముల దూఱుచుఁ దాఢనికారమాఁగుచుం

గలయుఁగ మేనఁ గొత్తవలి కావులు గట్టుచు వీతరాగులుం

బలెఁ జరియింతురాతపసమాగమనంబున నెల్లభోగులున్. 2ఆ

ఉ. తామరనీరు మోవ హిమధాముఁడునుంగళవచ్చి దిగ్గఁ జే

జోమహిమాభిరామ మగుచు న్నుదతీవడనంబు వొల్పు నే

మీ ముకుందబుజ బోవ దది మేనులఁ దేనియలందు రూక్షహృ  
త్రామనుల న్గణింపదుగదా! హరిజేరినవారి వారిలున్. 3 ఆ

మ. అలగోవర్ధనమె త్రినాడ నని గర్వాటోపముం జెందఁగా  
వల దీకొండాకొండలెత్తునిను సత్త్వస్ఫూర్తి మన్మూర్తిఁగాఁ  
బలుమాటున్నతియింతు నంచు నొకశంపాగాత్రి వక్షోరుహం  
చలము లాయఁగఁ గొఁగిలిం చె హరివక్షఃపీఠి సాపేక్షతన్. 4 ఆ

ఉ. కాలధనంజయుం డదను గాంచి దివాలక మత్యయంత్రముం  
గీ లడలించి సంధ్య యనుకృష్ట నుదంచితరాగవిభ్రమ  
శ్రీలలితాంగిఁ గైకొనుడుఁ జేరితమః పటలీవిరోధి భూ  
పాలక సేనలేయు నీతథల్లములంబలెఁ బర్వెఁ దారకత్. 5 ఆ

అప్పకవి సాంబోపాఖ్యానములోనివని యీక్రింది రెండు పద్య  
ములను లక్ష్యములుగా నిచ్చియున్నాఁడు. కాని యాపద్యము లీసాం  
బోపాఖ్యానమున లేవు. అవి మోచర్ల నన్నయకవికృత సాంబోపా  
ఖ్యానములోని వేమో!

క. మురసంహరు నాటోప

స్ఫురణమ్మృంకున్ సదాశివుం డైనరణ  
స్థిర నిలువఁగలఁడె బాణా  
సురునకుఁ దోడుపడవచ్చి సొలయుట వినరే.

క. చతురానన నందన! ది

వ్యతపోధనవర్య! యుష్మదాగమనమునన్  
గృతకృత్యుడ నైతిని నే  
నతిపావనమయ్యె నస్తదస్వయ మెల్లన్.

ఈకవి వ్యవ్యంతములలో “అముక్తమూల్యదా కబరాముక్త  
ప్రసవమాలికార్పితనకు” అని వ్రాసి కృష్ణరాయరచితాముక్తమూల్య  
దను స్మరించియున్నాఁడు.

అంధ్రకవితరంగిణి

## 197 తా మ ర ప ల్లి శ ర ణ మ ం త్రి

— ❧ —

ఇతఁడు నియోగి బ్రాహ్మణుఁడు; ఆపస్తంబసూత్రిఁడు; భార్గవ గోత్రిఁడు; చంద్రమంత్రీ పుత్రిఁడు; సూరమంత్రికిఁ దమ్ముఁడు; విస్స మంత్రీకగ్నిజుఁడు.

ఇతఁడు సభాభిరామమను కావ్యమును రచించినట్లెరిని వుత్త్రుఁడైన తిమ్మయ శేషధర్మములలోఁ జెప్పియున్నాఁడు. సభాభిరామమిప్పు డెచ్చటను గన్పించుట లేదు. మిగిలిన విషయములను తిమ్మయకవి చారిత్రమునఁ జూడనగును. ఈతనితమ్ముఁడైన విస్సమంత్రీ అన్నదాన ముచేఁ బ్రసిద్ధుఁడైన ట్లీక్రింది పద్యపాదమువలనఁ దెలియుచున్నది.

“తగవరియై యన్నదానంబు చేయుచు

వెలసె మీ పెదతండ్రి విస్సమంత్రి”

అన్నదానముచే మిగుల బ్రశస్తిగాంచిన విస్సమంత్రీ యొకఁడు ముప్పదియిద్దరు మంత్రుల సీసమాలికలో—

“ప్రాణికోటికి నెల్ల బహుభక్ష్యభోజ్యాన్న

సత్రిముల్ పెట్టె విస్సపృథాని

అని కొనియాడఁబడియున్నాఁడు. అతఁ డీతఁడే యని మొదట ననుకొంటిని. గాని, విమర్శింపఁగా నిరువురు నొకరుకారని తేలినది. ముప్పదియిద్దరు మంత్రులలోఁ బేర్కొన్నవాఁడు శ్రీనాథునితో సమ కాలికుఁడు. ఇతనినిగూర్చియే శ్రీనాథుఁడు—

“స్వర్గస్తుడయ్యె విస్సనమంత్రీ మఱిహేమ

పాత్రాన్న మెవ్వనిపంక్తిఁ గలదు?”

అని చెప్పియున్నాఁడు.

శరణమంత్రీకాలము పదునాఱవ శతాబ్దియందు త్రైతార్థమని తిమ్మయ చారిత్రమువలనఁ దెలిసికొనవచ్చును.

ఈతని సభాభిరామమందలి విషయము లేమియో తెలియరా లేదు.

— ❧ —

## 198 న.ం. డూ రి మ.ల్ల.య.క.వి.



ఇతఁడు హరిదత్తోపాఖ్యాన మను ప్రబంధమును రచించినట్లు. రామాప్రెగడ జగ్గనకవి తనప్రబంధరత్నాకరమునందు దాహరించినపద్యమునుబట్టి తెలియవచ్చినది. ఈగ్రంథమునఁ జెప్పినకథ యేదియో తెలియరాలేదు. ఈకవి చరిత్రమును దెలిసినదికాదు. ఈతనిగ్రంథము నామమాత్రావశేషమైనది. ఆపద్యము నీక్రిందవ్రాయుచున్నాఁడను.

చ. నవరుచి పల్లవస్థితిఁ దనర్చి లనత్సుమనస్సమృద్ధి మై  
భవమునఁ బొంది గంధవహుబంధురతం దగి యాశ్రితద్విజ్ఞో  
త్సవములఁ బొల్చి పారవనితామణిరీతిఁ ద్రివిష్టపంబు రే  
వ వరగజంబు మాడ్కిఁ గ్రతువాటిగతిన్ బురితోట లొప్పగున్.

ఇందు హరిదత్తునికథ వర్ణితమైనట్లు గ్రంథనామమునుబట్టి యూహింప నగుచున్నది. ఈహరిదత్తుఁ డెవ్వరో తెలియరాలేదు.

## 199 చె న మ ల్లు శ్రీ గి ర న్న



ఆంధ్రసాహిత్య పరిషత్తులో నున్న యదాహరణ గ్రంథములో చెనమల్లు శ్రీగిరన్న శ్రీరంగమాహాత్యములోనివని నాల్గవద్యములు దాహరింపబడియున్నవి. అవి ప్రబంధరత్నావళిలో ప్రకటితములైనవి. ఈతని శ్రీరంగమాహాత్య మెచ్చటను గన్పట్టుటలేదు. శ్రీరంగమాహాత్యమును భైరవకవియు, కట్టా వరదరాజకవియు, ముకుందయోగియు, వంమల నరసామాత్యుఁడును భాగవతుల రామకవియు గుండుపల్లి జగన్నాథకవియు, విజయరంగ భొక్కనాథుఁడును రచించియున్నారు. ఈశ్రీగిరన్నను గూర్చి యేమియు, దెలియరాలేదు. అతని పద్యముల నిట సుదాహరించుచున్నాఁడను.



క. కాలాగురు కుంకుమ స

మృగనబాలాకుచాగ్రమేదురపరిరం

భాలోలలీలచే హిమ

కాలముఁ గడుపుదురు జనులు కౌతుకమత్తులై .

చ. తమము నుడువ్రజంబు భరింతంబుగ సంతటఁ దూర్పుదిక్కునన్

హిమకరజన్మవేళ నుదయించిన పాండిమ మించి పాతెఁ బ

శ్చిమమున కభ్రలక్ష్మికుచసీమఁ గురంగమదంబలంది హా

రముడిడి తాదుకూసమున రక్షగఁ బయ్యెడఁ గప్పుచొప్పునన్ .

సీ. దీపించు నేవేల్పు దివ్యాంగకంబులఁ

గాళీకుచాంగరాగంబు భూతి !

కొమరొందు నేవేల్పు గురుజటాభరసీమ

సమృతాంశుఖండంబు నభ్రగంగ !

కడుమించు నేవేల్పు గాత్రవల్లిక చుట్టు

వ్యాఘ్రచర్మము వారణాజనంబు ?

కర మొప్పు నేవేల్పు కంఠపీకంబున

భుజగేంద్రహారంబు పునుకపేరు

గీ. అట్టివేలుపు శంకరుం డాదిమూర్తి

వేదవేదాంతవేద్యుండు విశ్వభర

వికసితోజ్జ్వలవదనారవిందుడగుచు

నుచితరీతిఁ బేరొలగం బున్నయంత

శా. సంతోషంబునఁ బొంది యేలెవిమలస్వాంతున్ మహాదాన వ

ధ్వాంతవ్రూహవిదారణోజ్జ్వల వివస్వంతున్ యశఃపూరితా

శాంతున్ సాహసవంతు నిర్భరజయాయతైక విశ్రాంతు ధీ

మంతున్ భర్తనగేంద్రకాంతుని హనూమంతున్ జవాత్యంతునిన్ .

“చిరతరప్రకాశ శ్రీగీరికే” యనుమకుటముతో రదియింపఁ

బడిన సీసపద్య శతక మొకటి శ్రీగీరి శతకమను పేరున నున్నట్లు మడికి

సింగసకవి తన సకలసీతసమ్మతమున నుదాహరించిన యీక్రింది పద్య

మువలనఁ దెలియుచున్నది.

సీ. జీతంబు గిలిబిలి చిలుకలు దూరంబు

వహిజూడ నదిపొల్ల వ్రాతకల్ల

అపరాధములు కోటి నృపుఁ జంపడనుపాటి

మాన్యత వెడ వెడ మాటబాంకు

కోపంబు ముమ్మడి కోలాసనలుమడి

సత్యమారజమిగి జమలితొట్టు

అచార మెడఁదప్ప నాశ్రమ మట్టటి

దొరతనంబది పూత దురములేతి

చరిత మెల్ల నింద్రజాలంబు తలఁపెల్ల

నెల్లిదంబు మాటలెల్లదంబు

మిట్టికుమరిఁ గొలిచి యెవ్వఁడు మననోపుఁ

జరతరప్రకాశ శ్రీగిరిశ.

ఈశతక మీచెన్నమల్లు శ్రీగిరిన్నదే యని యనుచున్నారు. కాని యందులకాధారము గన్పడలేదు. మదరాసు ప్రా. పు. భాండా గారమున నొకతాళపత్రప్రతి శ్రీగిరిశతక మున్నది. కాని దానికర్త యెవ్వరో తెలియదు. ఈశతకమీతనిదే యైనచో నీతఁడు మడికి సింగనకుఁ బూర్వముఁ జేయుండును.

గౌరనకవి విరచితమైన నవనాథచరిత్ర ద్విపదకావ్యమునందు శ్రీగిరికవి పద్యప్రబంధమున రచించిన గ్రంథమునబట్టి తాము ద్విపద వ్రాసితినిని, యీక్రింది ద్విపదలలోఁ జెప్పియున్నాఁడు.

“అవిరళయోగవిద్యాధికులైన

నవనాథవరుల పుణ్యప్రవర్తనము

పరఁగ శ్రీగిరికవి పద్యప్రబంధమున

విరచించినాఁడది ద్విపదకావ్యమునఁ

జెప్పింపవలయుఁ బ్రసిద్ధి పెంపవర”

ఆశ్రీగిరి యీతఁడేయని యనుచున్నారు. నవనాథచరిత్ర పద్య కావ్యము లభింపకపోవుటచే నాతఁ డీతఁడగునో కాదో నిర్ణయింప

లేకున్నాడను. అయినను బలవత్తరమగు సాక్ష్యము లభించువఱకును నవనాథచరిత్రకర్త యీతఁడే యనియనుకొందము. అది సత్యమయ్యెనేని గౌరవమంతరి క్రీ. శ. 1380—1440 ప్రాంతమువాఁడు కావున నీశ్రీగిరన్న నంతకుపూర్వఁడై, పదునాల్గవ శతాబ్దియందుఁ బ్రథమార్థమున నున్నవాఁడని నిశ్చయింపవచ్చును. అనఁగా నీశ్రీగిరన్న శ్రీనాథునికంటె నించుక పూర్వఁడగును. నవనాథ చరిత్రమును రచియించియుండుటచే నీతఁడు శ్రీశైల ప్రాంతమువాఁడనియును శివభక్తుఁడనియుఁ దలంపవచ్చును. కాని శ్రీరంగమాహాత్మ్య కృతికర్తయగుటచే వైష్ణవమతద్వేషి కాఁడని కూడ తలంపవలసియున్నది.

ఈశ్రీరంగమాహాత్మ్యమందలి పద్యములు కొన్ని రామాప్రెగ్గడ జగ్గకవి తనప్రిబంధరత్నావళి యందుదాహరించియుండుటచే నీశ్రీగిరన్న క్రీ.శ. 1560 కి పూర్వఁడగుట నిశ్చయము

## 200 తెనాలి రామభద్రకవి



ఇతఁడు యాజ్ఞ్యకలక్ష్మి నియోగిత్రాహ్మణుఁడు; పాండురంగ విజయాది గ్రంథ నిర్మాతయై సుప్రసిద్ధ కవిశేఖరుఁడని వినుతిఁగాంచిన రామకృష్ణకవికి దమ్ముని మనుమఁడు. సుదక్షిణాపరిణయ గ్రంథకర్తయగు తెనాలియన్నయకవి కన్న మనుమఁడు; శ్రీశైలమాహాత్మ్యమును రచించిన తెనాలి శ్రీగిరికి మనుమఁడు. అభినవ రామకృష్ణకవికి బుత్తుఁడు. ఇతని తెల్లి తిమ్మమాంబ.

ఇతఁ డిందుమతీ పరిణయమనుప్రబంధమును రచించి, పాలచూరి కృష్ణభూపాలున కంకితము చేసెను. ఆగ్రంథమందలి యీక్రిందిపద్యములవలన గ్రంథకర్త వృత్తాంతము తెలియుచున్నది.

మ. నను శ్రీరామ పదాంబుజాతయుగళీనందద్విరేఖాయమా

ననిజస్వాంతః దెనాలివంశమణి సన్మానంబు మీఱంగ ర

మృని కారుణ్యసమగ్రతం బిలిచి భోజాధీశధీశాలి యి  
ట్లనియెం బూర్వకృతి ప్రసంగమున నత్యానంద సంధాయె  
తే. రామభద్రకవీంద్ర! నీచనదనరు  
ధీనుతం జైన యిందుమతీ పరిణయ  
మంకితః బుగ మాకు నిమ్మనఘమైన  
కృతినిగా..... తెరకీర్తిగలదె.

నీ. ప్రాధి మీపెదతాత పాండురంగాది న  
తృప్తులు జేసెను రామకృష్ణనుకవి  
యనుజుఁ డన్నప్ప మీపినతాత రచియించె  
బరంగ నుదక్షిణాపరిణయంబు  
మీతాత. శ్రీగిరి చాతురీవిఖ్యాతి  
శ్రీశైలమాహాత్యై కృతియొనర్చె  
గడిమి మీతండ్రి యిమ్మడి రామకృష్ణార్చ్యం  
డనగీర్తిగనె సంస్కృతాంధ్రములను

తే వారలను మించె మీయన్న వీరరాఘ  
వాఖ్యకవి సర్వకవితా మహాత్వమునను  
ని న్ననూచాన సంతాను నెన్నదరమె  
ప్రాజ్ఞ హృదయాబ్జకవి రామభద్రసుకవి.

ఈరామభద్రకవి, తెనాల్యగ్రామనిర్ణేత యగుతెనాలి రామ  
కృష్ణుని సోదరునకు మనుమఁ డగుటచే నాయగ్రహారముననే నివసించి  
యుండెని తలంపవచ్చును. తెనాలి యిప్పుడు గుంటూరు మండల  
ములోఁ జేరియున్నది.

కృతిపతియైన పాలచురి కృష్ణభూపాలుఁడు శూద్రుఁడైనట్లును,  
తిరుమల శ్రీనివాసాచార్యునకు శిష్యుఁడైనట్లు నీకిందిపద్యములలోఁ  
జెప్పఁబడియున్నది.

ఉ. అట్టి చతుర్ధగోత్రమున సంబుధినేతికుఁ బంద్రొఁ డోలిమై  
పుట్టువిధంబునన్ భువనపుంజము రంజిలి పొంగ సత్కళా

ధట్టమునన్ బుద్ధార్థజనతానయనోత్పల మోదహేతువై  
పుట్టెను రామభూవిభుఁడు ప్రోడలు మండలనాథుఁ డౌననన్.

తే. తిరుమల శ్రీవాసాశ్శ్య దేశికునకుఁ

బ్రబలవడ్డత్తనై కపాంగతునకు

శ్రీవరునకుఁ బ్రియశిష్యుఁ డగుచు

భక్తిచిగురొత్తఁ గృష్ణభూపాలుఁ డలరు.

కృతిపతికిఁ దాతయైన కృష్ణభూపాలుఁడు కొండపల్లి ప్రిభువైన  
వేంగళనాథుని కుమార్తెను పెండ్లియాడినట్లును, కృతిపతి కొండఫలి  
మాచభూపుని తనయ యగుకృష్ణమాంబను బరిణయమైనట్లును నీక్రింది  
పద్యములవలనఁ దెలియుచున్నది.

ఉ. మండలనాథ సాంద్రముణి మండనశస్త్రసమస్తమస్త, కో

తండనచండతాండవవిధా పిచండిల మండలాగ్రుఁ డా

ఖొండఫలీవిభుఁడు రణకోవిదుఁడై తగువేంగళక్షమా

ఖండలు కూర్చిపుత్రిక జగన్నుత మానవతీ శిరోముణిన్

ఉ. శ్రీనిధియైన కొండఫలిసింధుసుధానిధి మాచభూవిభుం

డానతరత్నరాజిమకుటాంబితపాదుఁడు భూపమాత్ముఁడే.

కృతిపతులను వారికిఁ బిల్లలనిచ్చిన కొండపల్లి వారిని భూపతులని  
వర్ణించినను, వారు వాస్తవమున గొప్పరాజ్యాధిపతులని తలంపరాదు.  
ఆకాలమున రణవిద్యయందు నిపుణులై కొంతసైన్యమును గూర్చుకొని  
ఒకయూరునో కొన్ని యూళ్ళనో స్వాధీనమునం దుంచుకొని యొక  
రాజునకు సామంతులై వారికిఁ గప్పములఁ గట్టుచు యుద్ధములలో  
ససైన్యములై వారికి సాహాయ్యమును జేయుచునుండువా రనేకులుండెడి  
వారు. కవులట్టివారిని భూపతులనియే వర్ణించుచువచ్చిరి. వారి  
నననేల గ్రామమునఁ బెద్దయై యాగ్రామ వ్యవహారములను జక్కఁ  
బెట్టుచుండు పెత్తనగాండ్రుగూడ నాకాలమునఁ గవులు,  
ప్రిభువులనియే వర్ణించుచుండిరి. ఈపాలచూరి, కొండపల్లి భూపతు  
లట్టి చిన్నదండనాయకులని యూహింపఁదగియున్నది. కొండపల్లి కృష్ణ

మండలముననున్నది. పాలచూరిప్పడిపేర నెచ్చటనున్నదో తెలియలేదు. కొండపల్లికి నాతిదూరమున నైజాము రాష్ట్రమున నుండి యుండును.

రామధ్రువకవి కవిత్వరసమును జవిచూచుట కాగ్రంథము నాకు లభింపలేదు. ఉదాహృతపద్యములనుబట్టి మనోహరమైన కవిత్వమని తోచుచున్నది. ఈగ్రంథముయొక్క యముద్రితప్రతి తంజావూరు సరస్వతీమహలు నందున్నది. ఆంధ్రవిశ్వవిద్యాలయమువారు ప్రకటించిన పట్టికలో నుదాహరింపబడిన రెండుపద్యముల నీకింద నుదాహరించుచున్నాడను.

సీ. రాజీవకల్పార రాజీవసతిబంధ

రాజీవకాసార రాజితంబు

రాగాది కాంభోజ రాగాదికృతబంధు

రాగాధివాస రమ్యస్థలంబు

నాళీశరకాత నాళీకలలితాంగ

నాళీకనదగణి కాలయంబు

సంతాపభూమిజ సంతానవరభూజ

సంతాన సంత తాంచద్వనాళి

తే. యతులవాతూలచలకేతనాగబద్ధ

ఘంటికారావతోపితగాంగపులిన

వాలుకాదేవతార్పణిలోల హృదయ

రైవతకడుంబు యయోధ్యాపురంబు.

సీ. బ్రహ్మసంతతికి సౌభాగ్యంబు లొనగూడె

మునులకు సంతతామోద మొదవె

వేదాధ్యయనములు వివిధయాగములు

ప్రబలమై విశ్వంధరను జెలగె

కామధేనువు లట్ల కడవలకొలదిగా

గోగణమ్ములు పాలు కురియదొడగె .

వలెనన్నయప్పఁడె వర్షింప మేఘముల

కొలుచులెల్లెడ గంపకొలల మించె

అ. గృహము బలిపద్మమయ్యె నయ్యహులకెల్ల

సకలవర్ణాశ్రమగుణు లొప్పె

యాయురభివృద్ధి ప్రజలందుఁ జెందె

రాజ్యభరమయ్యజనియందుఁ బ్రాజ్యమైన.

ఇట్వాక్యవంశజుఁడైన యజమహారాజునకును, ఇందుమతికిని జరిగిన పరిణయకథ యిందు వర్ణితమయినది. ఈకథనే ముటికొండలు కూడఁ బ్రబంధములుగా రచించియున్నారు.

తిమ్మకవి- ఇందుమతీ కళ్యాణమింకను లభింపలేదు.

ఈకవి తాతయైన శ్రీగిరికాలము పదునాఱవ శతాబ్దిఁ బూర్వార్థమని యాతని చారిత్రమున వ్రాసియుంటిని. దానినిబట్టి యీకవికాల మాళత్యాబ్దియందు తర్వార్థమని నిర్ణయింపవచ్చును.

ఇందుమతీపరిణయ కృతిపతిగురువు తిరుమల శ్రీనివాసాచార్యులని తెలుగు పద్యమును బైని వ్రాసియుంటిని. సాంబోపాఖ్యాన కృతి కర్తయైన రామరాజు రంగపరాజునకును తిరుమల శ్రీనివాసాచార్యులే గురువు. ఆ శ్రీనివాసాచార్యులు యశావంతమున రంగపరాజునకును వృద్ధాప్యమునఁ బాలచురి కృష్ణభూపాలునకును గురువైనట్లు తెలంచి నచోఁ గాలవ్యత్యాసముండదు. రామభద్రకవి క్రీ. శ. 1575 ప్రాంతమున నీ యిందుమతీ పరిణయమును - రచించియుండునని తోచుచున్నది.

## 201 దామెరల వెంగళభూపాలుడు

ఇతఁడు పద్మనాయకకులలోత్రంమఁడు; ఇనగాలఁ గోతుఁడు; వెంకటాద్రికిని గురవమాంబకును బుత్తుఁడు; వెంగళాధిపతి లక్ష్మ్యంబిక లకు జాతుఁడు.

ఈకవి బహుళాశ్వచరిత్ర మను నైదాశ్వాసముల పద్య కావ్యమును రచించి, తండ్రికి గృతియొసంగెను. పద్మనాయకు లను వెలమవారన యీ ప్రాంతములలో ననుచున్నాడు. పద్మనాయకులు శ్రీవిష్ణుపాదోద్భవులని కవి యాకింది పద్యములో జెప్పి యున్నాడు.

క. శ్రీపాదపదపద్మమునఁ బు


జాపతిమ జనించి పద్మనాయకమణియై

ధీపాండితినేపారిన

శ్రీపాదప్రభున కబ్బసృతి జనించెన్.

ఈదామెరలవాడు శూరాగ్రిగణ్యులై దండనాథులై పెక్కు యుద్ధములలో బోల్లొనినట్లు. బహుళాశ్వ చరిత్రమునందలి వర్ణనము లన్నిబట్టి తెలియుచున్నది. ఈదామెరలవాడు వెంకటగిరి సంస్థానాధీశులైన వెలుగోటివారి పూర్వులతో కన్యలనిచ్చి వుచ్చుకొని బాంధవ్యములను నెరవినచాడు. ఈకృతికర్తకు సవతియన్న గారై న చెన్నభూపతి వెల్మడితోటి యాచనరపతి సోదరియైన యక్కమ్మను బరిణయమాడెను. ఈగృతికర్తకు మేనత్తయైన వెంకటమ్మను వెలుగోటి యాచకస్తూరి రంగస్థపాలుఁడు వివాహమాడెను. వీరి కుమార్తెయే పైవిజెప్పిన అక్కమ్మ వీరికుమారులగు యాచభూపతియు సింగభూపతియుఁ గలిగి మేనత్తకుమారులు. ఈకవికి బ్రహ్మతామహుడైన ధర్మారాయఁడు వెలుగోటి తిమ్మయప్రభుని కుమార్తెయైన వెంగళాంబను బెండ్లియాడెను. వీరి వంశవృక్షము నీకింద నిచ్చుచున్నాడను.





ఈకవి వెంగళభూపాలుడు. ప్రస్తుతమున గాళహస్తీ సంస్థానమును బరిపాలించుచున్న దామెరలవారి పూర్వుడని బహుళాశ్వచరిత్ర పీఠికాకారులు వ్రాసియున్నారు. కాని కవికాలమునాటికి గాళహస్తీరాజ్యము వీరికింద నున్నట్లుగా న్నింపదు. ఈకవి పూర్వులు ప్రత్యేక ముఁగరాజ్యమునకుఁ బాలకులుగానున్న స్థిరబహుళాశ్వ చరిత్ర మందలి పద్యములవలన గనుఘట్టదు. కాని కవి తన తండ్రినిగూర్చి వ్యవ్యంతు పద్యములలో “వాలూరీపురిపతికి” “గడిశోట మల్ల బిరుదునకు” “అంద్రధరాధినాథునకు” “శోర్కొండసింహబిరుదునకు” టనియు బ్రధమాశ్వాసాంతి పద్యములలో “భుజాగ్రముహంగ్రజయాంక నిజామశ మైదులకాకుతుపనశ్చాహసమాగత హకుళఘోటకర్పూటకరిప్రవరా” అని సంభోధించియుండుటంబట్టి కవిపూర్వులేదియో చిన్న సంస్థానమున

నమున కధిపతులై కర్ణాటరాజులకు సామంతులై యుండిన ట్లూహింపఁ  
దగియున్నది.

కవి తనకు నవతియన్నగాఁగై న చెన్నభూపతిని బది పద్యము  
లలో పర్ణించియున్నాఁడు. అందుఁ జరిత్రాంశములున్న రెండు పద్య  
ముల సీక్రిందఁ ప్రాయుచున్నాఁడను.

సీ. మునుమున్న యేరాజు మున్నవిలైళ్ళను

వేలూరి లింగభూవిభునిఁ గొట్టె

బంచవన్నియడాలు వట్టించె నేరాజు

పరవీరభద్రదేవపతి రెచ్చి

ధీరతగుఱాధతాతూరితో నేరాజు

కాలివబలముల సంహరించె

శుక్రవార్ధమునాడె చొరఁబాటి యేరాజు

సాండిని బలముల భంగపఱచె

నతఁడు సామాన్యుడే దామరాన్యవాయ

కలశవారాశిపూర్ణరాకాశి కాంతుఁ

డనఁగ గడికోటమల్ల శుభాంశయుతుడు

వేంకటేంద్రుని చెన్నభూవిభువరుండు.

మృ. పరిఘాసాధగభీరతోన్నతులచే బలాయించి జెందియుం

దరియంజాలరు పన్నగామరులనన్ధాసిల్లునాదీప్రవ

ప్రరమస్వేలురిరాజధానిని దృఢప్రాయంబుగాఁ గొన్నయ

న్నరనాథాగ్రీణిఁ జెన్నభూపమణి నెన్నన్ శక్యమే యేరికిన్.

సీ. తనకీర్తివిధునిరీతిని బొల్పుగనుటనో

కలశవారాశితోఁ గలసిమెలఁగు

దనసాంధ్రధామంబు తరణిరీరగుటనో

ద్వీపాంతరంబులఁ దిరుగుచుండు

దనవిక్రమము జిహ్వాననువున మనుటనో

యైపుడు సుధర్మాపి నింపుగాంచు

దనయ్యాగి నురభిచందమున వర్తిలుటనో  
 సుమనోమనోహరస్ఫురణ మించు  
 ననుచు జను లనుదినమును వినుతినేయ  
 రాయసింహాసనసముద్ధరణధురీణ  
 శీల దామర్ల వేంకటకీతితలేంద్రు  
 తనయుడై నట్టి చెన్నభూధవుడు వెలయు.

ఇందలి గడికోటకడపమండలమున రాయచూటితాలూకాలో  
 రాయచూటి కేశాన్యమున 16 మైళ్ళలోనున్నది. ఈతని రాజధాని  
 యైన వేలూరు ఉత్తరాగ్రామ మండలమున నిప్పుడు రాయవెల్లా  
 రని యనుచున్న గ్రామమైయుండును.

పైపద్యములో చెన్నభూపతిని “రాయసింహాసన సముద్ధరణ  
 ధురీణు”డని చెప్పియుండుటచే నీతడు కృష్ణదేవరాయలకుఁ బిమ్మటఁ  
 గణ్ణాట రాజ్యమును బరిపాలించిన యొక్క రాయలకు సామంతుడు  
 గానో దండనాయకుడుగానో యండి యుద్ధములలో బాల్గొనినట్లు  
 హింపఁదగియున్నది. ఈరాయలు సదాశివరాయలై యుండును.

ప్రథమాశ్వాసాంతపద్యములోఁ గృతిపతిని “నిజామశ హైదు  
 లకాకుతుపశాహసమాగత హటక ఘోటక ఝాటకరిప్రసరా” అని  
 సంబోధించియుండుటచే గవితండ్రియైన వెంకటాద్రి కలికుతుబ్బాకాల  
 ములో నున్నవాడు. కావునఁ గవి క్రీ. శ. 1550-1560 సమ  
 నున్నవాడని బహులాశ్వచరిత్రపీఠికాకారులు వ్రాసియున్నారు. వెలు  
 గోటి కస్తూరిరంగభూపతిని బట్టియు నాతని తనయుడైన బంగారు  
 యాచభూపతి ననుసరించియు నీకాలము సరియైనదని ధృవపడు  
 చున్నది.

కవి కన్నగారైన చెన్నభూపతి వెలుగోటి కస్తూరి రంగనా  
 యని కల్లుడు. బంగారు యాచమనాయని సోదరీధర్త. ఈతనిని  
 గూర్చి దామర్ల అంకభూపాలుని చారిత్రమున వ్రాయుచును. వెంగళ  
 భూపాలునకు రెండవయన్నగారైన కేశవనాయనిశాసన మొకటి

నెల్లూరు మండలమునగలదు అది. శా. శ. 1501 (క్రీ. శ. 1579) నాటిది \* కావున గవికాలము పైనిజెప్పినదేయగును. పది-పదునై దేండ్లివలకు వచ్చునుగాని వెనుకకుఁబోనదు. ఇతనికాలము 1540 1600 నడుమననియు, 1580 ప్రాంతమున నీకావ్యము పుట్టియుండుననియు నిశ్చయింపవచ్చును. ఈదామెరవారు కవిపండితపోషకులగుటయేగాక స్వయముగఁ బండితులై కవులై కీర్తికాయులై యుండిరి.

ఈవెంగళభూపాలుని కవిత్వము ప్రౌఢమై చక్కనిభావములం గల్గి మనోహరముగా నున్నది. శైలికై యాశ్వాసమున కొక్కపద్యముదాహరించెను.

బహులాశ్వచరిత్రము:—

శా. ఓమీ సంయమసార్యభాములు శుభంబే హవ్యకవ్యక్రియా  
సామర్థ్యంబునఁ దొంటియట్లు నె కదాశక్రాహిత శ్రేణిచే  
బాముల్రావుగదా! ముదాస్పదములై భద్రొన్నతు లుచ్చపెడన్  
మీమీమోములె యంతెచాలు నివిసుమ్మి నేడుమాకివ్వముల్. ఆ 1

చ. చిలుకలలోనఁ జిల్కలయి, చెల్వఁపుఁ బొన్నలలోనఁ బొన్నలై  
యలరులలోనఁ దామలదలై, నునుదీవలలోనఁ దీవలై  
తలిరులలోనఁ కెందలిదలతండములై, మృదువాణు లగ్ర్యనా  
భూ దరహాస లుజ్జ్వలవపు ల్మధురాధర లాటలాడుచున్. ఆ 2

ఉ క్రిక్కిరియం గవుంగిట బిగించెడు నీయెద. కాస్తుభంబు నా  
చిక్కని గుబ్బసందిటను జిక్కెను దుత్తుము రానటన్న నీ  
చక్కెర మోవి మానికమె చక్కఁగఁ జిక్కె నదేటి కన్నమే  
ల్లిక్కున నెక్కళాపతికిఁ గానుక చేసితి నందనందనా! ...ఆ. 3

\* ఎ.శా.వం 2 పుట 659— చేన్మపనాయపితండ్రి పరదానాయఁడని యందు  
వ్పది. దీనినిబట్టి కవికిఁ జెన్నప్పనాయఁడు పవిత్రయన్మకాక పెదతండ్రితుమారుఁ  
డగును.

ఉ. రామునిజూచి కాముని శరంబులఁ గాసిలి చేష్ట దక్కి కాం  
తామణి యుండె నోర్పు రఘునందన పాదరజంబుచేత ముం  
గోమలిరేఖ రాతిఁ గొనఁగూడెనొ లేదొ యటంచు నెంచిలీ  
లామహితాంగ మొందఁగఁగిలామయరూపముఁదాల్చెనోయనన్. ఆ.4

ఉ. ఎక్కువదెచ్చి తక్కువకు నింటికడ స్సర కమ్యుఁజూచుటో  
వక్కలు నాకులమ్ము బుధవారపు సంతకు జట్టిగట్టుటో  
లెక్కల సంపుటంబుఁ బ్రబలించుటా కోమటివారిపిన్నవాఁ  
డెక్కడ లంకెబేర మదియెక్కడ నెక్కడికెక్క డక్కటా! ఆ.5



## 202 గౌరవకవి



రామాప్రెగ్గడ జగన్నాథకవి తనప్రబంధరత్నాకరమునం దీక్రింది  
రెండుపద్యములును గౌరవకవి నవగ్రహస్తోత్రములోనివిగా నుదాహ  
రించియున్నాడు. ఈకవినిగూర్చి యేమియుఁ దెలియదు. హరిశ్చంద్ర  
చరిత్ర నవనాథ చరిత్రలను రచించిన గౌరవకవి యొకఁడు కలడు.  
కాని ఆయన గ్రంథములు ద్విపదకావ్యములు. ఈక్రింది పద్యములను  
బట్టి చూడఁగా నీకవి నవగ్రహస్తోత్రమును కావ్యమును రచించి  
యుండలేదనియు, తొమ్మిదిగ్రహములను దొమ్మిది చాటుపద్యము  
లలో స్తోత్రముచేసియుండుననియు, లేదా సత్యవోలు భగవత్కవి  
రుక్మిణీపరిణయములోని దశావతార పద్యములవలె, నీతొమ్మిదిపద్యము  
లేదేని యొక కావ్యము లోనివలయుండుననియు నూహింపఁదగి  
యున్నది.

ఉ. మొక్కులయిక్క కాంతిగల మువ్వరువేల్పులమూర్తి చీకటిన్  
మెక్కెడిమిత్రి పద్యములమేలు నవగ్రహరాజు మింటిపై  
నెక్కెడు మానికంబు చిన్తమేలిక సింహవిభుండు ముక్తిపెన్  
జక్కెర యిందుమిఠుగ్గిడు ప్రసన్నత మాకుఁ బ్రసన్నుడయ్యెడిన్.

చ. హరుతలపూ చకోరములయామని పాల్కడ లుబ్బుమందు శ్రీ  
 వరునిమఱుంది తారకలవల్లభుఁ డిందిరతోడఁబుట్టు వం  
 బురుహముదాయ కల్పలతపోది యనంగునిమామతేవిభుం  
 డరయఁగఁ గర్కటేశుఁడమృతాంశుఁడమాకుఁబ్రసన్నుఁడయ్యెడున్

ఈకవితరంగిణి మంతకంఠే నేమియుఁ దెలియరాదయ్యె. సూర్య  
 చంద్రులను వర్ణించిన పై రెండుపద్యములుదక్క ఇతర గ్రహవర్ణనము  
 లభింపలేదు.

## 203 చెదలువాడ మల్లయకవి

ఇతఁ డాటువేల నియోగిబ్రాహ్మణుఁడు; ఆపస్తంబసూత్రుఁడు;  
 శ్రీపత్నగోత్రుఁడు; లింగనామాత్యునకును, గామాక్ష్యంబకును బుత్రుఁడు.  
 యెఱ్ఱనామాత్యునకుఁ జాతుఁడు; మల్లనామాత్యునకుఁ బ్రాప్తుఁడు  
 భారతకవిత్రయములో నొకఁడై యసమాన ప్రతిభఁగాంచిన యెఱ్ఱ  
 పెగ్గడ వంశములోనివాఁడు.

మల్లయకవి విప్రనారాయణ చరిత్రమును నైదాశ్వాముల  
 శృంగార పద్యకావ్యమును, రుక్మాంగద చరిత్రమును ద్విపదకావ్యమును  
 రచించెను. ఈతఁని విప్రనారాయణ చరిత్రమునఁ దనవంశకర్తయగు  
 నెఱ్ఱపెగ్గడ నీకింది పద్యములలో వర్ణించియున్నాఁడు.

గీ. సుకవిసంస్తుత్య శంభుదాసుని నుతింప  
 నేర్తునే యైన నేను వర్ణింతునతని  
 చిన్నమనుషుడఁ గావునఁ జిరుతవాండ్ర  
 కొదలుపలుకులు ముద్దుచేయుదురుగాదె

సీ. ప్రతిభతో నారణ్యపర్వశేషముఁ జెప్పె  
 గవులకుఁ జెవులపండువులు గాఁగ

వల్మీకభవువచోవై ఖరీరామాయ

ణంబు నాంధ్రప్రబంధంబుఁ జేసె

నారసింహుని పురాణ మునర్చె సారీమెచ్చి

నన్ను నెన్నఁడు చూచినాడ వనఁగఁ

ప్రాధీమై హరివంశభాగముల్ (రెండును)

రచియించె సభలందుఁ బ్రాజ్ఞులెన్న

అ. దురితహరుఁ బ్రబంధపరమేశ్వరుని జెడ

ల్వాడనిలయు నాదువంశకర్త

ధన్యమూర్తి శంభుదాసు నెఱ్ఱాప్రిగ

డను నుతింప బ్రహ్మకును దరంబె.

కృతిపతిపలికనట్లు కవి రచించిన యీ క్రిందిపద్యమును బట్టి కొందఱీకవి కవిత్రియములోని యెఱ్ఱాప్రిగ్గడకు సాక్షాత్పేత్తుఁడని భ్రమపడుచున్నాడు కాని యది సత్యముకాదు.

క. అనుపమ రచనన్ ద్విపదగ

మును రుక్మాంగద చరిత్రమును మహిమ నొన

ర్చినకృతి నెఱ్ఱాప్రిగ్గడ

మనుమఁడ వనఁఘుండపు నీవు మల్లననుకవీ!

వై పద్యములలోని “చిన్నమనుమఁడ”ననియు “నాదువంశకర్త” యనియు ఈక్రింద నుదాహరింపబడిన గద్యలో “ప్రబంధ పరమేశ్వర వంశపవిత్ర” యనియుఁ జెప్పుకొనుటచే నెఱ్ఱాప్రిగ్గడకీతఁడు కేవల పాత్రికఁడు కాఁడని స్పష్టమగుచున్నది.

గద్యః— ఇది శ్రీశంకరస్వామి సంయమిశ్వరచరణ సరోరుహధ్యానా నంద సౌందర్యధుర్య ప్రబంధపరమేశ్వర వంశపవిత్ర లింగనమనీషిపుత్ర శ్రీకాళహస్తీశ్వరదయాసహాయ చెడల్వాడ మల్లననామధేయ ప్రణీతం బైన విప్రీనారాయణ చరిత్రంబను మహాప్రబంధంబు “ఈతని తాత యెఱ్ఱనయనుట పాగునమే కాని యతఁడు కవిత్రియములోని యెఱ్ఱాప్రిగ్గడకాఁడు.”

కవి యీవిధానముననుసరించియును, కవిత్వమునకు సుస్థానాధిపతి యగు తిరుమలరాజునకు కృతిపతి యనియున్నాడు. కృతిపతి అననుగూర్చి పలికినట్లుగా రచించిన యాక్రింది పద్యములకులన కవి కులగోత్రాదులు తెలియుచున్నవి.

క. వినయోన్నతుఁ గామాక్షిఁ బరమేశ్వరమునకుఁ బ్రార్థన  
జననీనందనుని సరససాహిత్యజనీ  
జనకుని నార్యేలాస్వయ  
జనలను శ్రీవత్సగోత్రు శైవాచార్యున్

గీ. నన్ను బిలిపించి యథాగతమున నునిచి  
యాదరోకుల నిట్లనియినతిచ్చె

అట్లుగా, దేవులు, గురువులు, తల్లిలు, చెప్పించుకొంటి  
నైన నాకోర్కె పద్యకావ్యములు వలయు

ఉ. కాలకృపానిర్దళితశత్రుఁడు సాళువవారసిహంధా  
తీరల భర్తయు న్నజపతి ప్రముఖుల్ చతురంతయానభూ  
పాతపనీయపస్తువులొప్పుగఁ దనర్చి నీయనుంగుము  
తాతయుఁ దాతయు న్భవివిధాతలు ముల్లన యెఱునాహ్వయుల్.

కా. రాజుల్ మెచ్చగఁ జెప్పి కావ్యములు పారాశరముగా నద్రు  
న్యాజుని స్మరింపు నిత్యనియతం దత్కల్యాణాశాక్రియా  
భాగ్యవృద్ధియునన్ జపించు దినముం బంచాక్షరీ మంత్రము  
దేజోవంతుడు లింగనాథుఁడు గుణోత్కృష్టుండు మీతండ్రియున్

కవితండ్రయిన యాలింగనాథుఁడు రచించిన గ్రంథము లేవియో  
తెలియలేదు. కవికి దాతయైన యెఱునాహ్వయును ముతాత యైన  
మల్ల నామాత్యుఁడును సాళువ సరసింహారాయనిచేతను గజపతుల  
చేతను బహుకారింపబడినట్లు చెప్పడిన పైపద్యమునుబట్టి యీకవి  
కాలమును నిర్ణయింపవచ్చును.

ఇందుద్ధాహరింపబడిన సాళువసరసింహారాజు, పిల్లలమఱిగిన  
వీరనకవిచే శైమినీభారతమును గృతినందినవాడే కాని యనుద్యు



కాశ్యపాశ్రమము క్రీ. శ. 1456 మొదలు 1470 వఱకును శర్ణాట రాజుల దండనాయకుడుగను శర్ణాట రాజ్యాధిపతిగను నుండెను. ఈతనినిగూర్చి వినవీరనకవి చారిత్రమునను నంది మల్లయ్య, ఘంట సింగయ్య కవుల చరిత్రమునను విపులముగాఁ జర్చించియున్నాడను. పై వద్యములోఁ జెప్పబడిన గజపతులు నిల్వారుమండలములోని యుదయగిరి వఱకును రాజ్యపరిపాలనము చేసినవారై శ్రీకృష్ణదేవరాయలుదయగిరి దుర్గమున వీరప్రతాపరాయని కీ. శ. 1515వ సంవత్సరమునఁ బట్టుకొని యుద్ధయ్యగిరిదుర్గమును స్వాధీనముచేసికొను వఱకును గజపతు లాప్రాంతదేశమును బరిపాలించుచుండిరి. దీనినిబట్టి కవి తాత ముత్తాతలు క్రీ. శ. 1450-1515 నడుమ నుండి రని చెప్పవచ్చును. కవి తండ్రి 1550 ప్రాంతమునను గవి 1580 ప్రాంతమున నున్నారని చెప్పటకు సంశ్లేషమున నక్కఱలేదు.

విప్రనారాయణ చరిత్ర కృతిపతి మూకరాజు కుమారుడైన తిరుమలరాజు శాశ్వతము కాశ్వేటి నగరసంస్థానాధిపతి కాశ్వేటి నగర ముత్తరాజుడు మండలములోనిది. ఈ కాశ్వేటి నగర సంస్థానమును జై మినిభారత కృతిపతియైన సాళువగుండ నరసింహరాజు పరిపాలించి నట్లు కొందఱు తలంచుచున్నారు. కాని యందు సత్యమున్నట్లు కన్పట్టదు. కాశ్వేటి నగరసంస్థానాధిపతులకూడ మొట్టమొదట 'సాళువ' యను గృహనామము గలవారే, కానివారు రెడ్డికులజాలు. జై మిని భారత కృతిపతులయిన సాళువవారు చంద్రవంశపు క్షత్రియులు. ఈ సాళువవారికిని ఆసాళువవారికిని సంబంధము లేదు. కాశ్వేటి నగర రాజ్యాధిపతులను గురించి న్యాయల్ పండితుడిట్లు వ్రాసియున్నాడు. (ద హిం. శా. పరిత్ర స్థ. 2 పుట. 184).

“గోదావరి మండలములోని పితాపుర ప్రాంతమునుండి యేని మదియవ లేక తొమ్మిదవ శతాబ్దాలయందు వలసవచ్చి సాళువ రెడ్డి రాజుల పరిపాలనములో కాశ్వేటి నగర సంస్థానము పూర్వముండెడిది. వీరిలో సాళువ నరసారెడ్డి యనునాతఁడు తొమ్మిదవ శతాబ్దమున

రాజులలో కడపటివాడైన విక్రమాదిత్యునివలన (క్రీ.శ. 1016-1023) తిరుపతిపొంత దేశమునకు సామంతుడుగా జేయబడియెను. అతడచ్చట దనవేర నరసాపురమును పట్టణమును గట్టించెను. అతని వంశవృక్షము కొంతవఱ కీక్రింద నీయబడినది.

సాలవ నరసారెడ్డి (మొదటి ప్రభువు క్రీ. శ. 1020)

|

...

సాళువ వెంకటపతి (చోళులీతని రాజ్యభ్రష్టుని గావించిరి) నాయుడు

|

సాళువ భీమానాయుడు (తండ్రి)రాజ్యమును దిరిగి సంపాదించెను)

|

సాళువ నరసింహ నాయుడు (ఇతడు చేరరాజయిన కీర్తివర్మకు సాహాయ్యము చేసి. యాతని వలన

|

స్వాతంత్ర్యమును బడసి కిర సంవత్సరములు రాజ్యముచేసెను.)

|

సాళ్య భుజంగ నాయుడు (పడమటి చాళుక్యరాజయిన వీర సోమేశ్వరుని దీతనిని జయించి చేర

|

గొనిపోయి కల్యాణపురమున నుంచెను. ఈతడందేచనిపోయెను)

...

|

...

సంస్థానమును తిరిగి సంపాదించెను.

శా. శ. 1152 (క్రీ. శ. 1230) లో చోళవంశీయుడగు రెండవరాజరా జీసంస్థానముక్రింద 24 గ్రామములనుండి తక్కిన దేశమును దన రాజ్యమునకు గలుపుకొనియెను. కాని పిమ్మట నాలుగుతరములలో చోళులపరాక్రమము తగ్గిపోవుటచే గార్వేటివగరమువారుబలవంతులై తమరాజ్యమునుబెంపొందించు కొనిరి. శా.శ. 1236 (క్రీ.శ.

1814 లో నీకార్వేటి నగరపు రెడ్డిరాజు కొండవీటి రెడ్డిరాజులలో మొదటివాడైన ప్రోలయరెడ్డిని తనకల్లునిగాఁ జేసికొనఁగలిగెను. అటుపిమ్మట నీసాళువరెడ్డిరాజులు క్రమముగా విజయనగర రాజులకు సామంతులై దాదాపు రెండువందల సంవత్సరములు కార్వేటి నగర రాజ్యమును బరిపాలించిరి. అప్పు డీసాళువరెడ్డిరాజుల వంశమంతరించినది. అటుపిదప నారాజ్యము బొమ్మరాజు వంశమువారి స్వాధీనమైనది సాళువరాజులలో కడపటివాడైన శేషాచలరెడ్డి తనతరువాత రాజ్యము నకువచ్చువారందఱును సాళువనామమును ధరించుచుండవలయునను నియమమేర్పరచెను. అందుచే నీకార్వేటి నగర రాజు లందఱును 'సాళువ' బిరుదమును వహించుచున్నవారు. ఈ రాజ్యము మొదట తూర్పుచాళుక్యులయనుగ్రహముచే వచ్చినందులకు సూచకముగ పారిరాజ్యలాంఛనములను వీరును ధరించుచున్నారు.

ఈకార్వేటి నగర సంస్థానమును గురించి ఉత్తరార్కాడు మండలముయొక్క మాన్యుయల్ లో నిట్లు వాయబడియున్నది. "ఉత్తర సర్కారులోని యొక ఊత్రియ కుటుంబమునందలి గద్దెమాకరాజు, బొమ్మరాజు, అనునిరువు నీకార్వేటి నగర ప్రాంతమునకువచ్చి యచ్చట నున్న బండెపోటు దొంగల గుంపులను బరిమార్చిరి. అప్పటిప్రభువా వారైన విని వారిని బిలిపించి తనసంస్థానమునం దుంచుకొనియెను. ఆప్రభువు సంతానవిహీనుఁడు కాగా మాకరాజు సింహాసనస్థుడయ్యెను బొమ్మరాజు మంత్రియ్యయ్యెను. వీరు శుద్ధఊత్రియులు."

దీనినిబట్టి చూడఁగా, జై మిని భారతకృతికతు లగు సాళువ వారికిని, కార్వేటి నగర రాజులగు సాళువవారికిని సంబంధము లేనట్లు స్పష్టమగుచున్నది. కార్వేటి నగర రాజ్యమును ఊత్రియులగు సాళువ వారెప్పుడును బరిపాలించలేదనియు, దానిని పదునొకొండవ శతాబ్ది మొదలు పదునైదవ శతాబ్దివఱకును సాళువ రెడ్డిరాజులును, బిమ్మట మాకరాజు వంశీయులును, ఆతరువాత వెల్లెటివారును బరిపాలించినట్లు

గన్నట్టుచున్నది. మాకరాజువారును, వెల్లంటివారునుగూడ సాశ్వ  
బిరుదమును ఇప్పటివఱకును వహించుచునే యున్నారు.

మల్లయకవి రచించిన విప్రనారాయణ చరిత్రములోని యీ  
క్రింది పద్యమువలన మాకరాజువారి యింటిపేరు పాకమువారయిన  
ట్లును వీరు చంద్రవంశపురాజులైనట్లును డెలియుచున్నది.

ఉ. ఆ కమనీయమూర్తికి యయాతి జనించెను దత్తుంబునం


బాకము రాచిరాజనునృపాలుడు పుట్టె బలంబు శత్రులుం

టాకముగాంగలోకము ననారతనై జభుజాపదానజ

ల్పాకముగఁగొమించెను దపకపరిపాకమహాత్మ్యసంపదన్

కృతిపతి వంశమును గవి ముప్పది పద్యములలో వర్ణించియు  
న్నాడు. వానినిబట్టి యావంశవృక్షము నీక్రింద నిచ్చుచున్నాడను.

రాచిరాజు



ఈరాజులను వర్ణించిన పద్యములను బట్టి యిందే మాకరాజు  
కార్యేటి నగరరాజ్యమును సంపాదించెనో చెప్పవీలుకలుగలేదు. కృతి  
పతియైన తిమ్మరాజును, “సాశ్వతిమ్మాధిపున్” “సాశ్వమాకధరణీశ్వయ  
తిమ్మనృపాలు” ననియు కవి వర్ణించియుండుటచే, సూర్యుల్ పండి  
తుడు వ్రాసిన కథ సత్యమని విశ్వసింపదగియున్నది తిమ్మరాజు  
నామధాదులు ఊత్రియ సాశ్వవంశమందు పెక్కురుండుటచే నీతఁడు  
వారిలో నెవ్వరై న సయియుండునని కొందఱు భ్రమనొందుచున్నాడు  
కాని యది సత్యముకాదు. ఊత్రియ సాశ్వలలో మాకరాజు పేరుగల  
వారు లేరు. పైవంశపృథ్వుములో చెప్పబడినవాడు ఊత్రియులైనను,  
వాడు వేసికొనిన సాశ్వబిరుదము ఊత్రియసాశ్వలను బట్టి వచ్చినది  
కాక రెడ్డిసాశ్వలనుబట్టి వచ్చినదిగా నూహింపదగియున్నది. కృతి  
పతియైన తిరుమలరాజును “నరసుతకతారి సాళువవరబిరుదాంకునకు”  
అని యొక పద్యములోఁ గవి వర్ణించియున్నాడు. కతారిసాళువ  
మేదిని మీసరగండ బిరుదములు ఊత్రియులైన సాళువవారికిఁ జెందిన  
వైయున్నవి. ఈబిరుదములను రెడ్డిసాళువవారుకూడ వేసికొనిరేమో!  
విప్రనారాయణ చరిత్రమునఁ గార్యేటినగర ప్రశంసగాని దాని  
పూర్వనామమయిన తుండీరముండల ప్రశంసగాని కన్నట్లుటలేదు.  
కారణము దురూహ్యముగా నున్నది. కాని యీ కవికాలమున  
కార్యేటినగరము సాళువ రెడ్డిరాజుల పరిపాలనములో నున్నదని  
చెప్పుటకుఁ దగిన యాధారములు గానరావు. సూర్యుల్ పండి  
తుని గ్రంథమునుబట్టి క్రీ.శ. 1580 ప్రాంతమువఱకును నీరాజ్యము  
సాళువరెడ్డి పరిపాలనములో నున్నట్లును దరువాత మాకరాజు వంశీ  
యులకు వచ్చినట్లును దెలియుచున్నది. మల్లయకవి తాతతండ్రిలను  
బట్టి మల్లయకవి క్రీ.శ. 1580 ప్రాంతమువాడని నిర్ణయించియు  
న్నాము. కృతిపతి కాలముకూడ నిదియేకదా! ఈతని తిండియైన  
మాకరాజు 1550 ప్రాంతమువాడని తేలుచున్నది. సూర్యుల్ పండి  
తుని కాలమును ఈకాలమును, నించుమించుగా సరిపోవుచున్నది.  
ఈమాకరాజును విప్రనారాయణ చరిత్రకృత్యాదియందు.

కా. ఆలక్ష్మీపతి సోదరుండు నయవిద్యాశాలి మాకావసీ

పాలుం డాదిమదానవర్తనమునం బ్రభ్యాతుండై వైభవ

శ్రీలన్ధించెను బంధుజాలమును బోచె న్నీతిచే భూతలం

బేలెన్ వైరులదోలె వింధ్యగిరి మధ్యే కాననశ్రేణికిన్.

మృ. నృపచూడామణి యావదాన్యగుణకాసీనుండ జన్యక్రియా

నిపుణుల్ డెబ్బదియేడుపాలెముల మన్నీ లేకమైబైచగుం

డ్లపయి స్వచ్ఛిన్నగోటవెల్వడియె లీలన్ గోటమాకకుమా

ధివుండంచు న్నుతియింప వారిభుజశక్తిన్ గెల్చె సామాన్యఁడే

అని వర్ణించియున్నాఁడు. ఈపద్యములలోఁ జెప్పబడిన విషయ

ములే సూర్యులగ్రంథమున 'దోపిడి దొంగలగుంపు' అని వర్ణింపఁ

బడియేనేమో యని యాహాకలుచున్నది. ఇది విజయయ్యేనీ కీ.శ.

1550 ప్రాంతమున సిక్కార్వేటిగరరాజ్యము మాకరాజు వంశములో

నికి వచ్చియుండునని యుక్తాహింపఁడగ్గియున్నది.

ఈకవిగరచించిన రుక్మాంగద విజయద్విపద కావ్యమిప్పుడెచ్చ

టను గన్పట్టుటలేదు. కాకునూరియప్పకవి రుక్మాంగద విజయ ద్విపద

కావ్యములోనిదని యీకింది ద్విపదము నుదాహరించినాఁడు.

(శ్రీకరగుణసాంద్ర చిరయశోరుంద్ర)

ఆకారచంద్ర రామయభాస్కరేంద్ర!

దీనినిబట్టి యీ కావ్యము రామయామాత్య భాస్కరున కంకిత

మైనట్లు నిశ్చయింపవచ్చును. ఈభాస్కరునిగూర్చి నారన సూరన

చారిత్రమున వ్రాసియున్నాఁడను. ఈతనికాలము 1550 ప్రాంతము.

విప్రనారాయణ చారిత్రమునకుఁ బూర్వ మీద్విపదకావ్యమును గవి

రచించియుండెను. కావున 1560 ప్రాంతమున దీనిని రామయా

మాత్య భాస్కరునకును 1580 ప్రాంతమున విప్రనారాయణ చారిత్ర

మును దిరుమలరాజునకును గృతియిచ్చెనని నిర్ణయించుటకు సుశయ

మక్కటలేదు.

మాకరాజు కుమారుడైన తిరుమలరాజయొక్క కొడుకు

రాజ్యము చేయుచుండగాఁ గార్వేటిగర సంస్థానములోఁ జేరిన

“నారాయణవన” గ్రామమునందలి కళ్యాణ వేంకటేశ్వరస్వామికి 1544-1545 శాకాబ్దములలోఁ గొందఱు భూమ్యాదిదానములు చేసినట్లు దేవాలయములమీఁద రెండుశాసనము లున్నవని విప్రనారాయణచరిత్రపీఠికాకారులు వ్రాసియున్నారు. ఈతిరుమలరాజు కృతిపతి యనుటకు సంశయింపనక్కఱలేదు. మాకరాజుగొడుగు తిరుమలరాజుగొడుగులేఁడు. ఇతని కుమారుఁడు క్రీ. శ. 1628 లో రాజ్యము చేయుచున్నాఁడని చెప్పటచేత తిరుమలరాజు క్రీ. శ. 1580 పాఠమునందున్నాఁడని నిశ్చయింపవచ్చును. ఈకాలము పైనవ్రాసిన కవి కాలముతో సరిపోవుచున్నది. కృతిపతియైన తిరుమలరాజు కర్ణాట భూపాలకునివలన బహుమానముల నందిన ట్లీక్రిందిపద్యమువలనఁ దెలియుచున్నది.

మహాస్రగ్ధరః కర్ణాటాధీశదత్తోత్కట వివిధమణీ కంకణానర్ఘరోచి  
స్వర్ణైర్వేయభూషాచకచకరుచిరాస్థానమెల్లంజెలంగన్  
నిర్ణిద్రాశ్రేష్ఠవిద్యానిపుణకవిసుధీసీతివిద్యాసమా సా  
భ్యస్తంజై భద్రపీఠింబ్రకటితవిభవప్రౌఢిఁ గొల్వొండివేడ్కన్.

ఇతనిని గౌరవించిన కర్ణాటభూపాలుని నామమును జెప్పకపోవుటచేఁ గాలనిర్ణయమున కేపద్యము తోఁకుపడలేదు.

సారంగు తమ్మయ్య రచించిన వై జయంతీ విలాసమునందలి కథయును, నీ విప్రనారాయణ చరిత్రయందలి కథయు నొక్కటియే యైయున్నది. ఇరువురును ధాదాపుగా సమకాలికులే ఒకరికావ్యము నొకరు చూడక వ్రాసియుందురు. పరమయోగి విలాసమునం దీకథను సిద్ధిరాజు తమ్మరాజు కవికూడ వ్రాసియున్నాఁడు. మల్లయకవి కవిత్వము రసవంతమై యలరాదుచున్నది. పాత్రోచిత్యమునందు తమ్మయకంటె మల్లయకవి యించుక పౌఢుఁడని విప్రనారాయణ చరిత్రపీఠికాకారులు సహేతుకముగా వ్రాసియున్నారు. ఈతనికవిత్వశైలి తెలియుటకై విప్రనారాయణ చరిత్రమునందలి పద్యములఁ గొన్నిటినిట నుదాహరించుచున్నాఁడను.

మ. జననీదుర్భరగర్భగోళముననే సర్వజ్ఞుడై ప్రజ్ఞచే  
ఘనతః బొల్పెను దత్తరాశదని రేఖన్ భూరివైరాగ్య బో  
ధనిరూఢిన్ శుకయోగి చందమున నందంబందెదా నెన్నడే  
జననంబందె నతండదే మొదలుగా సర్వంసహ మండలిన్.

ఉ. పాటలగంధి! సౌఖ్యపరిపాటి యెఱుంగనిమూఢుఁ డౌట నే  
పాటియు వీడు తాఁ దనకె పైకొనఁ డాయెను గాక కాక నా  
పాటల నాటల నృధురభావలఁ జొక్కి లతాంతబాణుచే  
వాటిలఁ జిక్కికెంజగురుఁ బానువుఁ జెందకయుండక శక్యమే 2 ఆ.

చ. పడఁతుక తేనెలుట్టిపడఁ బల్కెను మానికులావతంస! యిం  
పడరగ మార్ధవంబు నెలవయ్యెడు నీచరణంబు లొత్తెదన్  
బడలినవారలిం దనుకఁ బాదులు త్రవ్వయుఁ గారెమెత్తియున్  
మడవలు దీర్చియుం బిదపమార్చియుఁగాలువ లేర్పఱించియున్ 3 ఆ.

మ. కొలఁదుల్ మీఱినసంపదల్ గలభుజంగు ల్విటలేరొ! వదా  
న్యులుగారో వలవంతిలం గలఁగి నిన్నుంగోరి రారో! నవో  
త్పలప త్రేక్షణ! వీనిమాయలకు బందాగాక నీయీడు భా  
మలలో వన్నెయు వాసియుంగలిగియమ్మా! సొమ్ముపార్జింపవే. 4 ఆ.

చ. కనకపుగిన్నెఁ దెచ్చి విటకంటకి కిచ్చినవాడ నేను మ  
త్తినయుఁడు వీడు నూ!కొడుకు లెండిధనంబున కర్ణుడౌట ము  
న్వినవే! వివేకిగాని ధరణీధపురాజ్యమునం బ్రజాసురం  
జన మొనఁగూడ నేడ్చునె విచారములేదెయ్యెకించు కేనియున్. 5 ఆ.



## 204 ము కు ం ద యో గి

ఇతఁడు శ్రీరంగ మాహాత్మ్యమును ద్విపద కావ్యముగా రచి  
యించి శ్రీరంగేశున కంకితముచేసెను. ఇతఁడు కందాళ అప్పలాచార్య  
శిష్యుఁడు- గద్యయిల్లున్నది.

“కొమనాపఁ గాశ్యపగోత్ర పవిత్రుఁ  
డమరంగ కోవిలకందాళయన్ణ  
గారి సత్పుత్రులు గాంభీర్యదనులు  
భూరిసన్నతులు భాసురకీర్తిహరు  
లనఁగ నండగ్గిజండగు నాయనయ్య  
కనుజుండు ఘనుఁ డప్పలచార్యవర్య  
గురుకృపాసాంద్ర ముకుంద యోగీంద్ర  
విరచితం బగు రంగవిభుచరిత్రంబు  
కవిరాజు లక్కడక్కడ విని పొగడ  
నవని నాచంద్రితారార్కమై వెలయు.

ఈకవినిగూర్చి యింక నేమియుఁ దెలియలేదు. ఈగ్రంథము  
యొక్క యముదితపతులు రెండు తంజావూరులిఖిత పుస్తకభాండా  
గారమునందున్నవి. మదరాసు ప్రాచ్యలిఖిత పుస్తకభాండాగారమునం  
దొక ప్రతియున్నది.

కవి కాశ్యపగోత్రుఁడయిన ట్లిక్కింది ద్విపదవలనఁ దెలియు  
చున్నది.

ధాత్రీఁ గళ్యపుండన దనరు సన్నెని  
గోత్రంబువాఁడ ముకుందాహ్వయుఁడను  
మది మబ్బి శ్రీరంగమాహాత్మ్యమేను  
బదరక వినెడు శ్రీపరమవైష్ణవులు

దీనిపై డైల్యుంగున ద్వితీయకావ్యంబు

గావించు దర్శిధాకృమ మెట్టిదనిన.

కందాళంవారు శ్రీవైష్ణవులు. వాఘాలనగోత్రులు. కవి తన గురువుగోవిలకందాళం అణ్ణయ్యచార్యుల తనయుడైన యప్పలాచార్యులనియుఁ గాశ్యపగోత్రుడనియు ననుచున్నాడు. కందాళవంశమును గోవిలకందాళవంశమును భిన్నములేమో! గోవిలకందాళంవారు కాశ్యప గోత్రులేమో! తెలియదు. తిరుపతి దేశస్థానమువారు ప్రకటించిన వంశవృక్షములలో గోవిలకందాళం అప్పపండితుని వంశవృక్ష (Table No. 210) మున్నది. అందుఁ దండ్రి పేరీయలేదు. సోదరునిపేరు నులేదు. ఈకవి గురువారడేయైనయెడల నాతని శాసన మొకటి క్రీ.శ. 1589 లో నున్నది. కావున నీకవి పదునాఱవ శతాబ్దియందు త్రరార్థమున నున్నవాడని నిశ్చయింపవచ్చును. ఈగ్రంథమును నేను చూడలేదు. కావున శైలిచూపలేకపోయితిని.

వివేకసింధు వనుషేర నొకవేదాంత గ్రంథమును వచనకావ్యముగా రచించిన ముకుందయోగి యొకఁడున్నట్లు వేగినాటి కొండ నార్యుడు రచించిన పద్యవివేకసింధువువలనఁ దెలియుచున్నది. అముకుందయోగియు నీతఁడు నొక్కరో భిన్నులో చెప్పట కాధారములు లభింపలేదు.



## 205 కా క మా ని మూ ర్తి క వి



ఇతఁడు వెలనాటి. వైదిక బ్రాహ్మణుఁడు; కాండిన్యగోత్రుఁడు; ఆపస్తంబ సూత్రుఁడు; రామబుధునకుఁ బ్రబోధుఁడు; పృబోధపండితునకుఁ జాత్రుఁడు; రామలింగాచ్యునకుఁ దిమ్యమాంబికకుఁ బుత్రుఁడు; సూర్యనారాయణ నామధేయులిరువు తీతనికి సోదరులు; చినరామభట్టు పినతండ్రి.

ఈతని నివాసము గుంటూరుమండలములోని బాపట్లతాలూకా యందున్న “కాకమాను” అను గ్రామము. గ్రామనామమునుబట్టి యీతనిని కాకమానిమూర్తి యని పిలుచుచున్నారు. కాని వీరి గృహ నామము పెన్నావారియనట్టితఁడు రచించిన రాజవాహన విజయమునందీక్షించి పద్యములోఁ జెప్పియున్నాఁడు.

సీ. గుణధన్యుఁ కాండిన్యగోత్ర నాపస్తంబ  
 సూత్రుని వెలనాటి శుభచరిత్రుఁ  
 కాకమానీ మహాగ్రామాబ్జమిత్రుఁ బె  
 న్నాకలశాబ్ధి తారాకళత్రు  
 సరసవిద్వత్కవిసారథౌముని రామ  
 బుధసంధవునకుఁ బ్రబోధనుధికిఁ  
 జాత్రునిఁ బినరామభట్టగ్రామ జన్ముడై  
 నట్టిరామలింగనకుఁ దిమ్య

గీ. మాంబికకుఁ బుత్రు సూర్యనారాయణద్వ  
 యైకసహజన్యు సుధయభిషాకవిర్వి  
 తత్త్వవిధి నన్న మూర్తి విద్వత్కవీంద్రు  
 హర్షమునఁ జూచి యిట్లని యానతిచ్చె.....

17

ఈపద్యమునందలి రెండవపాదముననున్న “బెన్నాకలశాబ్ధి” అను పదమునకు బదులుగా ముద్రితపత్రలో “బెన్నేకులపార్థి” అనియున్నది.

దానినిబట్టి కవి యింటిపేరు “వెన్నేకులవారని” ముద్దితప్రతి వీరీకా  
కారులు వ్రాసియున్నారు. కాని యది పొరపాటు. కవియింటిపేరు  
వెన్నావారయినను వీరిని కాకమానివారనియే పిలుచుచున్నట్లు కవి  
తన పితామహుని వర్ణించిన యీక్రింది పద్యములో నున్నది.

గీ. అనఘమణి కాకమానిరామాహ్వాయుండు

నీకు ముత్తాత యుధయభాషాకవిత్వ

తత్త్వనిత్యప్రబోధపితామహుండు

నీవు కవిపట్టభద్రుడ వెవ్వరీడు.

18

ఈకవి రాజవాహనవిజయమునేకాక, పాంచాలీపరిణయ మను  
మఱియొక ప్రబంధమును బహుళాశ్వ చరిత్ర మను నిఘోక ప్రబంధ  
మును రచించియున్నవాడు. పాంచాలీ పరిణయములోని యీ  
క్రిందిపద్యమువలన నీకవినిగూడ కాకమానివారనియే పిలుచుచున్నట్లు  
చెప్పకొనియున్నాడు.

గీ. అల్లసానివాని యల్లిక జగిలిగి

ముక్కుతీమ్మనాద్య ముద్దుపలుకు

పాండురింగివిభుని పదగుంధనంబును

కాకమానిరాయ నీకెకలదు.

ఈపద్యమందలి “కాకమానిరాయ” శబ్దమును, సై నీసపద్యము  
లోని “కాకమానిమహాగ్రామాబ్జమిత్రు” అను వాక్యమును బట్టిచూ  
డగా నీకాకమానివారి కాగ్రామ మగ్రహారమో, మొఖాసాయో  
యయియుండునని తోచుచున్నది. లేదా, ఈకుటుంబమువారాగ్రామ  
మున నితరాపేక్ష లేని పెద్దగృహస్థులయి శౌరవముగా జీవనము గడిపిన  
వారైన నయియుండుడు.

కొన్ని ప్రతులలో, వైనివ్రాసిన సీసపద్యములో “వెన్నా” అను  
టకు మాటుగా “వెన్నా” అని యున్నది. అందుచే నీకవి గృహవా  
మము వెన్నావారయినను గావచ్చును.

పాండురంగ. మహావ్యమును రచించిన తెనాలి రామకృష్ణునిఁ బై పద్యములోఁ బేర్కొని యుండుటచే నీతఁడు రామకృష్ణునకుఁ దరువాతివాడో, సమకాలికుడో అయియుండును. అల్లసాని పెద్దన, ముక్కు తిమ్మనలు. క్రీ.శ. 1580 ప్రాంతమువారును రామకృష్ణుఁడు క్రీ.శ. 1540-1550 సంవత్సర ప్రాంతమువాఁడు నగుటచే నీకవి క్రీ.శ. 1560 సంవత్సర ప్రాంతమునం దుండియుండునని బ్ర. వీరేశలింగము పంతులుగారు కవుల చారిత్రమున వ్రాసియున్నారు. రాజవాహన విజయమునకుఁ బీఠికవ్రాసిన నందిరాజు చలపతిరావుగారు, పంచమాశ్వాసమునందలి-

సీ. అఖిలసీమామూల మైన దుర్గమ్ములు  
మృలికలు గలకమ్ము వెలమదొరలు  
చేసి కై దేసివేత శివరాయల వరాల  
నెలకట్టడల పటాణి ల్గరిబు  
లూళ్లాయములమీఁద హొరపుత్తరపుగన్న  
రాయకై జీతంపురాయవారు  
పగటిగాసంబు దప్పకయుండ దినరోజు  
మాదిరినొంటిరి జోదుమూక

గీ. మొదలుగాగల బాగులు మొనకు నిల్చి  
పొడిచి పేర్పాడి వీధు లేర్పడఁగఁ జేసి  
గాసి గావించి యదులఁజేవాసియెదుటఁ  
జూపినిలతేడు మూఁడుమెచ్చులునమెచ్చు.

అను పద్యముననున్న “శివరాయల వరాల” ను పాశ్యమును గ్రహించి, శివరాయలనఁగా సదాశివరాయలని తలంచి, అచ్యుతదేవరాయలకుఁ బిమ్మటవచ్చిన సదాశివరాయల రాజ్యకాలములో నాజెములుగా నున్నవరాలను దలపెట్టినవాఁడగుటచే నీమూర్తికవి క్రీ. శ. 1568 సంవత్సరప్రాంతమున నున్నాఁడని తలంపవచ్చునని వ్రాసియుండిరి

ఎట్లయినను రాజవాహన విజయము క్రీ.శ. 1550 సంవత్సరము నకుఁ బూర్వము రఁపబడలేదనియే చెప్పవచ్చును. సదాశివరాయలకును, తైలనాలిరామకృష్ణునకును దలువార నెంతకాలములో నీకవి యున్నదియు నిశ్చయించుటకు బైనిచెప్పిన రెండుపద్యములు సంతగా తోడ్పడుటలేదు. కాని సదాశివరాయల వరాలవిషయమాతని మరణానంతరమునఁ జెప్పుట సమంజసముగా నుండదు. కావున నీతఁడు సదాశివరాయల కాలములో ననగాఁక పుల చరిత్రకారులనినట్లు క్రీ.శ. 1560 సంవత్సర పాఠమున నుండెనని నిశ్చయింపవచ్చును.

కొందఱు వనుచరిత్రకారుడగు భట్టమూర్తియ, నీకవియు నొక్కరే యని భ్రమపడియున్నారు. కాని యది సత్యముకాదు. ఆతఁడు వండుకులమునకుఁ జెందినవాఁడు. ఈతఁడు వైదిక బ్రాహ్మణుఁడు, మూర్తినామసామ్యముచే నట్టిభ్రమకలిగినది.

రాజవాహనవిజయ మైదాశ్వాసములు కలది. దండికృతమగు దశకుమార చరిత్రమొందలి రాజవాహనుని చరిత్రయే యిండుక మార్పు తోనిందు వర్ణితమయినది. మగధదేశమందలి కుసుమపుర ప్రభువగు రాజనానునకు, శ్రీకృష్ణ వరప్రసాదమున నత్యంత సౌందర్యవంతుడగు రాజవాహనుం డను తనయుఁడు జన్మించి విద్యాబుద్ధులునేర్చి పరాక్రమ వంతుడై యువరాజవట్టమునంది. సైన్యసమేతుడై దిగ్విజయార్థము వెడలి యనేక దేశాధీశుల జయించి, మార్గమధ్యమున మాళవేంద్రుడగు మానసాదుని యుద్ధానముం జొచ్చి యందు విహతించు నవంతి సుందరియను నారాజు తనయంగాంచి, మోహితుండగుటయు, నక్కన్యయు నీతనిజూచి, ప్రేమగొని బాలచంద్రికయను చెలిక తైమూలమున దనమనోరథము నాతనికిఁ దెల్పుటయు, రాజవాహనుఁ డామాళవేంద్రుని రణమునఁ జయించుటయు, నాతఁడు తనకూతు నవంతిసుందరిని రాజవాహనునకిచ్చి పరిణయము సేయుటయు నిందలికథ.

ఈకవి తన కవిత్వమునుగూర్చి రాజవాహనవిజయమున నిట్లు చెప్పుకొనియున్నాఁడు.

క. కృతిలోఁ బ్రతిపద్య చమ  
 త్కృతి గలుగఁగఁ బలుక నేద్యకృతి నీవు మహా  
 కృతి మాణిసరుచు భాషా  
 కృతి భారవి కాకమాని శ్రీమూర్తికవి!

19

క. ప్రతిపద్య ప్రతివాణ్యో  
 న్నతీకావ్యము రాజవాహనవిజయమట యీ  
 కృతికిం బతి శేషాచల  
 పతియట నేడింతకంటె భాగ్యము కలదే

21

ప్రతిపద్యమునందును, బ్రతి వాక్యమునందును చమత్కారము గలుగునట్లు కావ్యమును రచించినని కవి తన సామర్థ్యమును జెప్పు కొనియున్నాడు. ఈవాక్యములయం దుత్పేక్ష చాలగానున్నను, మొత్తమూహించఁ గావ్యము రసవత్తరమై మనోహరముగా నున్నదని చెప్పవచ్చును. శ్రీ వెంకటేశ్వరస్వామి కలలోఁ బ్రత్యక్షమై తన కీకావ్యముఁ గృతయిమ్మనుటచే నాదేవునకే కృతినొసంగితిని యీ క్రింది రెండు పద్యములలోఁ జెప్పియున్నాడు.

ఉ. ఈక్షితి మున్న సత్కవులనేకులు హా! కవితాలతాంగులన్  
 లక్షలొసంగియున్ని యధునాతన కావ్యవధూటి వేంకటా  
 ధ్యక్షుడు పాటిసేయఁడుగదా! యననేటికి నెట్టివానికిన్  
 బక్షము పిన్నభార్యపయఁ చాయకయుండుట యెంత యెంతయున్.

ఉ. జెప్పినపద్యమెల్లఁ జెవిజేర్చి విను న్విసఁ డొంకుగల్గినం  
 దప్పలు గిప్పు లెన్నఁడొకనాఁడును నేడు వేడుచో  
 నప్పన నెట్టిపో డడిగినన్ని వరా లిడుఁ గొండమీది తి  
 మ్మృప్పనివంటి కావ్యపతి యబ్బుట యబ్బురమి బుద్ధాళికిన్.

శైలికై కొన్ని పద్యముల నిట వ్రాయుచున్నాఁడను.

ఉ. శాత్రుమనం బెరింగి జలరాశి చివుక్కున దాటి హుక్రియా  
 జాతలనాగు వాగె కుఱుసన్నఘటింపదు సాటిచుట్టుఁ గ

ద్వారతలఁబెట్టునో యనుభయంబున శిక్షణవేశనం గళా  
ఘాతము లేకయుండు పెఱుంగంబడుఁ దత్పురి వాజిరాజికిన్. 1ఆ

క. పదరిసఁ గార్యము సెడు సఁ

పద చెదరు మహాపదలకుఁ బదబడు “సహసా  
పదధీతనక్రియా” మను

చదు వాఱ్యలు చదువ వినవె శశివంశమణి. 2ఆ

శా. పువ్వుం దీవెల తూగుటుయ్యలల సొంపుల్ నింపఁగాఁ దూగున

పువ్వుంబోడుల గల్బిగుబ్బవలిపెంబుల్ జారివర్తింపఁగా

నవ్వేళన్ సరిదూఁగ రమ్మనుచు భూషారావభాషార్భటిం

గ్రొవ్వుల్ మీఱఁగవేల్పుజవ్వనులకుం గొంగిచ్చినట్లాపైడిన్. 3ఆ

ఉ. బంగరుకమ్మివంటి మనబాలతనూలత వెండితీగతో

సంగతిసల్పె నమ్మకరళాఖలకుం దఱువిచ్చుగాజులున్

ముంగలికేగెనమ్మ చనుము తైములశునిపాతచూత్త్రియా

సంగము లయ్యెనమ్మ మహిజానిసుధాంశుకథావృధావృధన్. 4ఆ

మ. కలకంఠీమణి సాధజాలములఁ గాంక్షంజూడ నమ్మక్క చు

క్కలరా జద్దిర కాడుగా నురనదీకంజాతమో హోపురే

యలఘుస్వర శిరోగృహైకముకురం బంచుం బురీవానుల

గ్గలముంబందెమువైచి చూచిరపుడాకాంతాముఖాంభోజమున్. 5ఆ

ఈకివి రచించిన బహుళాశ్వచరిత్ర మిప్పుడు లభించుటలేదు.

కూచిమంచి తిమ్మకవి సర్వలక్షణ సారసంగ్రహములో బహుళాశ్వ చరి

త్రములోని యీక్రింది పద్యముల నుదాహరించియున్నాడు.

శా. అంచున్ రాయనివన్నెరాల్ పులుగు తేడానీనులూతల్లాసం

బంచాస్యంబులు గల్లుపాపదొర గ్రామ్యబ్రహ్మచారుల్ దువా

ళించన్ బచ్చనవ్రాతలూడివసుమే ల్కిల్లుటమన్యంబు లా

చంచద్వాహము లంచు మంటపము పంచంజేరి విశ్రాంతుఁడై.

క. లెక్కలు పెట్టఁగవచుం

జక్కలు దద్భక్త్యభోజ్య చోష్యాదులక



మృక్క మణిలెక్కయెక్కడి

దక్కడియొక్కొక్కకడి వె యాటులుసేయున్.

క. ఆరేడు వగలచాడల్

నూరునిధంబుల రసావళుల వేయువహు

ల్లాటులు బచ్చళ్లు స్థిం

దూటుం గాయలకు లెక్కయన్ మణికలడే...

ఇతడు రచించిన యైదాశ్వాసములుగల పాంచాలీపరిణయమును శ్రీరంగేశ్వర కంకితముచేసెను. ఇందు చ్రాపదీదేవి జననమాదిగా నర్జునుడు మత్స్యయంత్రమును గొట్టినపిదపఁ బాండవులైదుగురు నామెను బరిణయమగువఱకును గలకథ వర్ణింపఁబడినది. ధృతరాష్ట్రుడింద్రప్రస్థపట్టణ మిచ్చినట్లును నారాజ్యమును బాండవులు పరిపాలించుచు సుఖముగా నుండినట్లును జెప్పి కవిగ్రంథమును ముగించెను.

ఈకవి మిక్కిలిభోజనప్రియునివలెఁ గన్పించుచున్నాఁడు. ఈతఁడు రచించిన గ్రంథత్రయమునందును బ్రాహ్మణసంత్ర్పణమును వర్ణించుట కవకాశమును గల్పించుకొని, అరటియాకు మొదలు భోజనపదార్థములను భోజనపద్ధతులనువర్ణించువారినిఁగూడవర్ణించియున్నాఁడు. శైలి తెలియుటకై పాంచాలీపరిణయమునుండి పద్యముల నుదాహరించుటలో నాసంత్ర్పణసందర్భమున రచించిన పద్యములను గొన్నిటిని బాతకులకు వినోదముగా నుండుననితిలంచి యిట వ్రాయుచున్నాఁడను.

క. కడ లేని వెడలుపెంతే

నిడివియు సగ్రములతగులు నిగనిగలిగుడుం

గడిమిగల యనఁటియాకుల

యెడఁ జూచినఁ గడుపు విండదే భోక్తలకున్.

ఉ. ఇక్కడఁ గూరుచుండుటల కీరితె పెద్దలు లేచిరండు మీ  
 యొక్కరు వంటశాల కడుయోగ్యము మీకది తేమకేమి యీ  
 ముక్కలిపీట మీఁది యదిమూర్ఖులచో టిట మేలటంచు స  
 ద్వాక్కుల నక్కులాధికుల వైదికులం దగుచోట నుంచినన్.

క. చేత మెతు కంటకుండన్  
 నీతాభోగముల వారిచిన యోగిర మా  
 రా తుమ్మిపూల తెలుపా  
 హా తావి యయాచే వేడియని వేగిరొగిన్.

క. గేస్తులకుఁ బ్రసిడిఁగిన్నెల  
 కస్తూరియనంగ నెంత కర్పూరంబే  
 శ్చస్త్ర మన వానికెక్కిన  
 నిస్తులసద్యోఘృతంబు నెలఁతుక వంచెన్.

ఆ. ఉప్పు పులుసుఁ బెట్టి యొక్కింత మిఠియంబు  
 ముట్టితిరుగఁబోత చుట్టినట్టి  
 నేత వేచినట్టి నిడుపుఁ గొకర కాదు  
 వరుస నిడియ నొక్క వంటలక్క.

క. ఉడికినపిమ్మట మిరియము  
 పొడి బెల్లముచల్లి యుద్దపొడి రాలిచి నే  
 యిడి నెఱ్ఱంగ వేచిన వే  
 పుడుఁ గంద మిళిందవేణి పొందుగనిడియెన్.

క. ఇడఁదగినపులుసు మిరియము  
 గుడుముం గలవేడివేడి గుమ్మడితునకల్  
 బెడిదంపురసము గూడఁగ  
 బడఁతుక వడ్డించె నొక తె బడలికతీటన్.

## 206 ఆమడూరి నరసింహభట్టు



రామా ప్రెగడ జగ్గనకవి తన ప్రబంధరత్నాకరమునందు, ఆమడూరి నరసింహభట్టు షోడశరాజ చరిత్రములోనిదని యీక్రిందిపద్యము నుదాహరించయున్నాడు. ఇంతకంటే నీకవిచరిత్ర మించుకంతయుఁ దెలియరా లేదు.

శా. జంఘాలప్రతిభాను లార్ప కవితాసంఘాతు లాశుక్రియా  
సంఘసప్తలు సఘశకలశజా సాహిత్యసర్వంకమల్  
సంఘస్వాదులు కాక కాకవులు లక్ష్యంబే హలిగ్రామఘా  
ణాఘణైవకశరణ్య బల్బజ (?) నిబంధల్ మత్కటాక్షేషకున్.

ఈపద్యము - కృత్యాదియందలి కుకవినిరసనముగాఁ గన్పట్టుచున్నది. ఇతఁడు క్రీ. శ. 1560 కిఁ బూర్వము. ఈగ్రంథ మిప్పుడెచ్చటను గన్పట్టలేదు.

## 207 వ ట మూ లుఁ డు

ఈకవినిసూర్పి శ్రీ నిడుదవోలు వెంకటరావు పంతులుగారు భారతి పత్రిక (సం. 13 భా. 1 పుట. 48) లో నిట్లు వ్రాసియున్నాడు.

“ఈతఁడు “వటమూలమందిరా” అనుమకుటముగల శతకమునకుఁ గర్త. ఇందు కవి తన్నుతానే సంబోధించుకొనినాఁడు. ఈసంప్రదాయమితనితో నారంభమయినట్లు కనబడుచున్నది. క్రీ.శ. 1580వ సంవత్సరమున వెలసినతరుగారామన, అయ్యంకి బాలసరస్వతి యను జంటకవులు తమనాగరఖండమున నితని స్తుతించినారు. కావున నీతఁ

డంతకంటె పూడ్చుడని చెప్పనొప్పును. ఈతని శత్రుకములో నుండి కొన్ని పద్యములు “భారతి” యందుఁ బ్రకటింపబడినవి. ఆపద్యములఁ జూచినచో వేదాంతవిషయములను యోగవిషయములను జాను తెనుఁగున నీకవి యెంతయిమిడికగఁ జెప్పఁగలఁడో తెలియఁగలదు.”

ఈతని నిజనామము దెలియక పైనిఁజెప్పిన కవిద్వయ మీశత కమునుబట్టి యీతనిని వటమూలుడని యనిరేమో యనిసంశయించుట కవకాశము కల్గుచున్నది. భారతీయందుఁ బ్రకటింపబడిన పద్యములీక్రింద నుదాహరించుచున్నాఁడను. ఈతనిపేరిదివఱకు చరిత్రముల కెక్కలేదు. ఇంతకంటె నీతని చరిత్రము తెలియదు.

ఉ. చూపులు రెండు ముక్కుతుదఁ జొన్నియు జూచినచూపు వెంటనే  
లోపలఁ జూచి చండకరులో శశిఁగూర్చి చతుర్దశంబుపై  
దీపము వెట్టి దానితుది తేజము తానయి విశ్వమంతయున్  
వ్యాపకుడైన పుణ్యుడు మహాత్ముఁ డగున్ వటమూలమందిరా!

ఉ. కన్నులుమూసి నాదుమది గన్ను (!) తిగోణమునందు జొన్ని, లో  
సన్నపుదిండిఁ దూర్చి జలజంబుల నిచ్చెనయెక్కి మింటిపై  
వెన్నలరాజుఁ జేరి సుఖవేళలయందును నీవు నేనయై  
యున్నను గాని నాహృదయ ముబ్బదయా వటమూలమందిరా!

ఉ. గట్టిగ వేదలాద్ధరిని ఖండలునేయక యేడుచింతలన్  
గొట్టక మూడ్గురిండ్లు చెడగూల్పక (...) మబ్బనాభువిన్  
బొట్టును బోసమున్ (...) పోకులు బూడిదపూత లూరకే  
వెట్టునుగాని నీదుదయ వేర్పడునా వటమూలమందిరా!

ఉ. వాలినయిందిర్యాలయ కవాటములన్నియు మూసినెమ్మదిన్  
దాళము వెట్టి లోవెలుఁగు తత్త్వము గల్గొని తట్టి నుండరిన్  
లాలితనాగకన్య సుపలాలన చేసినవాఁడె యోగియా  
మాలినవేషముల జముని మార్కొనునే వటమూలమందిరా!

ఉ. సాగిన కోపవహ్ని నిజశాంతజలంబులఁ జల్లనార్చి యా  
శాగిదులన్ నివృత్తి కులిశాహతి నుగ్గుగఁ జేసి యత్తమా  
నాగవిభున్ వివేకమృగనాయకుచే నణఁగించి లోన సం  
యోగ వియోగముల విడువ యోగియగున్ వటమూలమందిరా!



## 208 నూ త న క వి నూ ర న్న



ఈకవి నియోగిబ్రాహ్మణుడు; ఆపస్తంబసూత్రిుడు; కాశ్యప  
గోత్రిుడు; అనంతసేనుని మల్లయామాత్య పౌత్రిుడు; తిప్పయకును  
బార్యతికిని బుత్రిుడు; ముదిగొండ ధూర్జటికి శిష్యుడు.

ఇతఁడు దనాధిరామ మను మూఁడాశ్వాసముల ప్రబంధమును  
రచించి, దాక్షిణ్యరామ భీమేశ్వరునకుఁ గృతియొసంగెను. కవి  
తననుగూర్చి యాగ్రంథమున నిట్లు చెప్పుకొనియున్నాఁడు.

సీ. విస్తీర్ణవిభవ యాపస్తంబసూత్రిుండ

కాశ్యపగోత్ర విఖ్యాతయుతుండ

ఘనతననంతసేనుని మల్లయామాత్య

పౌత్రిుండ తిప్పయప్రభుని సుతుండ

పార్వతీశుభగర్భపాథోనిధాన సం

పూర్ణచంద్రిుండ రాజపూజితుండను

రాజాధిశేఖర పూజావిశేష సం

ధానైకకీర్తితుండ మానధనుండ

భద్రవైభవ శ్రీవీరభద్రలబ్ధ

జనితచాతుర్యకావ్య లక్షణవిచిత్ర

విమలవాచాసమగ్రసంవిశదమతిని

సూరయామాత్యతిలకుండ సుకవివరుండ

తాను మహాభారతకృత్తికర్త యగు తిక్కన సోమయాజి పుత్రుల  
వర్ధనుడనని కవి యీక్రిందిపద్యములోఁ దెల్పుకొని యున్నాఁడు.  
చ. అనువుగ భారతాంబునిధి యవ్వలికిన్ దగ నీది యందులో  
ఘనకవి తామ్యతంబు చవిగొంచిన తిక్కన సోమయాజి చా  
వసతర మైనయట్టి కులవర్ధనుడ స్మహిఁ బేరుగల్గు మా  
తనకవి నూరనాహ్వయుడ ధర్మగుణ ప్రతిపాలనీయుడన్.

తిక్కన సోమయాజి పంశములోనివాడననియు, “స్మృతనకవి”  
బిరుదనామమనీయుఁ జెప్పకొనుట కవి యభిప్రాయమేమో! అని  
యీపద్యమువలనఁ తోచుచున్నది. కాని తిక్కన సోమయాజి గౌతమ  
గోత్రుఁడును, ఈతఁడు కాశికగోత్రుఁడునగుట నాపంశమువాడని  
చెప్పవీలులేదు. తానును నియోగి బ్రాహ్మణుడ నని చెప్పి తిక్కన  
సోమయాజియందుఁ దనకుఁగల గౌరవమును వ్యక్తీకరించుటయే కవి  
యుద్దేశమని గ్రహింపవలసియున్నది.

ఈకవియేకాలమువాఁడో తెలియఁదగిన యాధారము లేమియుఁ  
దొరక లేదు. పూర్వకవిస్తుతిలో నీక్రిందిపద్యమును పురాణయుగకవు  
లను మాలిమే బేర్కొనియున్నాఁడు.

చ. అలఘుని శబ్దశ్లాశనపదాంకితుఁ దిక్కన సోమయాజి ని  
శ్చలమతి శంభుదాను బుధసన్నతు నాచనసోమనార్యుఁ జె  
న్నలరిన చిమ్మపూడి యమరాధిపు భాస్కరు రంగనాథునిన్  
దలతు నపూర్వదివ్యకవితామహనీయ సమగ్రచిత్తులన్.

ఇంతమంది పూర్వకవులను జెప్పి మధ్యకవులలో నొక్కనిని జెప్పక  
పోవుటచేత ఇతఁడు మధ్యకవులలోఁ జేరినవాఁడేమో యని సందేహము  
కలుగుచున్నది అయినను స్వతంత్రములైన యితరాధారములు లేక  
మధ్యకవులను బేర్కొనకపోయినంతమాత్రమున నితఁడు మధ్యకవియని  
నిశ్చయించుటకు వలనుపడదు. కాని యితఁడిన్నాఁడు సంతర్సముల  
క్రిందటివాడని యైనను జెప్పవచ్చునని తోచుచున్నది. అని బ్ర. శ్రీ  
వీరేశలింగము పంతులుగారు రాంధ్రకవుల చరితములో వ్రాసియున్నాడు.

దేవేంద్రసభయందొకనాడు నాట్యమొనర్చుటకై వచ్చి  
యున్న రంభాద్యపురసలు. ఇంతలో మన్మథుఁ డచ్చటకురాఁగా  
నితరంబు మరచి యాతనిఁ జూచుచుండు సమయంబున నిందుగ్రిండు  
వారలఁజూచి మీకవశ్యము కావలసినది ధనమా? రూపమా? యని  
ప్రశ్నింప నాయపురస లొకరిమొగముల నొకరు చూచుచు నిడుత.  
రులై యుండ మన్మథుఁడు కామినులకు రూపమే యాకర్షణీయమనియు,  
రూపవంతునివలచినట్లు ధనదునంతవానినై నను ధనవంతుని గౌరవింపరని  
యొక్కించుక గర్వముతోఁ బ్రత్యుత్తర మొసంగెను. ఆసభయందున్న  
కుబేరుఁ డందులకుఁ గినిసి, మన్మథునిమాట యనత్యమనియు

చ సరసతలేనివాని నతిజాడ్యుని రూపములేనివాని ము

ష్కరుని వివర్ణుని తనువులజాగమాసినవాని ప్రిమిడిన్

వెరివిడువాని నైన మఱివంతలుసేయఁగ బిల్తురంగనల్

కరమరుదైన వస్త్రములు కాంచనముల్ తగనిచ్చి పంపినన్.

అందుపై మన్మథ కుబేరులకు రూపధనాధిక్యతలనుగూర్చి వాగ్వి  
వాదము పెరిగి తుదకు కుబేరుఁడు

చ. తరమిడి యిన్నిమాటలు వృథాపనిలేదు సమస్తవై భవో

త్కరమగు దక్షవాటి పురిగల్గుధరాస్థలిలోనఁ బోయి నీ

నిరుపమరూపసంపదయు నేయపుఁ జూపుము నేను వచ్చి యా

పురవరసీమఁ జూపెదను భూరిధనంబున నామహత్వమున్.

అనిపలికి, ఓడినవా రింద్రసభకు రాకుండుటయే పణముగా  
పన్నిదమువైవ మన్మథుఁ డందుల కంగీకరించెను.

పిదపమన్మథుఁడు ద్రాక్షారామమందలి భీమేశ్వరాలయమునకుఁ  
బోఁగా నటకు నాట్యమునకయి యరుదెంచిన నుగుణవతియును వేశ్య  
యాతనిఁజూచి మోహించి యింటికేగి యాతని నెట్లయినఁ దన  
యింటికే దోడ్కొనితెచ్చుని తనవయస్యను వేడుకొనఁగా నామె.

ఉ. అక్కట వాసి వన్నెగలయట్టికులంబునఁ బుట్టి రూపుచే

నెక్కుడు భాగ్యసంపదల నెన్నిక కెక్కినదాన వింతలో

నక్కడివానికి న్వలచి తెయ్యదొ వానికులంబు విన్నవా  
 కొక్కట నవ్వలే విగువు ముత్పలలోచన నీకు మ్రొక్కెదన్.  
 ఉ. నిచ్చలునిండి వల్లభులు నీకడ గానంగ లేక కానుకల  
 తెచ్చి తమంతి గ్రందుకొని తేలువ మోసల గాచుచుండఁగాఁ  
 జెచ్చెర వారిలొ ఘనముచేయక డాయక యూరకున్నచో  
 నొచ్చెము కాదె నీకును బయోధుహలోచన యిప్పురంబున్.  
 చ. కలికితనంబు మీఱంగ వికారముతోడ మనోజకేళి ని  
 చ్చలుఁ దమకంబు పుట్టి విటసంఘము తెచ్చి యొసంగు నీమహో  
 జ్జ్వలమణిభూషణాది ఘనవస్తువులొందుట కీర్తిగాక తా  
 వలచుట పంతుమా ధరణివారవధూమణికిం దలొదరీ.

అని యపారధనమిచ్చెడు విటు లనేకులుండఁగా ధనమియ్యఁ  
 జాలని కొత్తవాని కేవలరూపసంపదనుజూచి వలచుట వారకాంతకు  
 ధర్మముకాదని బుద్ధిచెప్పియుఁ గార్యముఁ గానక తుదకు మన్మథుని  
 దానియింటికిఁదెచ్చి యప్పగించెను. సుగుణవతియు మన్మథుడును  
 గొంతకాలమిప్రకారముగా సుఖమనుభవింపుచుండఁగా కుబేరుడు  
 యోగివేషమున వచ్చి భీమేశ్వరస్వామి యాలయమునఁ జేరి యచ్చటికి  
 వచ్చెడు వేశ్యల కెల్లను ధనములు చీరలును కొల్లలుగా నొసంగసాగెను.  
 అంత సుగుణవతి తల్లియు నొకనాడచ్చటికిఁ బోయి యాతఁ డిచ్చిన  
 ధనకనకాంబరములను దెచ్చి కూతుకుఁజూపి బోధించి మతివిటిచి  
 రూపవంతుడయి మాకుని విడనాడి విత్తవంతుడైన కుబేరునిఁ గూచు  
 నట్లుగుణవతి నొడఁబఱచెను. అంతట మన్మథుఁ డోడిపోయి, జేవా  
 లయముజేరి భీమేశ్వరుని ప్రార్థింపఁగా నతఁడు సాక్షాత్కరించి, యొక  
 పుడు ధనమును మఱొక పుడు రూపమును విజయమునొందినను మొత్త  
 ముమీఁద ధన సౌందర్యములు రెండును సమానములే యని తెలియుఁ  
 బలికి వారియపురిని సమాధానపరచి వారి స్థానములకు వారిని బంపి  
 వేసెను.

ఇది ధనాభిరామమందలి కథ. తుదకు ధనమే జయమందుటచే  
 దీనికి ధనాభిరామ మనిపేరువచ్చినది.



స్వర్గమున రంభాద్యస్సరసలుండ, భూలోకమున వేనవేలు  
వేశ్యాలయములుండ, మన్మథకు బేదలు ద్రాక్షారామ వేశ్యలను దీర్పడు  
లనుగా నెన్నుకొనుటవలనను, గృతిపతియు సమాధానకర్తయు భీమ  
శ్వరుడగుటనుబట్టియుఁ జూడగాఁ గవి గోదావరి మండలములోని  
వాడును, విశేషించి, దాక్షిణ్యరామ పరిసరములవాడనియు దోచు  
చున్నది.

కవికిఁ గురువైన ముదిగొండధూర్జటి యఘోర మంత్రనిరతుఁ  
డైనట్టికిందపద్యమువలనఁ దెలియనగును.

చ. దొరయు నఘోరమంత్రనిరతున్ ప్రతివాది మహంబురాశిని  
ఘరబడబాసలున్ ఘనవిశుద్ధచరిత్రుని శాంతమూర్తి భా  
సురసిగమార్థతత్త్వగుణశోభితు దేశికచక్రవర్తిమ  
ద్గురు ముదిగొండ వంశగురు దూర్జటిఁ గొల్చెద నిష్ఠసిద్ధకిన్.

ఇకారసంధి మొదలుగాగల ప్రయోగములున్నను నీతినికవిత్వము  
మొత్తము మీఁద సరస్వముగనే యున్నది. శైలికై వైనుదాహరించిన  
పద్యములే చాలియున్నను మతిమూఁడు పద్యముల నిట వ్రాయుచు  
న్నాడను.

ఉ. లాలితరూపయావనవిలాసమగ్రిత చాల నొప్పునీ  
లాలక వేడ్కతోడ తనయాత్మసుఖంబునకై స్వరూప సం  
జాలతతోడఁ బోల్పుఁ డగు చక్కనివాని రమించుగ్రాక తా  
మేమిధనంబులిచ్చినను. చేకొనునే వికృతాంగు నెంతయున్. 1 ఆ.

చ. ఇరువదియాఱు వీక్షణములెన్నఁగ నాలుగు వర్ణ చేష్టలున్  
బిరుదుగ నేడు భూనటన లర్పడినాలుగు దోర్బిలాసముల్  
సరసతఁ జూపి హంసవృషసామజవాయన శుద్ధసంగతుల్  
పరువడి ముట్టనిల్చి సితవంకజలోచన లాడుచుండఁగన్. 2 ఆ.

ఉ. నాయక నీవు యావయసునన్ గడియింపక విత్తమబ్బునే  
ప్రాయము రూపు సంపదయు భవ్యసమున్నత దేహశాంతులున్

బోయినవీఁద వేడినను పోకయుఁ బుట్టదు వారకాంతకున్  
వేయును జెప్పనేటికిఁక వేగమె సిద్ధునిఁజూడు భామిని. కల.

ఈధనాభిరామమందలి పద్యములు కొన్ని రామాప్రెగ్గడ ప్రబంధ రత్నాకరమునం దుదాహరించియుండుటచే నీసూరనకవి క్రీ.శ. 1560 కిఁ బూర్వమును, 1400 వ సంవత్సరమునకుఁ దరువాతివాఁడు నగుట నిశ్చయము.



## 209 పా లి వ ర్తి సో మే శ్వ రు డు



ఈక్రింది రెండునీరపద్యము లీకవికృతములని రామాప్రెగ్గడ జగ్గనకవితన ప్రబంధ రత్నాకరమునం దుదాహరించినాడు. ఇవి యేగ్రంథములోనివో యాతఁడు చెప్పలేదు. ఈపద్యములయందు తిరుపురాసుర సంహారము వర్ణితమైనది. రెండును రెండు శతకములలోనివని తోచుచున్నది. కవిచరిత్రమేమియుఁ దెలియదు. జగ్గనకవికంటఁ బూర్వము, నిజామురాష్ట్రవాసుఁడని యూహ కలుగుచున్నది.

సీ. తలకమ్మి కొండయు విలుకమ్మి కొండయు

గడయును నడుముగాఁ గలుగుతేరు,

సరసిజముకుళంబు సద్వాక్యసకలంబు

మాతయు నా లగుమాతలియును,

మిన్నులఁ జనువాఁడు కన్నుల వినువాఁడు

సంకపర్యంకంబు లై సశరము,

చల్లని పవనంబు నెల్లై నభువనంబు

మేపును మోపుగా మెలగునారి,

గీ. కాకకోద్భవిల్లు గణిగలగుట్టలు  
పగలు రేయిఁ దిరుగుబండికండ్లు  
గలుగఁ బురిజయంబుఁ గైకొన్ననినుఁగొల్తు  
చిరశుభాంక! సోమశేఖరాంక!

సీ. వింటికిందటికొమ్ము వికలించి పెరికిన  
భూకాంతకును నాభి పాలుపు మిగిలె  
నమ్ముపుచ్చుకొనఁగ నమితతరంగముల్  
పాలసముద్రంబునఁ బ్రజ్వరిల్లె  
బండికండులు రెండు పండ్లిగిలించిన  
గలువలు దామరల్ చెలిమిచేసె  
వాజులఁ గొనివచ్చి వరరథంబునఁ బూన్పఁ  
జిచ్చుకు నాఁకలిచిచ్చు పుట్టె

గీ. నారి సుంధింపఁ గళ్యపునారి పడక  
గోలసుంధింప అచ్చికి గోలపుట్టె  
విల్లుఁదెగంబాపి పురములు ద్రెళ్ల సేసి  
తరిదివిలుకాడ వాడువో శరభలింగ.

## 210 దామరాజు సోమయ్య

ఇతడు భరతము అనుగ్రంథమును రచించినని రామాప్రె  
గ్గడ జగ్గనకవి ప్రబంధ రత్నాకరమున నైదుపద్యముల నుదాహరించు  
టచే నీకవినామ మెఱుంగనయ్యెను. ఈగ్రంథము నాట్యశాస్త్రమును  
బోధించుచున్నది. ఈకవి చారిత్రమేమియుఁ దెలియరా లేదు. ఆయైదు  
పద్యముల నిట నుదాహరించి తృప్తి చెందెదను.

ఉ. అంబరసీమఁ దారలు జటాటవి మల్లెవిరుల్ భుజాంతరా  
శంబున హరిసంతతు లిలాస్థలి బూవులవర్షముల్ ప్రసూ

- సంబులు సత్కృతాంజలి ననందగి మాక్తి కతుల్యమాళి గం  
గాంబుకణంబు లుట్టిపడ నాడెను శంభుడు మిమ్ముఁ బ్రోవుతన్.
- మ. అడుగులు ముప్పదియాటిరిటన్ వెడలు పై హస్త త్రిషట్కంబుచే  
నిడుపై యున్నతమై సమస్తలమునై నిర్మోకహస్తాంకమై  
మృడమిత్ర (?) పులండువాకిలొకటై మించం గవాక్షంబు లిం  
పడరన్ శాలను రాజు వడ్డిధము నాట్యంబిట్టునేయించుటన్.
- ఉ. నందిమృదంగరావము ఘనస్థనితం బని మ్రోల నున్నయా  
స్కండుని వాహనం బగుశిఖండి యఖండిత సృత్యమాడ భీ  
తిం దనహస్తరండ్రము గతిం జొడునాభరణాహిరాజి వో  
వం దలయూచు విఘ్నపతి భాసురపూత్కృతి మమ్ముఁ బ్రోవుతన్.
- సీ. ప్రాకారములయందుఁ బటుగోపురంబుల  
దామరవ్యధ్వారసీమలందు;  
విషణిగృహంబుల వెలయు నాయుధహస్త  
భటులను హితముగాఁ బ్రాధినిల్పి  
రక్షితం బొనరించి రాజబింబద్యుతుల  
మించికాయుచునున్న మంచివేళ  
మహిమనా ప్రనుబంధమధ్యస్థలమునందుఁ  
జెలఁగి రత్న సనాసీనుడగుచు
- గీ. నర్తకేళీలాస్య నటనాగతులచేత  
శాస్త్రసమ్మతముగ జనులకెల్ల  
వేడ్క నూపి మఘనవిధవుడై కొలువుండ  
వలయు నిఖిలకలలు నెఱిగి.
- సీ. మొదలి పుష్పాంజలి ముదమునఁ గావించి  
కరబాళి మొగబాళి పరువులెత్తి  
యరుపుధుబాళము లొగిచిల్ల మురువును  
హస్తప్రకరణము లేననువుపఱచి

కడకట్టుకట్టుంబు కడగి దడ్లులుజిందు  
బాగై నగితప్రబంధములును  
కుండలిబహురూపదండలాస్యవిలాస  
దేశిమార్గంబుల తెరువులెఱిగి

గీ. నయము బిటునును నరిగతుల్ కడిదిగాను  
తిరువు మురువును నిలుకడ తిన్ననగుచు,  
పాత్రుఁ గొనిపించుఁ గొనఁగను జాగ్గియైన  
వాడె నటుఁ డనఁబరఁగు నీవనుధయందు.

## 211 సిద్ధన ప్రగడ



ఆంధ్రసాహిత్య పరివర్తనందున్న యుదాహరణ గ్రంథములలో  
సిద్ధన ప్రగడ శాకుంతలములోనిదని యీక్రింది పద్య మొకటి యుదా  
హరింపఁబడినది. ఈగ్రంథకర్తనుగూర్చిన విషయము లేమియుఁ దెలి  
యలేదు.

ఉ. నీరజమిత్రుతో బయలనిల్చి చలంబునఁ గిట్టి మైమయిం  
బోరుట దుర్లభంబనుచు బూరితమఃపటలంబు లొక్కమై  
సూరెలఁ గోటవట్టి పొడసూఁపగనొక్కొ యెదిరై నాఁగఁబాగ్  
కారవిబద్ధనీలమణి కాంతిఁ గనుంగొన నొప్పు సంతయున్.

తిక్కనసోమయాజి పూర్వాలలో నిరువురు సిద్ధనలున్నాడు. కాని  
వారు కవులై నట్లు గాన్పింపదు. భావిపరిశోధనమువలన నీసిద్ధన బయట  
పడవలసియున్నాడు.

## 212 రామాప్రేగడ జగన్నాథకవి

- \* -

ఇతఁడు నియోగిబ్రాహ్మణుఁడు; అపస్తంబసూత్రిఁడు; కాశిక  
గోత్రిఁడు; గంగనామాత్యునకును జానమకును బుత్త్రిఁడు; రామ  
మంత్రివీరమాంబలకుఁ జాత్రిఁడు; ఈకవి కాపురస్తలము కృష్ణామండ  
లమునందలి యేలూరు సమీపముననున్న పెదపాడు నివాసుఁడగుటచే  
నీతనిని పెదపాటి జగ్గనయని వాడుచున్నారు. కాని వీరి యింటిపేరు  
రామాప్రేగడవారయినట్టికిరింపద్యములో నున్నది.

ఈకవి, అనేకకవుల గ్రంథములలోని వర్ణనాంశములు గలపద్య  
ముల నేర్పి యుదురాశ్వాసములుగాఁ గూర్చి దానికిఁ బ్రబంధరత్నా  
కరమని పేరుపెట్టి, దానిని శ్రీజగన్నాథస్వామి సంకీర్తము చేసెను.  
ఇందు మూఁడాశ్వాసములు మాత్రమే తంజావూరు పుస్తకభాండాగార  
ముననున్నది. ఆగ్రంథమందలి కృత్యాది పద్యములను శ్రీవేటూరి  
ప్రభాకరశాస్త్రిగారు తమ ప్రబంధరత్నావళిలోఁ బ్రకటించియున్న  
వాని నీకిందఁ బొందుపరచుచున్నాఁడను. గ్రంథవిస్తరభీతియున్నను,  
ఈకవి కాలనిర్ణయ మనేకకవుల కాలనిర్ణయమునకు దోడుపడునది  
యగుటచే నీజగ్గనకవి కాలమును సరిగాఁ దెలిసికొనుటకై భావిపరిశో  
ధకులకు సాహాయ్యమగునను తలంపున నాపద్యముల నన్నిటి నుదాహ  
రించితిని. జగన్నాథస్వామి కలలోఁగన్పడి తన కీగ్రంథము సంకీర్తము  
సేయుమని యానతిచ్చినట్లు కవిచెప్పుకొనియున్నాఁడు

సీ. శ్రీకరనవపుండరీక సంపదలకుఁ

గవయైన నేత్రీయగ్మంబుతోడ

శంఖశార్ఙ్గ స్ఫురచ్ఛక్రిగదాశోభి

తములైన హస్తపద్మములతోడఁ

మూర్తి మకుటకీయూరకొస్తుభచారు

రమణీయమణిభూషణములతోడఁ

బదియాటవన్నెల పసిమించు తళుకుల

వలనై న వసిడిదువ్వలువతోడ

గీ. నిరతమును గూర్చిమీటి పేరురమునందుఁ

గాపురం బున్నదుగ్ధాబ్ధి కన్యతోడ

శ్రీజగన్నాథఁ డెలమి నాశ్రితనిధాన

మర్థిఁ గల నాకుఁ బ్రత్యక్ష మైనఁజూచి.

నీ. నీలాచలాగ్రసన్నిహితనిత్యనివాస!

వాసవార్చితదివ్యవస్తునిరత!

రతగోపకన్యకాచతురతాతత్వర!

బరతిత్త్వవాసనాప్రకటసార!

సారసోద్భవనుత! శయనపారావార!

వారణోద్ధరజయావరవిశేష!

శేషాహితల్ప! సుస్థిరసచ్చిదానంద!

నందప్రజన్ముటోన్నతవిహార!

గీ. హారకేయూరమకుటమంజీరవిసర

సరసభూషణభూషితస్ఫారరుచిర

చిరదయాలోల! రక్షణస్నేహవిజయ!

జయజగన్నాథ! దేవతాసార్వభౌమ!

గీ. అనుచు నుతియించు నాదు నెమ్మనము సెలఁగ

ననఘుఁ డాద్యుండు పురుషోత్తమాఖ్యపురపు

శ్రీజగన్నాథుఁడు సమాశ్రితనిధాన

మాదరంబున నిట్లని యానతిచ్చె

ఉ. ఆరయ రామాప్రగడకులాగ్రాణి గంగయమంత్రీజగ! మా

పెరిటివాడ వెప్పుడును బ్రేమ ఘనంబగు మాకు నీపయిన్

గౌంవలీల నీవు సమకట్టినమేలిమికావ్యసార మిం

పారఁగ మత్సమర్పణము నన్వహకీర్తిగఁ జేయు నావుడున్

ప. మనమునఁ బ్రమోదాయత్తుండనై యిట్లని వితర్కించితి.

చ. జననుతుతా కవీశ్వరుల సత్కృతినారము కావ్యసారవ  
 ర్ణన మని చేసి నీలగిరినాధుని కర్పణసేయటాఘ్నః జ  
 క్కని పదియాఱువన్నె కనకంబున వాసనకమ్మ కస్తురిన్  
 గనదురుకాంతియన్ జెఱకునన్ ఫలమబ్బుట భాగ్యమే కదా!  
 వ. అని కృతనిశ్చయిండ్లనై జగన్నాథ దేవ కరుణానుధాసారంబునఁ  
 గావ్యసారం బొసరింపఁ బ్రారంభించి మదీయ వంశావతారం బభి  
 వర్ణించెద.

సీ. తనప్రభుత్వము దేవతాప్రభుత్వమున కం  
 తయు నొప్పు వేయినేత్రములవానిఁ  
 దనలావుననె భూతధాత్రీతలం బెల్లఁ  
 దలఁబూనుకొను వేయుఁదలలవానిఁ,  
 దనపేరుఁ దడవినజనుల పాపౌఘముల్  
 మర్దించు వేయునామములవానిఁ,  
 దనమూర్తి త్రిభువనతమసహాలసమనంగఁ  
 దఱిమెఱవేయుఁ బాదములవానిఁ,

గీ. దనదుకూరిమిసుతునిఁగాఁ గనినవానిఁ  
 దరమె వర్ణింప సంతతోదారకీర్తి  
 ననుపమజ్ఞానమూర్తిదయానువర్తి  
 భవ్యగుణఖనిఁ గళ్యణబ్రహ్మమాని

శా. ఆమాసీందు శుభాన్వయప్రకటదుగ్ధాంబోధి శుభ్రాంశుడౌ  
 రామప్రెగ్గడ గంగరాజునకు విభ్రాజద్యశస్కూర్తి ప  
 ల్లామాత్యుం డుదయించి కాంచె నురుభవ్యాకారులన్ బేర్చి రా  
 మామాత్యాగ్రణి గంగరాయని సముద్యద్భంధుమందారులన్.

ఉ. దండెగు (?) ప్రతిపాటి పురధాముఁడు వల్లనరామమంత్రి తా  
 నిండినవేడ్క నారంభినీపతి వీరమనున్ నివాహమై  
 కొండయ తిమ్మమంత్రి మణికోవిదులన్ గనియెం బ్రసూనకో  
 దండ జయంతతుల్యసముదంచిత రూపవిలాసవంతులన్.



చ. శరవిధికన్య కామణిని శౌరి వరించినసాంపునన్ మనో  
హరగుణశాలి గంగసచివాగ్రిణి సమృతిఁ బెండ్లియాడె నా  
హరితపవిత్రగోతుఁ డగునబ్బురిలింగన కూర్మిపుత్రిను  
స్థిరగుణధాత్రిఁ జానమ నశేషశుభాంచితగాత్రి నుర్వరన్

చ. సతతము సజ్జనాథిబుధసన్నతులై విలసిల్లునట్టి దం  
పతులకు నుద్భవించితిమి పంకజనాభకృపాసమృద్ధిచే  
ధృతిసమరాద్రితుల్య లగుతిమ్మయ వల్లయలున్ సమున్నత  
స్థితిఁ గవిమిత్రబాంధవవిధేయుడ జగ్గనమంత్రివర్యుడన్.

శా. భారద్వాజనితాంతగోత్రుడని చెప్పన్మించునాదాతెపల్  
సూరామాత్యుని పుత్రి నమ్మనను సంశోభాంగి సుద్వాహమై  
సారోదారుడు తిమ్మమంత్రి గనియెన్ సత్పుత్రునిన్ వేంగనన్  
గారామొప్పగఁ గొండమంత్రిమణి నాగంగయ్య చానాద్యులన్  
గీ. లలి భరద్వాజ గోత్రుడౌ వెలఁగలేటి

కొండనామాత్యశేఖరు కూర్మిపుత్రి  
వసుధరామాంబఁ బెండ్లియై వల్లమంత్రి  
మదన సమమూర్తి సింగనామాత్యుఁ గనియె.

సీ. శాశ్వతవిక్రమైశ్వర్య సంపదలందుఁ  
గపి కేతు వృష కేతు గరుడ కేతు

భుజిబలకారుణ్య భూరిపతిజల  
బలరాము రఘురాముఁ బరశురాము

సత్కార్యనితరణ సౌందర్యములయందుఁ  
బాణు బన్నగబాణు ప్రసవబాణు

ఘనతరమానన కాంతిపెన్నిధులందు  
రారాజు ద్విజరాజు రాజరాజు

గీ. సాటిసేయంగఁదగుఁ జతుర్జలధివేష్టి  
తాపనీచక్ర రాజసభాంతరముల  
రమ్యతరభాగ్యగుణశాలి రామప్రగడ  
మంత్రి గంగయవల్ల నామాత్యవరుని.

ఈజగ్గకవియేకాకుండ నితనొకయాతడుకూడ నిట్లే పూర్వ కవులగ్రంథములలోనుండి వర్ణనాంశములతోఁ గూడియుండిన పద్యములను సేకరించి, యొకగ్రంథముగా సంధానించుచున్నాఁడు. ఈరెండవ సంధానకర్త పేరెఱుంగరాదు. ఈగ్రంథము నుదాహరణ గ్రంథమని వాడుచున్నాడు. పండితాగ్రగణ్యులగు శ్రీవేటూరి ప్రభాకరశాస్త్రిలు గారు చాల శ్రమచేసి యీరెండు గ్రంథములలోని పద్యములను సమ కూర్చి ప్రబంధరత్నావళి యనుపేరున నొకగ్రంథముగాఁ బ్రకటించి యున్నవారు ఇందుమూలమున దాదాపు డెబ్బదిమంది కవులపేర్లును వారు రచించిన గ్రంథనామములును దెలియవచ్చుచున్నవి. ఆయదా హరణ గ్రంథములను, జాగ్రతగఁ బరిశీలించినచో, మరియు జగ్గనకవి కృతమైన ప్రబంధరత్నాకరమునందలి తక్కిన రెండాశ్వాసములును లభించినచో నింకను మఱికొందఱు కవులు బయలుపడవచ్చును.

ఈసంధాతల కాలనిర్ణయముకొఱకై శ్రీప్రభాకరశాస్త్రిలువారి కీర్తించివాక్యములను వ్రాసియున్నారు. ఇద్వరు సంధాతలును గొంచె మించుమించుగా సమకాలమువారనియే తలంపవచ్చును. మనమెఱింగి నంతలో జగన్నాథకవి యుదాహరించిన వారిలో మాదయ్యగారి మల్లయ్య, తెనాలి రామలింగయ్యను, రెండవసంధాత యుదాహరించినవారిలో నల్లసాని పెద్దనాద్యుఁడును నర్వాచీనులు, జగన్నాథ కవికంటె నిర్వచేండ్లు రెండవసంధాత ప్రాచీనుడయినఁ గావచ్చును."

సుప్రసిద్ధకవిశేఖరులగు పింగళి సూరనాద్యుఁడు రామరాజ భూషణుఁడు మొదలగువారి పద్యము లీగ్రంథములో నుదాహృతము లైనట్లు కాన్పించెను. దీనినిబట్టి యీజగన్నాథకవి క్రీ.శ. 1550-60 పాఠమువాఁడని నిర్ణయింపవచ్చును.

ప్రబంధరత్నావళియందుదాహృతులైన కవుల నీగ్రంథమున నచ్చటచ్చటఁ జేర్చుచు వచ్చితిని. ఈసందర్భమున శ్రీప్రభాకర శాస్త్రిలుగారి యాంధ్రభాషాసేవ యత్యంతము కొనియాడఁదగినదని చెప్పవలసియున్నది.

## 213 పింగళి సూరనార్యుడు



కవితాప్రపంచమున నిష్కళంకసుధామయ ప్రథలతోఁ బ్రకాశించుచున్న యీకవిచంద్రితుఁడు, ఈనిఖిలసూరిలోకాంగీకారతరంగిత కవిత్వవైభవుఁడు నియోగిబ్రాహ్మణుఁడు; ఆపస్తంబసూత్రుఁడు; యజుశ్శాఖియుఁడు; గౌతమగోత్రుఁడు; అమరనామాల్య యబ్జమాంబికల పుత్రుఁడు; సూరయామాత్యయమలమాంబికలకుఁ జాత్తుఁడు.

ఈమహాకవి గరుడపురాణము, గిరిజాకళ్యాణము, రాఘవపాండవీయము కళాపూర్ణోదయము, ప్రభావతీప్రద్యుమ్నము, ఇంకననేక కృతులు రచించినవాఁడు. ఇందు మొదటి రెండుగ్రంథములు నిష్పాదులభించుటలేదు. రాఘవపాండవీయముఁ గవి తన వృత్తాంతమును గృతీకరించుటకులుగా నిట్లు చెప్పుకొనియున్నాఁడు.

సీ. శోభితాపస్తంబసూత్ర గౌతమగోత్రు

సుచరిత్రుఁ బింగళిసూరసుకవి

పాత్రు సన్నవసతిభావనచాహిత్రు

నమరధీమణికి నబ్జమకుఁ బుత్రు

సనుజన్ములై నట్టియమలన యెఱ్ఱనా

ర్కులు భక్తిసేవింప నలరు వాని

సత్కావ్యరచనావిశారదుం డగువాని

సూరననామవిశ్రుతిని నన్నుఁ

ఆ. బ్రియము సంధిలంగఁ బిలిపించి బహువస్త్ర

భూషణాదిదానములఁ గరంబు

సంతసంబాసర్చి యెంతయు గారవ

మెసంగ మధురఘణితి నిట్టులనియె.

పింగళియను గామనామమునుబట్టియే యీకవి గృహనామ మేర్పడినదనియు గోకనామాత్యుఁ డీవంశమునకు మూలపురుషుఁడ

నియు నాతఁ డొకగంధర్వని దాసిగా నేతెననియు, నాతిని వంశము వారే పలనాటను, పాకనాటను, పలుతావులకుఁ బోయి వాసముచేయు ముండిరనియు, కవి తనప్రభావతీ ప్రద్యుమ్నమునం దీక్రిందిపద్యములలోఁ జెప్పియున్నాఁడు.

త. ఆగాతమగోత్రంబున

సోగమనిధి పుట్టె గోకనామాత్యుఁడు. న

దోభగోక్షేత్రస్వామ్య పరఁ

మాగతిఁ బింగలిపురాంకుఁడై యతఁడొప్పెన్.

ఉ. పేర్వెలయంగ నాఘనుఁడు పింగలిగోకబుఘోత్రముండుగం

ధర్మ నొకర్తుఁ బేకియనుదానిని దాసిగ నేతె యోగితా

గుర్వచుభావుఁడై నెరపె గోపకుమారుని ఖడ్గవర్ణనం

బర్వపునిండు వెన్నెలలపై నెఱిఁ జూపెడుకీర్తి సంపదన్.

ఉ. సంతతిలేక మున్నతనిజాయ సభక్తిని సూర్యసేవయ

శ్రాంతముఁ జేయఁగా నతఁడు సద్విజ్ఞుఁడై కలవచ్చి దొండబె

ట్టింతికి నిచ్చి చాల ఫలించును నీకిది పొదిచేసి

మృంతయు నంచుఁ బల్కెనట యంతయు నాకలగాంచి ధన్యయై.

తే. సకలదిశలకు శాఖోపవాఖలిమచుఁ

బొదలిఫలియించు దొండయుఁ బోలి ప్రబలి

యాత్యసంతతి పుత్రప్రపాతాగ్ది బహుప

రంపరిల నొప్ప వెలసె భర్తయును దాను.

మ. తరిము ల్నాల్లయి దెందు నెందు నగుఁ దత్తద్దామ నామంబులన్

బరఁగున్ వంశములెల్లఁ బూర్వపునిజప్రభావతి మాయంగ నే

ఘరుదో పింగలినామ ముండుఁ జరకాలావాసులై యున్నను

సిరతన్గోకనమంత్రి వంశజలకున్ జెన్నొందు మిన్నందుచున్.

ఉ. రంగుగ గౌతమీపరిసరంబులఁ గృష్ణకెలంకులన్ ఘనత

పింగలి రామయాదులు లలిం బలనాటను బాకనాటనుం

పింగళిగాదయాదు లిటఁ బెంపువహించిన యస్మదాదులూ.

పింగళిగోకమంత్రయిలు పేరనె చాలపగ్గిసిద్ధులెల్లచోన్.

ఈపద్యమునందు “ఇట” అనిచెప్పినేకానితనవాసగ్రామమేదియో చెప్పలేదు. కాని యీతనినివాసము “గౌతమీపరిసరము” “కృష్ణకేలంకులు” “పలనాడు” “పాకనాడు” మాత్రముకాదని తోచుచున్నది. పింగళి యనుపురమెచ్చటనున్నదియుఁ దెలియలేదు. నిజామురాష్ట్రములోనున్నదని యనుచున్నాడు. రాఘవపాండవీయమునందలి “శోభితాపస్తంబనూత్రు” ననుపద్యమే కృతిపతిపలికినట్లుగాఁ గౌతూహలం దయమునందును వేసికొనినాడు.

ఈకవికి మూలపురుషుడైన గోకనామాత్యుడు గంధర్వి నొకదానిని దాసిగా నేలెననుటనుగురించి యొకకథ కలదు. అకథను బ్ర.శ్రీకందుకూరి వీరేశలింగము పంతులుగారు ఆంధ్రకవుల చరిత్రమునవ్రాసియున్నాడు. అకథను వారి వాక్యములతో నిట వ్రాయుచున్నాడను.

“ఈపింగళివారి పేకికథను జనులీప్రాంతములయం దిప్పుడు సహితము వాడుకగా చెప్పుకొనుచున్నాడు. పింగళిగోకనామాత్యుఁ డొకనాఁ డరణ్యములో సంచరించుచుండఁగా, అతని గోకనుందరమయిన పూస దొరికినదట. అతఁడాపూసను దెచ్చి తనపెట్టెలోవేసి దాచెనట! అదినమునందే పేకియనుపేరుతో నొకతెవచ్చిహరిముంట దాసిగా కుదిరి మిక్కిలి విశ్వాసముతో పనులు చేయమొదలుపెట్టెనట ఇట్లు కొంతకాలము జరిగినతరువాత గోంకనామాత్యునిభార్య గర్భవతియై ప్రసవసమయము సమీపించినప్పు డాపురిటియింటిలో పేకిని కావలిపెట్టిరనియు, అది యాకావలియున్న దినములలో నొకనాటి రాత్రి తాను శయనించినస్థలమునుండి లేవకయే నాలుకను దీర్ఘముగా చాచి దానితో దీపమెగసనఁ ద్రోచెననియు, అదిచూచి యీతని భార్య భయపడి జరిగినవృత్తాంతమును భర్తతో చెప్పెననియు, అందు మీఁద వారు దాని నేలాగునైన వదల్చుకోవలెనని యెటువంటి యసాధ్యములగుపనులు చెప్పినను, పేకివానినెల్లనిముషములోనిర్వహించుచు

వచ్చెననియు తిందుమీద వారు దానిని వదల్చుకొను సాధనము లేక కాశికిపోయి గంగ తీర్థమున దానిని మూరదేశమునకుఁ బంపి యది యంతట లేని నమయమునందు నమస్త సామగ్రితోను పొరుగుారికి లేచిపోయినయు, ఇంతలో జరిగి కాశినుండి గంగ తీసికొనివచ్చి యుంటివారు పొరుగుారికి పోవునప్పుడింట దిగవిడిచిపోయిన నలుపు రెత్తలేని పెద్దకూతిబట్టుకోటిని నెత్తిమీద పెట్టుకొని యిదిమఱచి వచ్చితిరని పొరుగుారికిపోయి వారికి చేర్చినదనియు, అప్పుడు గోంక నామాత్యుడు నీవుమట్టుట్లువిడిచెదవని దానిని మంచిమాటలతో నడు గంగా నాడరణ్యములో దొరికిన పూసనిచ్చి వేసినయెడల పోయెద నని యది చెప్పెననియు, అంతట దానియభిమతమును దీర్చివారు దానిని పంపివేసినయు కథ చెప్పుచున్నారు.” వదల్చుకొనుటకు వీలులేని సందర్భము వచ్చినప్పుడు “పింగళివారి పేకివలె” మమ్మిట్లు వదల్చుకొంటివని సామెతగాకూడ నిప్పటికిని యీకథను వాడుచున్నారు.

ఈతడు రచించిన గ్రంథములలో మనకు లభించుచున్న వాని యందు మొదటిది రాఘవపాండవీయము. ఇది నాల్గవ శాస్త్రములుగల శ్లోకావ్యము. ఒకేపద్యమునందు రామాయణ భారతార్థములు రెండును వచ్చునట్లేదీ గ్రంథమును రచించి, ఆకువీటిపురపృథు వగు పెడవెంకటాద్రి ప్రేరణమున శ్రీవిమాపాక్షస్వామికిఁ గృతియొ సంగెను. రెండవములుగల కావ్యములలో నిదియే మొదటిది అంతకు పూర్వము వేములవాడ భీమకవి యొక రాఘవ పాండవీయమును రచించియుండెనను పతీతి సూరనాథ్యుని కాలమునాటికే కలదు. కాని అందలియొక్క పద్యమైన నప్పటికే లభించుటలేదని యీకింది రెండు పద్యములవలనఁ దెలియుచున్నది.

“శా. రెండర్థంబుల పద్యమొక్కటియు నిర్మింపంగ శక్యంబు గా కుండుండదగిఁ గావ్యమెల్ల నగునే నోహో యనంజేయుదే  
పాండిత్యరంజన సందునుం దెనుగుకబ్బం బద్భుతంబంబు ద  
క్షుండెప్పాడిల రామభారతకథల జోడింప భాషాకృతినే.

ఉ. భీమన తొల్లి చెప్పె ననుపెద్దలమాటయె కాని యందు నొం  
డేమియు నేయెడ న్నిలుచు బెవ్వరుఁ గాన రటుండనిమ్ము నా  
నామహిత ప్రబంధరచనాఘనవిశ్రుతి నీకుఁ గల్గుటన్  
నామదిఁ దద్వయార్థకృతినై పుణియుం గలదంచు నెంచెదన్.

కృతిపతియైన పెదవెంకటాద్రివిభుఁడు, రాఘవపాండవీయ  
మును రచించి యాకువీటియందలి శ్రీ విరూపాక్షస్వామి కంకితమునీయు  
మని చెప్పిన ట్టిక్కింది రెండుపద్యములను గవి రచించియున్నాఁడు

క. చాటుప్రబంధరచనా

పాలవకలితుండవు శబ్దపరిచితియందున్

మేటివి దీనిం దెనుఁగునఁ

బాటించి రచింప నీవ ప్రాఘండ వరయన్.

ఉ. దక్షత యింతగల్గి విశదంబుగఁ గాంచియు నీమదిన్ ఫలా

పేక్ష ఘనంబుగామి నిది యిట్టన గొంకెడ నీకునోలలా

తేక్షణభక్తిశీల! రచియించుట యిష్టము కాదె శ్రీ విరూ

పాక్షున కంకితంబుగ శుభార్థము రాఘవపాండవీయమున్.

వ. అని నవినయభక్తికంబు లగు మధురభావణంబుల నిజాభిలాషంబు  
తెఱుం గెఱింగించిన నేనునుం దదీయంబులగు సతిమాత్రగౌరవ సంభావ  
నాది విశేషంబులచేతం బ్రీతచేతన్కుండనై యునికింజేసి శత్యాశక్య  
విచారంబు లేక యంగీకారభంగీతరంగితంబగు సంతరంగంబుతో సతని  
నభివీక్షించి."

ఈవాక్యములవలనఁ గవికేవలధనాశపడుడై వెంకటాద్రిప్రభువు  
నాశ్రయింపలేదనియు, నాతనికడ నుచితమర్యాదతోనుండి స్వతంత్ర  
జీవనము చేయుచున్నవాడనియు, దెలియుచున్నది. ప్రభావతీ  
ప్రద్యుమ్నప్రవ్యంతములలోఁ దండ్రిని నుతియించుచుఁ గవి రచించిన  
యాక్కిందిపద్యములనుబట్టి వీరగ్రహాతిక్తులై నట్లు గానవచ్చుచున్నది.

క. పృథులకాశీనేతు

ప్రథనిదుమానూరి కృష్ణరాయ సముద్ర

ప్రథితాగ్రహారభోగా

తిథేయ నిజసంతతిప్రతీతాత్మనకున్.

దీనినిబట్టి కవినివాసమీ గ్రామములలో నేదియైనఁ గావచ్చును. నిడమనూరు శృష్టామండలమున బెజవాడ తాలూకాలోనున్నది.

రెండర్థములు గల కావ్యమును రచించుటయందుఁ దనకుఁగల సామర్థ్యము నీక్రిందిపద్యములలోఁ జెప్పుచుఁ గవి తన గ్రంథమును జదువునప్పుడు, ప్రతిపద్యమునకును రెండర్థములను ఎప్పటి కప్పుడే చూడక ఒకకథనే దృష్టియందుంచుకొనిగ్రంథము నేకార్థకావ్యము వలెనే రెండుసారులు చదువుకొనవలయునని పాఠకులను హెచ్చరించుచున్నాడు.

ఉ. రాఘవపాండవీయకథ రమ్యముగా నొక కావ్యసృష్టి నా  
హా! ఘటియింపఁగా వశ మె యాంధ్రకవీంద్రుల కై నఁ దావక  
శ్లాఘనపూర్వకోక్తి యవిలంఘ్యము గావునఁ గోవిదానుకం  
పాఘనబుద్ధిఁ జూపెదఁ జమత్కృతి మత్కృతిత్వమున్.

సీ. ఆంధ్రభాషాసంస్కృతాభిభాషాశ్లేష

యొక్కొక్కచోట నొక్కొక్కచోట

నుచితశబ్దశ్లేష యొక్కొక్కచోట న

ర్థశ్లేషయొక్కొక్కతటిని ముఖ్య

గాణవృత్తిశ్లేషఘటన యొక్కొక్కతటి

నర్థాన్వయము వేతెయగుచు నునికి

శబ్దాన్వయవిభేదసంగతి యొక్కొక్క

తటి నివి యొక్కొక్కతటిని రెండు

తే. మూడు గూడుట యన సముజ్జ్వలముగాఁగ

నాకుఁ దోచినగతి బెక్కుఁబోకలమర

రామభారతకథలు పర్యాయదృష్టిఁ

జూచుచు మతుల కేర్పడ న్నాచరింతు.



క. ఒకకథవినియెడితరి వే

ఊకకథపై దృష్టియిడిన నొకయర్థముఁ దోఁ

పకపోవుఁ గాననేకా

ర్థకావ్యమెట్లు వివరగఁదగు నొకటాకటిన్.

తే. ప్రభువు సత్కారగుణమిందుఁ బాయుననియు

శ్రీవిరూపాక్ష సేవావిశేష మనియు

నుజను లిందుగుణాంశంబు చూతు రనియుఁ

జలిపితి నసాధ్యకృతి కిట్లు సాహసంబు.

రాఘవపాండవీయ శృతిపరియైన పెదవెంకటాద్రి యతీరియుఁ  
డనియుఁ గౌండిన్యగోత్రుఁడనియు, అకువీడుపట్టణప్రభువనియు రాఘవ  
పాండవీయమున వర్ణింపఁబడియున్నాడు. అకువీడు పంపానదీతీరమున  
నున్నట్లు గన్నట్లుచున్నది. అదియిప్పుడేవేరుననున్నదో తెలియదు.  
గోదావరి మండలమున భీమవరాంతికముననున్న అకువీడు కలదుకాని  
యిదియదికాదు. ఈపెదవెంకటాద్రి విజయనగరములో నొకమేటియై  
యుండెనని యాకించి పద్యమువలనఁ దెలియగలదు.

క. వడిగలతనాన, నీగిని,

విడిముడిపనఁ, బ్రాధవమున విజయనగరిలోఁ

గదు నెన్న నేర్చుగలమే

ల్లడకలఁ బెదవెంకటాద్రి నరవరుఁ డొప్పున్.

పెదవెంకటాద్రి తిమ్మఁజైన చినవెంకటాద్రిని గవి యాక్రింది  
పద్యములో వర్ణించియున్నాడు.

తే. అమరివరభూమిభృన్మస్తకములఁ గిందు

పలుచు నిజపాదకటక సత్ప్రేధిచేత

విమలధృతిఁ గేశవప్రాయణమున వెలయు

వెంకటాద్రియనఁ చినవెంకటాద్రి.

ఈచినవెంకటాద్రి కుమారధూర్జటిచే గృష్ణరాయ విజయమును  
రచియింపఁ జేసెనని కొందఱునుచున్నారు. కాని యదిసత్యముకాదు.  
ఈవిషయమునుగూర్చి కుమార ధూర్జటిచారిత్రమునఁ జర్చించెదను.

రాఘవ పాండవీయమునందలి యీక్రింది యాశ్వాసాంత  
పద్యములలోఁ గూడ, కృతిపతియైన విరూపాక్షస్వామి పంపాలటము  
నందలి హేమకూటపర్వతముపై నున్నవాడని స్పష్టమగుచున్నది.

క. పెదవెంకటాద్రి హృదయా

స్పదపదవిన్యాస తుంగభద్రావీచీ

మృదుసీకరవిరచితనిజ

సదనాంగరంగవల్లి సౌభాగ్యకళా

క. శ్రీపంపానరసక్రీ

దాపండిత పెద్దవేంకటకృపాచి

త్తోపాస్థితపత్ర

గూఢవిరూపాక్ష హేమకూటాధ్యక్షా.

పైపద్యములనుబట్టి అకువీడుపురిమును విరూపాక్షస్వామియుఁ

తుంగభద్రా నదీతీరమున నున్నట్లు స్పష్టమగుచున్నది. ఈయాకువీటి

ప్రభువులు దిన్న సంస్థానాధిపతులై కర్ణాటక ర్జాజులకు సామంతులై యుద్ధ

ములలో వారికి సాహాయ్య మొనర్చుచున్నట్లుగన్పట్టుచున్నది. పెదవెంక

టాద్రికిఁబితామహుడైనయిమ్మరాజు రాజమహేంద్రవరముపై జరిగిన

యుద్ధములోఁ బాల్గొనిన ట్లీక్రిందిపద్యములోఁ గవి వర్ణించియున్నాడు.

క. రాజమహేంద్రవరాధిపు

రీజై త్రివిధితములఁ బురిభాజతుడై

యాజిఘనుం దాయిమ్మమ

హీజాని పసిద్ధిఁ గాంచె నెంతయు మహిమన్.

(శ్రీకృష్ణ దేవరాయలు హూణశకము 1515 వ సంవత్సరమున  
రాజమహేంద్రవరమును గజపతినుండి జయించియుండెను, ఆయుద్ధ  
మున నీయిమ్మరాజు పాల్గొనినట్లు హింపఁదగియున్నది. ఈయిమ్మ  
రాజున కప్పటికి నలువది సంవత్సరముల వయసుండునని తలంచితమేని,  
పెదవెంకటాద్రికి 25 సంవత్సరముల వయసున ననఁగా హూణశకము  
1545 వ సంవత్సర ప్రాంతమున నీకావ్యమును రచించెనని తలంప  
వలసియుండును.

కవి సంజీవని యనులక్షణగ్రంథమును రచించిన ముద్దరాజు రామనకవి యీరాఘవపాండవీయమునకు వ్యాఖ్యానమును రచించెను. ఈద్వ్యర్థికావ్యరచనమునకుఁ బిమ్మట రెండర్థములుగల కావ్యములు మఱియొన్ని బయలు వెడలినవి కాని యవి యింతప్రౌఢముగాలేవు. తిక్కనసోమయాజీకిఁ బిమ్మట నింత ప్రౌఢముగా, నింతమనోహరముగా, నింతచాతుర్యముగాఁ గవిత్వముచెప్పినవాఁ డీతఁడే. ఆంధ్రకవుల నెన్ను వేళ నీతఁడు తప్పక ద్వితీయస్థాన మాక్రమించుకొను ననుటకు సందియములేదు. ఇంతకంటె పాండిత్యమును జూపిన కవివరుల గ్రంథములు కొన్నికలవు. కాని కవి చరిత్రకారులనిన ట్లీతనివలె సర్వతోముఖ చాతుర్యమును జూపినకవి యింకొకఁడులేదు. తిక్కన భారతమును విడిచితిమేని, యీతని గ్రంథములను జదువునప్పుడు గలిగెడు యానందము వేఱుపుస్తక పఠనమువలనఁ గలుగదని నొక్కవాక్యమును వ్రాసి, ముగించెదను. రాఘవపాండవీయమునందలి యైదు పద్యములీతని శైలి తెలియుటకై యిటవ్రాసెదను.

చ. తెలివి నతిప్రగల్భఁ డనదృగ్బలుఁ డాతఁడు భీష్మచాపకౌశలమె నహాయతై యమరశత్రుల నేపడఁపన్ వలంతియై నిలుకడ నేలె విశ్వధరణిం దనమిత్రకులంబు వైభవోజ్జ్వలతఁ దలిర్ప జౌరవనుసంతతి రాజులకెల్ల హెచ్చుగన్. 1ఆ

శా. అంతన్ వారలు రామభద్రుపద రాజ్యరూఢిచే నెంతయుం జింతాతీతవిశేషయై ప్రబలలక్ష్మి స్థించు చంచద్ధనో పాంతం దత్పురిగూఢరాజపదవీప్రాకార రేఖన్ శుచి స్వాంతుల్ సేరిరి దత్పురోహితముఖవ్యాక్ష్ ప్రసన్నానులై. 2ఆ

చ. అతఁడును దత్తపోమహిమ యచ్చటమానులు వచ్చి చెప్పఁగా నతికౌతుకంబునన్ వినుచు నచ్చటికిం జనియెం బరాజితోద్ధతి విలసద్వయోమృగయుతన్ వనలక్ష్మి నశేషలోక సంస్మృతగుణకున్ ధర్మాతజకుఁజూపియుజెప్పియు వేడ్క సేయుచున్. 3ఆ

ఉ. ఆతతవేగయానమున నంతట నావిలసద్బలుండు గో

త్రాతనయాభిదర్శన విధాన ముదంచితవృత్తియై నము

ద్యోతలనేగి కాంచి రయమొప్పగఁ బల్కె నృపాలసూను ని

ర్హతతరాఘనులైదు గురుస్ఫుటసంభ్రమచిత్తుఁ జేయుచున్. 4౪

చ. నడుఁ డని లెక్క సేయఁడు మనఁబున శాత్రువు నమ్మహాత్ముచే

యురణముఁ బెక్కుచోట్లఁ గనియున్ మననాయకుఁ డేమిచెప్ప ని

ద్దురమును మున్నుగాఁ దెలిపి తోడుగ నిన్నెటులైనఁ దేకయి

ట్లరికృత భీష్మహాని ననయంబును దుర్బలుఁడయ్యెనక్కటా! 4౫

ఈమహాకవి రచనములలో రెండవది కళాపూర్ణోదయము.

ఇది యొక యత్యద్భుత కల్పనాకావ్యము. ఇదియేపురాణములోను

గన్పట్టదు. ఎనిమిదియాశ్వాసములుగల యీమహాకావ్యమునుసంద్యాల

ప్రభు వగుకృష్ణమరాజున కంకితముచేసెను. గ్రంథవిస్తరభీతిచే నిందలి

కథాసారమును వ్రాయఁజాలకపోయితిని. ఈకథాసారమును తడకవల్ల

కృష్ణారావుగారు వ్రాసియుండిరి. అది యముదీరము. దానితాళపత్ర

ప్రతి మదరాసు ప్రాచ్యలిఖిత పుస్తక భండాగారమున నున్నది.

ఆంధ్రవిశ్వవిద్యాలయపండితులగు శ్రీ దువ్వూరి వేంకటరమణశాస్త్రి

గారుకూడ వ్రాసియుండిరని వినుచున్నాఁడను.

సంద్యాల కృష్ణమరాజు వంశమునకు మూలపురుషుఁడు ఆరవీటి

బుక్కరాజు. ఆరవీటి పట్టణము రాజధానిగా రాజ్యముచేయుటచే నీత

నికి ఆరవీటి బుక్కరాజు అనిపేరువచ్చినది. ఇతిఁడు చంద్రవంశపు క్షత్రి

యుఁడని చెప్పుదురు. ఈతనికి అబ్బలమ్మ, బల్లాంబిక యని యిరువురు

భార్యలు. అబ్బలమ్మయందు సింగరాజు, రామరాజు, అహోబలరాజు

అను మువ్వురు కుమారులు. ఇందులో సింగరాజునకు నరసింహరాజు

నారపరాజు, తిమ్మరాజు అని ముగ్గురు తనయులు. ఈమువ్వురిలో

పెద్దవాఁడైన నరసింగరాజు సంద్యాలపురాధిపత్యమును గైకొనుటచే

నప్పటినుండియు నీతని సంతతివారికి సంద్యాలవారని పేరువచ్చినది.

ఈవిషయమునుగూర్చి కవి కళాపూర్ణోదయమునం దిట్లు వర్ణించి యున్నాడు.

ఉ. వ్రాలినకీర్తిఁ బెంపెసఁగి వారలలో నథసంహారాజు నం  
ద్యాలపురాధిపత్య విభవతిశయంబు వహించి మించె ను  
ద్వేల నిరూఢి నెల్లెడల విశ్రుతమై తనవంశ మెల్ల నం  
ధ్యాలపదప్రసిద్ధిఁ దనరాదుచు నెంతయుఁ దేజరిల్లఁగన్;

ఈనరసింహరాజున కైదుగురు తనయులు. ఇందు రెండవ యాతఁడు నారపరాజు. ఈనారపరాజు కొడుకు నరసింగరాజు. ఇతనికిఁ బెదకొండమ, చినకొండమ యని యిరువురు భార్యలు. ఇందు చినకొండమ కుమారుడైన కృష్ణమరాజే కళాపూర్ణోదయ కృతిపతి. ఈవంశవృక్షమును బరికించితిమేని, ఆర్యీటి బుక్కరాజునకుఁ మూల పురుషుడైన గృతిపతి కృష్ణమరాజు, మునిమమమని మనుమఁ డగుచున్నాడు. కృతిపతికిఁ బితామహుడైన నారపరాజు, కొండ వీటివద్ద కుతుబన మల్కుతో జరిగినయుద్ధములోఁ బాల్గొనిన ట్లీక్రింది పద్యములోఁ గవి వర్ణించియున్నాడు.

చ. పదలక యుత్కలేందునిసవాయి బరీదు నడంచు దుర్జయున్  
గుదుపనమ్ముఁ తల్లడిలఁగొట్టె మహాద్భుత సంగరంబులో  
నెదిరిచి కొండవీటికడ నెవ్వయసాటి విచిత్రశౌర్య సం  
పదపస నారసింహవిభుపట్టికి నారనృపాలమౌళికెన్.

కొండవీటివద్ద కుతుబనమల్కును జయించినది శ్రీకృష్ణదేవరాయ లనియు నీయుద్ధము హూణశకము 1515 వ సంవత్సమున జరిగిన దనియు, చరిత్రకారులు వ్రాయుచున్నారు. ఆయుద్ధమునం దీనంద్యాల నారపరాజు శ్రీకృష్ణరాయలకు సాహాయ్య మొనర్చెనని చరిత్రకారులు వ్రాసి, పైపద్యము నుదాహరించియున్నారు. కృష్ణదేవరాయలకు సహాయులుగా నున్నవారిని వర్ణించిన కృష్ణరాయ విజయము నందలి యొకీందె పద్యములో సంద్యాలవాడుకూడ నుండుటచే, యీ

నారపరాజే కృష్ణదేవరాయనికి సాహాయ్య మొనర్చినవాడని నిశ్చయింపవచ్చును.

పీ. కోటలు దుర్గముల్ గొనుచు దోపటుబల

ధాటిచే మించునాశ్రీటివారు

కంటకామితకంఠలుంటన్లోదధతలీల

దంటలై తగుతొరగంటివారు

నిర్భరంబుగ శత్రునికరంబు నడగించి

ధీరులై మించు గొబ్బారివారు

చాలదోర్బలలీల-సరదారి సంఘంబు

దూలించి వెలయు నంద్యాలవారు

నాడిగాఁ గల్గురాజులు మేదురగతిఁ

దుళువదొరలును బోయలు దురుసుగాఁగ

బ్రతిదినంబును ఘోరహా రణమొనర్చు

నిలిచిపోరాడె గజపతిబలము లపుడు

ఈనంద్యాల నారపరాజు శాలివాహన శకము 1470 అగు కీలక సంవత్సర మీనమాస బహుళపక్ష పంచమి సోమవారమునాడు పల్లిపట్టు, గుండిపూడి అను రెండు గ్రామములను శ్రీ వెంకటేశ్వర స్వామివారికి సమర్పించినట్లొక శిలాశాసనము తిరుపతిలో నున్నది. ఆపస్తంబ సూక్తుగ్రంథము యజుశ్శాఖీయుఁడను ఆ త్రేయగోత్రుఁడును నంద్యాల సరసింగరాజు కుమారుఁడనగు నారపరాజని యందువ్రాయఁ బడియుండుటచే, ఆనారపరాజీతఁడే యనుటకు సందేయములేదు. శాసన ఘండియబడిన దినము హూణశకము 1548 సం. మార్చి 18వ తేదీ అయినది. అప్పటికి సదాశివరాయలు కర్ణాటరాజ్యము పాలించుచున్నట్లొక శాసనమునందున్నది. నారపరాజీదాసమును తనవృద్ధాప్యమునందిచ్చి యుండుననియు, నప్పటి కాలనికి డెబ్బది సంవత్సరముల వయసుండుననియు, భావించితిమేని యాతనికి 1515 వ సంవత్సరపు యుద్ధము నాటికి 35 సంవత్సరముల వయసుండునని తేలుచున్నది. అది సత్య

మున కంతదూరముగా నుండదని నాయభిప్రాయము. అట్లయినచో నారపరాజు జన్మము 1480 ప్రాంతమును నాతని కుమారుడైన నర సింగరాజు జననము 1505 ప్రాంతమును కృతిపతీయైన కృష్ణమరాజు జననము 1530 ప్రాంతమునై యుండి, యాతనికిరువది లేక యిరువది యైదు సంవత్సరముల వయసునాఁ డనఁగా క్రీ. శ. 1550 సంవత్సర ప్రాంతమున కళాపూర్ణోదయ రచనము జరిగియుండవచ్చును.

కృతిపతి యీ కావ్యమును రచించి తనకంకితమొనర్చుమని, కవిని గోరిన ట్లేక్కిండి పద్యములలోఁ జెప్పియున్నాఁడు.

శా. నీచే నొక్కమహాప్రబంధము గడున్ నిర్దిద్రాసారస్య లీ  
లాచిత్రంబగుదాని నోయనఘ! వాలాయంబు చేయించుకో  
మాచిత్రంబున వేడ్క యుండునది నీమాధుర్యధుర్యోరు వా  
న్వైచిత్రీన్ సఫలంబు చేయుము సుధీవర్గంబు లోహోయవన్.

మ. ఇట ముగ్ధుడనంహితాదికృతు లింపొందఁగాఁ జెక్కిన  
ర్చుట విన్నారము చెప్పనేల యవి సుస్తుత్యోభయశ్లేష స  
ఘటనన్ రాఘవపాండవీయకృతి శత్యంబే రచింపంగ నె  
చ్చట నెవ్వారికి నీకె చెల్లెనది భాషాకావ్యముం జేయఁగన్.

క. అని యాదరణము మిగులం

దనర నియోగింప నేను నాకొలది గనుం

గొనకీయకొంటిఁ దగ నా

యనఘుఁడు సంకల్పసిద్ధుఁ డను నమ్మికచేన్.

వ. ఇవ్విధంబునం బూని యమృతహాసభ్రువు సగౌరవ నియోగంబు నకు ననుగుణంబుగా మదీయశక్త్యనుసారంబున విచారించి యపూర్వ కథాసంవిధానవైచిత్రీమహానీయంబును శృంగారరసప్రాయంబును బుణ్య వస్తువర్ణనాకర్ణనీయంబును నగు కళాపూర్ణోదయంబును మహాకావ్యంబు నిర్మింపం గడంగితి.

ఈకవి కవిత్వమెట్లుండవలయునో గ్రంథమందలి పాత్రలచేఁ జెప్పించి వానిచేఁ దనకవిత్వమావిధముగా నున్నదని సూచింపజేయు చుండును. అందుఁ జీకీర్తిండిపద్యములు తార్కాణములు.

సీ. పాసంగ ము త్రైపును లోహశించినలీలఁ  
 దమలోన దొరయు శబ్దములు గూర్చి  
 యర్థంబు వాచ్యలక్ష్యవ్యంగ్యభేదంబు  
 లెఱిగి నిర్దోషత నెసంగఁ జేసి  
 రసభావములకు నర్థంబుగ నైదర్శి  
 మొదలై సకీర్తు లిమ్ముగ నమర్చి  
 రీతుల కుచితంబులై తనరారెడు  
 ప్రాణంబు లింపుగాఁ బాదుకొల్పి

తే. యమరనుపమాదులును యమకాదులునగు  
 నట్టియర్థశబ్దాలంకీయలు ఘటించి  
 కవితఁ జెప్పంగ నేర్చు సత్కవివరునకు  
 పాంచితార్థంబు లొసంగనివారు గలరే ?

లయవిభాతి: చలువగల వేన్నెలలచెలువునకు సారభము  
 గలిగినను సారభముఁ జలువయుఁ దలిర్పం  
 బాలు పెసగుకప్పురపు బలుకులకుఁ గోమలత  
 నెలకొనిన సారభముఁ జలువవనయుం గో  
 మలతయును గలిగి జనముల మిగుల బెం  
 పెసగు మలయపవనంపు గొడమలకు మధురత్వం  
 బలవడిననీడు మఱికల దనఁగవచ్చుఁ  
 గడు వెలయుఁ గలయానుకవిపలుకులకు నెంచన్  
 కళాపూర్ణోదయము.

సీ. శబ్దసంస్కార మెచ్చటను జాఱఁగనీక  
 పదమైత్రీ యర్థసంపదలఁ బొదలఁ  
 దలఁ పెల్లనక్షిప్తతను బ్రదీపితముగాఁ  
 బునరుక్తిదోషంబె పొంతఁబోక  
 యాకాంక్షితస్ఫూర్తి యాచరించుచును శా  
 ఖాచంక్రిమిక్రియఁ గడవఁ జనక.



ప్రకృతార్థభావంబు బాదుణో నదుకుచు

నుపపత్తి యెందు నత్యూరితముగ

తే. నొకటఁ పూర్వోత్తరవిరోధ మొందకుండఁ

ద త్తదవయవవాక్యతాత్పర్యభేద

ములు మహాకావ్యతాత్పర్యమునకు నొనరఁ

బలుక నేర్చుట బహుతపఃఫలము గాదె.

ప్రభావతీప్రద్యమ్నము.

ఈతని కవిత్వశైలి రుచిచూపుటకై కళాపూర్ణోదయమునందలి  
పది పద్యముల నిట నుదాహరించుచున్నాడను.

మ. తమిఁబూడిగెలఁదూఁగుటుయ్యలలఁ బంతాలాడుచుందూఁగునా  
కొమరుంబాయపుగబ్బిగుబ్బెతల యంఘ్రిల్ చక్కఁగాఁజాఁగిమిం  
టిమొగంబై చనుదెంచుతీవిఁగనుఁగొంటే దివ్యమానంద్రినా  
కమ్మగీనేత్రీలమీఁదఁ గయ్యమునకుం గాల్దాచులాగొప్పడున్. 1ఆ

మ. భళిరాసత్కవివెదునిక్కమతగన్ భావించినీవన్నయా  
యెలప్రాయంపు మిటారికత్తెల బెడంగేనెందునుంగానవా  
రలఁదోలాచలనోచ్చలచ్చరణముల్ త్రైవిప్తపత్రిల యా  
దలఁ దన్నంజనునట్లుమించెననినం దప్పేమియొప్పేయగున్.

చ. అలయక వేదశాస్త్రసతతాభ్యసనవ్యసనప్రసంగతిన్  
దెలివియొకింతఁ గాంచినగతిన్ నుతికెక్కియు వెట్టిదీరెఱోఁ  
కవిదలఁజట్టుమన్నక్రియఁగానొకకొందఱుదల్తురప్పటిం  
గలువపః ప్రవర్తనమె కర్మపువాసన నన్యఁగొల్వఁగన్. 2ఆ.

శా. ఆలీలన్ రతికేళిఁదలి తుదయందాయద్దఱున్ గేలిభి  
న్నాలంకారము లొక్కొక్కరికి నింపొనట్లుగా దిద్దుచున్  
లోలత్వంబుననుండ నచ్చటికి నాలోలత్వద శ్రేణిచా  
ప్పాలొకింపుచు రంభవేటొకతె డాయన్వచ్చె చిత్రంబుగన్. 3ఆ.

ఉ. శ్రీయతమైన దివ్యమణిచేతికినబ్బఁగఁ బారవైచి త  
చ్చాయ యొకింతయున్నిగని చాలఁగృహించితి గాజపూసకై

నాయవివేకమేమనుకొనం దుదఁదన్యణియజ్ఞెనన్నన  
త్యాయతతత్సమాగమ సుఖాప్తికినోఁ చమినెంచికుందెదన్ 4ఆ.

చ. అటుదలుఁడొర యెంతటిమహాత్ములు మీరలునాదుమీఁదనా  
కటకటమీవచోరచన కొశలమోభువన ప్రపంచ సుం  
ఘటన ధురీణయన్న నగి కామిని యిందిపుడేమిగాంచియా  
కిటుకు గడించిపల్కె దెఱిఁగింపుము కల్గిననాకునావుడున్. 5ఆ.

ఉ. మంగళనూత్రమొక్కటియె మానిసమస్త విభావణంబులున్  
రంగదధంగుర ప్రణయరమ్యత నొడొరుమీఱునూర్పుచుం  
బొంగుచుఁ దెచ్చిముందటను బోవిడుకాంతల రూపుతోంటికం  
ఁబెంగరగించె గాంతుప్రకటికృతభక్తియెసామ్ముసాధ్వికిన్. 6ఆ.

ఉ. ఏనుఁగుశైలత్యులత వహించియు మందగతిత్వదోషముం  
బూనుట వధ్యభావమును బొందెదనస్థితిగొంచెమయ్యుఁ బం  
బాననమెంతయున్నరభసాతిశయోత్పితన ప్రభావముం  
బూనుట ఘాతుకత్వమును బొందెజయంబులు శౌర్యసాధ్యముత్ 7ఆ.

తే. నింగియనియెడి ప్రత్తి చేసికినిరక్త  
బలియిడిరనంగ నెఱసంజ తొలుతనమరఁ  
దఱుచుగాఁ దానవిఱిసిన మెఱుంగుఁబ్రత్తి  
విఘ్ననాఁజుక్కలెంతయు నుల్లసిల్లె ౮ఆ.

ఉ. ఇట్టిటు యామిసీరమణుఁడేచఁగ నెప్పటిలీలఁ జాలఁజూ  
పట్టమిఁజూచి శ్రీనెలపు పద్మినిఁ గైకొనకప్పుడక్కటా  
గట్టిగఁ తప్పియాళితతికై రవిఁన్వసఁజేరెరాజుచే  
పట్టినవారు దేవులనుపల్కు యథార్థము చర్చనేయఁగన్. ౯ఆ.

ఈకవియొక్క తుదిరచనము ప్రభావతీప్రద్యుమ్నము. ఇది తన  
తండ్రియైన యమరయామాత్యున కంకితముచేసెను. తన తమ్ముఁడైన  
యెఱ్ఱన కాశీ, గయ మొదలగు పుణ్యక్షేత్రాదుల కేగి గయాత్రాద్ధా  
దులొనర్చి పితృరుణమును వీర్చిననియు దానిగ్రంథమునంకితముజేసి

తండ్రికి శాశ్వతకీర్తిని గల్గించెదననియు నిదివఱకు దాను రచించిన గ్రంథములలో దన వంశవర్ణనయు గావింపలేదనియు నాకొఱత నీగ్రంథములోఁ బూర్తి చేసెదననియుఁ గవి యీక్రింది పద్యములలోఁ జెప్పి యున్నాఁడు.

మ. జనములైచ్చుగ మున్రచించితినదంచదై వృథారింగాదడం  
బును శ్రీరాఘవపాండవీయముఁ గళాపూర్ణోదయంబు నృతీ  
తెనుఁగుంగబ్బములెన్నియేనియును మత్పిత్రాది వంశాభివ  
ర్ణనలేమిం బరితృప్తినాకవియొనర్పంజాల వత్సంతమున్.

క. తండ్రియె నుతులకుడై పేం  
బంధుగదా వేదవాదులదివినియును నే  
వీండును వాండును బలె మా  
తండ్రిఁ బరమపూజ్యుఁగాఁగ దలఁపమితగునే.

మ. గయలోఁగాశిఁ బ్రయాగ శ్రీగిరిని గంగాద్వారసీలాచలో  
జ్జయనీద్వారకందయోధ్యమధురన్ సంస్తుత్య పుణ్యస్థలా  
గ్రియతస్వండియుమించు నైమిశకురుక్షేత్రాదులందర్పణ  
కిరీయచేనాపినతమ్ముడెట్లున యొనర్చెందుడ్డికాహ్లాదమున్.

క. ఏనుంబిత్తపూజననా  
చేనై నల్లెద్దియెనఁ జేయఁగవలయున్  
గానఁగృతియిచ్చి మేదిని  
పై నిలుపుదు నతినికీర్తిఁ బరమేశుకృపన్.

ఎట్లున యొనర్చినదానికంటె సూరనాథ్యుడుచేసిన కార్యమే యుత్కృష్టతమమైనది. తనకీర్తినిస్థిరముగా చేయుటయేగాక సూరన, తనతండ్రియొక్క వంశముయొక్క యశము నాచంద్రార్కస్థాయిగా చేయఁగలిగినాఁడు. ప్రభావతీవ్రద్యుమ్న రచనమునాటికి కవికలువది యేండ్లుండునని భావింపవచ్చును. అప్పటికీతనికవిత్వము ముక్కాకలఁదీరి మేల్మీఁగాంచినది. అంతకంటె యెక్కువ వయసుగలవాఁడందుమేని జరా

భారముచే నంతటి పటుత్వమును కవిత్వమునఁ గనుపరుపలేడని తలంచుచున్నాడను.

రాఘవపాండవీయమును 1545 వ సంవత్సర ప్రాంతమునను, గళాపూర్ణోదయమును 1550 వ సంవత్సర ప్రాంతమునను రచించియుండవచ్చునని పైనివాసియున్నాడను. ప్రభావతీప్రద్యుమ్నమును 1560 సంవత్సరప్రాంతమున 60 వండ్ల వయసున రచించియుండవచ్చును. అట్లయినచోఁ గవి 1500 సంవత్సర ప్రాంతమున జనియించి, 1580 వఱకును విద్యార్థిదశయందును, శాస్త్రగ్రంథిపఠనమునందును గడపి, గరుడ పురాణాదికృతులు 1540 సంవత్సర ప్రాంతమునాటికి రచించియుండవచ్చునని తోచుచున్నది.

ఈకవి కృష్ణదేవరాయల యాస్థానమునందుండెనని కొందఱును లేడని కొందఱును చెప్పుచున్నాడు. పైనివాసిన ప్రకారము 1500 సంవత్సర ప్రాంతమున నీకవి జన్మించినాడని యందుమేని, శ్రీకృష్ణదేవరాయల రాజ్యపరిపాలనాకాలము 1507 మొదలు 1580 వ సంవత్సరమువఱకునై యుండెను. కావున నప్పటికితఁడు విద్యార్థిదశయందుండునేకాని యాస్థానకవులలో నొక్కఁడై యుండఁడు. ఎంత 'వెనుకకు' నెట్టవలయునని చూచినను నీకవి జననము 1500 వ సంవత్సరమునకుఁ బూర్వమని చెప్పటకుఁ దగిన యాధారములు లభింపలేదు. కావున నీతఁడు కృష్ణదేవరాయల కాలమున నుండెనని చెప్పవచ్చును గాని యతని యాస్థానకవియని చెప్పటకవకాశము కన్పించుటలేదు. ఒక వేళ నీకవి 1525 వ సంవత్సరము మొదలు కవిత్వము చెప్పనారంభించెనని తలంచినను, కృష్ణదేవరాయల యాస్థానకవిగా నుండెనని యెట్లుచెప్పఁగలము? కృష్ణరాయల యాస్థానకవిగానుండెనని వదంతియున్నది కాని గ్రంథస్థనిదర్శనములేమియులేవు.

“ఈసూరనార్యుడల్ల సాని పెద్దన్న మనుమరాలి భర్తయనియు, జిన్నతనములో నితఁడు చదువులేక మూఢుడై తిరుగుచుండుట చూచి యితనినిమాత్రమేకాక యితని భార్యనుసహితము మూఢభర్తదొర

కెనని యెల్లవాడును పరిహాసింపుచువచ్చిరనియు, అందుమీఁద సూరనకు రోషమువచ్చి దేశాంతరముపోయి చదువుకొని పండితుడైవచ్చి రాఘవ పాండవీయమును చేయనారంభించెననియు అప్పుడాచిన్నది తనభర్తను వెంటబెట్టుకొని తాతగారియొద్దకుఁబోయి నీమనుమడు రాఘవపాండవీయమును జేయుచున్నాడని చెప్పఁగా నతఁడందుఁగొని పద్యము నొకదానిని చదువుమని యడిగెననియు, అందుమీఁద సూరన

“తలపంజొప్పడి యొప్పెనప్పుడు”

అనిపద్యమును జదువనారంభింపఁగానే యల్లసానిపెద్దన్న “యింత లోనే నాలుగు విరుపులా” యని యాశ్చర్యపించెననియు, తరువాత సూరన పైభాగమునందుకొని

“తదుద్యజైత్రయాత్రాసము

త్కలికారింఖదసంఖ్య సంఖ్యజయవత్కంఠాణరింఠావిశ్మం  
ఖలసంఘాతధరాపరాగపటలాక్రాంతంబు మిన్నేరస  
ర్గళభేరివనిర్దళదగన రేఖాలేపపంకాకృతిన్.

అని చదువఁగా మెచ్చుకొనెననియు చెప్పుదురు కాని యీకథ విశ్వాసార్హమయినదిగాఁ గాన్పింపదు. పెద్దనామాత్యుడు నందవరీక నియోగి బ్రాహ్మణుడు. సూరనాధ్యుడు ఆరువేల నియోగి బ్రాహ్మణుడు. ఈరెండు శాఖలవారికిని సంబంధబాంధవ్యములు చేసికొను నాచారముండెనా? యని సంశయము కలుగుచున్నది. ఒకవేళ నట్టి యాచారమున్నను దీనినిబట్టి సూరనాధ్యుని కాలనిర్ణయము గావించుటకు వలనుపడదు. ఈమనుమరాలు పెద్దనకుఁ బౌత్రియో దాహిత్రియో తెలియదు. పైనివ్రాసిన సంగతులకంటె ఎక్కువ సత్యసమీపముగా కాలనిర్ణయమును జేయుటకీకథ యాధారముకానేరదు.

పింగళి సూరన్న గిరిజాకల్యాణములోనిదని యీక్రిందిపద్యము రంగరాట్టంధస్సులో నుదాహరింపఁబడియున్నది. కాని యీపుస్తక మిపుడెచ్చటను లభించుటలేదు.

క. కోపాటోపంబున ధర

ణీపాలకచంద్రముడు మునిశిఖామణులన్

దోషించినవారు దురా

లాపములాడుచునుబోయి రాసమయమునన్.

ప్రభావతీ ప్రద్యుమ్నమునందలి కథ భాగవతమందలి ఉషాపరిణయ కథను బోలియుండును. వజ్రినాభుడను రాక్షసుడు బ్రహ్మవలన వరములను వజ్రపురియును పట్టణమును బడసి లోకకంటకుడై దేవేంద్రాదులను దిరస్కరించుచుండెను. అతనికినునాభుడను సోదరుడు కలడు. వజ్రినాభునకుఁ ప్రభావతీయను కన్యకయు సునాభునకుఁ చంద్రవతి, గుణవతీయను నిరువురు తనయులును గలరు. ప్రభావతి పార్వతీవరప్రసాదిని ఆమెకు శ్రీకృష్ణుని తనయుడగు ప్రద్యుమ్నుని భర్తగా నిర్ణయించి స్వప్నమున నాతని చిత్రపటమును పార్వతి యొసంగెను. శుచిముఖులను రాజహంస దేవేంద్రునిచే ననుపబడి ప్రభావతీ ప్రద్యుమ్నులకు దాతృత్వము నడిపినది. ప్రద్యుమ్నుడును నాతని సోదరులగు గదసంబులును నటకులబలె వజ్రినాభుని యాజ్ఞచే దత్పురప్రవేశంబు గావించి వారితనయలఁ బొందువడసి, యారాక్షసుల సంహరించి, లోకంబు నిష్కంటకంబుగావించి, వారితనయలం బరిణయమాడి సంతానముంగనిరి.

ప్రభావతీ ప్రద్యుమ్నము:-

ఉ. పాడిదోటంగజన్మె యొకపట్టునఁ గొల్పెద నంచు నెంతమా

టాడితి సర్వదై వతకులాధిప! యోడలు బండ్లవచ్చు బం

డ్లోడల వచ్చు నొండొరుల కొక్కొకచో ననువైన తావులం

గూడుట యిష్టబంధులకుఁ గొత్తయె యిత్తఁజినింతయేటికిన్. ఆ1

చ. తడవులఁ బట్టి యేము సతతంబును బోదుము వానివీటికిన్

గడుమతిచాలమిం గడువుఁ గక్కుఁజీతి స్మరలోకనాథ! మా

యెడఁగలయట్టితప్పిది సహింపుము పక్షుల మాట నొక్క వెం

బడి నిదిచెలెఁగాక రిపుప్రాంతము చేరెడు వారలాత్తుతే. ఆ1

ఉ. ఎమ్మొముఁ బ్రజ్ఞమీఱ వచియించెద నన్న వచింపలేన య  
కొమ్మబెడంగులొన నొకకోటి తమాంశమునై న సంతమా  
త్రమ్మమదుక్తిశక్తియనరా దతివాఙ్మహిమాఢ్య నేను మా  
యమ్మసరస్వతీసతి తనంతటిదానిగ నన్నుదిద్దుటన్. ఆ2

శా. ప్రద్యుమ్నుండు ప్రభావతీ రుచిరూపబ్రహ్మమున్ హంసయో  
షిద్యాభార్థ్య భుజీణవాగుపనిషత్ప్రధాంత మార్గాను సా  
రోద్యత్ప్రజ్ఞను బ్యాదన్ మననసంయుక్తంబుగావించుచున్  
హృద్యంబై యది యంతకంత కలరెన్ నివ్వెంగడుంజి త్రమున్. ఆ2

చ. ఎవయగ నెవ్వరెంత మనసిచ్చి వచించితి తాను వాఱితోఁ  
బనుపడ సంతమాత్రప్రతిభావణమాకుట యుక్తమండు మీ  
కొనరంగఁ బన్నిదంపు గెలుపోటలు దీర్పంగ నిష్పడెను జె  
ప్పినదియ చాలు నింకఁ దలపెట్టుట చెల్లదయెక్కుడేమియున్. ఆ3

ఉ. భావన చేసిమాడ త్తాణ భంగుర మింతలతాల్మికల్మి వా  
తావిలపల్ల వాంచల హిమాంబుకణంబును సంతకంబు మే  
ల్లావున నింక సెంత యవిలంబఘనం గృహనేగిపోఁచెదో  
దేవరచిత్త మాసతి యదృష్టము వేయును జెప్పనేటికిన్. ఆ4

చ. సకలవిశేషశోధనకుఁ జాలిన యానెఱజాణ వజ్రినా  
భకులవతః సుత్రమ ప్రభావతిరోహితకంటకంబు తా  
వకమగుచూపు నావయి బ్రవర్ధితరాగతఃపర్వెగానన  
త్యకలుషవృత్తి నానుకృతమంతయు నేడునుమీ ఫలించుటల్ ఆ4

చ. పడఁతులచర్య లిట్టివి నృపాలక్ష్మమారక నేటిదాఁక గు  
ట్టడలంగ సిదుకూటమియపేక్ష బడంగల పాటులెల్ల దాఁ  
బడియిపుడిప్తమబ్బుతఱి బాటుచు దాటుచునేక్రియంబెనం  
గెడుఁ గనుఁగొంటెయంచు జెలికేల్గదియించెరతీకు చేతితోన్ ఆ5

ఈకవి ప్రభావతీప్రద్యుమ్నమునఁ గోడికూతనుమనోహరముగా  
వర్ణించియున్న పద్యము నీక్రిందనిచ్చుచున్నాఁడను.

మ. సమయాభిజ్ఞతః గుక్కుటంబు వివిధశ్చందస్క్రియామంతరం  
 తిమ. యామోభగవాన్పషిః కుసుమధన్వీదేవతా మానినీ  
 రమణాయాం వినియోగయంచు నిది యారంభించెగాబోలె నా  
 సమరేందధ్వనిమానినుల్ రతికిదామై నాథులం బైకొనన్.

పాతకులకు హృదయరంజకముగా నుండునని యుత్తమబ్రజంభ  
 ములనుండి కోడికూతలను వర్ణించిన మరిరెండు మూడు పద్యముల  
 నీక్రింద నుదాహరించుచున్నాడను.

మ. ఒకనాడిందునియంతవేలుపు మదీయోక్తిన్విడంబించితా  
 నొకకాలంబెటిగింపవచ్చిముని శాపోద్వృత్తి పాలయ్యె మా  
 మక శబ్దంబిది యల్పమేత్రిముని సంభావ్య త్రికాలీ విభో  
 ధకమన్రీతిఁ ద్రిభంగిగా మొరసఁ జెంతందామ్రచూడొఘముల్.

—వసుచరిత్రము.

మ. తరణిం దత్సమయప్రతీక్షణ వినిద్రాప్రాధి మెప్పించి త  
 ద్వరలబ్ధాదుణదీప్తిమాళిఁగొని తత్రైలోక్యరక్షాత్రయా  
 పరిణామత్రిగుణత్వ వైభవముదోషన్ సారెగీర్తించు వై  
 ఖరిమోసెన్ జరణాయుధంబులుత్తిరేఖాభుగ్న కతార్భటిన్.

—హరిశ్చంద్రనలోపాఖ్యానము.

మ. సకలాశాగతి నర్మకోపవరతి శౌతక్రియారంభణ  
 త్మకవర్గత్రయికిన్ మదుశ్చరిత శబ్దజ్ఞానమే మూల మిం  
 తకుఁ బోల నివ్వఁ దంచు దెల్పుగతిఁ జెంతం గొండపై పల్లెలం  
 గృకవాకు ల్మొరసెన్ గృహోపరిఁ ద్రిభంగిన్ భుగ్నకంతధ్వనిన్.

ఈప్రభావతీ ప్రద్యుమ్న కావ్యమున కాధారము హరివంశమని  
 కవి యాకిరింపద్యములోఁ జెప్పియున్నాడు.

తే. అఘహరణహరివంశకథాశ్రయంబు  
 నాత్మపుత్త్రగుణ స్తవనాంకితంబు



నైన యీ కావ్యమునకు మహాపసిద్ధి  
నిచ్చుఁ గావుత కరుణ లక్ష్మీశ్వరుండు.

కేరళదేశీయుఁ డగు రవివర్మదేవుఁడను నొకకవి సంస్కృతమునఁ బ్రద్యుమ్నాభ్యుదయమనుపేర నీకథనే నాటకముగా రచించి యున్నాఁడు. ఆనాటకమునకును నీప్రబంధమునకును నితివృత్తమునందును పాత్రల నామములలోను జాల పోలికలున్నవి. ఈరెండును జదివినవారికి ఎవరినెవరనుకరించిరని సంశయము కలుగును. గాని పరిశీలించిచూచినచో వీరిరువురునుగూడ హరివంశము నాధారముగాఁగొని తమతమ గ్రంథములను రచించి యుండిరని స్పష్టమగును. రవివర్మదేవుఁడు క్రీ. శ. 1240 పాత్రము వాడని మూఁడు శాసనముల నాధారముగాఁ గొని వీరికాకారులగు శ్రీ త. గణపతిశాస్త్రిగారు నిర్ణయించియున్నారు.

ఈసూరనాట్యునిఁ దమ తమ గ్రంథములలో నుతించిన కవులు పెక్కురుకలరు. ఒక్క పద్యముదాహరించెదను.

ఉ. శ్లిష్టకవిత్వవైఖరి విచిత్రతరాఘవ పాండవీయము  
తృప్తముగా రచించి జగదేశనుతుల్లసి ధాతీలో నవ  
దృష్టయనంగఁ బద్మభవనన్నిభుఁడైన మహాకవీశ్వరా  
భీష్టతమప్రభావుఁ డగు పింగళి సూరికవీంద్రుఁ గొల్చెదన్.

—పోడూరి పెదరామామాత్యుఁడు.

సాబోపాఖ్యానకర్త యగుమోచెల్ల నన్నయకీసూరనాట్యుఁడు మాతామహ వంశములోనివాఁడట.

“ప్రేమ మదీయమాతామహవంశ వి

హఁడు బింగళి సూరనాట్యుఁ దలఁచి.

—సాంబోపాఖ్యానము.

ఈకవి రచించిన కళాపూర్ణోదయమునకు మూలాధారమును గూర్చి భారతి పత్రికలో పండితులు చర్చించియున్నారు. వివిధోద్యానములనుండి బహువిధ కుసుమంబులం దెచ్చి రమ్యతర మగుమాలం

కూర్చు మాలాకాదనింబోలె బహువిధ పురాణజ్ఞుడగునూరనార్యుడు  
పురాణములయందలి యనేకఘట్టములం దీసికొని, తనకనుకూలముగ  
ద్విత్వీర్చి యాయుద్ధగ్రంథమును నిర్మించి కృతకృత్యుఁడైనాడు. ఈ  
గ్రంథ మొకపురాణమునకుగాని, యందలి యొకభాగమునకుగాని యను  
వాదమును గాదు, అనుకరణమునుగాదు. ఇదియొక విచిత్రమైన ప్రబం  
ధము. అత్యద్భుతమైన యితీప్యత్రము.

ఈమహాకవి తనగ్రంథములయందుఁ జిత్రకారునకుఁ జిత్రములను  
లిఖించుకొనుటకై యనువగు నూచన నొసంగుచుఁ జక్కని పద్యము  
లను రచించియున్నాడు. సుప్రసిద్ధచిత్రకారుఁ డగురవివర్మ యాంధ్ర  
భాషాజ్ఞానముకలవాడు. కాకపోవుటచే నూరనార్యుని గ్రంథములఁ  
జదువమి నీచిత్రముల లిఖింపలేదని యూహింపఁదగియున్నది. అందలి  
పద్యములఁ గొన్నిటి నిట నుదాహరించుచున్నాఁడను.

మ. తమిఁ బూడిగెలఁ దూగుటుయ్యలలఁ బంతాలాడుచుందూగునా  
కొమరుం బ్రాయపుగబ్బిగుబ్బెతలయంఘురే జక్కఁగాజాగిమిం  
టిమొగంబై చనుదెంచు తీవి గనుఁగొంటే దివ్యమానీంద్రినా  
కమృగీనేత్రలమిఁదఁ గయ్యమునకుంఁగాల్దాచులాగొప్పెడిన్. 1౮48

గీ. బరగు మీఁదటఁజేరి కూర్చున్న ప్రియుని

యురము తరలంబు సోక మే నొయ్యవంచి

కనఁగఁజలసిన యది గనుం డనుచునంత

గుచభరాలస వోలె నక్కనను వాగ్రేత

8౮190

—కళాపూర్ణోదయము.

ఉ. ప్రాణసఖ! నిను న్నైరయఁబాసి చనన్ దటి వచ్చెనాకుఁ గ

శ్యాణి! తలంపుమీ మనమయంబుల న న్నని ప్రేమపెంపునన్

బాణి మెడం దగిల్చి తనపైకిఁదదాస్యము వంపఁబూని ను

శ్రోణి నిజేశుమోమగుటచూచిత్రపాద్భుతమోదమగ్నతనఁబఱి 177

ఉత్సాహ:- అనుచు గగనభాగమునకు సంచయగయఁజూచినన్  
 దనుజకన్యకాలలామ తనదురెండుచేతులన్  
 విసయ మొప్పు బొదుగఁబట్టి వేనవేలభంగులన్  
 దనరఁ బ్రియముఁ జెప్పుచును ముదం బెలర్ప నిట్లనున్. 3165  
 —పభావతీప్రద్యుమము.

ఇట్టి వింకను గలవు.

ఈమహాకవి చారిత్రము సంతప్రాసినను దృష్టికలుగదు. గ్రంథ  
 విస్తరభీతిచే నింతతో విరమించెదను.

## 214 రామరాజభూషణుడు

ఆంధ్రసంచకావ్యములలో నొకటిగా సుప్రసిద్ధి నొందిన వసుచరి  
 త్రముచు రచించినయిమ్మహాకవి భట్టుకులజుడు; ఈతనియింటిపేరు  
 పబంధాంకమువారు; తండ్రి సూరపరాజు; తాత తిమ్మరాజు; ముత్తాత  
 సింగరాజు; ఈకవితల్లజుఁడు హరిశ్చంద్ర నలోపాఖ్యానమనుద్వ్యర్థి  
 కావ్యమునుగూడ రచించెను. సరసభూపాలీయమని నామాంతర  
 ముగల కావ్యాలంకారి సంగ్రహమునుగూడ నీతఁడే రచించెనని  
 కొందఱును, ఆగ్రంథకర్త వేఱని కొందఱును జెప్పుచున్నారు. కావున  
 ముందుగ నీగ్రంథత్రయకర్తత్వమునుగూర్చి విమర్శించుట యావశ్య  
 కమైయున్నది. ఈ విషయమునఁ బండితులలో ననేకమాటలు  
 చర్చలు జరిగియున్నవి. గ్రంథములకూడ బయలుపడెదలినవి. నేనేమి  
 చెప్పినను జర్వితచర్చకమేయగును. అట్లని నేనావిషయమును దలపెట్ట  
 కుండుటయుచితము కాఁజాలదు. క్లుప్తముగానందునుగూర్చి చర్చించెదను.  
 ఈమూఁడు గ్రంథములయందును గనివృత్తాంతములను తెలుపుపద్యగద్య  
 ములనిట నుదాహరించుచున్నాఁడను. ఇందువలన వివాదవిషయము  
 స్పష్టము కాఁగలదు.

నీ శతలేఖనీపద్యసంధానధా రేయు

ఘటికాశతగ్రంథకరణధుర్యు

నాశుప్రబంధబంధాభిజ్ఞ నోష్ఠ్యని

రోష్ఠ్యజ్ఞ నచలజిహ్వోక్తినిపుణుః

దత్సమభాషావిత్తానజ్ఞ బహుపద్య

సాధితవ్యస్తాక్షరీధురీణు

నేకసంధోభిత శ్లోకభాషాకృత్య

చతురునోష్ఠ్యనిరోష్ఠ్యసంకరజ్ఞ

నమితయమకాశుధీ ప్రబంధాంక సింగ

రాజనుత తిమ్మరాజపుత్ర ప్రసిద్ధ

సరసవేంకటరాయభూషణసుపుత్రు

నను బుధనిధేయు శుభమూర్తినామధేయు.

గద్యము - ఇది శ్రీహనుమత్ప్రసాదలబ్ధ కవితాసారసారస్వతాలంకార  
నిరంకుశప్రతిభాబంధుర ప్రబంధ పతనరచనాధురంధర ప్రబంధాంక  
వేంకటరాయ భూషణసుపుత్ర తిమ్మరాజపుత్ర సకలభాషావిశేష  
నిరుపమానధాన శారదామూర్తి మూర్తిప్రణీతం బైనకావ్యాలం  
కార సంగ్రహం బహుమహాప్రబంధంబు.

—నరసభూపాలీయము.

మ. నను శ్రీరామవదారవింద భజనానందున్ జగత్ప్రాణనం  
దనకారుణ్యకటాక్షలబ్ధకవితాధారానుధారాశి సం  
జనితైకైకదినప్రబంధఘటికా సద్యశ్శతగ్రంథ క  
ల్పను సంగీతకళారహస్యనిధిః బిల్వంబంచి పల్కెం గృహన్.

కా. శ్రీరామక్షీతిపు నృదగ్రిజ జయశ్రీలోలు నానాకళా  
పారీణున్ బహుసంస్కృతాంధ్రకృతులం బల్కాటు మిప్పించి త  
త్కారుణ్యంబున రత్నహారహయవేదండాగ్రహారాది స  
త్కారంబందితి రామభూషణకవీ! ధన్యుండ వీ! వన్నిటన్.

గద్యము:- ఇది శ్రీరామచంద్రచరణారవింద పందన పవననందన ప్రసాద సమాసాదిత సంస్కృతాంధ్రభాషాసామ్రాజ్యసర్వంకష చతుర్విధ కవితానిర్వాహక సాహిత్యరసపోషణ రామరాజభూషణ ప్రణీతం బైన వసుచరిత్రంబు”.

—వసుచరిత్రము.

సీ. వనధిలంఘనకృపావర్ధితోభయకవి  
తాకళారత్నరత్నాకరుండ  
సకలకర్ణాటరత్నాధురంధరరామ  
విభుదత్త శుభచిహ్నావిభవయుతుండ  
వసుచరిత్రాద్రికావ్యప్రీత బహునృప  
ప్రాపితానేకరత్నస్థపుండ  
శాశ్వతశ్రీవేంకటేశ్వరానుగ్రహ  
నిరుపాధికై శ్వర్యనిత్యయుగుండ

సీ. శ్రీకరమహాప్రబంధాంకసింగరాజ  
తిమ్మరాజ ప్రియతనూజ ధీరసూర  
పాత్యజుండ రామనృపభూషణాఖ్యనుకవి  
నంకిత మొనర్తు నీ కావ్యమనఘశక్తి.

గద్యము:- ఇది శ్రీమద్రామచంద్ర చరణారవింద పందన పవననందన ప్రసాదసమాసాదితసంస్కృతాంధ్రభాషాసామ్రాజ్య సర్వంకషచతుర్విధకవితానిర్వాహక సాహిత్యరసపోషణ రామరాజభూషణప్రణీతంబైన హరిశ్చంద్ర నలోపాఖ్యానం బనుమహాప్రబంధంబు”

—“హరిశ్చంద్రనలోపాఖ్యానము”

వసుచరిత్రమునఁ గవి తన తాతతండ్రిలనామములనుగాని గృహ నామమునుగాని చెప్పియుండలేదు. ఆయనను, హరిశ్చంద్ర నలోపాఖ్యానమునందలి గద్యయు, వసుచరిత్రముతోని గద్యయు నొకేవిధముగా నుండుటచేతను, హరిశ్చంద్రనలోపాఖ్యానమందలి సీతపద్యములో వసుచరిత్రమును దానురచించినట్లు చెప్పియుండుటచేతను, నీ

రెండు గ్రంథములకుఁ గర్త యొక్కఁడేయనియు నాతనిపేరు రామ-  
రాజభూషణుఁ డనియు, నీరెండుగ్రంథములలో వసుచరిత్రము ముందును  
హరిశ్చంద్రనలోపాఖ్యానము వెనుకను రచియింపఁ బడియెననియు  
నిశ్చయమగుచున్నది. ఈవిషయముల నిదివఱకెవ్వరును గాదనియుండ  
లేదు. ఇంక వివాదవిషయము నరసభూపాలీయ కర్తృత్వమును  
గూర్చియే— కవిపేరు నరసభూపాలీయమునుండి పైననుదాహరింపఁ  
బడిన పద్యములో “శుభమూర్తి” యనియు, గద్యలో “మూర్తి”  
యనియుఁ చెప్పఁబడినది. రచనాసౌలభ్యముకొఱకు వివాదాంశము  
నిర్ధారణమగువఱకు నరసభూపాలీయ కర్తను మూర్తియనియుఁ  
దక్కిన గ్రంథద్వయ కర్తను రామరాజభూషణుఁ డనియు, వేఱు  
వేఱు వ్యక్తులుగా నిట వ్యవహరించు చున్నాడను. ఈయిరు  
వురి గృహనామములును ప్రబంధాంశమే. ఇరువురకును సింగరాజే  
ప్రపితామహుఁడు. ఇరువురకును బితామహుఁడు తిమ్మరాజేతండులు  
మాత్రము భిన్నులుగాఁ గన్పట్టుచున్నట్లు. మూర్తికవితండి వేంకట  
రాయభూషణుఁడు. రామరాజభూషణునితల్లిద్రీ సూరపరాజు. ఈ  
వేంకటరాయభూషణుఁడును సూరపరాజును నిజముగాభిన్నులైనయెడల  
వీరిరువురును తిమ్మరాజేతండి కాపున వీరిరువురును సోదరులయి  
యుండవలయును. వీరు సోదరులైనయెడల మూర్తి, రామరాజభూష  
ణకవు లిరువురును అన్నదమ్ముల బిడ్డలగుదురు. మూర్తి, రామరాజ  
భూషణులొక్కరే యని యొకవాదము. సూరపరాజు, వేంకటరాయ  
భూషణులొక్కరే యని మఱియొకవాదము. ఒకవ్యక్తికి రెండు  
పేరులుండుట, అసంగతమనిగాని, అసంభవమని యొక్కమాటలో  
నీవాదములను త్రోసిపుచ్చుటకు వీలులేదు. ఒకవ్యక్తి రెండుపేరులతో  
వ్యవహరింపఁబడుచుండుట, లోకములోఁ బలుతావుల చూచుచు  
న్నాము. అట్లే ఒక గ్రంథకర్త తనగ్రంథములలో నొకదానిలో నొక  
పేరును వేతొకగ్రంథములో వేతొకపేరును వేసికొనియుండిరనుటకు  
దృష్టాంతములున్నవి. అందుచే నీవాదములను త్రోసివేయక యందలి  
సత్యాసత్యముల నారయఁ బ్రయత్నింతము.

ఈవాదములను విమర్శించినందువలన గలిగెడు ఫలితములివి:—

సూరపరాజును, వెంకటరాయభూషణుడను, వేటనామము లతోనున్న ఒకవ్యక్తియేయని యేకారణముచేసిన నిర్ధారణమగునెడల మూర్తి, రామరాజభూషణకవులు, సోదరులగుదురు. ఒకవేళ మూర్తి రామరాజభూషణు లొక్కవ్యక్తియేయని ఋజువగునని సూరపరాజు వెంకటరాయభూషణులు నొక్కరేయగుదురని వేఱచెప్పనక్కరలేదు. రెండునామములొక్కవ్యక్తి కుండునప్పు డందొకటి నిజనామమైయుండి రెండవది తలదండ్రిలో, బంధువులో, యుంచిన ముద్దుపేరో; కాక సందర్భముననుసరించి ప్రజలు వాడుచువచ్చినపేరో; కాక పండితులు గాని ప్రభువులుగాని సంఘముగాని యిచ్చిన బిరుదనామమో కాక యావ్యక్తియొక్క ప్రజ్ఞావిశేషమునుబట్టి వచ్చిననామముమో; యియి యుండుననుట లోకానుభవ సిద్ధము. నిజనామమనగాఁదలదండ్రులుంచిన పేరు. తలదండ్రిలతమకొమరునకు పసిలేనమున మొట్టమొదట వెంకట రాయభూషణుడని పేరుపెట్టిని తలంచుట యంత సమంజసముగా నుండదు. సూరపరాజు, వెంకటరాయభూషణనామములొకవ్యక్తి వేయని చెప్పవలసివచ్చునెడల సూరపరాజు నిజనామమనియు, వెంకటరాయ భూషణుడనునది బిరుదనామమనియు, నట్లే మూర్తి రామరాజభూషణులలో “మూర్తి” నిజనామమనియు, రామరాజభూషణుడనునది బిరుదనామ మనియు భావింపవలసియుండును. రామరాజభూషణశబ్దము బిరుదనామమనియు నాతని నిజనామము మూర్తియనియు, ధృవపడు నెడల నీవివాదమంతయు నంతరించి, పైనిచెప్పిన గ్రంథత్రయమునకుఁ గర్తయొక్కఁడే యగును. రామరాజభూషణుడని తలదండ్రిలుంచిన నామమే యైనయెడల, శ్రీరామచంద్రుని నామముతో శివుని నామ మునుజేర్చి రామరాజభూషణుడని వాడుపేరుంచెరని చెప్పవచ్చును. కాని యట్టిపేరును తలదండ్రిలుంచెరనుట సామాన్య విషయముకాదు. ఆయర్థమును సూచించునట్టింతకంటె సులభముగ నుండునట్టి పేరుంచి యుందురని తలంచుట భావ్యము. అది బిరుదనామమని భావించునెడల

రామరాజసభ కలంకారప్రాయుడని యర్థమూహింపనగును. రామ రాజభూషణనామము బిరుదనామమని తలంచునెడలఁ వనుచరిత్రను రచించినవాఁడు, సరసభూపాలీయకర్తయగు మూర్తి యైనఁ గావ వచ్చును. లేదా పెరు తెలియని మరియొక కవియైన కావచ్చును. గవి కృష్ణ దేవరాయల యల్లుడైన యళియరామరాజు సంస్థాన ములోనుండి యాతనిచేత సత్కారములనుబొందినట్లు పై పద్యములలోఁ జెప్పబడియున్నది. కావునను వనుచరిత్రమును అళియరామరాజు తమ్ముడైనతిమ్మలరాయలకు గృతియిచ్చినను, ఈకవి యళియరామ రాజు నాస్థానమునందుండి యనేకకృతులను రచించినట్లు చెప్పబడి యుండుటచేతను, రామరాజు సభకు భూషణప్రాయుడుగా నున్నవా డనియు నందుచే నీతనికి రామరాజభూషణుడను బిరుదు నామము గలిగెననియు, నది బిరుదునామమే గాని నిజనామము గాదనియు, దలంపనగును. ఇతనితండ్రికిఁగూడ వెంకటరాయభూషణుఁ డనునది బిరుదనామమే గాని నిజనామము కాదనియు, నాతని నిజనామము సూరపరాజనియు నొకపక్షమువారిచేఁ దలంపఁబడుచున్నది. ఈవెంకట రాయలెవ్వరని యడుగుదురేమో ! వెంకటరాయనామధాదు లగు ప్రభువులొకాలమున నలుగురైదుగురున్నాడు. అందెవ్వరైన నొకరు గావచ్చును. ఎవ్వరోయేల? సరసభూపాలీయ కృతికర్తలగు పోచిరాజు వారి వంశములోనే యొక వెంకటరాయలు కలఁడు. అతనిని కవి యాకిరించిపద్యములో వర్ణించియున్నాఁడు.

చ. అతనిసహోదరుండు చతురంబుధివేష్టిత భూధురంధరుం

డతులితశౌర్యభీకరభుజాగ్రుండు వేంకటరాజు వొల్పు నా

క్షితిఘతి దానవాసవల భేచరశౌఖి దిరస్కరింపఁగా

వితరదీయదుర్యశము విస్ఫుటమా సలి మండలాకృతిన్.

సూరపరాజపోషకుఁ డీవెంకటరాయలైనఁ గావచ్చును. మరి యొక వెంకటరాయలైనఁ గావచ్చును. ఆకాలమున రాజులయాస్థానముల నుండుకవు లారాజసభ భూషణులని బిరుదునామములుగావేసి



కొనుట యాచారము. చంద్రాంగద చరిత్రమును రచించిన పైడిమఱ్ఱి వెంకటపతి పూర్వలలో నొకనికి కృష్ణరాయభూషణుడను బిరుదమున్న ట్లిక్రిందిపద్యములో నున్నది.

సీ. సకలసత్కవిపూజ్యసుకవిత్వ సామ్రాజ్య  
నిర్వాహకుడు పెద్దపర్వతన్న  
వివిధభాషావార్యవిరచనాచార్య  
సర్వంకషుడు బోడిపర్వతన్న  
వరపద్యదాకార వాచాచమత్కార  
నిరుపమమతికాలి తిరుమలన్న  
యవధానకృతిగర్భకవితాచ్ఛసందర్భ  
క్షీరతప్రిజ్ఞుడు కేశవన్న  
దనకు నన్నలుగాగఁ దనరుకృష్ణ  
రాయభూషణకులరామరాజతనయ  
కేశవాత్మజపర్వతాధీశువేంక  
టాద్రి నిదె కావ్యమేనిత్తు నంకితముగ.

ఈపద్యమందలి కృష్ణరాయభూషణశబ్దము బిరుదనామమైనట్లు కవిచరిత్రకారు లీక్రిందివాక్యములలో నుడివియున్నారు. “పయిపద్యము లోనున్న కృష్ణరాయభూషణశబ్ద మాకవికి కృష్ణదేవరాయని యాస్థానమున కలంకారముగ నుండుటచేతనే వచ్చినను” దీనినిబట్టి “రాయభూషణ” శబ్దములు బిరుదనామములుగా నాకాలమునఁ జెట్టుకొనుచుండుట కలదనియు, రామరాజభూషణ” శబ్దమట్టి బిరుదనామమే యనియు నిశ్చయింపవచ్చును. ఆకాలమునాటికపులు తాము రచించినగ్రంథములలో తమవృత్తాంతమును దెలుపుపద్యములయందును గద్యములలోను తమనిజనామమును దెలుపకయే, బిరుదనామమునుమోత్రమే తెలుపు నాచారముగూడ కలదు. చింతలపూడి యెల్లయకవి రాధామాధవమును రచించినందుకై శ్రీకృష్ణదేవరాయలచే రాధామాధవనామ బిరుదమును బొందిన ట్లిక్రిందిపద్యములోఁ జెప్పుకొనియున్నాడు.

శా. రాధామాధవ మచ్యుతాంకితముగాఁ జొరఁగియం జెప్పిత  
 న్నాథుంబునఁ గృష్ణరాయవిభుఁ గర్ణాటేశు మెప్పించి నా  
 నాధాత్మప్రతిమానసత్కవులలోనన్ భూషణశ్రేణితో  
 రాధామాధవనామ మందినజగత్ప్రఖ్యాతచారితుఁడన్.

రాధామాధవమునకుఁ బిమ్మట రచించిన తారకబ్రహ్మరాజ మను  
 గ్రంథములో నీయెల్ల యకవి తన నిజనామమును దెలుపుట మానివేసి,  
 “రాధా మాధవుఁడు సుకవిరత్నము చెప్పెన్”, “రాధామాధవుని  
 సుకవిరత్నముఁ బలికెన్”. ఇది శ్రీమదనగోపాలచరణకమలిసేవా  
 ధరీణ సత్కళాపారీణ కృష్ణభట్టారకపాత్ర చింతలపూడి కామయ  
 ప్రభుసుపుత్ర శుద్ధసారస్వతవిభవ రాధామాధవప్రణీతం జైన” అని  
 ప్రత్యేకముగ బిరుదనామమునే వేసికొనియున్నాఁడు. అట్లే రామరాజ  
 భూషణకవియు, తానాబిరుదమునందేకపూర్వము నరసభూపాలీయమునఁ  
 దననిజనామ మగు “మూర్తి” శబ్దమునుఁ గద్యలో వేసికొనియుండె  
 ననియుఁ రామరాజశ్రీయము లభించినపిమ్మట రామరాజభూషణుఁడై  
 ఆబిరుదనామమునుమాత్రమే వసుచరిత్రాదులయందు వేసికొని నిజ  
 నామమును మానివేసెననియు దలంచుటలో విరుద్ధ మేమియును లేదు.  
 దీనినిబట్టి నరసభూపాలీయము ప్రథమమునను, తరువాత వసు  
 చరిత్రమును బిమ్మట హరిశ్చంద్రనలోపాఖ్యానమును రచించియుండె  
 ననిస్పష్ట మగుచున్నది. ఈవిషయము సత్యమయినప్పడే, మొట్ట మొదట  
 “మూర్తి” నామధారియై పిమ్మట రామరాజభూషణబిరుదనామగృహీత  
 యైనవాఁడొక్కవ్యక్తియేయని నిర్ధారణ మగును. అట్లుగాక నరసభూ  
 పాలీయము వసుచరిత్రకంటఁ బిమ్మట వ్రాసెనని ఋజువైనచో పై  
 గ్రంథత్రయైకకర్తృత్వసిద్ధాంతము నిలువజాలదు. ఈమూఁడుగ్రంథము  
 లకుఁ గర్త యొక్కఁడేయని వాదించువారుకూడ, తమవాదమునకు బల  
 మైనకారణ మని చెప్పుచు, హరిశ్చంద్రనలోపాఖ్యానమునందలి ‘వసు  
 చరిత్రాదికాన్యప్రీతబహుస్థపప్రాప్తితానేకరత్నస్థవుండ అను సీసపద్య  
 పాదము నుదాహరించి, యిందలి ఆదిశబ్దముచేత నరసభూపాలీ

యమును బహుశబ్దముచేతఁ దత్కృతిపతియగు నరసరాజును సూచింపఁ  
బడుచుండె ననియు, మొట్టమొదట వసుచరిత్రప్రేక్షానఁబడుటచేఁ  
దానికిఁ తరువాత నరసభూషాలీయము రచింపఁబడెననియుఁ గావున  
సీగ్రంథత్రయమునకుఁ గర్తయొక్కఁడే యనియు నొకయుక్తిచెప్పు  
చున్నట్లు కవిచరిత్రమున నుదాహరింపబడియున్నది. ఫలితియు సత్యమే  
యనినను, నిందులకుఁ జూపిన హేతువునకు స్వవచన వ్యాఘాత  
దోషముబట్టుచున్నది. వసుచరిత్రములో “రామరాజభూషణుడ” నని  
బిరుదనామమును వేసికొని దానితరువాత రచించిన నరసభూషాలీయ  
మున, నిజనామ మగు ‘మూర్తి’యనివాసి, పిదప మరల నూరిశ్చంద్ర  
నలోపాఖ్యానములో ‘రామరాజభూషణుడనని వేసికొనునా? అట్లేప్పు  
డును చేయడు. ఈయాక్షేపణముతో గ్రంథత్రయైకకర్తృత్వ సిద్ధాం  
తము మరల సంశయాస్పద మగును. కావున పైనిజెప్పినయుక్తి, దోష  
సంయుతమై సిద్ధాంతమునకు సహాయకారికానేరదు. నరసభూషాలీ  
యము వసుచరిత్రమునకుఁ బిదప రచింపఁబడినదను మాటయును  
సత్యముకాదు.

వసుచరిత్ర కృతిప్రదానమగునప్పటికి, కృతిపతియైన తిరుమల  
రాయుడు కర్ణాటరాజ్యసింహాసనమునందు పట్టాభిషిక్తుడై, అతని  
యన్నయైన యళియరామరాజు చనిపోవుటచేఁ జీర్ణమైపోయిన కర్ణాట  
రాజ్యమక్ష్మిని పునరుద్ధరించినట్లు వసుచరిత్రమునందలి యీక్రిందిపద్య  
ములవలనఁ గన్పట్టుచున్నది.

సీ. వసుమతీభారదూర్వహత నెవ్వనియర్వ  
రావరాహాంక మర్దము వహించు  
గరగతచక్రవిక్రమశక్తి నెవ్వని  
రామానుజత్వంబు రమణ కెక్కు  
జీర్ణకర్ణాటలక్ష్మీపునస్సృష్టి నె  
వ్వనిలోకేశ్వరత్వము పొసంగు

జటులశార్వరమున్న సర్వవణోద్ధార  
పట్టిమ నెవ్వనిరాజభావ మెనఁడు

తే. నతఁడు వీరప్రతాప రాజాధిరాజ  
రాజవరమేశ్వరావృద్ధిగాజకులము  
నోభయంకరనిరుదనన్నుత జయభి  
రామగుణహారి తిరుమలరాయశౌరి.

సీ. ఘననీధుర క్తలోచనయుక్తిఁ గడనుండు  
మూలంగతితి నుట్టు మలినమెల్ల  
గరదుండై వెన నుధోగతిఁ బడ్డయ్యమ్మహా  
హీనుని నెనసినయేవమెల్ల  
సరక హేళుహిరణ్యవారణపుట్టిఁ జల్లిండు  
కొమ్ముతాని భజిండు కొదవతెల్ల  
రారవాధార ఘోరప్రపాతకుత్రై న  
విషమగోత్రులనెట్లు వృజనమెల్లఁ

తే. గడిగిగొనియె వసుంధరాకమలనయన  
యార! వీరప్రతాపరాజాధిరాజ  
రాజదేవేంద్రతిరుమలరాయచంద్ర  
సాంద్రపట్టాభిషేకాంబునముదయమున.

చ. తిరుమలరాయ శేఖరుని ధీరచమూఢుల రాజి యాజి భీ  
కరయవనేశ్వరప్రహితఖానబలంబులఁ జక్క సేయ ని  
ద్ధరఁ బెనుగొండకొండలు మదద్విపచర్మక పాలమాలికా  
పరికరభూషితంబు లయ్యిబల్బిడ్డిఁ జూచె గిరిశభావమున్.

ఈ పై పద్యములనుబట్టి తిరుమలరాయలు కర్ణాటరాజ్యమునకు పట్టాభిషేకుండైన పిమ్మటను, తిరుమలరాయలకు మహమ్మదీయులతోఁ బెనుగొండ యుద్ధము జరిగినవిమ్మటను, వసుచరిత్రమును గవి తిరుమలరాయలకుఁ గృతియొసంగెనని స్పష్టమగుచున్నది. హూణశకము 1566 సంవత్సరములో జరిగిన తల్లికోట యుద్ధములో, ఆళియరామరాయలు

మృత్యుచెందినపిమ్మట కర్ణాటరాజ్యము జీర్ణమైపోవుటయు, అనంతరమునఁ  
దిరుమలరాయలు జీర్ణమయిపోయిన కర్ణాటరాజ్యలక్ష్మిని పునరుజ్జీవిం  
పఁజేసి పట్టాభిషిక్తుఁడగుటయు జరిగినది. పెనుగొండవద్ద తురకలతో  
జరిగినయుద్ధములోఁ దిరుమలరాయలు జయించుటనుగూడ కవివర్ణించి  
యున్నాఁడు. ఈవిషయములనుబట్టి వసుచరిత్ర రచనాకాలమును  
నిర్ధారణము చేయవలసియున్నది.

వసుచరిత్ర యందలి కృత్యాది పద్యములనుబట్టి విమర్శింపఁగా  
వసుచరిత్రకృతిప్రదానకాలము క్రీ. శ. 1580 ప్రాంతముని తేలినది.

నరసభూపాలీయము అలీయరామరాజునకును దిరుమలరాయల  
కును మేనల్లుఁడైన పోచిరాజు నరసరాజునకంకిత మీయఁబడినది.  
ఆగ్రంథమున, కృతిపతిమేనమామలగు రామరాజును, ఈతిమ్మరాజును  
గూడ కవివర్ణించియున్నాఁడు. ఆపద్యముల నీక్రిందప్రాయుచున్నాఁడను.

సీ. ఖలునతిద్రోహిసల్కయతిమ్మనిహరించి  
నకలకర్ణాటదేశంబునిలిపె  
నతునివర్ధితునిఁదత్సుతునిఁబట్టముఁగట్టి  
కుతుపనమల్కునత్తోణినిలిపెఁ  
బదిలుఁడై రాచూరుముదిగెల్లుగప్పంబు  
సేయఁగాంచిసపాదుసీమనిలిపె  
శరణన్నమల్కునిజామునకభయంబొ  
సంగతదీయరాజ్యంబునిలిపె

తే. నవనియంతయు రామరాజ్యంబుసేసెఁ  
దనగుణంబులు కవికల్పితములుగాఁగ  
నలవియెరచింపసత్కావ్యములను నెలయ  
భూమినొకరాజమాత్రుఁడేరామవిభుఁడు

సీ. తనభుజాదండకోదండమఖండమై  
యనువేలశరవృష్టిసాచరింప

దన హేతిశతకోటిఘనధాళధశ్యమై

ప్రపక్షబలభిదాపటిమ నెఱవఁ

దననిగ్రహంబుసజ్జనమనోహరియై

మంజుఘోషాశ్లేషమహిమఁజెలఁగ

దననైభవంబుసంతానసమగ్రమై

సురభిసంభృతగుణస్ఫురణఁజెంద

తే. రాజదేవేంద్రుఁడితఁడనఁ దేజరిల్లు

ననఘచాళుక్యనారాయణాంకవివిధ

బిడదమన్నవిభాళాది బిరుదకాలి

ప్రాభవోపేంద్రుఁడెఱిమృపార్థివుండు.

ఈయెఱిమృపార్థివుఁడే వసుచరిత్ర కృతిపతియైన తిరుమల రాయలు. కర్ణాటరాజ్య పట్టాభిషేకానంతరమున నీయెఱిమృరాజు, వీరప్రతాపరాజాధిరాజ పరమేశ్వర తిరుమలరాయలయినాడు. నరస భూపాలీయ కృతి రచనమునాటికి తిరుమలరాయలు కర్ణాటరాజ్య లక్ష్మీ నందలేదనియు, రామరాజును వర్ణించిన పద్యమునుబట్టి కర్ణాట రాజ్యము నశించిపోలేదనియు, రామరాజు పరిపాలనక్రిందనే యున్న దనియు స్పష్టమగుచున్నది. దీనినిబట్టి నరసభూపాలీయము, వసుచరిత్రమునకంటె నించుమించుగా నిరుపదియేండ్లు పెద్దదని నిస్సంశయముగాఁ జెప్పవచ్చును.

ఇంతవఱకు వ్రాసినదానినిబట్టి వసుచరిత్రకర్త, రామరాజ భూషణబిరుదనామముగల యొకవ్యక్తియై యుండవచ్చునని తేలి నది. కాని యాలెని నిజనామము మూర్తి యని తేలినగాని గ్రంథత్రయైకకర్తృత్వము స్థిరపడదు. వసుచరిత్రమును రచించినకవి భట్టుమూర్తి యని లోకములో చిరకాలానుగతమైన ప్రతీతియున్నది. దానికితోడు వసుచరిత్రమునకు వ్యాఖ్యానమును వ్రాసిన బహుగ్రంథరచనాదక్షుండగు సోమనాథకవి యిక్కింది పద్యములలో వసుచరిత్ర “మూర్తి” కవివీర చితమని వ్రాసియున్నాడు.

శా. ఈరీతిం గవితావితానవృతగారీశాన్ మహాభిస్థలో  
దారోద్దేశుడనైన నాకు వెనవిద్యావంతులెల్ల స్మనో  
హరిప్రక్రియ మూర్తిచేత రచితంబై పుస్తకంబౌ వను  
త్యారాట్పిత్రచరిత్ర టీకకయి యుత్సాహంబు పుట్టించినన్.

ఉ. కారణజన్మండై కవినికాయము మెచ్చుగఁ గావ్యకర్తయై  
భూరికళాకలాపుండయి పొల్పువహించెడు బట్టుమూర్తిచే  
నీరితమై సుఖార్థపదసీస పదాస్పదమైనయావను  
త్యారామణప్రవృత్తము సుసాధ్యముకాదు తలంచిచూడగన్.

“ఇంచుమించుగా రామరాజభూషణుని కాలములోనే రచియింపఁబడిన లక్షణదీపికలో 416 వ పద్యము తరువాత “మంజీరశబ్దమునకు బట్టుమూర్తి వసుచరిత్ర మొదటిపద్యము ప్రథమచరణమున హల్లునకుఁ బ్రయోగము” అని వ్రాయఁబడి

శా. “శ్రీభూపుత్రి వివాహవేళ నిజమంజీరాగ్రరత్నస్వలీ”

ఇత్యాది వసుచరిత్రపద్య ముదాహరింపఁబడియున్నది. సరికాలము వారుకూడ సుప్రసిద్ధుడైన రామరాజభూషణుని భ్రమించుట పొసఁగనేరదు, గాన నిరువురు నొక్కరే యనుట యధిక విశ్వాసనీయుము.

రామరాజభూషణుని కాలములోనే యుండి యాకాలములోనే మనుమలనెత్తిన వెంకటపతిరాయల విద్యాగురువగు మండరామానుజాచార్యుని ముమ్మనమని మనుమడగు లక్ష్మీనరసింహాచార్యులు తాను రచించిన యాంధ్రకౌముదియందు,

“ముప్రిత్యయాభావస్య అల్లసాని పెద్దనార్యశిష్యేణ బట్టుమూర్తి మహాకవినా విరచితే వసుచరిత్రే—

ముప్రిత్యయాభావమున కల్లసాని పెద్దనార్యశిష్యుడైన బట్టుమూర్తి మహాకవిచేత రచితమైన వసుచరిత్రమునం దనివ్రాసి—

సీ. రాజహంసలుగాని రాజహంసలుగారు

సరసకళాసారసారరుచుల”

అను వసుచరిత్రములోని యీసీసపాదమును లక్ష్యమునుగాఁ జూపి యున్నాఁడు. బట్టమూర్తికి నూఱుసంవత్సరములలోపలనే యిట్లు గ్రంథస్థము చేసినవ్రాతఁడు నిరాకరించుటకు ప్రబలప్రమాణము కావలసి యుండునుకదా!”

ఆంధ్రకవుల చరిత్రము.

ఈవ్రాతలనుబట్టి చూచినచో వసుచరిత్రకృతికర్తయొక్క నిజ నామము ‘మూర్తి’ లేక ‘బట్టమూర్తి’ అయియున్నట్లు తేలుచున్నది. ఇది యసత్యమనుట కాధారములు గన్పట్టుటలేదు. ఇది యసత్యమని చెప్పవారు, రామరాజభూషణశబ్దము బిరుదనామము కాక నిజనామమని యైన చెప్పవలయును. లేదా, రామరాజభూషణనామము బిరుదనామమని యెంచినను, వసుచరిత్రకర్త మూర్తి కాఁడనియు, నిజనామమును మఱుగుపరచిన మఱియొకవ్యక్తియై యున్నాఁడని యొకచెప్పవలయును. ఈ కడపటివాద మిదివఱకు లేదు. వసుచరిత్రకర్తయు నరసభూపాలీయకర్తయు నొక్కఁడు కాఁడనియు, నరసభూపాలీయకర్త మూర్తియనియు, వసుచరిత్రకర్త రామరాజభూషణఁడనియు మూర్తిమే చెప్పుచున్నారు కాని, వసుచరిత్రకర్త రామరాజభూషణ బిరుదనామధారి యగు వేఱొకవ్యక్తియని యెవరును వాదించుటలేదు. కావున రామరాజభూషణనామము బిరుదనామమని మనమునమ్మితిమేని, వసుచరిత్రకర్తృత్వము ఎవరును చెప్పని యనామధేయవ్యక్తియందుంచుటకంటె, చిరకాలానుగతముగా బ్రజలచేతను వ్యాఖ్యానకర్త చేతను సమకాలికులచేతను, బేర్కొనఁబడుచున్న మూర్తియందే యుంచి యీగ్రంథములు మూడింటికిని గర్తయొక్కఁడే యనియు ఆతఁడు రామరాజభూషణ బిరుదనామమును వహించిన మూర్తియనియు, ఆతఁడే శారదామూర్తియనియు, ఆతఁడే శుభమూర్తియనియు, ఆతఁడే భట్టమూర్తియనియు, నిర్ధారణమొనర్చుట న్యాయమును సత్యమునై యున్నది. ఆంధ్రకవి చరిత్రకారులును; వసుచరిత్రాది గ్రంథపీఠికాకారులు నట్లే భావించియున్నారు. నేనును వారిభావముతో నేకీభవించుచున్నాఁడు.



ఈకవికి తండ్రు లనిచెప్పబడిన సూరపరాజు వెంకటరాయ భూషణులలో నొకఁడు జనకతండ్రి యనియు, నొకఁడు పాలకపిత యనియు నొకవాద మున్నది. ఈవాదమును కవిత్రయకారు లిట్లు వ్రాసియున్నారు.

“ఈకవి తన జనకపితను పాలకపితనుగూడ సంతోషపెట్టుట కయి యొకపుస్తకమునంచు కన్నతండ్రిపేరు వేసెననియు ఒకపుస్తకము నందు బెంచుకొన్న తండ్రిపేరు వేసెననియు, ఒకపుస్తకమునందెవ్వరి పేరును వేయక విడిచెననియు. జెప్పుచు ఆయాపుస్తకములయందు పయోగింపబడిన పదములేయొకఁడు జనకపితయనియు, నొకఁడుపాలక పితయనియు సూచించుచున్నవని చెప్పుచున్నారు. హరిశ్చంద్ర నలో పాఖ్యానములోని “సూరపాత్యజుడ” నను వాక్యమువలన సూరప రాజున కొరనుడని యాత్యజశబ్దము దృఢపరుచుచున్నదనియు, నరస భూపాలీయములోని “వేంకటరాయభూషణు నుపుత్రు” నను వచన మువలన వెంకటరాయభూషణునకు దత్తుడని సుపుత్రశబ్దము దృఢపఱు చుచున్నదనియు వాదించుచున్నారు. ఈ యర్థములయందు దాత్యజ శబ్దమునకుఁ దనవలనబుట్టినవాడు కాని దత్తుఁడుకాడనియు, సుపుత్ర శబ్దమునకుఁ పున్నామ నరకమునుండి రక్షించు దత్తుఁడుకాని కన్నవాడు కాడనియు గ్రహింపవలెను. ఈయంశముల కనుకూలముగానుండు కథలు కొన్ని కలవుగాని గ్రంథవిస్తారభీతిచే వానిని విడచుచున్నాను.

నరసభూపాలీయకర్తయు, వసుచరిత్రకర్తయు నొక్కఁడేమో యనినాకు సందేహముకలిగించుటకుఁ గారణము లయినమఱికొన్నిటిఁ గూడ నిప్పుడిందుఁ జేర్చుచున్నాను. వీనిని వయిచెప్పినవానితోఁ జేర్చిచదివి బుద్ధిమంతులుతమయిచ్చవచ్చినసిద్ధాంతముచేసికొనవచ్చును.

గీ. తాఁచించిన వసుచరిత్రమునఁ గన్న  
తండ్రి సూరస వెలయించి తలవడయ్యె  
నన్నుమనశారదామూర్తి నాఫలంబె  
దత్తుడగువానిఁ జేపట్ట దరమె నాకు.

అను చాటుధారావద్య మొకటి రామరాజభూషణుడు తన వసుచరిత్రములో జనకపితయైన సూరపరాజుపై దురాహరించి తన్నుఁ బోర్చినకపోపుటచేత పాలకపితయైన వెంకటరాయ భూషణునిచే జెప్పబడినదని వాడుకలోనున్నది.

ఈదత్తపుత్రగ్రాధను జెప్పవారు గ్రంథత్రయైక కర్తృత్వము నంగీకరించుచున్నారు. మూర్తియును రామరాజభూషణుడు నొక్కరేయని వారియభిప్రాయము. ఇతఁడుగ్రంథవిషయములోమాత్రమే వాడు భిన్నాభిప్రాయులుగా నున్నారు. వారిదత్తపుత్రవివాదమునకు “అర్మిజ” “సుపుత్ర” శబ్దార్థములే యాధారములైనట్లు పై వ్రాతవలన స్పష్టమగుచున్నది. అంతకుంటే వేరుగ నెట్టియాధారమును జూపబడుటయును లేదు. ఇది కేవలము భ్రమ. పుత్రశబ్దవాచ్యుడు దత్తుడేగాని యశారమడుకాడను యర్థములేదు. దీనికై శాస్త్రములను బరికింపనక్కఱలేదు. వారాధారముగా గైకొనిన యావద్యములయందే వారనుకొనిన యర్థమునకు భిన్నములయిన యర్థములయందాకవియే యాశబ్దములను బ్రయోగించియున్నాడు. సతసభూపాలీయములోఁ గవితండియైన వెంకటరాయభూషణుని “తిమ్మరాజపుత్ర” అనియు హరిశ్చంద్ర సలోపాఖ్యానముతో సూరపరాజును “తిమ్మరాజపీయతనూజ” అనియు వ్రాసియున్నాడు. పుత్రశబ్దమును దత్తుడను ప్రత్యేకార్థముతోఁ గవియుపయోగించినాడని తలంచునెడల తిమ్మరాజునకు వెంకటరాయభూషణుడు దత్తుడనియు, సూరపరాజు ఔరసుఁడనియు, జెప్పవలసివచ్చును. ఇది యసంభవము. కావున సీతబ్దార్థములపై నాధారపడిన దత్తపుత్రగ్రాధ విశ్వాసార్హమైనదికాదు.

వసుచరిత్రమునఁ గవి తాతగ్రంథుల నామములనుగాని గృహనామమునుగాని చెప్పియుండలేదు. అందుచే వసుచరిత్రమునఁ గన్నతండియైన సూరసేతుఁడెప్పి తనపేరు చెప్పలేదని వెంకటరాయభూషణుడు విచారించినట్లు చెప్పెడి పై చాటుధారయందలికథయు విశ్వాసార్హముకాదు.

వాస్తవముగా, మూర్తియు రామరాజభూషణుడును వేటయి యున్నచో, సోదరులో, సోదరపుత్తులో యైవారిరువురును తమతమ గ్రంథములలో తిమ్మకవిజగ్గకవులవలె నొకరినొకరు స్మరించియుండకపోదు.

గ్రంథత్రయైక కర్తృత్వము నంగీకరించిన, వీరేశలింగము పంతులుగారును, ఈగ్రంథత్రయ పీఠికాకాదులును, ఇతరులు మఱి కొందఱును తమసిద్ధాంతమునకు జూపిన హేతువులలోఁ గొన్నిటిని వారివి వీరును, వీరివివారును, ప్రబలప్రమాణములు కావనియో నయుక్తికములు కావనియో గ్రహింపక విడచివైచుచు వచ్చిరి. అట్టివాని నిటచూపుట, అనవసరమనియు, గ్రంథవిస్తర మగుననియు, దలంచి వదలివేసి అవసరమని నాకుఁ దోచినంతవఱకుమాత్రమే వారియభిప్రాయములను గ్రహించితిని, ఇంక నీవివాదవిషయమునువదలి యీతఁడూ రించిన గ్రంథత్రయమునుగూర్చి వ్రాయుచున్నాఁడను.

నరసభూపాలీయము అలంకారశాస్త్రము; సంస్కృతమృగవిద్యా నాథకృతమగు ప్రతాపరుద్రీయమువలెనే, ఆంధ్రమున నీనరసభూపాలీయమును మూర్తికవి రచించియుండెను. ప్రతాపరుద్రీయమున లక్ష్యభాగమునందు ప్రతాపరుద్రునికీర్తి ప్రతాపాదులు వర్ణింపబడినట్లే, నరసభూపాలీయమున నరసింహరాజుయొక్కకీర్తి ప్రతాపాదులు లక్ష్యముగా నీయబడినవి. ఈనరసరాజు సూర్యవంశపు క్షత్రియుఁడు; ఓబళరాజునకును లక్ష్మణాంబికకును పుత్తుఁడు. కావేరీనదికిఁ గట్టకట్టించి, నదికిరుపార్శ్వములను వృక్షములను నాటించిన కఠికాలచోడుఁ డీతని వంశమునకు మూలపురుషుఁడై నట్లేగ్రంథమునఁ జెప్పబడినది. ఆవంశమున పోచిరాజునతఁడు జన్మించి, వంశకర్తయయ్యె నని యీక్రింది పద్యములలోఁ గవిచెప్పియున్నాడు.

తే. శ్రీలఁ జెలువొందు నాకఠికాలచోళ

కుంభినీనాథుకులమున సంభవించె

ఘనఖనిక్షోణి రత్నంబు గలుగురీతి

భోగసౌభాగ్యసుర రాజు పోచిరాజు.

క. ఆ పోచిరాజవంశ ను

ధాపారాపారమునకుఁ దారాపతియై

యేపొందుఁ దిరుమలక్షో

ణిపాలుఁ డనంతకీర్తి నిత్యోజ్జ్వలుఁడై.

కృతిపతియైన నరసభూపాలుఁ డిపోచిరాజు వంశములోనివాఁడు. ఈవంశమందలి వెంకటపతియను నాతఁడు చంద్రగుప్తిదుర్గపరిపాలకుఁ డయిన ట్లీక్రింది సీసగీతివలనఁ జెలియుచున్నది.

సీ. తే. జగతి నేరాజు కువలయోత్సవమొనర్చు

రాజు గావున నటుస్వీయరక్షచేతఁ

గోరి యన్వర్థ మగుచంద్రగుప్తిదుర్గ

మతఁడు విలసిల్లు వేంకటకీతివరుండు.

కృతిపతి యైన నరసభూపాలుఁడు, ఆరెవీటి బుక్కభూపాలునకు మనుమని కుమార్తెయైన లక్కమాంబ కొడుకు. శ్రీకృష్ణదేవరాయల యల్లుఁడైన అలియరామరాయలు, వసుచరిత్ర కృతిపతియైన తిరుమలరాయలు మొదలుగానయిదుగురు సోదరులకును నరసభూపాలుఁడు మేనల్లుఁడు. ఈవిషయము లీక్రింది పద్యములలోఁ చెప్పఁబడినవి. కృతిపతితండ్రియైన యోబరాజు

సీ. ఘనభుజాశౌర్యరాఘవుఁడు రాఘవదేవ

ధరణీసుఁ డేరాజుతాతతాత

నరనుతుఁ డైనవిన్నమరాజు సౌజన్య

ధన్యుఁ డేరాజన్యు తాతతండ్రి

యమితవైభవుఁ డైనయార్వీటి బుక్కభూ

తలనాథుఁ డేరాజు తండ్రితండ్రి

యసమానవిద్యాధురంధరుఁ డగు

రామరాజేందుఁ డేరాజుతండ్రి.

తే. యట్టిసోమాన్వయాబ్ధి శీతాంశుఁడనఁగ

నమరు శ్రీరంగవిభువుత్రియై చెలంగు

లక్కమాంబను వరియించె లలితశీల  
నమ్మహాసాధ్వీ సోదరులధికయశులు.

క. కోనక్షితిపతి, తిమ్మమ  
హీనాథుడు, రామనృపతి యెఱిమృధరా  
జానియును వేంకటేంద్రుడు  
భూనాయకతలకు లగుచు బొల్తురు ఘనులై  
క. ఈరాజమణులసోదరి

యై రాజులు లక్కమాంబ యమ్మతాళనధా  
తీరుహముల కై దింటికి  
నారయ దోబుట్టువగు రమాంగన పగిదిన్.

క. పాలోమికి నిందుశకుమ  
హాలితాకృతి జయంతి డాత్యజుడైన  
ట్లాలక్కమాంబ కోబన్య  
పాలునకు నృసింహధనిపతి జనియించెన్.

ఈనృసింహధనిపతియే నరసభూపాలీయ కృతిభర్త. ఇతడు  
తొరగంటి దుర్గరాజ్యపాలకుడైనట్లు పద్మవంశములోని యీక్రింది  
పద్యమువలనఁ దెలియుచున్నది.

క. తొరగంటిదుర్గ రాజ్య  
స్థిరసింహాసననివాసదీక్షానిధికిన్  
వరయంతిమత్స్యభేదన  
బిరుదోద్దండునకు గండభేరుండునకున్.

కృతిపతియైన నరసభూపాలుడు కవినిగూర్చిపలికినట్లు రచించిన  
యీక్రిందిపద్యములవలనఁ గవి సామర్థ్యము తెలిచుయున్నది.

సీ. బాణవేగంబును భవభూతినుకుమార  
తయు మాఘులై త్యంబు దండిసమత  
యలమయూరు సువర్ణకలన చోదని యర్ధ  
సంగ్రహమ్ము మురారి శయ్యనేర్పు

సోముప్రసాదంబు సోమయాజుల నియ

మంబు భాస్కరుని సన్మార్గఘటన

శ్రీనాథుని పదప్రసిద్ధదారాశుద్ధి యమరే

శ్వరుని సహస్రముఖదృష్టి

తే. నీక కల దటుగాన ననేకవదన

సదనసంచారభేదంబు, సడలుపటిచి

భారతీదేవి నీజిహ్వః బాదుణినియె

మూర్తికవిచంద్ర! విఖ్యాతకీర్తిసాంద్ర!

ఈకవి తనగురువెవ్వరో చెప్పియుండలేదు. అల్లసానిపెద్దనా మాత్యుఁ డీతనిగురువని ఆంధ్రకౌముదియందున్నట్లు పైని తెలుపఁబడి నది. కాని యీకవి యావిషయమును దవగ్రంథములయం దెచ్చటను జెప్పకపోవుటచే నందెంతవఱకు సత్యమున్నదియు నిశ్చయింపఁజాల కున్నాడను.

కావ్యముయొక్క ఘనతను, కావ్యప్రయోజనమును. గావ్య లక్షణమును గవి యీకాగ్రీంది పద్యములలో మనోహరముగా వర్ణించి యున్నాడు.

కా. వేదంబుల్ నృపకాసనంబులు నుహృద్విజ్ఞాపనంబు ల్పురా  
ణాది గ్రంథము లంగనాజనవిలాసాలాపలీలాసమ  
ప్రాదుర్భావములొర కావ్యములు కర్తవ్యోపదేశక్రియా  
వాదప్రక్రియ లెన్నఁ గావ్యమహిమ ల్వర్ణింపఁగా శక్యమే.

మ. పరమజ్ఞానలతాలవాలము జగత్ప్రభుత్వ విఖ్యాత సా  
గరచంద్రోదయ మిష్టసంఘటన రేఖాదివ్య ధేనుత్రయం  
బురుకార్పణ్యదశానిశాదినముఖం బుద్వేలనిర్వాణధ  
వ్యరసాస్వాదరసాయనం బనినఁ గావ్యంబెన్న సామూన్యమే.

—కావ్యాలంకారసంగ్రహము.

ఉ. కేవలకల్పనాకథలు కృత్రిమరత్నము లాద్యసత్కథ  
ల్వావిరి పుట్టురత్నము లవారిత సత్కివి కల్పనావిభూ

షావహపూర్వవృత్తములు సావలఁదీరిన జాతిరత్నములే  
గావున నిట్టిమిత్రకథగా నొనరింపుము నేడ్పు పెంపునన్.

వసుచరిత్రము.

శైలిచూపుటకై సరసభూషాలీయమునుండి కొన్ని వద్యముల  
నిట నుదాహరించుచున్నాఁడను.

దక్షిణనాయకుఁడు:—

ఉ. సాగరమేఖలాసతికిఁ జారుభుజాపరిరంభ మిచ్చె వా  
ణీగగనావలగ్నకును నేడ్పుమెయి న్మోగ మిచ్చె వీరల  
క్షీగజరాజగామిని కమేయభుజాంతర మిచ్చె సంతత  
త్యాగి సృసింహభూవిభుఁడెదక్షిణనాయకుఁ డెన్నిభంగులన్. ౨౮  
ముగ:—

తా. ఆలాపంబున కుత్తరం బొసఁగ దాయాసంబునంగాని తా  
నాలోకింపదు పాటలాధరమరందాస్వాదసమృద్ధముం  
దాళంజాలదు కౌఁగి లియ్యదు తమాతాపంబు చల్లాటఁగా  
నేలజ్జావతి తద్రితంబు దయితాభీష్టంబు గాకుండునే. ౨౮  
కంపము:—

చ. చెన్నగు శ్రీసృసింహవిభుఁ జిత్రపటంబున వ్రాసి బింకపుం  
జన్నులమీఁదఁ జేర్చుకొని చాల వడంకదొడంగె బాలదా  
గన్నులవింటివాఁడు త్రిజగంబు జయించెదనంచుఁ గోరిచే  
నున్న కృపాణపల్లిక మహాజ్జ్వలతిన్ జలిపించెనో యనన్. ౩౮  
మూర్ఛ:—

మ. బలితంబైన యనంగ వేదనలచేఁ బల్కారు నిల్పొపలే  
కలిసిలాలక ప్రాణము ల్వెడలి నేత్రాంభోజమార్గంబునం  
గలయం బ్రాకుచు వచ్చి యన్నెలపునం గన్నీటియే ఊడ్డమై  
నిలుప న్నిల్చె సృసింహభూరమణ! మన్నింపంగఁ బాడింటిలన్. ౩౮  
పరుషము:—

క. పరుషార్థంబులు గలయది  
పరుషం బనుదోష మయ్యెఁ బరఁగెడు నీభూ

వరుసాందర్యమునకు పే

మఱు సరియూ మంటఁబడ్డమదనుఁ డనంగన్.

రళ

పద్మబంధము:—

చ. కనుఁగొన జేతు లెన్నిదియుఁ గరిక చుట్టిడి సగ్ధరాంఘ్రిల

న్మునుఁటియేడువర్ణములునుం గడయేడుఁ బ్రవేశనిర్గతు

ల్పనుపడ నాల్గు దిగ్దళములన్నిఁఖయించి విధిగ్దళంబులం

దెనయఁగఁ బాదమధ్యగములేడును వాయఁగఁబద్మబంధమా. రళ

క్రియాపేతూత్పేక్ష:—

చ. మొగము ముడించెఁ గచ్చపము మో మరవాంచెభుజంగపుంగపుం

డుగము చలింపఁగా వెఱచె నాదివరాహము మోరతోపునం

దెగువఁ బయోధిఁ జొచ్చె నుదతీమకరాంక! నృసింహభూష! నీ

జగదభివంద్యభూభరణశక్తి కృతాభిభవంబు చేఁ బలెన్. గళ

సమము:—

చ. అలదరతి వ్రతీతు దమయంతి నలున్నలవొంద ముందుగా

నలువస్యజించి యందుకలేనం దనచేయఁతు కెల్లఁదీటి నే

ర్చలవడ నోలతాంగి నరసాధిపు నిన్నునుగూర్చి ప్రేమసం

కలితముగాఁగ దంపతులఁగా నొనరింపఁగబోలు మెచ్చితిన్ గళ

వసుచరిత్రము:—

ఇదియొక యుత్తమప్రబంధము. మార్కండేయ పురాణమం దలి స్వారోచిషమను వృత్రాంతమును గైకొని యల్లసాని పెద్దనా మాత్యుడు మనుచరిత్రమును రచించినట్లే, మహాభారతాది పర్వమున నున్న యీక్రిందిపంక్తులలోని కథను గైకొని మూర్తికవి యీ మహా కావ్యమును నిర్మించినాడు.

“ఉపరిచరుండు లబ్ధసంతానండు యి రాజ్యయు యి రాజ్యంబునే యుచు నిజపురసమీపంబునం బాటినశుక్తిమతి యనుమహా నదిం గోలాహలంబను పర్వతంబు గామించి యడ్డంబువడినదానిం దనపాదం బునం జేసి తలగం ద్రోచిన నన్నదికిఁ బర్వతసమాగమంబున పనుపదుం



డను కొడుకును, గిరిక యనుకూతురుంబుట్టిన నయ్యరువుడును శుక్తి మతి దద్దయు భక్తిమతియై గిరినిరోధంబువాయ నుపకారంబుచేసిన యుపరిచరునకు మెచ్చి కానుకయిచ్చిన నాతండు వసుపదుం దనకు సేనాపతింజేసికొని గిరికం దనకు ధర్మపత్నింగా జేకొనియె."

ఈయుపరిచరుడె వసురాజు; గిరిక నాయక; వీరిపరిణయమే యిందలి ప్రధానవస్తువు. మహాకావ్యమునకు వలసిన యితివృత్తమును గల్పించుకొని కడురమ్యముగా నీగ్రంథమును రచించిన రామరాజభూషణుడు నుతిచాతు్రుడు. ఇది 'నారీకేశపాకమున నున్నదను మాట సత్యము. విమర్శించి యిందలి రసమును చవిగొనిన పాఠకు లామాధుర్యము నెన్నడును మటువక నానందాబ్ధిలో నోలలాడు చుండురు.

ఈప్రబంధరాజమునకు సోమనాథకవియు, జగన్నాథరాజపండి త్రుడును వ్యాఖ్యానములను వ్రాసియున్నారు. జాని పండితుడు జూబారి అప్పయ్యపండితునిచే నొకవ్యాఖ్యానమును వ్రాయించెను. ఆధునికపండితులు కొందఱు మను వసు చరిత్రలలో నేదియైతిమమైన దని ప్రశ్నించుకొని యందుభిన్నాభిప్రాయులై తమతమ వాదములను బలపరచుకొనుట కీరెండుప్రబంధములయందలి గుణదోషములను జెల్లడించుచు గ్రంథములను బ్రకటించియున్నారు. వ్యక్తిగత దూషణములను పక్షపాత విమర్శనములను విడచివైచినచో నాగ్రంథములు పాఠకులకు గొంతవఱ కుపయోగములని చెప్పవచ్చును.

వసుచరిత్ర కృతిపతి తిరుమలరాయలు ఇతఁడార్వీటి భుక్తరాయలకు మనుమని కుమారుడు—కర్ణాటరాజ్యలక్ష్మి మొదట సంగమ వంశములోను పిదప సాళువవంశమునందును తరువాత తుళువవంశము లోను తుదను ఆర్వీటి వంశములోనుజేరి యీవంశమువారితోనే యుక్తమించినది. ఈరాజ్యలక్ష్మి ననుభవించిన యార్వీటివంశజులలో నీతిడే మొదటివాడు. ఈతనియన్నయగు నళియరామరాయలు కర్ణాటదేశ

మును బరిపాలించినవాడే యైనను, నప్పుడు తుఘ్లవంశములోని వాడగు సదాశివరాయలను రాజుగానుంచి యాతనిపేరుతోనే రాజ్యమును నడపినవాడు. తిరుమలరాయలు గొప్ప పరాక్రమవంతుడను విశ్వత్ప్రభువునై యుండెను. ఈతడు పెనుగొండ రాజధానిగా కర్ణాటరాజ్యమును పాలించియుండెను. వసుచరిత్రము 1580 ప్రాతమున తిరుమలరాజులకుఁ గృత్యియ్యబడెననుట నిశ్చయము.

వసుచరిత్రమున ధ్వనిప్రధానముగాగల పద్యములును శ్లేషార్థముగలపద్యములును శబ్దవైచిత్ర్యముగల పద్యములును చాలగలవు. కవితాచమత్కారమిందు విశేషముగాఁ గన్పట్టుచుండును. మొత్తముమీఁద నీకావ్యకన్య సర్వాలంకారభూషితయై సరసజన హృదయాకర్షణీయయై యుప్పారుచున్నది.

వసుచరిత్రమునుండి కొన్ని పద్యముల నిట నుదాహరించుచున్నాడను.

ఉ. చెన్నగు నన్నదీపులినసీమల దాగిలిమూఁతి లాడుచున్  
వెన్నెలరేలు కప్పురపువిప్పుటనంటులసీడ సీఁగురా  
కన్నెలతోయునన్నులకుఁ గన్నులుమూయుఁ దదీయవాసనల్  
మన్ననఁ గాంచి కప్పపుదుమారము రేచు సమీరడింధముల్. 1 ఆ

చ. చలితలతాంతకాంతి యనుచందురుకావి చెరంగు వాటిస  
మృళితవయోవిలాసముల మీటినవిచ్చు ఫలస్తనాగ్రము  
త్యైలవడఁ గపె దత్తణమ వేల్లితదోహద ధూపధూమకుం  
తలములు విప్పి దాడిమలతాలలితాంగి నృపాలుచెంగటన్. 1 ఆ

చ ముని యటరాదటాలున సమున్నతపీఠము డిగ్గి నిల్చు నం  
గన నిరుపిదకొను కుచగౌరవ మోర్వక కంఠమొండఁ గా  
జనపతిచూడ్కితోడనే ససంధ్రమసంధరితానుకంఠమై  
యెనసినలగ్నముంబొదివె నీశులు దీనదయాభుదర్శనుల్. 2 ఆ

ఉ. జీవనమెల్ల సత్కవినిషేవిత మాశయమెల్ల నచ్చతా  
పావనతాగభీరతలపట్టు ప్రచారములెల్ల విశ్వధా

త్రీవలయత్రికాలఫలదేశికము ల్నవకంబులెల్లము  
క్రావలివిభ్రమాస్పదము లానదిపెంపు నుతింప శక్యమే. 2ఆ

చ. వనజదళాయతాక్షీ నిడువాలికచూ పనిమేవవృత్తి నా  
ఘనునవకంబుపైఁ బొలసి కౌంతతదీక్షణజాలకంబు పై  
కొనినఁ ద్రవాభిఁ గ్రుంకియును గోరికఁ గ్రమ్మఱఁగూడఁబాడుమో  
మానగణశక్తి నివృటిలు నవ్వలరాయని నేర్పు పెంపునన్. 3ఆ

ఉ. కొంచక యంబుధింబడిన కొండలపత్తము లూడ్చదయ్యె నూ  
ఱంచులకత్తి దానియుదు టంతయు నెంతని కంతుచేతిమా  
ఱంచులకత్తి హత్తి జవరాలికుచాద్రుటముంచె బత్తరే  
ఖాంచితవైభవం బెడల నాతల బాష్ప మహాపయోనిధిన్. 3ఆ

శా. ఈజ్జుండవు నీటఁబుట్టితినుమీ యే నంచు మోమోటపుం  
ద్రోవల్ నెప్పఁగ సిగ్గుగాదె మఱి నీలోఁబుట్టు శ్రీదేవి లీ  
లావాసంబు సిరుల్వరింతు వనుచో నయ్యో కళాదుండు చే  
తోవీధిన్ సహజాధనాపహరణోద్యోగంబు నెగ్గెంచునే. 4ఆ

శా. మాయాశీలుడు చంచలాత్మ్య లనుకంఠాశూన్య లా త్రైకకా  
ర్యాయత్తు ల్నమయానుకూల హృదయవ్యాపార గోపాయనో  
పాయజ్ఞు ల్లగవార లాపయి మహిపాలు ర్మహావైభవ  
శ్రీయోగాఁధులు నెప్పనేల మగవారి స్నమ్మఁగా వచ్చునే 4ఆ

మ. చరణాగ్రానమితాచ లేంద్రుఁడు సదాసన్మార్గసంచారి ను  
ఫిరఃల్యాణ సమాఖ్యుఁ డావసుధరాధీశుండు వో గోత్రశ్రే  
ఖరగంగావచనం బపార్థమగునే కల్యాణి నీకన్నెన  
స్మరనాధాగ్రణిరాణి జేసి కనుమా నానావిధైశ్వర్యముల్. 5ఆ

ఉ. నిండుమనంబునం దనమనీషిత మెల్ల ఘటింపవచ్చు నా  
ఖండలురాక చారణముఖంబున మున్న యెఱింగి చేదిభూ  
మండలభర్త గాంచె నతిమాత్రముదం బదియెందుఁ జిత్రమే  
కొండలు పిండిసేయుశతకోటియుతుండు హితుండు గల్గినన్. 5ఆ

ఉ. తొయ్యలి ముద్దరాలు కుచదుర్గము లాత్మశయైకవంచనన్  
 నెయ్యపుతేని పాల్పటిచి నీవియుఁ గోల్పడఁగాఁ దలంచెఁ గా  
 కయ్యెడ నేలగోయనిచె నాత్మశయద్వితయంబు మున్నె లో  
 నయ్యె సరాగము నృపకరార్పణ కింకర బెనంగ నేర్చునే 66

ఈతఁడు రచించిన మూడవకావ్యము హరిశ్చంద్రనలోపా  
 ఖ్యాన మనునై దాశ్వాసములద్వ్యర్థి కావ్యము. పింగళి నూరనాద్యుడు  
 మొదట రాఘవపాండవీయ మనుద్వ్యర్థి కావ్యమును రచించియుం  
 డెను. అంతకంటె ప్రాథముగా నుండునట్టితఁడీకావ్యమును రచించి  
 శ్రీరామచంద్రుని కంకిలముచేసి కృతిపతి వర్ణనాసందర్భమున రామా  
 యణగాథను 27 పద్యములలో వర్ణించియున్నాఁడు.

పాండవు లరణ్యావాసము నేయుచున్నప్పుడు మార్కండేయ  
 మహర్షి యచ్చటకురాఁగా ధర్మరా జాయనను బూజించి మావలెఁగానల  
 నిడుమలంబడి పిదప సౌఖ్యమును గాంచినరాజోత్తము లెవ్వరై నఁ  
 గలరా? యనిప్రశ్నింప నాతఁడు

కా. కౌంతేయాగ్రజ! యింతచింతి మదిలోఁ గావింపఁగా నే! మీ  
 సంతాపంబు లడంచు నాహరి హరిశ్చంద్రుండు మున్నింతకున్  
 ఎంతన్గుండఁడె వైరిసేనియు విపద్వారాశిలోఁ గుంకఁడే  
 సంతృప్తాత్ములు గారె వారు పిదప స్సంప్రాప్త నామ్రాజ్యలై

అని ప్రత్యుత్తరమిచ్చినట్లును నందుపై నాయుడవురి చారిత్ర  
 ములును జెప్పుమని ధర్మరా జడుగ నిరువురికథలును వేర్వేరుగాఁ జెప్పి  
 నచో జపార్చనాదుల కాలస్యమగును కావున నొక్కసారియే వారిరు  
 వురికథలును జెప్పెదను గ్రహించుకొనుమని యీక్రింది పద్యములో  
 మార్కండేయుడు ప్రత్యుత్తరమిచ్చినట్లును కవి కల్పించియున్నాఁడు.

ఉ. వారిచరిత్రము ల్భవనవర్ణ్యము లైనవి వేతె పేర్కొన  
 న్నారె జపార్చనాసమయగుంగతి తప్పెడుఁ గాన నిప్పుడో  
 భూరివివేక! యాస్పపుల పుణ్యకథ ల్పదశక్తి నొండుగాఁ  
 గూరిచి తెల్పెద న్దలిసికొమ్మని నేర్చు దలిర్ప నిట్లనున్.

ఈద్వర్ధికావ్యమునఁ కవి తన యసాధారణశక్తిఁ గనుపఱచి  
తనప్రయత్నమున సఫలీకృతమనోరథుఁ డయ్యెను ద్వ్యర్ధికావ్యమం  
దలి యీతనికవిత్వశైలిఁ జూపుటకై నాల్గుపద్యముల నిటనుదాహరిం  
చుచున్నాఁడను.

శా. భావబేషగఁ దద్వశీకృతిదృఢోపాయంబుగా నాతతే  
స్వావిద్యోతితసంగరాగ్రహత విశ్వామిత్రుఁ డత్యంతశూ  
న్యావాసంబులుగా నొనర్చె మతిస్పష్టానేక చిత్రక్రియా  
ప్రావీణ్యోజ్జ్వల జంతుసంతతులఁ దత్ప్రసాద దేశంబులన్. 2౮

చ. వెనుకొని వచ్చు బాల యతివిహ్వలతావివశీకృతాకృతిన్  
గనుఁగొని రాజహారి నవగాఢవిషాదవిలోలదృష్టి ని  
ట్లను రమణీయధైర్యతృప్త నాకటఁ జిక్కితివే సహింప నీ  
వనగతిభేదముం జనుము వావిరి నీకడ వారినారయన్. ౩౮

చ. వనచరభూతనిష్కరుణ వైరసముద్ధతినేని యుత్ప్రేకం  
పనవివభుక్ప్రకాండవిషపాలికనేని జగజ్జనానుభం  
జనదవమండలీభరదచండశిఖాహతినేని ప్రాణముల్  
సన మిగదాకఠోరగతి పై చెద నీదృశఘోరదుర్దశల్. 4౮

ఉ. భూనుత పూర్వరూపధృతిఁ బొల్చి నితాంతదురంతమానస  
జ్యానిపహించుమానిని నసంతతి సద్విధిఁదేర్చి యయ్యయో  
ధ్యానగరాధినేత వెసనంపె యథోచిత మైనవర్తనన్  
దేనియనుంచి యబ్బురపుఁ దీయఁదనంబులుసిల్కుబల్కులన్. 5౮

రామరాజభూషణుని కవిత్వము ప్రౌఢమైనదైనను, సామాన్య  
లకు సుబోధకము గాదని యొప్పుకొనకఁ దప్పదు. రాఘవపాండ  
వీయము ద్వ్యర్ధికావ్యమైనను నింతటి కారివ్యముతోనుండక నింతకంటె  
జాల సులభముగా నున్నదని యంగీకరింపవలసియున్నది. వ్యాఖ్యాన  
ములున్నను సీతని గ్రంథములయందలి భావములను గ్రహించుటకు  
సామాన్యులకు సాధ్యముకాదు. ఈతనికవిత్వమందలి మాధుర్యము

పండితై కానుభవవేద్యము, ఈతని గ్రంథములయందలి గుణముల నెత్తి  
చూపుటకు వేఱుగ గ్రంథము వ్రాయవలసియుండును.

రామరాజభూషణుడు రాజాశ్రయమున విశేష ద్రవ్యార్జన  
మొనర్చి యాధనమును సత్కార్యములకై వినియోగించినవాడు.  
ఈతఁ డొకయగ్రహారము నొసంగినట్లును, ఒక సరస్సును త్రవ్వించిన  
ట్లును, ఆలయనిర్మాణమును గొప్పించినట్లును హరిశ్చంద్రనలోపాఖ్యా  
నమునందలి యీక్రిందిపద్యమువలనఁ దెలియుచున్నది.

సీ. నుతులఁ బెక్కండ్ర కాశ్వతరామనామధ  
న్యలఁజేసి పిల్లుచు భాగ్యోదయంబు  
రచితాగ్రహారంబు రామచంద్రపురాంక  
పూతం భానర్చిన పుణ్యరేఖ  
నవదివ్యభవనంబు నవరించి శ్రీరామ  
విభుఁబ్రతిష్ఠించిన విపులమహిమ  
రామసరోనామ రమణీయముగఁ దటా  
కము వినిర్మించినఘనయశంబు

గీ. సఫలతవహించు నీహరిశ్చంద్రనలక  
థాయుగనిబంధచిత్రబంధప్రబంధ  
మంకితి మొనర్చు రఘుభర్త కఖలకర్త  
కురుతరాభీప్సితము లెల్ల నొదవునీకు.

రామరాజభూషణుడు అంజనేయోపాసకుడు. కృమక్రమ  
ముగా శ్రీరామభక్తుఁడై శ్రీరామచంద్రునిపేర నగ్రహారాదికముల  
నొనర్చి తన కుమారులకు శ్రీరామచంద్రుని నామములను బెట్టెను.  
కవిజీవితములను రచించిన గురుజాడ శ్రీరామమూర్తి పంతులుగారు,  
సరసభూపాలీయమునఁ గవి శ్రీరామభక్తుఁడని చెప్పుకొనలేదనియు,  
దక్కిన రెండుగ్రంథములయందును గవి శ్రీరామభక్తుఁడ ననిచెప్పు  
కొనియున్నాఁడనియు నందుచే, మూర్తి రామరాజభూషణులొక్కరు  
గారని నిర్ధారణమొనర్చి యున్నాడు. మూఁడు గ్రంథములయందు

దలి గద్యలను బరిశీలించినచోఁ గవి యాంజనేయ ప్రసాదముచేఁ దనకు గవిత్య మలవడినదనియేఁ జెప్పకొన్నాఁడు. ఆంజనేయోపాసకుఁడు కొంతకాలమైనపిదప శ్రీరామభక్తుఁడు కాకూడదా? తనకుపాస్యదేవత కుచాన్యుఁడైన శ్రీరామచంద్రుని రామరాజభూషణుఁడు సేవించెననుటలో నాశ్చర్యములేదు. నరసభూపాలీయమునాటికాతఁడు శ్రీరామభక్తుడు కానంతమాత్రమున నాతఁడు వేఱువ్యక్తియని భావింపఁజనదు. వసుచరిత్రమునాటికి లేనిశ్రీవేంకటేశ్వరుని యనుగ్రహమును గూడ హరిశ్చంద్రనలోపాఖ్యానమునాటికిఁ గవినంపాదించి యైశ్వర్యవంతుఁడై “శాశ్వత శ్రీవేంకటేశ్వరానుగ్రహ నిరుపాధికైశ్వర్య నిత్యయశుఁడ” నని వ్రాసికొనియుండలేదా? నరసభూపాలీయమునఁ గవి తననుగూర్చి వ్రాసికొనిన “శతలేఖనీపద్యసంధానధౌరేయు” అనునీస పద్యములో నున్నకవిసామర్థ్యమును సూచించు బిరుదములు వసుచరిత్రములోను హరిశ్చంద్రనలోపాఖ్యానములోను లేకపోవుటచేవారిరువురు నొకరుగారని నిశ్చయింపవలసియున్నదనికూడ శ్రీరామమూర్తిపంతులు గారు వ్రాసియున్నారు. కవులైనను బండితులైనను యశావనమునఁ దమస్వోత్కర్షను బ్రకటించుకొనినట్లు కొంతకాలము జరిగిన పిమ్మట నంతవెట్టిగాఁ బ్రకటించుకొనుట కిచ్చగింపరు. తమయశస్సు జగద్వ్యాప్తమై యెచ్చటికేగినను సేమివ్రాసినను గౌరవింపఁబడుచున్న కాలములోఁ దనసామర్థ్యదులనుగూర్చి గ్రంథములయందంతగా వ్రాసికొనుటకు రామరాజభూషణుఁడిష్టపడకపోయియుండును. ఇది మానవ ప్రకృతి. వసుచరిత్రములో వ్రాసికొనిన ఏకైకదినప్రబంధఘటికానద్య శ్మతగ్రంథకల్పన బిరుదమును హరిశ్చంద్రనలోపాఖ్యానమున వేసికొనలేదు. హరిశ్చంద్రనలోపాఖ్యానమునాటికి గొప్పపేరు ప్రతిష్ఠలను సంపాదించియున్న రామరాజభూషణుఁడు. ఆగ్రంథమున “తత్సమభాషా వితాన”జ్ఞేత్యాది బిరుదములు నిజముగా వేసికొనియుండినచో నది యశాచిత్త్యమును సూచింపదని నాయభిప్రాయము.

వసుచరిత్ర కావ్యకర్త తాను సంగీతకళారహస్యనిధిని వ్రాసి  
కొనియుండెను. నరసభూపాలీయమునం దిదిలేదు. అందుచే వీరిరువురు  
భిన్నులని కవిజీవితములలో సూచించబడినది. నరసభూపాలీయరచ  
నమునాటికి మూర్తికవి యించుక సంగీతజ్ఞానము కలవాడైనను సంగీ  
తరహస్యముల నెఱుంగకపోయి యుండవచ్చును. వసుచరిత్రమునాటి  
కాలాదు సంగీతరహస్యకళానిధియై యుండవచ్చును. కావున మూర్తి  
రామరాజభూషణులిరువురని సిద్ధాంతకరించుట కిది తోడుపడఁజాలదు.

రామరాజభూషణుడు సాహిత్యమునందే కాక సంగీతమునం  
దును గొప్పవిద్వాంసుఁ డనియు, వీణకుగొన్ని మెట్లను గల్పించిన  
మేధానిధియనియుఁ జెప్పెదరు. సంగీతశాస్త్రవిషయములను దెలుపు  
పద్యములు గొన్నియీతని గ్రంథములయందుఁ గన్పట్టుచున్నవి గాని  
గ్రంథవిస్తరభీతిచే నిందుదాహరింపలేదు.

ఈకవి కృష్ణదేవరాయలయాస్థానమునందలి యష్టదిగ్గజములలో  
నొకడై యుండెనని కొందఱనుచున్నారు. కాని యామాట సత్య  
మయినట్లు కన్పింపదు. వసుచరిత్రకృతిప్రదానము క్రీ. శ. 1577 సం  
వత్సరమునకుఁ బిమ్మట జరిగినట్లు పైనివ్రాసియుంటిని. వసుచరిత్ర  
రచనానంతరము హరిశ్చంద్రనలోపాఖ్యానమును రచించియుండెను.  
అనఁగా క్రీ. శ. 1580 వ సంవత్సరప్రాంతమున దీనిని కవిరచించిన  
ట్లూహించఁదగియున్నది. అప్పటి కీతనికరువదియేండ్లుండిన వసుకొందము.  
హరిశ్చంద్రనలోపాఖ్యానమువంటి ద్వ్యర్థి కావ్యమును రచించుటకు అరువ  
దియేండ్లు దాటినవారికి సాధ్యముకాదని నాయభిప్రాయము. ఎంతటి  
మేధావంతున కైనను నట్టిగ్రంథమును రచించుటకుఁ దగినవయ సఱు  
వదియేండ్లు దాటియుండవనుట నిజమైనచో రామరాజభూషణుని  
జన్మము క్రైస్తవశకము 1520 ప్రాంతమై యుండును. కృష్ణదేవ  
రాయల యవసానము 1580 వ సంవత్సరమునందగుటచే నప్పటి  
కీతఁడు పదిసంవత్సరములవాడై యుండునని తేలుచున్నది. ఒకవేళ  
హరిశ్చంద్రనలోపాఖ్యాన రచనాకాలమునాటి కీతనివయసు డెబ్బది



యేండ్లనిభావించినను కృష్ణరాయలు భూలోకమును వీడునాటి కీతః  
డిరువదియేండ్లవాడై యుండునని భావింపవలసియున్నది. అప్పటి కీతనికి  
విద్యార్థిదశ గడచియుండదు. కావున నీతఁడు కృష్ణదేవరాయలయాస్థా  
నమునందుండెనని కాని, కవి దిగ్గజములలో నొకఁడనికాని భావింప  
వలనుపడదు.

శ్రీకృష్ణదేవరాయల ప్రధానమంత్రి యైనతిమ్మరసు, తనయం  
దనాదరముచూపుటచే గోపించి, యీమూర్తికవియౌతనిపై :-

కా గుత్తి బుల్లెలుకుట్టి చంద్రగిరిలోఁ గూడెత్తి పెన్గొండలో  
హత్తి న్నత్రమునందు వేడి, బలుదుర్గాధీశుతాంబూలపుం  
దిత్తుల్పోసి పదస్థులై నఘనులన్ దీమించ...

అని టిట్టుచు పద్యము చెప్పునప్పటికి భయపడి తిమ్మరసు  
తనకుఁ గృష్ణదేవరాయలు పట్టాభిషేకసమయమునం దిచ్చిన పచ్చల  
హారమును బట్టుమూర్తి మెడను వేసెననియు నది యందుకొనియాబట్టు  
తక్కినపద్యభాగమును,

... .. దీమించెదన్.

మత్తారాతియయాతినాగమనుతు స్మంత్రీశ్వరుం దిమ్మనన్  
అనిపూరించి, పిమ్మట

క. అయ్య వనిపించుకొంటివి

నెయ్యంబునఁ గృష్ణరాయనృపపుంగవుచే

నయ్యా నీసరి యేరీ

తియ్యచివిలుకాడవయ్యె తిమ్మరునయ్యా

అనుపద్యమునుగూడఁ జెప్పిననియు నందుచేతనే యామంత్రి  
శేఖరుడు “బట్టుమూర్తికిఁ గిన్నరెట్టింపఁ బచ్చలహార మర్పించెదమ్మ  
రుసుమాళి” (ముప్పదియిద్దఱమంత్రులను వర్ణించుపద్యములోనిది) యని  
ప్రసిద్ధి గాంచె ననియు నొకకథ చెప్పెదరు. కాని పైనివ్రాసినమూర్తి  
కవి వయోనిర్ణయము ననుసరించి యాకథయందునత్యములేదని దలంప

వలసియున్నది. తిమ్మరసును దిట్టనారంభించిన యాతఁడు మఱియొక కవియై యుండవచ్చును.

పంచపాపాణములలో నొకటియని ప్రఖ్యాతిగాంచిన యీక్రింద పద్యము యొక్క కర్తృత్వమును రామరాజభూషణుని యందుంచుచున్నాడు కాని ప్రైనివ్రాసినదానినిబట్టి యిదియు విశ్వాసార్హమైనది కాదు.

ఉ. అబ్జముభీమనోజ! నరసాధిపనందన! కృష్ణ! నీయశం  
బబ్జకరాబ్జజాబ్జనయనాబ్జవిలాసము నీపరాక్రమం  
బబ్జకరాబ్జజాబ్జనయనాబ్జవిలాసము నీవీరీరిమం  
బబ్జకరాబ్జజాబ్జనయనాబ్జవిలాసము చిత్రీమిధర్మన్.

పనుచరిత్ర కృతిప్రదాన సమయమున కృత్యాదిపద్యమందలి “శ్రీభూపుత్రివివాహవేళ” అనువాక్యమును గవిచదువగానే సభయందున్న తెనాలిరామకృష్ణుఁడు లేచియీ కావ్యమును గృతినందినచోఁ గృతిపతియైశ్వర్యము నసించిపోవునని తెలిసి యందులకుఁ దార్కాణముగాఁ దనయర చేతియందు విభూతి నుంచుకొని యందు ‘శ్రీ’ని వ్రాసి బిగ్గరగా ‘భూ’ యనునక్షరమును జదువఁగా నావిభూతియెగిరిపోవుటను జూపెనని యొకకథను చెప్పెదడు. కాని కవిచరిత్రకాదులనిన ట్లిది యొకపనికిమాలినకథ. దీనివలన కృతికర్తయుఁ గృతిభర్తయు రామకృష్ణుఁడును పరమమూఢు లని తేలుచున్నది.

ఇట్టికథలు కవులంగూర్చి చెప్పుకొనుచుండుటయాచారమైనది. రామరాజభూషణునిగూర్చియు ననేకకథలు ప్రచారముఁ జేయుచున్నవి. వానియందు దాచిత్వముండదు. ప్రయోజనము నాస్తి. అట్టివానిని గ్రంథస్థము చేయుటనవసంమనియించి విడచితిని.

అలసానిపెద్దనామాత్యుఁడు కవిత్వఫక్తిని తెలుపుచు నాసుకవిత్వముగా రచించిన యుత్పలమాలికవంటియుత్పలమాలిక నొకదానిని భట్టుమూర్తియుఁ దననిగ్రహనుగ్రహసామర్థ్యమును బెలుపుచు రచించెనట! దీనినీక్రింద నిచ్చుచున్నాడను.

డి. లొట్ట యిదేటిమాట పెనులోభులతో మొగమాటమేల తాఁ  
 గుట్టకయున్న వృశ్చికముఁ గుమ్మరపుర్రని యందు రేకదా!  
 పట్టపురాజు పట్టి సరిపెల్లె సరాసరి యియ్యకున్న నేఁ  
 దిట్టకమాన నామతము తీవ్రమహోగ్రధయంకరంబుగాఁ  
 దిట్టితినా మహాగ్రహమతిన్ మకరగ్రహజ్వరరీధటా  
 పట్టపుదట్టపాలఫణిభర్తృజహ్నుక్షృతపక్షటస్ఫుటా  
 ఘట్టణ ధట్టణాలక విఘట్టక నిర్గళరాజభృత్యకీ  
 చట్టచటార్భటీ నయనజర్జరకీలలు రాలఁగా వలెన్  
 జట్టటికంబునన్ బొగడఁ జూచితినా రజతాద్ర్యధిత్యకా  
 పట్టణమధ్యరంగతభవ్యవధూవదనానుషంగసం  
 ఘట్టశిరస్థగ్నాంగర్షురహల్లకజాలనుగ్ధాతరంగఘుల్  
 చుట్టుకొన న్వలెన్ భువనచోద్యముగా భయదంబుగా మఱిం  
 దిట్టితినా సబాధవనధీంకృత భీమస్పసింహరాధ్వజా  
 తాట్టమహాట్టహాస చతురాస్య సముద్యుక్తుటీతటీనటీ  
 కోట్టణరోషజాలహృతకుంతితకంతగభీరనాదసం  
 ఘట్ట విజృంభమాణగతిఁ గావలె దీవనపద్య మిచ్చి చే  
 పట్టితినా మణీకనకభాజనభూషణభాసురాంబరా  
 రట్టతురింగగంధగజరాజ దమూల్యఘనాతిపత్ర భూ  
 పట్టణ భర్తృహర్మ్యభటపంక్తి చిరాయు వనామయంబునై  
 గట్టిగ తోడుతో వెలయఁ గావలె నెక్కువ తీవిఁ జూడుఁడీ  
 యట్టిటు మందేమేలముల నందఱినింబలెఁ జాల్కఁజూచి యే  
 పట్టుననై న కేరడముపల్కుకుఁడీ పయివచ్చు నందులన్  
 గొట్టుదు దుష్కవిద్విరదకోటులఁ బంచముఖోద్భటాకృతిం  
 బెట్టుదు దండముల సుకవిబృందము కేనతిభక్తి సారెకున్

గట్టితి ముల్లై లేబడియుఁ గాంగలనూటపదాఱు లెయ్యడన్  
రట్టడి భట్టుమూర్తి కవిరాయని మార్గమెఱుంగఁ జెప్పితిన్.

ఈమహాకవి రేఫశకటరేఫలకు మైత్రి సంగీకరించియున్నవాడు. ఇతఁ డారెండురేఫలకుఁ గలభేదమును దెలియక ప్రయోగించెనుట కంటఁ దెలిసియే చేసెననుట సమంజసముగ నుండును.

ఈకవి రామరాజభూషణుడైనను, నీతనికావ్య మొకటియు నలియరామరాజున కంకితముగాలేదు. ఇందులకుఁ గారణము దురూహ్యము. అలియరాయరాయల కొకప్పుడు వాత్రోగము సంభవింపగా నీవిషపునోటివానిఁ జేతదీయుటచే నీరోగము వచ్చెనని తెనాలిరామ కృష్ణుడు రామరాయలభార్యలకుఁ జెప్పిపెననియు నదికారణముగా నాయబలలు రామరాజభూషణునిచే రామరాయలు కృతులనందకుండ నెప్పటికప్పుడు నిరుత్సాహపరచి యాటంకములు కల్పించుచు వచ్చి రనియు నొకకథ చెప్పెదరు. ఇందెంతవఱకు సత్య మున్నదియుఁ జెప్పఁ జాలము.

“చీపర పాపరతీగెల” యనుపద్యములోనిభావమును సరకుగొనక పాతకమహాశయలీకవికృతగ్రంథములను జక్కగాఁ బఠించి యానందింతురుగాల!



ఇతఁడు స్వర్ణ కారకులజుఁడు. ఈకులములవారిని పూర్వము కమసా  
లులనియ నెడివారు. అందుచేత నీతనికిఁ గంసాలిఁద్రయ్యయని పేరుకూడఁ  
గలదు. ఇప్పుడీకులమువారిని విశ్వబ్రాహ్మణులనియ నుచున్నాడు. వీరు  
సామాన్యముగా శైవాచారసంపన్నులు. కాని యీకవి శివకేశవభే  
దము లేనివాఁడనియు వైష్ణవద్వేషి కాఁడనియు నీతఁడు రచించిన గ్రంథ  
ములు చెప్పుచున్నవి.

ఇతఁడు నిరంకుశోపాఖ్యాన మనునాల్గ శ్వాసముల ప్రబంధమును  
కందుకూరునందలి సోమేశ్వరస్వామివారికిని, సుగ్రీవవిజయమనుయక్షగాన  
మును కందుకూరునందలి జనార్దనస్వామికిని గృత్యిచ్చెను. ఆజనార్దన  
స్వామి పేర నొక యష్టకమునుగూడ రచించెను. “బలవదరీ దరీకు  
హరభాస్వదరీ యదరీ దరీ హరీ” యనుమకుటముతో నొక శతకము  
నీకవి రచించె నని శతకకవులచరిత్రకారులు వ్రాసియున్నారు కాని  
యాశతక మిప్పుడెచ్చటను లభించుటలేదు.

తాను రచించిన గ్రంథములయందెచ్చటను నీతఁడు తనవృత్తాం  
తమును జెప్పకొనియుండలేదు. నిరంకుశోపాఖ్యాన గ్రంథాంతగద్యయిది:

“ఇది శ్రీమత్కాలీ పరప్రసాదలబ్ధవర్ణ వర్ణ సీయకవిత్వ తత్త్వభౌ  
గేయ పెదలింగనార్యగర్భాగ్రవపార్ణమా త్రేయగురు పరాచార్యపదార  
విందమిళిదాయమానమానన...”

ఈగద్యవలన నీతఁడు కాలికాభక్తుఁడనియుఁ బెదలింగనార్యుని  
కుమారుఁడనియు, గురుపరాచార్యుని శిష్యుఁడనియుమాత్రము తెలి  
యుచున్నది. ఈతని గురువుకూడ విశ్వబ్రాహ్మణుఁడేయని యూహిం  
పఁదగియున్నది. ఈకవి తనతల్లి పేరెచ్చటను జెప్పలేదు. కాని  
గ్రంథాంతమునందలి (4 ఆ. 137)

“క. అతులతర సోమవార

ప్రతినయమఘరీణహృదయవారిజసాధ్వీ

శతవినుత చెన్నమాంబా

ప్రదినసంసేవ్యమానపదపంకేజా'

అనుపద్యములో నుదాహృతయైన 'చెన్నమాంబ' యాకవిత్వల్లియని యూహింపవగును.

మాతృగర్భమును సముద్రముతోఁ బోల్చి తాముచంద్రులమని చెప్పుకొనుట కవి సాంప్రదాయము. ఇతఁడు తండ్రిగర్భము నర్థవముతోఁబోల్చి తనను చంద్రునితోఁ బోల్చుకొనినాఁడు. కారణము దురూహ్యము. కవి పసితనముననే మాతృవిహీనుడై తండ్రిచే బెండ్లబడియేనేమో!

ఈకవినివాసము నెల్లూరు మండలమందలి కందుకూరు. ఆయూరనుండు సోమేశ్వరస్వామికిని జనార్దనస్వామికి నీతఁడు తనగ్రంథములను గృతినొచ్చెను. సోమేశ్వరస్వామి కలలోఁ గన్పడి తనకావ్య కన్యక నిమ్మని యడిగె ననియు, పండులకుఁ బరమానందభరితుడై తనకన్యత గుణగంప త్రివి అల్లని ఘనశక్తిని నీదిగుపద్యములలో మనోహరముగా వర్ణించియున్నాఁడు.

గీ. వచ్చి కృతికన్యకాసముద్వాహమునకు

శుక్లముగ నాయురారోగ్య నుప్రసిద్ధ

లిత్రుని యల్లుడగుటకు నిచ్చగించె

నితకంటెను సౌభాగ్య మెందుఁ గలదె.

18

ఉ. కోమలవర్ణధామయును గోవిదసంప్రవసీయలక్షణ

స్తోమఫలాభిరామయును శుంభదలంకరణ ప్రసాధన

ఫేమయు నప్రీత్యర్థగుణసీమయు నై నమదీయకాన్యక

న్యామణి నిచ్చి మంచుమలయల్లుని నల్లునిగా నొనర్చెదన్. 19

సీ తలపై వియద్గంగ గలుగునిర్విస్తాత

కైలాసగిరిదుర్గమేలునేత

త్రిపురంబు లొకకోలఁ ద్రెళ్లనేసినవాడు

కందర్బుఁ గెల్చిన యందకాడు

పాపరాఁ దాల్చినపరుఁడు విక్రమరంహుఁ

గరిడైత్యుఁ బొరిగొన్న పురుషసింహుఁ

డంబుజాక్షికి దేహ మర్థ మిచ్చినదాత

కలితసాయఁ గుమారుఁ గన్నతాత

గీ మదవదరిదరిద్రాణదోర్మండలాగ్ర

జాగ్రదనురాగ్రచరనిహింసనివికాలు

శూలి రాజపరిష్కార్యశూలినామ

ధన్యుఁ డహ్నుండు కాండె మత్కవ్యమునకు.

20.

కృత్యాది.

ఈకవికాలమునుగూర్చి భిన్నాభిప్రాయము లున్నవి. ఇతఁడు కృష్ణదేవరాయలవారి యాస్థానములో అష్టదిగ్గజము లనిప్రఖ్యాతిఁగాంచినవారిలో నొకఁడనియు, అకపులకొఱకేర్పడిన సింహాసనములలో నీశాన్యదిక్కున నుండెడి సింహాసనము నీతఁడధిష్ఠించెడివాఁడనియు, జనశ్రుతి కలదు. ఇది సత్యమైనచో నీతనికాలము క్రీ. శ. 1500-1530 అగును.

కాకునూరి యప్పకవి తనయప్పకవీయమునందు రచించిన యీక్రింది గద్యపద్యములవలన నీకవి గుంటుపల్లి భాస్కరనికాలమునందుండెనని తెలియుచున్నది

చ కొలఁదిగ మున్ను చెప్పెఁ జలికొండ నృసింహుఁడువెల్లయంచు నీ  
వల నగసాలపనివాఁడును మొల్కలటంచుఁ గూరిచెం  
దెలియక కొందఱిట్లు పదమధ్యమునన్ లకారరే  
ఫలఁదలపై యకారమును బాపుదురార్యులు నవ్వనట్లుగన్.

వ. ఇందులకు వినకొండలో గుంటుపల్లి భాస్కరయ్యగారిసముఖమందుఁ  
గందుకూరి దుద్రయ్యగారు చెప్పినపద్యము (ప్రతీప్తము)

చ. వెలగకు వెల్లయంచు సరవింజలికొండ నృసింహుఁ డాడఁగా

మొలకకు మొల్కయంచుఁ గవిముఖ్యుఁడు దుద్రయపల్క దోసమా

భల్లిభల్లి మంచిమాటయె ప్రిబంధము. నా జలరాశియందుఁ  
పల నెరను ల్లహింతురె యపారములౌ మణులెల్ల నుండగాన్.

గుంటుపల్లి భాస్కరమంత్రికాలము క్రీ. శ. 1620 పాఠము.  
ఈకవి గుంటుపల్లి భాస్కరుని కాలమునం దుండుట సత్యమయ్యేని,  
కృష్ణదేవరాయల యాస్తానమునందుండుట అసంభము.

ఈకవిరచించిన సుగ్రీవవిజయ యక్షగానముద్రితప్రతికిఁ బీఠిక  
వ్రాసిన శ్రీ ప్రభాకరశాస్త్రిలుగా రొకశాసనశ్లోకమును బ్రకటించిరి  
ఆశ్లోకమిది.

“అద్యాసీతి చతుశ్చతాధికసహస్రంవై శకాబ్దాగతాః  
అస్మిన్ శ్రీజయవత్సరే జయతిథౌమాసేచ మాఘే తథా  
పంచమ్యాం ద్వయతింత్రినీ జనపదం దుద్రస్య విద్వత్కవేః  
ప్రీత్యా శ్రీయిథరామభూపతి రదాత్ ఖీణీధరాఖండలః

మల్లిథరామపాదుమా దుద్రకవికి చింతగుంటపాలెమను గ్రామ  
మును శాలివాహన శకము 1480 జయసంవత్సర మాఘమాసమునఁ  
బంచమినాడు దానమిచ్చినట్లందువలనఁ దెలియుచున్నది. ఈకవి  
పంచమున దుద్రకవులు పెక్కురు బయలు వెడలిరట! వారివంశీయు  
లీయగ్రహారమును నిన్న మొన్నటిదాక ననుభవించిరని శ్రీశాస్త్రిలు  
గారు వ్రాసియున్నారు. ఈశాసనమందలి కాలము క్రీ. శ. 1558  
శా. శకము 1480 జయసంవత్సరముకాలేదు.

ఈకవికాలము విషయమున నిట్లు భిన్నాప్రాయములున్నను  
మొత్తముమీఁదఁ నీతఁడు బదునాటవశతాబ్దియం దున్నావాడని స్పష్ట  
మగుచున్నది.

ఈకవి కృష్ణరాయల సభయందున్నాడని నిశ్చయించుటకు  
ప్రబలాధారము నేమియు లభింపలేదు. రాయలగురువైన తాతాచా  
ర్యునితో నీతఁడు వాదించుచుండెడివాడని చెప్పుచు గొందఱీక్రింది  
చాటువు నాధారముగాఁ జూపుచున్నారు.



సీ. వరనిజకర్మధూర్వాహత బ్రాహ్మణులుమీఁ  
పరికింప నిజపరబ్రహ్మ నేను  
ఇనుముచేతను నొనర్చిన శంఖచక్రాంక  
గురువులు మీర్జగద్గురుడనేను  
దానప్రతిగ్రహధీరివిరుదుమీది  
పేషణీహనుమంత విరుదునాది  
ఋషివంశభూషణ శ్రేష్టులుమీరలు  
కనకకుంతలపరిష్కారినేను

గీ. అనుచుఁ జెప్పితి మామకఘనకులంబు  
రాయలు వినంగ నందతోరాయనంగ  
సత్కవులలోనఁ దాతయాచార్యయైన  
రూఢి కెక్కిన కండుకూర్ దుద్రకవిని.

ఇతరాధారములు లేకుండఁ గేవలమీఁచాటుపద్యము నాధారము గాఁగొని యీతఁ డప్పదిగ్గజములలో నొకఁడని నిర్ణయించుట ప్రమాద భరితమగును. ఈతని గ్రంథములలో రాయలప్రశంసగాని, తత్కాలపుకవుల ప్రశంసగానిలేదు. ఇబ్రహీమ్ షాదుషావలనఁ జింతగుంట నగ్రహారముగాఁ బడసిన దీరుద్రకవియేయని తలంపవచ్చును. ఇతనివంశమున రుద్రకవులుండిన నుండవచ్చును. కాని వారెవ్వరును గ్రంథరచనము గావించినట్లగపడదు. క్రీ. శ. 1550 చాితమున సీవంశములో మరియొకరుద్రకవి బయలు వెడలెననుటకూడ సమంజసముకాదు, శాసన కాలమునాటికితనికి నలువదియేండ్లుండెనని తలంచితమేని కృష్ణరాయల కాలములో బాల్యవయసునందుండును కాని యప్పదిగ్గజములలో నుండఁజాలడు. శ్రీశాస్త్రులువాడుకూడ “ఇబ్రహీంకాలమునఁ గల రుద్రకవియే కృష్ణరాయల కాలమున బాలుఁడుగా నుండఁబోలును.” అని వాసియున్నాడు. మరియు శ్రీశాస్త్రులువాడు — “నిరంకుసోపాఖ్యానమున—

“చేరికన్నడభూమి చేరిపట్టు పాశ్చాత్యైః  
స్వపతికై నను కొంతకృపదలింపు

అని సీసచరణమున్నది. అది విద్యానగరమును దురుష్కులు కొల్లఁ  
గొట్టిన దుస్సందర్భమును దెలుపుచున్నది. విద్యానగరవినాశము  
కీ). శ. 1568 నాడు జరిగినది. కావున నిరంకుశోపాఖ్యానరచన  
మటుతరువాత జరిగినదగును. నిరంకుశోపాఖ్యాన, సుగ్రీవవిజయకర్త  
క్రీ. శ. 1568 ప్రాంతములవాడేని కొంతతర్వాతివాడేని కాంగలడు”  
అనివాసియున్నాడు. శ్రీశాస్త్రులువారి యభిప్రాయముతో నేనేకీధ  
వించుచున్నాడను.

“గుంటూరి భాస్కరయ్యగారి సమక్షమున కందుకూరి దుద్రీ  
య్యగారు చెప్పిన పద్యము” అని యప్పకవీయమునందున్న వాక్యము లను  
సరణీయములుకావు. అవి ప్రక్షిప్తములని యప్పకవీయమునందే కలదు.  
ధర్మశీలుఁ డనురాజు పులహుఁ డనుమానీంద్రుని,

“వ్యసనములలోనఁ బ్రథమః  
వ్యసనము సంభోగకాంత్య యది దోషమలీ  
మన మనఁగ విందు నందుం  
బ్రసరించినవాఁడు పాపబాహుళ్యండు గలఁడే.

అని ప్రశ్నింపఁగా నాముషిసత్తముడు—

చ. అడిగిన నేమిదోషమె సమస్తధరాతలనాథ కోరికల్  
నుడువుల నున్నవే మనసులోపలఁ గాక రతివ్రసంగముల్  
దడవనియంతమాత్రినె విదారితమోహుఁడె యావిచారమున్  
విడువుము వాగ్విశేషమును విశ్రుతవేషము మోక్షహేతువే ?

చ. కలరునుమీ మనోజశరకంపిత దైర్యశరవృత్తై తలం  
పుల వచనంబులం గ్రియల భోగవతీజనమంద యిచ్చ ని  
చ్చలముగఁ బూని తక్కినవిచారము దూరముజేసినట్టి మొ  
క్కలపుమనుష్యులుం బుధులుగాననినద్గతిఁ గన్నవారన్లు.

అని ప్రత్యేక తరమిచ్చి యందుల కుదాహరణముగా నిరంకుశుఁడని బ్రాహ్మణునికథ నారాజునకుం దెలిపెనట.

శుద్ధశోత్రియకుటుంబమున నిజధర్మానువర్తులగు బ్రాహ్మణ దంపతులకు జనించిన నిరంకుశుఁడు బాల్యమున గురుశుశ్రూషంతేసి సకలవిద్యలనాఞ్చించి కర్మష్యై ప్రవర్తింపుచు యావనమంకురించిన పిదప నగ్నిహోత్రీనాక్షిగఁ బరిణయమైన భార్యను ద్యజించి వేశ్యా లంఘుఁడై రాత్రిందివములు వేశ్యలవాడలయందే దిరుగుచు:—

సీ. కొదమచందురువాటినుదుటఁ గన్తురినామ

మొఱపు మించఁగ దిద్దు నొక్కరితకు

చిమ్మచీకటి గ్రమ్ము కొమ్మడి గొజ్జంగ

లోనరగాఁ దులుము వేటొక్కరితకు

జక్కవకవపంటి చన్నులహారంబు

లొయ్యఁగాఁదీర్చు నొండాొక్కరితకు

మించుఁ దీఁగెకు మించుమేనఁ గప్పురగంద

మొప్పగా నలందు మఱొక్కరితకు

గీ. నొకతె చెక్కులపై మకరికలు వ్రాయు

నొక్కతెకు నెల్లజడతీరు చిక్కుఁ దీయు

నొక్కపని యెప్పుడును గల్గియుండుఁ గావ్య

భరము లేదనఁగూడ దా బ్రాహ్మణునకు.

ఇట్లుండ నాతని దుశ్చర్యలను గనిపెట్టి యాతనిభార్య తన యత్నో

“ఓ. అత్తవు సర్వలక్షణసమగ్రగుణాభ్యున్న నన్నుఁ దిట్టనున్

మొత్తనెకాని నీకొడుకు మూఢత మానుపవేల! వాఁడు రో

తొత్తుల మారియై గృహముఁద్రొక్కక యొక్కొక దానిఁబూనికన్

గుత్తకు నంచు నుంచుకొని కోకలు రూకలు జోకనీయగన్,

అనిచెప్పెను. తల్లి కుమారునితో,

“శా. లేరాభోగపరాయణుల్ జగతిలో లీలావినోదంబుగాఁ  
బోరా వేశ్యలయిండ్లకున్ వివిధసంభోగార్థులై గుట్టుతో  
రారా వైదికధర్మమార్గపథిక ప్రావీణ్యముం జూపరా  
యేరా తండ్రి పరిత్యజింతురటరా యారీతి సత్కర్మముల్.

అని యనేకవిధముల బోధించినను బ్రయోజనము లేకపోయెను.  
ఆస్త్రయంత్రము వ్యయమైపోయినది. వేశ్యమాత యతనిని దనయిం  
టికి రాకుండఁ జేసినది. ఈసందర్భమునఁ గవి వేశ్యమాత స్వభావ  
మును 4-5 పద్యములలో వర్ణించినాఁడు. ఒకపద్యము నిట నుదా  
హరించెదను.

సీ. కాలకూటమునందుఁ గలమేలువిష మెల్ల  
జాలలోఁ గలుగుకార్యస్య మెల్లఁ  
బై శాచగమితిలోపలి వికారం బెల్లఁ  
గవికోటిలో నుండు కాంక్షలెల్ల  
సెలయేళ్ళలోన వర్తిలెడువక్రతలెల్ల  
మయశంబులలొని మాయలెల్ల  
ధార్తరాష్ట్రులలోనఁ దనరుమచ్చరమెల్లఁ  
బంచపాతకులలోఁ బాపమెల్లఁ

గీ. దీసి విటదోషరాశిచే ద్విగుణిఁజేసి  
యస్మతపంకంబులోఁ గల్పి యశుచిభావ  
రసముఁ జిక్కించి నిక్కించె బ్రహ్మకృపణ  
తరుణవృద్ధలి యగులంజతల్లిగోఁగ.  
తుదకావేశ్యమాత నిరంకుశునితో —

గీ. చిన్నపనిగొడు లంజంకమన్న వినుము  
ప్రజలు మీరొక టైన మోపయికివచ్చు  
బడుచుండవు నీవు మాబిడ్డ వసరుమొగ్గ  
మొక్కదము రాకు నీవిది మొదలుచేసి.  
అని నిర్మొగమోటముగఁ జెప్పివై చెను.

బ్రాహ్మణుడు చేయునది లేక యింటికి భోజనము అరణ్య  
మార్గమున బట్టిపోయి యచ్చట నొక పాడుదేవాలయమును గని  
లోపలకుఁబోయి యందున్న శివలింగమును దనతో నెత్తమాడరమ్మని  
పిలిచి ప్రత్యుత్తరమును గానక శివలింగముతో -

గీ. ఎన్నివిధముల మాటాడకున్నయట్టి  
గట్టిపూనిక నీయందుఁ గలిగెనేని  
దానికొకయుక్తి మునుమున్న దలఁచినాడ  
మినుగవచ్చునె విటశిఖాకునుమమెదుట?

క. నీయెత్తు నేని యాడెద  
నీయెడలం బొంతు లేక నీవిద్యకుఁ బ్రా  
లేయాదినుతాజీవిత  
నాయక నెత్తంబుకారణం బెఱుఁగుదువా?

అనిపిలికి రెండుపక్షములయూటలను దానేయాడెను. ఓడి  
పోయినవాఁడొకలంజను దెచ్చి గెలిచినవానికిచ్చుట యాజ్ఞాదమ్మునకు  
పందెమని యాబ్రాహ్మణుడేయేర్పరచెను. నిరంకుశుడు న్యాయము  
దప్పకుండ రెండుపక్షములయూటలను దానే యాడెను. దైవవశమున  
నీశ్వరుఁడొడిపోయెను. అప్పుడు నిరంకుశుడు -

క. మును లంజలంజపన్నిద  
మనియాడితిఁ గాని యిట్టిదట్టిది యనియా  
డినవాడగాను గన నా  
మనసునుమీ వారయవతి మన్మథమధనా!

సీ. అలకాధిపతిసూమఁ డమరవేశ్యలలోన  
మేలెంచిపొందు నేలోలనయనఁ  
బ్రథనరంగములోనఁ బ్రాణంబు లుంకువ  
గా నిచ్చిపోదు రేకలికితోడఁ  
గ్రతులంత్రములఁ దేవగణముల సంతోష  
పఱచి కాంక్షింతు రేపద్మనయన

గతినంపుతపములు గట్టిపెట్టి మునీంద్ర

కోటియాశింతు కేకువలయాశ్వి

గీ. తిభువనాశ్చర్యసౌందర్యరేఖ చంచ

లాలతాంగుల కేయింతి మేలుబంతి

యాదురాలాపపరీరంభ యంకయుగ్మ

రామణీయకజితరంభ రంభఁ దెమ్ము

యని తనయు త్రేరీయము నాశివలింగమునకుఁ జూట్టి రంభను దెమ్మని నిర్భంధింపజూచెను. ఈశ్వరుఁ డాబ్రాహ్మణునియెడఁ గరుణించి నుంగణ పరిపృథుఁడై ప్రత్యక్షమయ్యెను. నిరంకుశుఁడు భయమునొంది గడగడ వణకుచు

మ. అపరాధంబులు పెక్కు చేసితి మహాహంకార కామక్రియా

విపులాంభోనిధిఁ గుంకు వెట్టి జడతావేశంబున నిమ్ము ది

వ్యపథోద్వృత్తినిఁ గొల్పనై తిని మనోవాక్కాయ కిర్మంబులం

జపలాత్మన్ననుం బ్రోవ మీదయయ కా సాక్షాత్కటాక్షేక్షణన్.

అనిపార్థింప నీశ్వరుఁడు “నీకేమియు భయము లేదు. వాస్తవముగా ద్యూతమున నేనోడిపోయితిని. నీకురంభనిచ్చి నేనుపన్నిదముఁ దీర్పవలసియున్నది.” అని చెప్పుచు దేవేంద్రునితో “సీబ్రాహ్మణునకు రంభనిమ్ము” అనియాజ్ఞ నీయ నాతఁడు రంభతో

క. ఓనాతి యీమహీసుర

సూనునకు నభిష్ట కామసురతక్కిడా

నూననుఖ మొసంగి రమ్మన

నానలినాక్షియును మంచిదని మొక్కితగన్.

క. అనుదతి ముదమెలర్ప మ

హీనురసుతుఁ గొంగిలించి హితమతిఁ బలికెన్

ఏసతిపుణ్యవతియొనీ

తో సురతము నిరత మెనయుఁ దొంటిఫలమునన్.

క. మనసిజకేళికి భూసుర

తనయా నీసాటిరారు దలఁవఁగ నేలా

యనరాదుగాని దాసులు

వినుమా నలకూబరాది విజయవిశాలుర్.

అని రంభ యాతని రతిచాతుర్యమునకు మెచ్చి యాతనితోఁ గొంతకాలము క్రీడావినోదంబులనుండ నొకనాఁడు నారదమహర్షి యామార్గమున జనుచుండ నిరంకుశుఁ డీతఁడెవ్వరని రంభనడిగెను. ఆమె కనుగీటి నారదునకుఁ గను మొఱుంగెను. నారదుఁడామెనుగనిపెట్టి తనకుదండమైనఁబెట్ట లేదని యార్వఁగొని యామెవృత్తాంతమును దేవేంద్రునకు విన్నవించెను. ఇంద్రుఁడామెను బిలిపించి, మరల నింద్రలోకము నకురాక యాబ్రాహ్మణునితో నింతకాల మున్నందులకుఁ గినిసి పాషాణముగమ్మనిశపించి యామెదీనతతోఁబ్రార్థింపనాపాషాణముచూర్ణమై నప్పుడు పూర్వరూపము వచ్చుననిశాపాంతము ననుగ్రహించెను. రంభ తనశాపవృత్తాంతమును నిరంకుశునకుం జెప్పి యచ్చోటనే మహాపాషాణమైపోయెను. ఆయూరిరాజాపాషాణమును జూడవచ్చి యారూపము నకు జంకి మతిభ్రష్టుఁడయ్యెను. ఆతని మతిభ్రమణమును గుదుర్ప నేరికిని శత్రుముకాదయ్యెను. నిరంకుశుఁ డటకేగి పాషాణదర్శనమున రాజును బిశాచమాషహించెననియుఁ తన మంత్రిప్రభావముచే రాజు నకుపట్టిన పిశాచమును వదలెదనని ప్రతిజ్ఞయొనర్చి ముందుగ నాపాషాణమును జూర్ణముచేయుఁడని రాజసేవకులను బ్రోత్సహించెను. వారట్లే యొనర్చిరి. అధూళిలోనుండి—

సీ. జిలుఁగుఁ బయ్యెద జాఱఁజికిలిగుబ్బలకాంతి

దిగవార దిశలెల్లఁ దెలివిపటప

దలవోకగాఁ జూడ నసమాస్త్రనిశితమా

ర్గణపరంపర లొక్కరాశిఁ బడగఁ

గరపంకజములూపఁ గనకకంకణ

ఝణనాదసంపదగుమానముగఁ జెలఁగఁ

బ్రతిపదంబున నూపురఝళంఝళవి

రావమున మూగఁబడి హంసములు దొలంగ

గీ. దనరుచాతుర్యధుర్యసౌందర్యశేఖఁ

దగిలివీడనిచూపుల మగిడి డిగియ

రాక మర్త్యులవెంటాడి దా నమర్త్య

నీరజాక్షి నిరంకుశుఁ జేరవచ్చె.

తనకు శాపాంతము ననుగ్రహించిన నిరంకుశుని వేనోళ్లఁ గొని  
యాడి రంభ యాతనితోఁ గొన్ని దినములుకామోపక్రీడల ననుభవించి  
మరలవత్తునని యాతనికి నచ్చఁజెప్పి దేవేంద్రలోకమునకుఁ బోవ  
నిందుఁడామెనుజూచి తనశాపము ననుభవింపలేదని యాగ్రహము  
నొంద రంభ జరిగినవృత్తాంతము నిందునకు విన్నవించెను. నిరంకుశుని  
బుద్ధివైశద్యమున కచ్చెరువొంది యాతనిజూడంగోరి యిందుఁడవనీ  
తలంబునకు విచ్చేసి నిరంకుశునిజూచి యాతనిపొగడ్తలకు మిగుల  
సంతసించి యారాజునకు భూతావేశము పోవునట్లును రంభ దివిజలోక  
మునుండి నిరంకుశునికడకు వచ్చుచుఁ బోవుచుండునట్లును వర  
మొసంగెను.

సీ. ఒకనికి శక్యమే యురగభూషణుతోడ

నలఘుచాతురి జూదమాడి గెలువ

గెలిచెఁ బో యొకనికిఁ దెలియునే సామాన్య

రమణుల నడుగక రంభనడుగ

నడిగెఁ బో యొకనికి నలవియే సురకాంత

రావించి భూమి నిల్లాలిఁ జేయఁ

జేసెఁ బో యొకనికిఁ జెల్లునే చిరభాగ్య

మగునింద్రశాపంబు నపుడెమాన్య



గీ. నీకుండక్కంగ వికచనాళికలోచ  
నామనోహర దేహసౌందర్యధుర్య  
తానివారితశీతలధామసోమ  
ధరకృపాపాత్రపుత్రకందర్పదర్ప.

అని జనులచేఁ గొనియాడఁబడుచుఁ దలిదండ్రుల నానందమునఁ  
దేల్చి నిజభార్యఁగూడి, పుత్రపౌత్రాదులం బడసిన నిరంకుశుని చారి  
త్రమును పులహముని ధర్మశీలునకుంజెప్పి—

క. ఎటువంటిదురాచారున  
కెటువంటి జగత్ప్రసిద్ధి యెఱిగితె రాజా  
యటుగానఁ బూర్వపుణ్యో  
త్కృతభావం బల్పునైన ఘనుఁ గావించున్.

అని బోధించెను. ఇది నిరంకుశోపాఖ్యానము నందలికథ. కవి  
త్వము మృదుమధురపదసంయుతమై యమృతము గురియుచుండును.  
తైలికిదివఱకు దాహృతము తైన పద్యములే చాలియున్నవి.

ఈతఁడు రచించిన సుగ్రీవవిజయమును సుగ్రీవునకు శ్రీరామచం  
ద్రునితో ఋష్యమూకమున మైత్రియొనఁగూడుట మొదలు వాలి వధా  
నంతింమున సుగ్రీవునకు కపిరాజ్యపట్టాభిషేకమును అంగదునకు యువ  
రాజ్యపట్టాభిషేకమునుజరిగి వర్ష కాలానంతరమున మరలవచ్చి సీతాన్వే  
షణమునకై బ్రయత్నింతునని శ్రీరామచంద్రునితో విన్నవించుటతో  
సమాప్తము నొందించినాఁడు.

శతకకవుల చారిత్రముమండి గైకొని బలవదరీ శతకములోని  
యొకపద్యము నుదాహరించి యీతని చారిత్రమును ముగించెదను.

చ. కలశపయోధిమీఁదఁ దరంగల్ మరిహోయనిమ్రోయవేయుభం  
గుల తలపాన్పుపాము బుసకొట్టంగ నేగతి నిద్రఁ జెందెదో  
యలసలఁ దండి చీమ చిటుకన్నను నిద్దుర రాదు మాకు నో  
బలవదరీ దరీ కుహంభాస్వదరీ యదరీ దరీ హరీ.

## 216 చిత్రకవి అవంతకవి

—\*—

ఇతఁడు “ఇందుమతీపరిణయ” మను ప్రబంధమును రామరాజ భూషణకవి విరచితమగు హరిశ్చంద్రసలోపాఖ్యాన మనుద్వ్యక్తిప్రబంధ మునకు వ్యాఖ్యానమును రచించెను. ఈతఁడు లక్షణసారసంగ్రహ కృతి కర్తయును చిత్రకవి పెద్దనాధ్యనకుఁ గుమారుఁడు. సాంబవిలాసాది గ్రంథములనురచించిన చిత్రకవి వెంకటరమణకవికిఁ దండ్రి. తండ్రితాత లకువలెనే యితనికిని హనుమంతుఁ డిష్టదైవము.

హరిశ్చంద్రసలోపాఖ్యాన వ్యాఖ్యానమునం దీతఁడు రచించిన క్రిందిపద్యములలోఁ దన పృతంతమును జెప్పకొని యున్నాఁడు.”

శా. శ్రీమద్రామపదారవిందయుగళీ భృంగాయితస్వాంతు భ  
క్తామేయాభిమతార్థదాయక దయైకాయ త్తనేత్రాంతు సు  
త్రామాదిత్రిదశపీయంకర భుజాధామాతికాంతున్ బుధ  
స్తోమస్తత్వయశోనితాంతు హనుమంతున్ భక్తిఁ గీర్తించెదన్.

సీ. శ్రీహమామద్వర శ్రీలబ్ధనుకవిత్వ  
చతురుండ లక్షణసారసంగ్ర  
హం బొనరించి యుద్యత్కీర్తిఁ బ్రఖ్యాతుఁ  
డగుచిత్రకవి పెద్దనార్యనుతుఁడ  
విష్ణుచి త్రియాది వివిధకావ్యార్థముల్  
దెలిసి వక్కాణించు ధీరనుతుఁడ  
గండికోటాఖ్యదుర్గస్థలాధ్యక్షుఁడై  
ప్రథివిమంతునకెక్కు పెమ్మసాని

గీ. చిన్నతిమ్మక్షమాపాలశేఖరుండు  
గౌరవింపంగ బహుమానగౌరవముగ  
మనినధన్యుఁడ సభ్యసన్నతగుణైక  
గరిమ వెలయు ననంతాఖ్యకవివరుండ.

క, ముఖ్యంబై భూస్థలి భూ  
 రిఖ్యాతిం గాంచి తగుహరిశ్చంద్రసలా  
 పాఖ్యానకావ్యమునకున్  
 వ్యాఖ్యాన మొనర్తు విబుధవర్షులు పొగడన్.

ఈకవి రచించిన యిందుమతీపరిణయ మిప్పుడెచ్చటను గన్పట్టుట లేదు. రఘువంశమునందలి యజమహారాజునకును నిందుమతికిని జరిగిన పరిణయకథ యిందు వర్ణితమైయుండును. ఈకథను పెక్కురు ప్రబంధములుగా రచించియున్నారు. ఈకవి యిందుమతీపరిణయమును హరిశ్చంద్రసలోపాఖ్యాన వ్యాఖ్యయునేగాక హరిహరశ్లేఖోదాహరణము, సకలజీవనసంజీవనము, పంచావళి అనుగ్రంథములనుగూడ రచించిన ట్లీతనికుమారుడు సాంబలీలాసగ్రంథాంత గద్యలో నుజ్జీవియున్నాడు. ఆగ్రంథములును నామమాత్రావశేషములైనవి. పంచావళి వంశచరితమే యయినచో సందేహవంశము వర్ణితమైనదో తెలియదు. హరిహరుల కిది పురకు వర్తించునట్లుదాహరణము రచించియుండును. సంజీవన మనగా సకలజీవులకు సంజీవనివంటిదని యర్థమైయుండును. ఇదికూడఁ బ్రబంధముగానోపు. హరిశ్చంద్రసలోపాఖ్యాన వ్యాఖ్యతప్ప తక్కినగ్రంథము లీతనివన్నియుఁ గాలగర్భమునఁబడిపోవుట విచారకరమైన విషయము. ఇతఁడు వ్రాసినొనిన యీకావ్యంబు గద్యవలన నీతఁ డెట్టికఠిన ప్రబంధమునకైన నర్థమును బోధింపగలనమర్దుడని తెలియుచున్నది.

“గద్యము. ఇది శ్రీహనుమద్వరప్రసాదలబ్ధ సారస్వతీపాత్ర భారద్వాజగోత్రీవవిత్ర చిత్రకవిపెద్దిరాజతనూజ పురాతనాధునాతనకరినప్రబంధార్థబోధనసమర్థమాన సాంభోజ సుధీజనవిధే యానంతయనామధేయ విరచితంబైన “హరిశ్చంద్రసలోపాఖ్యాన ప్రకాశిక” యను వ్యాఖ్యానంబు”.

ఈగ్రంథమూలకర్త యగు భట్టుమూర్తియు వ్యాఖ్యానకర్త యగు ననంతయెడలగూడ హనుమద్వరప్రసాదలబ్ధ సారస్వతులగుట విచిత్రసంఘటనము.

ఇతని నివాసము తండ్రినివాసమైనవెల్లూరేయనియు నందున్న హనుమంతుడే యీతని యిష్టదైవమనియు నిశ్చయముగాఁ జెప్పవచ్చును.

ఈతనికాలమును నిర్ణయించుటకుఁ గొన్నిగుఱుతు లున్నవి. ఇతనితండ్రియైన పెద్దనాచ్యుడు 1550 ప్రాంతమున లక్షణసారసంగ్రహమును రచించెనని యీతని చారిత్రమునఁ జెప్పియుంటిమి. రామరాజభూషణుడు హరిశ్చంద్రనలోపాఖ్యానమును క్రీ. శ. 1580 ప్రాంతమున రచించెను. కావున నాగ్రంథమునకు వ్యాఖ్యవ్రాసిన యనంతయ కవి 1580 వ సంవత్సరమునకుఁ దరువాత దానిని రచించెననుట నిశ్చయముకదా! దీనినిబట్టి కవికాలము క్రీ. శ. 1550-1610 అని నిర్ణయింపవచ్చును.

గండికోట దుర్గాధిపతి యైనచినతిమ్మానాయుడు తనను గౌరవించెనని కవి పై సీసపద్యములోఁ దెలిపియున్నాడు. ఈచినతిమ్మానాయనికాలమునుగూడఁ దెలిసికొంటిమేని యీకావ్యరచనాకాలము సునిశ్చితమగును. గండికోటదుర్గపాలకు లగు పెమ్మసానివారు కమ్మవారు. శూరులు-పరాక్రమవంతులు-కవిపండితపోషకులు. వీరికాలములను నిర్ణయించితిమేని అనంతకవికాలమే కాకుండ నింక మఱికొందఱి కాలముగూడ నిర్ణయమగును. కాని వీరిలో నేకనామము గలవారిరువురు మువ్వరుండుటచే వీరికాలనిర్ణయము దుర్ఘటముగా నున్నది. వీరికాలనిషయమున భిన్నాభిప్రాయము లున్నవి. వీనినన్నిటిని సమన్వయము చేయుటకు నిర్దిష్టము లైన యాధారములులేవు. అయినను, సాధ్యమైనంతవరకు సమన్వయముచేసి, తెలిసికొనవలసియున్నది.

తిరుపతి దేవస్థానమువారు వీరిపంశవృక్షమును వారిసంపుటములలోఁ బ్రకటించియున్నాడు. దాని నీక్రిందనిచ్చుచున్నాఁడను.

పెమ్మసాని రామలింగానాయుడు



పెదతిమ్మానాయుడు

చినతిమ్మరాజయ్య \*

ఈవంశవృక్ష మిట్లువ్రాయుటకు దేవస్థానశాసనప్రచురణకర్తల కాధారము లేవియో తెలుపలేదు. 6వ సంపుటమున 18వ సంఖ్యగాఁ బ్రచురించిన శాసనమునాధారముగాఁగొని యీవంశవృక్షమును వ్రాసి నట్లు కన్పట్టుచున్నది. దానిని జదివిచూచితిని. అది పెమ్మసానివారికి సంబంధించినదికాదు. పెమ్మసానివారిలో రామలింగానాయుడు పెద తిమ్మానాయుడు, చినతిమ్మానాయుడు అనుపేరుగలవారున్నమాటనిశ్చయమే. కాని వంశవృక్షములోఁ జూపినసంబంధ మాధారరహితమైనది. కావున నీసందర్భమున నిది యనుపయోగ మైనదిగా భావించి వదలి వేయుదము.

ఈపెమ్మసానివారినిగూర్చి కూలంకషముగా విమర్శించి, కాల నిర్ణయముచేయుట విశేషశ్రమతోఁ గూడినపని. ఈకవికాలము వేఱు విధముననిర్ణయమైనది కావున నావిమర్శన మిట ననావశ్యకము. మఱి యొకప్పు డీ పెమ్మసానివారినిగూర్చి వ్రాయఁదలంచి యిటవిడచి వైచితిని.

కడపమండలములో, జమ్మలమడకతాలూకాయందలి యెనుములచింత యనుగ్రామమును పెమ్మసానినాయుడుకుమాడుఁ దైనచిన తిమ్మానాయుడు తొడివ్వుత్రయందలి వెంగళనాథజలయమునకుదానమిచ్చి నట్లు యెనుములచింతగ్రామములోని ఆంజనేయస్వామియాలయములో నొకశిలాశాసన మున్నది. † ఆశాసనకాలము శా.శ. 1474 సామ్య

\* ఆతని శాసనము సం. 6 సంఖ్య 18 గామన్నది.

† మదరాసురాష్ట్రశాసనములు-కడప-సంఖ్య 397.

సంవత్సరము, (క్రీ.శ. 1552). ఆచినతిమ్మానాయుడు కవినాదరించిన యాతఁడే యనితలచినచో నించుమించుగా పైనిర్ణయించినకాలముతో సరిపోవుచున్నది. ఇందుమతీపరిణయము లభింపకపోవుటచే కవిత్వశైలిని జూపలేకపోయితిని.

## 217 తామరపల్లి తిమ్మయ్య

ఇతఁడు నియోగిబ్రాహ్మణుఁడు; ఆపస్తంబసూత్రుఁడు; భార్గవగోత్రుఁడు; నాగమాంబాళరణమరతుల తనయుఁడు; చంద్రమంత్రీపౌత్రుఁడు; వల్లూరు జగ్గయామాత్యునకును గొండమకును చాహిత్యుఁడు.

ఈకవి శేషధర్మము లనునై చాశ్వాసముల పద్యకావ్యమును రచించి, ధర్మయామాత్యుని ప్రేరణముచే శ్రీరామునకంకిత మొనర్చెను. ఈతఁడు తనవంశమును దనమాతామహవంశము నీకిందిపద్యములలో వర్ణించియున్నాఁడు.

సీ. శ్రీరామచందరాజీవసేవలోలు

పశగతమధురిమావాగ్విశాలు

మహితలప్రస్తాయమాన భార్గవగోత్రీ

సురుచిరాపస్తంబసూత్రుఁ బౌత్రుఁ

జంద్రప్రధానేంద్ర శరణమంత్రీకుమారు

ధారుణీమతకవితావిహారు

నాగమాంబాగర్భసాగరాత్రితమాజు

దీనార్తరక్షణదివ్యతేజు

గీ. సూరధీనిధి యనుజాతు శుభసమేతుఁ  
జంద్రినార్యాగ్రజనుగురుచరణభజను  
బంధుఫలవల్లి తామరపల్లి తిమ్మ  
కవిశిఖామణి నన్నెంచి గారవించి.

సీ. బహుపురాణగ్రంథపఠనార్థకరణాతి  
శూరుండు మీయన్న సూరమంత్రీ  
మహితసభాభిరామాముఖ కావ్యంబు  
ధరనిల్పె మీరిండిశరణమంత్రీ  
తగవరియై యన్న దానంబు చేయుచు  
వెలసె మీపెదతండ్రి విస్సమంత్రీ  
వేదపర్వ మృగవినుతులు గాంచెను  
సరసుండు మీతాత చంద్రమంత్రీ

గీ. ప్రాథరాయలమెప్పించి రాయసములు  
పైఁడిగంటంబు గొనివ్రాసి భద్రలీలఁ  
బైఁడిగంటమువారనుపద్దుఁదెచ్చి  
యలరెమీతాతముత్తాత యబ్బమంత్రీ.

సీ. పుష్పలింగేశ్వరపూజానిరంతర  
సంగతైశ్వర్యుండు లింగఘనుండు  
గోపాలవరదయాకులితాన్న దానాది  
గుణపట్టభద్రుండు గోపశౌరి  
యనఘుండు పెదజగ్గనాయకతమ్ముండు  
సత్యసంఘుండు వినజగ్గవిభుండు  
శ్రీరామపదపద్మసేవాధురంధర  
హృదయాంబుజసంభవుఁ డెట్టమంత్రీ

గీ. కాన్యపసగోత్రనురరాజు కామరాజు  
వీరువారనకుండ వల్లూరుసేదు

తల్లి పుట్టింటివా రెల్ల ధన్యులెన్నఁ  
దరమెవారలఁ దిమ్మప్రభాసవర్య!

క. మిత్రజనవనజమిత్రుఁ బ

విత్తుని వల్లూరిజగ్గవిభు కొండమదా

హిత్తుని శరణామాత్ముని

పుత్తుని నినుఁ దిమ్మనార్య! పొగడం దరమే!

గీ. పైడిగంటమువారు నాఁ బ్రబలె వన్నె

సంతఁ దామరపల్లెవా రనఁగ నలరి

కుందనముమీఁద బరిమళ మొందినట్లు

తిమ్మయ్యామాత్య నీకుల మెమ్మెఁ గాంచె.

పై పద్యములనుబట్టి కవిముత్రాతీతుఁ దాతయైన అబ్బమంత్రి, ప్రౌఢ  
రాయలయొద్ద వ్రాయసకాఁడుగా నుండి బంగారపుగంటమును బహు  
మతినందెననియు నప్పటినుండియు వీరు 'పైడిగంటము' అను గృహ  
నామమును గలిగియుండి, తరువాత తామంపల్లివా రైరనియుఁ దెలి  
యుచున్నది. తామరపల్లియను గ్రామమును నివాసముగాఁ గలిగియుం  
డుటచే, తామరపల్లి యను గృహనామము కలిగియుండవచ్చును.  
తూర్పుగోదావరిజిల్లా మండలమునందలి రామచంద్రపురంతాలూకాలో  
తామరపల్లియనుగ్రామమును, వల్లూరనుగ్రామమునుగూడనున్నవి. కాని  
తామరపల్లిలో తామరపల్లివారును లేరు వల్లూరునందు వల్లూరువారును  
లేదు. ప్రౌఢరాయలనఁగా, గర్జాటరాజ్యమును బరిపాలించిన ప్రౌఢ  
దేవరాయలనియే యూహింపఁదగియున్నది. ఈతఁడు క్రీ. శ. 1428  
మొదలు 1450 సం॥ వఱకును గర్జాటరాజ్యమును బరిపాలించినవాఁడు.  
కావున అబ్బమంత్రియీకాలమువాఁడనుట నిశ్చయము. తిమ్మయకవి,  
అబ్బయమంత్రి కాటవతరమువాఁడు. కావున నాతఁడు క్రీ.శ. 1600 సంవ  
త్సరప్రాంతమున నుండియుండునని యూహింపవచ్చును. బ్ర.శ్రీ వీరేశ  
లింగమువంతులుగా రాంధ్రకవుల చరిత్రములో "ఇతఁడుండినకాల  
మేదియో తెలియదు. నూఱుసంవత్సరములక్రిందట నుండియుండును.



ఇతనికావ్యము నందపప్రయోగములు కొన్నిగలవు. కాని కవిత్వము మొత్తముమీఁద చక్కనిధారకలదయి శాస్త్రవ్యముగానుండును అని వ్రాసియున్నాడు." ఈకవి మూఱుసంవత్సరములక్రిందటివాఁడనిచెప్పుట కాధారములులేవు. కృతిపతినిబట్టిచూచినను, ఈతఁడు మూఁడువందల సంవత్సరముక్రిందటివాఁడనియే తోచుచున్నది.

ఈకావ్యము పెదధర్మయామాత్యుని ప్రేరణముచే రచియింపఁ బడినదని వ్రైనివ్రాసియున్నాఁడను. ఈధర్మయామాత్యుని పంశమును గవి యించుమించుగ నెనుబది పద్యములలో వర్ణించియున్నాఁడు. కాని, యందుఁ చరిత్రకృతప్రయోగించునట్టి వాకటిరెండింటికంటె నెక్కువగాలేవు. కృతిపతిని నీక్రిందిపద్యములలో వర్ణించియున్నాఁడు.

సీ. శ్రీరామభద్రదాక్షిణ్యగణ్యకటాక్ష

వీక్షణార్జితపుణ్యలక్షణుండు

కాసీనభేనగుంతానచింతామణి

దానావధానవిద్యాధనుండు

భూభవనావనప్రాభవ భవకళా

శోభమానానేకవై భవుండు

సురసింధునై ధవతరుగంధసింధుర

బంధురకీర్తిధురంధరుండు

సీ. చోళనేపాల కేరళ శాళమాళ

వాంగ కళింగ కుళింగ సింధు

చోట కర్ణాట లాట మరాట మగధ

మంత్రీకులహేళి ధర్మయామాత్యమాళి.

శబ్దాలంకారముకొర కిన్ని దేశములను బేర్కొన్నను, కృతిపతి 'ఇందుపురేల' యనుగ్రామమునకుఁ కరణమైన ట్లిక్రింది పద్యమువలనఁ దెలియుచున్నది.

క. ధీమణి యిందుపురేల

గ్రామణి బుధబంధవాస్తవాయకకవిచిం

తామణి యాశ్రితజనర

తామణి పెదధగ్గుబుధశిఖామణి వెలయున్.

ఈగ్రామము నిజము రాష్ట్రములోనిదిగాఁ దోచుచున్నది. కృతిపతి మహారాష్ట్ర దేశమునుండి యాంధ్ర దేశమునకువచ్చి యచ్చట నివాసమేర్పరచుకొనిన మధ్వబ్రాహ్మణుఁడుగా దోచుచున్నాఁడు. ఈకుటుంబము వారాధవేలనియోగులతో సంబంధ బాంధవ్యములను నెరపియుండిరి. కృతిపతికి పెదతండ్రి మనుమఁడైన నారాయణరావు మహమ్మదు పాదుషాయొద్ద 'మజుమ్ దారు'గానున్న ట్లిక్రిందిపద్యము వలనఁ దెలియుచున్నది.

సీ. ఏమంత్రిసౌందర్యమింద్రనందన

నందనాత్మజులపైఁ బొందులుంచు

నేమంత్రిసత్కీర్తి యిభరాజమృగరాజ

శరరాజకాంతుల సవరణించు

నేమంత్రియైశ్వర్య మీశాలకాధీశ

కౌరవేశస్ఫూర్తి గౌరవించు

నేమంత్రివితరణం బింద్రమణీసభా

మణిభవభవశిరోమణులమించు

గీ నతఁడు లక్ష్మీశచరణసేవాధికుండు

ప్రబలనుల్లాస్యహమ్మదుపాదుషాయి

మహితసామ్రాజ్యవైభవమజుముదారు

రాయపేళి నారాయణరాయమూళి.

ఈనారాయణరావును గ్రంథకర్త వర్ణించియుండుటచే, నీతఁడును గృతిపతియు సమకాలికులనియు, కృతిరచనము నారాయణరావు కాలములో జరిగినదనియు స్పష్టమగుచున్నది. ఇబ్రహీం మూడవ కుమారుఁడైన మహమ్మదు కుతుబ్ షా గోల్కొండ రాజ్యమును క్రీ. శ. 1580 మొదలు 1611 వఱకుఁ బరిపాలించినట్లు చరిత్రకారులు

చెప్పుచున్నాడు కావున నీకవి 1600 సంవత్సర ప్రాంతమున నీకావ్యమును రచించెనని నిస్సంశయముగాఁ జెప్పవచ్చును.

సంస్కృతముననున్న హరివంశమునందలి యాశ్చర్యపర్వమునందుఁగల శేషధర్మముల సీతఁడు తెలిగించెను. శేషధర్మములను, ఈతఁడే కాకుండ, వెణుతురుబల్లి విశ్వనాథకవి మొదలుగా మఱియొకఁడు రాంధ్రీకరించియున్నారు. భారతయుద్ధమునకుఁ బూర్వము శ్రీకృష్ణుఁడు ధర్మరాజును భీష్మనౌద్దళుఁ డీసిగొనివచ్చి ధర్మములను బోధించుమని చెప్పెను. గోదాన భూదాన అన్నదాన కన్యాదానాదులవలనఁ గలుగు ఫలితములు, కావేరి, కాంచి, మొదలుగా పుణ్యసదీపలమాహాత్యైములు, ఇంకననేకధర్మములు, ఉపాఖ్యానములతోఁగూడ భీష్మఁడు ధర్మజునకు బోధించినట్టిందుఁ జెప్పఁబడినది.

ఈకవి కవిత్వశైలి తెలియుటకై కొన్ని పద్యముల సీక్రింద నుదాహరించుచున్నాఁడను.

ఉ. వృత్తులు హెచ్చులేవు పృథివీపతు లీయడు మూలవిత్తము  
లృత్తుగ వెచ్చ పెట్టితిని నెక్కడఁ జూచినఁ గానుగానరా  
ది త్తడిరాగి బంగడవు నిప్పటియప్పలకై నఁ జాల దీ  
నెత్తుడుగందు లేమిగొని నిల్పుదురో తమప్రాణవాయువుల్. 11

ఉ. సేమమెక్కష్ట! మీకుయదుసింహము రాముఁడు లెస్సయున్నవాఁ  
డేమటి వృష్టిభోజులకు తీవియె దుక్కిణి సత్యభామయుం  
బ్రేమధజుంతురే నుతులు పెంపువహింతురె వైరిభూపతులే  
సేమముతోడ నెల్లపుడు నీవదపద్యము లాశ్రయింతురే. 12

చ. పులిగిలిపందిమనుబోతులు గీతులు లేవుకానలో  
వలసినయట్లుతిమ్మరంగవచ్చును గట్టెలుఁ గుడమూలముల్  
ఫలములుగొంచు నొండాకులఁ బాయక వేచనుదెండు మీరుద  
ర్భులును విదల్బమిత్తులునపారముదెచ్చెద నంతలోపలన్. 13

ఉ. ఆపురిచెంత దివ్యమణిహాటకకుంభశతాకులంబు ము  
క్తాపరిణాధతోరణవిలాసము దివ్యనదీయుతాంబ రో

ద్వీపక పార్శ్వహీరమణిదీధితిమధరి నీలవిస్ఫుర  
ద్వోపురమైచెలంగు నొకకోవెలఁ గాంచివ్రమోదమొందుచున్. 4౪

నీ హరినామసంకీర్తనార్చన వందన

పఠన సేవారతుల్భాగవతులు

వేదశాస్త్రపురాణ వివిధేహాసాది

బహుకథాభిజ్ఞులు భాగవతులు

దేవగురుద్విజుడినమాతాపితృ

బంధుతోషణరతుల్భాగవతులు

పరమపదధ్యానపారీణతాస్వాంత

పరమపుణ్యోదయుల్భాగవతులు

గీ. భానునూక్తపరాయణుల్భాగవతులు

పావకార్చననియతులు భాగవతులు

పరహితాచారకర్తలు భాగవతులు

బ్రహ్మనిష్ఠాగరిష్ఠులుభాగవతులు.

## 218 పరమానందయతి

ఇతఁడు శివజ్ఞానమంజరి యనుద్విపదకావ్యమును. ఉపదేశకృమ  
మనువచనకావ్యమును ఉత్తరాగీతకు వ్యాఖ్యయు, దత్తాత్రేయ, సంపగి  
మన్న, పరమానంద, గోపాలశతకములను అనుభవదర్పణము, ముక్తి  
కాంతాపరిణయము, బ్రహ్మనిద్యానుధార్ణవము, వివేకచింతామణి యను  
గ్రంథములను రచించినట్లు తెలియుచున్నది. ఇతని నివాసముగాని,  
కాలముగాని, పూర్వాశ్రమమందలినామముగాని. తెలియరాలేదు.  
వేదాంతశాస్త్రమునం దనుభవము గడించినయోగి యగునీతఁడు తన

యనుభవజ్ఞానమును బోధసేయును ద్వేషముతో గ్రంథరచనము చేసెను.  
వ్యాకరణదోషము లచ్చటచ్చట గన్పట్టుచున్నను నీతనికవిత్వము  
మృదువై సుబోధకమై యలరారుచున్నది.

ఇతఁడు దత్తాత్రేయమంతో ప్రాసకుఁడును, దత్తాత్రేయయోగి  
శిష్యుఁడు నై న ట్లిక్రిందిగద్యపద్యములనలనఁ దెలియుచున్నది.

క. పరమానందయతీంద్రుఁడ

స్థిరదత్తాత్రేయగురునిశిష్యుఁడ యోగ

స్ఫురణానుభవుఁడ నీకృతి

సరసన్ రచించినాఁడ సర్వజ్ఞుఁడనై.

ఉపదేశకృమము.

ద్విపద. నాపాలిదేవుని నాగురునాథు

నాపాలిటిపెన్నిధి నన్నేలువేల్పు

నోనర దత్తాత్రేయయోగిపుంగవుని

మనసున వాక్కున మఱికాయమునను

భావించి నుతియించి భక్తిని మించి

సేవించి పూజించి చెన్నువహించి

అతిముదంబునను పరమానందతీర్థ

యతినామధేయుఁడ నింపు దలిర్ప

మహితశిష్యజ్ఞానమంజరి యనఁగ

మహిలోన ప్రాజ్ఞసమ్మతిగాఁగఁ బూని

రచియించెదను లోకరక్షణార్థముగ

ప్రచురంబుగా నాంధ్రభాషను బూని

సిద్ధానుభూతి సంసిద్ధివహించు

సిద్ధులు లోకప్రసిద్ధుల నెమ్మి

మున్ను జేసినయట్టి ముఖ్యకౌస్త్రంబు

లన్నియుఁ జూచి నేనందలియర్థ  
భావమెల్లను దేటపఱచెదఁ జొగ్గి.

\* \* \*

అనువు మీఱఁగ దత్తాత్రేయగురుని  
యనుఁగుశిష్యుఁడు పరమానందతీర్థు  
లొనరించె నీకృతి నుత్సాహాలీల  
విననంతన పరోక్షవిజ్ఞాన మొదవు  
మరియు శివజ్ఞానమంజరి యనఁగఁ  
గరమొప్ప జగతి విఖ్యాతు గాఁగఁ  
పరమయోగిందుల్గు భళియంచుం బొగడ  
ధరలోన నాచంద్రితారార్కముగను.....

శివజ్ఞానమంజరి.

ఈతనికి పరమానందతీర్థులనియు, పరమానందతీర్థమతియనియు  
నామాంతరము లున్నట్లు చై గద్యపద్యములవలనఁ దెలియుచున్నది.

సంపగిమన్న శతకము:— “సంపగిమన్నా” యనుమకుటముతో  
122 కందపద్యములుగల యీశతకము వేదాంతవిషయమును బోధించు  
నట్టిదిగా నున్నది. హఠయోగమువలనఁ బ్రయోజనము లేదనియు,  
నాత్మసంయోగాభ్యాసము శ్రేయోదాయక మనియు, కపటగురువుల  
నాశ్రయింపఁ జనదనియు నిందుబోధించినాఁడు. సంపగిమన్నఁ డొక  
దేవుఁడు. ఆదేవుని సంబోధించుచు నీయతి యీశతకమునువ్రాసెను.  
ఈదేవుఁ డెచ్చట నుండెనో తెలియరా లేదు.  
మచ్చుపద్యములు:—

క. చలపట్టియు హఠయోగముఁ

దనపెట్టిక పెట్టిగొడ్డుతాఁక ట్టిం తే

యలసిద్ధి దొరక దడియా

సలుగా కిందేమియున్న సంపగిమన్నా.

క. సంతత యోగానంద సదా

సంతనుఖాంబోధి నలరు నాతనిభాగ్యం

చింతంతనఁ దరమా ఘన

సంతోషము జగతి నెన్న సంపగిమన్నా

25

క. నేరనిగురుబోధలు సం

సారములై కూనలమ్మ సంక్షీర్తనలై

దూరములై ముక్తికి

నిస్సారిములై పోవు నన్న సంపగిమన్నా

34

క. సంకల్ప ముడిఁగి తాని

స్సంకల్పుంజై నఁజాలు సద్గతి తడవా

సంకల్పమె బంధము ని

స్సంకల్పమె మోక్ష మెన్న సంపగిమన్నా

108

క. నిత్యానిత్యవివేకము

నత్యనుపమశీలుఁ డెఱుంగు నాతఁడు సుజన

స్తుత్యుండు జీవన్ముక్తుఁడు

సత్యం బిది వివేకదన్న సంపగిమన్నా

118

శివముకుందశతకము:— దీనికి పరమానందశతకమనినామాంతరము.

“శివముకుంద పరమానందా” యనుమకుటముతో 111 కందపద్యములు

గలయాశతకమున “బ్రహ్మజ్ఞాన ముపదేశింపఁబడినది. శివకేశవులకు

భేదములేదని తెల్పుటకై “శివముకుంద పరమానందా” యనుమకుట

ముతో శీతకమును రచించినాఁడు.

శైలిఁజూపుటకుఁ గొన్ని పద్యముల నిచ్చుచుంటిని.

క. దైవము లిద్దఱు నేకో

దేవాదిశ్రుతులవలనఁ దెలియఁగ నొకటే

భావించెద మిమునేకీ

భావంబుగ శివ

2

క పరమానందయత్రీంద్రుడ  
 నురుచిరముగ మిమ్ము వాక్ప్రసానబులచే  
 గరమర్థిఁ బూజచేసెద  
 పరమాత్మా !

4

క. ఎఱిగిన యది జడిమం బగు  
 నెఱుకవిడన్ శూన్యమగును నెఱుకే యెదుకై  
 నిరతిశయానందం బగు  
 పరమాత్మా !

85

క. తలఁపునఁ గలిగినబంధము  
 తలఁపున మాడంగఁ గొట్టి తా మించవలెన్  
 ములు ముంటఁ బుచ్చవిధమున  
 బలిబంధన

24

క. జ్ఞానం బన యోగం బనఁ  
 గానఁగవలె నొకటి నొకటి కావడికుండల్  
 పూనిక నొక్కట నిలువదు  
 భానుమతా !

81

(శ్రీమహానిష్ఠపుయొక్క యిరువదియొక అవతారములలో దత్తా  
 త్రేయ యవతారి మొకటి ఈపరమానందయశిగురు వాయవతారిము  
 కాదు. దత్తాత్రేయయోగి యను నొకమానవుఁ డీతనిగురువు ఆ యవ  
 తారిమునుబట్టి యాయోగి కీపేరువచ్చియుండును.

నెల్లారునుండి చెన్నిపట్టణమునకుఁ బోవురోడ్డుప్రక్కను నెల్లారు  
 దసమీపమున నొకశిలాశాసనముకలదు. దానిపై నీక్రిందమాటలున్నవి  
 “శ్రీమద్విశ్వాధిష్ఠాపన పంచహంస సద్గురు దత్తాత్రేయ స్వాములవారి  
 ధర్మమతం”.

నెల్లారుమండలశాసనములను బరిశోధించిన బట్టకవర్తమండితు  
 లును, వేణుగోపాలసెట్టిగారును ఈశాసనమునకు నీక్రిందిరీతిగ నింగ్లీషు  
 భాషాంతరీకరణము నిచ్చియున్నారు.



"The charitable matham of the illustrious Dattatreyaswami, who presides over the whole universe, who is a Paramahansa, the excellent guru.

Note - There was doubtless a matham of a guru near this stone.

Paramahansa is the title by a Hindu Sanyasi after a certain stage in his spiritual progress."

(నె. కా. సం. పుటలు 821-822)

దీనినిబట్టి దత్తాత్రేయ డనుయోగిపుంగవుఁ డొకడు నెల్లూరు ప్రాంతమున నొకమఃమునుస్థాపించి, భక్తిజ్ఞానముల నుపదేశించుచుఁ గొందరుశిష్యులను సంపాదించి వారికిఁ గవిత్వవిద్యనునేర్పి లోకోపకారమునకై ప్రయత్నించినట్లు కన్పట్టుచున్నది. ఈయోగిపుంగవుని కాల మేదియో తెలియరా లేదు. తరిగొప్పల మల్లనకవి, యీపరమానంద యతి, మొదలగువారు కొందఱు తాము దత్తాత్రేయ యోగిపుంగవుల శిష్యులమని వ్రాసికొనియున్నారు. ఇందు తరిగొప్పల మల్లన కవి కీ. శ. 1586-1618 వఱకుఁ గర్ణాటరాజ్యమును బరిపాలించిన వెంకటరాయలయాస్థానకవి యగుటచే దత్తాత్రేయ యోగిపుంగవుడును నాతనిశిష్యప్రశిష్యులును పదునాఱవ శతాబ్దియందు తత్పరమున నున్నవారిని నిశ్చయించుటకు సంశయింప నవసరముండదు. దత్తాత్రేయయోగికి ధేనువుకొండ తిమ్మయార్యుఁ డొకశిష్యుడు. ఆతిమ్మయార్యునకుఁ జింతలలింగావధానులు, ముమ్మడి మల్లన, కంభంపాటి నారపామాత్యుడు అనువారు శిష్యులు. ఇ దుఁ గడపటి యిరువురు నాంధ్రగ్రంథకర్తలు. వీరిచారిత్రముల నిందు వేఱుగ వ్రాయుచున్నాఁడను ఈచింతల లింగావధానులకు నదానందుడను నొకయవధూత శిష్యుడుగానుండి యొకగ్రంథమును రచించెను.

ఈదత్తాత్రేయ యోగిపుంగవుని శిష్యుపరంపరను కంభంపాటి నారయమాత్యుని చారిత్రమున నుదాహరణ పూర్వకముగఁ దెలిపి యున్నాఁడను. పితృపితామహాది పంశపరంపరవలె శిష్యుపరంపరకు

కాలవ్యవధి యుండనక్కఱలేదు. శిష్యప్రశిష్యు లేక కాలముననేనుండుట కవకాశమున్నది.

ఈపరమానందయతీంద్రుడు రచించిన బ్రహ్మవిద్యానుధానము పదుమూడు ప్రకరణములు. ఆంధ్రవచనమున వ్యావహారిక భాషలో నున్నది. ఈక్రిందివచనమువలన శైలియును గ్రంథరచనోద్దేశమును తెలియుచున్నవి. ఇది ముద్రితము కాలేదు. తాళపత్రప్రతి మదరాసు ప్రాచ్యలిఖిత పుస్తకభాండాగారమునఁ గలదు.

శ్రీమద్ద్రతేయగురుచరణసరోజ మత్తమధుకరాయమానులై విను లతత్త్వార్థరహస్యవేత్తలైన పరమానందతీర్థులు సమస్తలోకోపకారార్థం గానున్న వేదాంతరహస్యగ్రంథము రచియింప నిశ్చయించి యావదాయుస్ప్రయావర్ణావసరం కించిత్కామాది నామనాగపి” అనెడి శాస్త్రాలు కలుగబట్టిన్ని ప్రాకృతముముఱువులయొక్క సంశయనివృత్తి కొఱకున్న సకలవేదాంతసిద్ధాంత స్మృతీతిహాస పురాణాగమాది తత్త్వ శాస్త్రాలచేతనున్న తాకికోకులచేతనున్న శ్రీమద్ద్రతాత్రేయగురుకృపా లబ్ధ స్వానుభవపల్లనున్న పరమానందమగ్నచిత్తుండనై ఒక అనుభవ గ్రంథంరచియింప నిశ్చయి స్తేని. అయితే అనుభవం వాక్కునను చర్చింప శక్యమానా అంటేశక్యమేకాదు. సత్యంఅయినాగాని చెబువుండి పూర్ణమైతే అలుగు పాటినట్లునాయందు నిండిన సచ్చిదానందమే బహిః ప్రాసరియై లోకులకు ఉపకరిస్తున్నది. అలుగులనున్న మడుగులనున్న పారిన ఉదకాలుసమస్తమైన సస్యాదులకున్న ఉపకరించినట్లే ఉపకరింస్తున్నది.

ఈగ్రంథాంతశ్లోకములవలన సీగ్రంథము పదుమూడు ప్రకరణము లయినట్లు తెలియుచున్నది.

శ్లో. పరమానందయతీంద్రో

స్మృక్తైర్వైప్రతియోదశ ప్రకరణకా

అంవితారకమేషా

టీకా భువి చిత్ప్రకాశికా జయతు.

గద్య :- ఇది శ్రీమత్పరమపరివ్రాజకాచార్యవర్య పరమానంద తీర్థయతి కృతౌ బ్రహ్మవిద్యానుధార్ణవే యోగశాస్త్రే జీవన్ముక్తై పంచపరి యోజననిరూపణం నామల్యాయోదశ పృథగణం సమాప్తమ్.

దత్తాత్రేయ యోగిశిష్యులును పృథివిశిష్యులును మతప్రబోధకము లగు గ్రంథములను బెక్కింటిని రచించియున్నవారు. అందీపరమా నందయతిమిగుల గొప్పవాడు.

## 219 త రి గొ వ్వు ల మ ల్ల న్న

ఇతః డార్వేలనియోగిబ్రాహ్మణుడు; మధ్వమతాభిమాని. సర సనామాత్య తిప్పమాంబలకుఁ బుత్తుడు; మల్లనామాత్య నాగమాంబ లకుఁ బుత్తుడు; దత్తాత్రేయయోగీంద్రశిష్యుడు.

ఈకవి చంద్రభానుచరిత్ర మనునై దాశ్వాసముల యుత్తమ ప్రబంధమును రచించి తనయిష్ట దేవతయగు దత్తాత్రేయమూర్తి కంకితము చేసెను. ఈతఁ డార్వేలనియోగిబ్రాహ్మణుడైన ట్లిక్కింది పద్యమువలనఁ దెలియవచ్చుచున్నది.

శా. శ్రీవిద్యావిధవాస్పదం బయిన యార్వేలాన్వవాయంబునన్  
బావిత్ర్యాభినుతస్వతంత్రకపిసన్మానీంద్రగోత్రుల్ ధరా  
దేవోత్తంసులు మించి రందు బెడఁగొందెన్ భూజనశ్రేణి సుం  
భావింపం దరిగొప్పలాంకుడగు శ్రీమల్ల ప్రధానుండిలన్.

ఈకవి యేగోత్రమువాఁడనువిషయమున సంశయము గలుగు చున్నది. ముద్రితప్రతిలో “స్వతంత్రకపిసన్మానీంద్రగోత్రుల్” డైనట్లు న్నది. ముద్రితప్రతికి పీఠికవాసిన విద్వాన్ కజ్జిసాంబమూర్తి శాస్త్రీ గారు పీఠికలో “స్వతంత్రకపిస” గోత్రుడనివ్రాసియున్నారు. ఈరెండు నొకటియే. బ్రాహ్మణులలో నిట్టిగోత్రముగలవారున్నారా? యని

స. శయము. చంద్రభాను చరిత్రయము దితప్రతిలో “స్వతంత్రకవిసన్యాసింద్రగోత్రుల” అనియున్నది. “స్వతంత్రకవిస” గోత్రులుండిననుండవచ్చును.

కృష్ణామండలములో బెడవాడనుండి బందకునకుబోవురైలుమార్గమున “తరిగొప్పల” యను గ్రామమున్నది. దానినిబట్టి వీరికీగృహనామము వచ్చియుండుననియూహకలుగును. కాని రాయలసీమలోవేటాక తరిగొప్పలయున్నదని వినుచున్నాడను. కర్నూలుజిల్లా నందిగొట్కూరు తాలూకాలో నొకతరిగొప్పలయున్నది. ఇదియే కవినివానమని తలంపవలయును ఈకవికి, అప్పమంత్రి దత్తాత్రేయమంత్రి యను నిరువురగ్రంథాలున్న ట్లిక్రిందిపద్యములోఁ జెప్పియున్నాడు.

కా. అత్రిప్రాధపుఁ డాస్మసింహుఁ డనసూయాత్యంతసంస్తుత్యచా  
రిత్రశ్రీనిధి తిప్పమాంబవలనం బీతిన్ బుధానీకని  
త్యతాత్రైకభురీఁ నప్పవిభు నేతానంద పూర్ణేందు ద  
త్తాత్రేయాహ్వయు మల్లికార్జునుని నార్యాసక్తుఁ గాంచె స్మహిన్  
ఇందులో దత్తాత్రేయమంత్రి వెంకటపతిరాయలయొద్ద వ్రాయ  
సకాడుగా నుండి యాతనిచేత మన్నన లందుచున్న ట్లిక్రిందిపద్యముల  
వలనఁ దెలియుచున్నది.

సీ. వర్ణంబులనెకాదు వరవృత్తతాన్పూర్తి  
సన్నతోభయవంశజనులయందుఁ  
బల్యంబులనెకాదు పంక్తిశోభనదాపి  
తీయమానాన్నభుగ్ద్విజాలయందు  
వాచికోక్తి నెకాదు సూచితార్థబహుత్వ  
మతులసత్కవిబుధాశ్రితులయందు  
విఖనక్రియ నెకాదు లీలాసుభాననం  
జానత్యరాతిప్రధానులందు  
బారయఁ ద్విలరామేంద్రభూరిపుణ్య  
రాశి యగువేంకటోర్విశు వ్రాయుసములు

వ్రాయుచాతుర్యమున నిజస్వామిహితవి  
ధానసురమంత్రి నరసయద త్తమంత్రి.

మ. అడుదార స్వరపత్రవృత్తయ్యి దత్తాత్రేయసంస్కర్యనా  
క్షరయోగోన్నతిః గన్న లేఖని మహాగర్వాంధసామ్రాజ్యసం  
హరణం బున్నతరాజ్యసంభృతియు ద్వీపాంతర్నృపాకర్షణ  
స్ఫురణంబున్ బహు దేశవస్తుభరణంబుం గాంచు నంచద్గతిన్.

సీ. యాదవాగ్రజుని పటాటోపమెల్ల

గౌరీవరు సుగ్రీవభావమెల్లఁ

గుముదాపుమండలక్రమణచిహ్నం బెల్ల

నుడుపరంపరనుండు నునికి యెల్ల

సిరిఁగన్నతండ్రి యాంతరమెల్లఁ బలుకుల

కొమ్మయుఁ దలయెత్తికొనుట యెల్ల

శేషపన్నగము నున్మేషవైఖరియెల్లఁ

జదలుమ్రాని కడింది చాయయెల్ల

నగి తెగడి మీటికేరి తృణం బొనర్చి

యడఁబికారించి వారించి యడఁగు నేవి

వేకనిధికిర్తి యతఁడొప్పు వేంకటేంద్ర

దత్తసామ్రాజ్యవిభవుండు దత్తమంత్రి.

మ. ఘనగోత్రోద్ధరణం బసంఖ్యసుకవిగ్రామప్రదానైక సా  
ధనసద్భావపురంధరత్వము మహాదర్శోద్ధతారిప్రధా  
ననిరాసోద్భటపాటవంబు నిరవొందన్ దత్తనాకుండు శ్రీః  
దనరు న్వేంకటరాయదక్షిణభుజాదండా విశేషస్థితిన్.

ఈదత్తమంత్రికి సోదరుఁ డైనమల్లనకవి, వెంకటపతిరాయల  
యాస్థానముననే రాయసములువ్రాయు లేఖరిగను కవిగనుకూడ నుండి  
తదాస్థాన ప్రజలచే మెప్పువడసిన స్త్రీక్రిందిపద్యములలోఁ జెప్పకొని  
యున్నాఁడు.

క. ఆదత్తమంత్రీయనుజుండ

శ్రీదత్తాత్రేయ యోగిశేఖరసేవా

మోదితుండ సుధారసధా

మోదితుండ స్మధ్వమునిమతోద్ధారకుండన్.

సీ. వరగంధచర్చిక ల్యాగ్విస్తరమచర్చి

కలు సూరిహృదయభాగములఁగూర్చు

గర్హూరమయవీటికవనాశుపదధాటి

కలురసజ్జనుహృన్మృఖములఁజేర్చు

నతిచిత్రినేత్రముల్ యమకాదిచిత్రము

ల్యాన్యసత్కవిజనాత్మల ఘటించు

మహితనువర్ణము లృధురసందర్శన

ర్ణములు ప్రాజ్ఞమహాశయములనించు

గండభేరుండబిరుదనిభ్యాతమతికి

రాయసముమల్లనికిఁ గవిరాయనికిని

మహిని గవిమానులును మంత్రీమాత్రులును స

మానమే యన వెలసిన మానఘనుండ

ఉ. నాకుపకర్త నాకుఁ జెవి నాకు సహాయుడు నాకుఁ బ్రాపిల

న్నాకు బహుప్రిదుం డనిమనంబున వేంకటరాట్సభాజనా

నీకము సంస్కరింపి మహానీయగుణోన్నతిఁ గన్నయుత్తమ

శ్లోకుండ మల్లనాహ్వయుండ సువ్రీతు మత్కృతినాథు నెన్నెదన్.

ఈకవికాశ్రయదాత యగు వెంకటపతిరాయలను నాలుగైదు పద్యములలోఁ గవి యిందు వర్ణించియున్నాఁడు. అందొక్కపద్యము నీకింద నుదాహరించుచున్నాఁడను.

గీ. కోరి కన్నుల నొత్తికొనుఁ బలితాభోగి

యెదనుంచు సకలకళేశ్వరుండు

శిరమానఁ దాల్చుభాషితదేవి యడుగెడఁ

బాయంగనీడు కల్పకగురుండు

పూనునుత్కటమైత్రీ బుధకుంజరముముఖం  
 బున నుండఁజూపు సత్పుంగవుండు  
 కంఠభూషణముగాఁ గావించు సర్వజ్ఞఁ  
 డొక మొందించు శేషాంశజాతుఁ  
 డెట్టియక్షరవిఖ్యాతినెనసెనో య  
 ఖండజయమూరురాయరగండబిరుద  
 వీరతిరుమలరాయ పృథ్వీతలేంద్ర  
 తనయుఁ డగువేంకటకృష్ణాధవునికీర్తి.

ఇనుచరిత్ర) కృతిపతియగు తిరుమలరాయని కుమారుడే యీ  
 వేంకటపతిరాయలు. ఇతఁడు హూణశకము 1586 మొదలు 1613  
 వఱకును గర్ణాటరాజ్యమును బరిపాలించినవాఁడు కావున మల్లనకవియు  
 నాకాలమున నుండినవాఁ డనుటకు సందియములేదు.

శ్రీకృష్ణునకు సత్యభామయందు కలిగినచంద్రభాసునకును, రుక్మిణీ  
 సోదరుడైన రుక్మబాహుని తనయ కుముదినికిని జరిగిన పరిణయకథ  
 యిందు వర్ణింపఁబడినది. రుక్మిణీ సత్యభామా కుమారులకుఁ గయ్యము  
 గల్పింపవలయునను నుద్దేశముతో నారదుఁడు చేసిన ప్రయత్నమును  
 కథాబీజముగాఁబెట్టి విచిత్రమైన యితివృత్తముతో మనోహరముగాఁ  
 జ్రాఢశైలిని రసవంతమైన ప్రబంధమును కవి రచించి కృతకృత్యుఁ  
 డయ్యెను. అప్పకవి, యాగ్రంథములోని

“ఉ. అంతట రుక్మబాహువసుధాధిపనందన యొక్కనాఁడు శు  
 ధ్ధాంతగృహంబు వెల్వడి విహారరతిం జనుడెంచె నెచ్చెలుల్  
 చె. తలఁ గొల్వఁ జంచదళిశింజితరంజితకుంజమంజుల  
 పాత్రగళత్ఫలాసవర తాంగజఘోటికిఁ బుష్పవాటికిన్”

అనుపద్యమును చంద్రికాపరిణయములోనిదని యుదాహరించి  
 నాఁడు దానినిబట్టియే కాఁబోలు శ్రీవీరేశలింగముపంతులుగారు కవుల  
 చరిత్రములో నీపద్యమును ఎలకూచి బాలసరస్వతిచంద్రికాపరిణయము  
 లోనిదని యుదాహరించుచున్నారు. చంద్రికాపరిణయములో భీముడు

కాశిరాజు తనయను బరిణయమైన కథ వర్ణింపఁబడినది. అందు రుక్మ బాహువనుధాధిపనందనయొక్క ప్రియ క్తి రాఁ బనిలేదు. ఈపద్యము చంద్రభానుని చరిత్రములోనిదే. అప్పకవి గ్రంథనామమును వ్రాయుట పొరపాటు దానినిబట్టి పంతులుగారును పొరపడియుందురు.

ఈతనికవితాశైలి తెలియుటకై యైదాశ్వాసముల నుండియు నైదుపద్యముల నిటనుదాహరించుచున్నాఁడను.

ఉ. చక్కెర చింతపండ్లాడిని నందిట నేలకి చచ్చి మాల్చిపైఁ  
జెక్కినకానుగాకువలచే జలకుండిక వీజవంబువే  
తొక్కకరంబునందుఁ బదయుగ్మమునఁ బిగివాళ్లుగల్గిన  
ల్దిక్కులపధ్వగు బృడలి త్రిమ్మరి రట్టికడిందియెండలన్. 1ఆ

శా. ఆవృత్తాంత మశేషము నివిబుధలోకాధీశుఁ డేతద్వయ  
స్యావ్యాఖ్యంబుల నాలకించి సురకార్యాపన్న కావేంపుం  
బూవుఁబోణికి ధాత్రినామరపురీభోగోన్నతు ల్లలఁజే  
తోవీధిం గరుణించి పంచె శుభగీతు లేర్పఁగాఁ దుంబురున్. 2ఆ

చ. జగములుగెల్వఁగోరి సుమనాయకుఁ డెత్తుపసిండితెక్కెముల్  
మగువకపోయియుగ్మ మనుమానము లే దటుగాకయున్నచో  
నగణితకర్తకుండల సమగ్రమణి ప్రతిబింబదంపణం  
బగుచుఁ జెలంగునే మకరికాంకితమై చెలువంబు సూపునే. 3ఆ

మ. కమలాపుం డిట బ్రహ్మయై యఖిలముం గల్పింపఁగా నిమ్మహూ  
ర్తము బ్రహ్మంబనఁ బొల్పునే తదనుసంధానంబు నించు స్థితా  
ర్థములంచున్ జనలోటికిం దెలుపుచందం బొప్ప ఘోషించెద  
త్సమయారాధనజాతవాజ్మసిమ మించం దామ్రచూడోఘముల్.

శా. నారీరత్నము చారుహస్తకమలాంతః కర్ణికాకేసరా  
కారంబు ల్గుడజీరకంబు లిడియంగాఁ బట్టి మంజీరముల్  
గేరన్ గ్రక్కున నిక్కి భర్తలపైఁ గేల్సాచి నిల్పెన్ “ధ్రివం  
తేరాజావరుణోఘ్రివ” మ్మనుచు ధాత్రీనిర్జరు ల్పుల్కఁగన్. 4ఆ



ఈకవి పూర్వలనివాసము తరిగొప్పల యైయుండునని పైని వ్రాసియున్నాడను. ఈకవి వెంకటపతిరాయల యాస్థానమునం దున్న వాడగుటచే నారాయలకు నివాసమైన పట్టణమే యీతని నివాసమని చెప్పినొప్పును. కర్ణాటరాజులకు మొదట విజయనగరము రాజధానిగా నున్నను, అళియరామరాయల యనంతరము విజయనగరము తురు మ్మలచే ధ్వంసముచేయబడఁగా తిరుమలరాయలు పెనుగొండను రాజ ధానిగాఁ జేసికొనియెను. ఆతనియనంతర మాతనితనయుఁ డైన శ్రీరంగరాయలు రాజధానిని చిత్తూరుమండలములోనికి మార్చుకొని యెను. ఆతనితరువాత గర్ణాటరాజ్యభారమును వహించిన యీవీర వెంకటపతిరాయలు, ఉత్తరార్కాడుమండలములోని రాయవెల్లూరు అనియిప్పుడు పిలువబడుచున్న వేలూరును రాజధానిగాఁ జేసికొని నని, అందుగుల వెంకయ్య రామరాజీయములో :

“తనకు వేలూరు వరరాజధానిగాఁగ, వీరవెంకటపతిరాయ  
విభుఁడు మిగుల ధరణిఁ బాలించెధర్మతత్పరతఁ జెలఁగి”

అని వ్రాసిన పద్యభాగమువలనఁ దెలియుచున్నది. కావున నీకవినివాసము కొంతకాలమైనను రాయవెల్లూరుని తలంపవచ్చును.

పైనుదహరించిన కందపద్యములోఁ గవి “దత్తాత్రేయయోగి శేఖర సేవామేదితుఁడ”నని చెప్పుకొనిచున్నాడు. దత్తాత్రేయయోగి నిగూర్చి పరమానందయతి కవిచారిత్రమున వ్రాసియున్నాడను. ఈ యోగిపుంగవుఁడాకాలమున విశేషప్రఖ్యాతినొందిశిష్యులనేకులనుజేర్చి యద్వైతమతవ్యాప్తిని గావించినట్లు గన్పట్టుచున్నది. దత్తాత్రేయ యోగికాలమేదియో తెలియలేదు ఈకవికాలము కృతిపతినిబట్టి నుని శ్చయమైనది కావున నాకాలమందే దత్తాత్రేయయోగి యుండెనని నిశ్చయింపఁదగియున్నది. దత్తాత్రేయయోగి యనునామముతో మఱి యొక రాకాలమునఁ గన్పట్టలేదు.

## 220 ముమ్మడి మల్లనకివి

ఇతఁడు నియోగిబ్రాహ్మణుఁడు; ఆపస్తంబసూత్రుఁడు; యజుర్వేది. శాండిల్యగోత్రుఁడు; కృష్ణయ మంత్రీకిని రఘుపతమ్మకును బుత్రుఁడు. గంగన్న సర్వాంబలకుఁ జాత్రుఁడు; కృష్ణామండలములోని కొప్పురావూ రీతనినివాసము.

ఈకవి శ్రీరామస్తవరాజ మను మూఁడాశ్వాసముల పద్యకావ్యమును రచించి శ్రీకృష్ణున కంకితము చేసెను. కవి తనవృత్తాంతము నీక్రిందిపద్యములలో జెప్పుకొనియున్నాఁడు.

సీ. శ్రీకరం బై నట్టికృష్ణానదీ దక్షిణాది  
యశా నాంధ్రరాజ్యంబునందు  
నొప్పైన కొప్పురావూరు రాజధానికి  
భోజుడౌ ముమ్మడి రాజమంత్రీ  
సుభగుఁ డాపస్తంబసూత్రీ యజుర్వేది  
శాండిల్యగోత్రుఁ డాచతురునకును  
దనయుండు పెద్ద నాతనిసతి జవ్వాంబ  
వారికి గంగన్న వరసుతుండు.

వానికిల్లాలు సర్వాంబ వారలకును  
ఘనుఁడు కృష్ణయప్రభుఁ డనఁగ గలిగి యతఁడు  
పేర్కొ డుల్లూరి వారాడుబిడ్డయైన  
రఘుపతమ్మచు బెండ్లియై రమణ మించె

క. ఆమిధునమునకు మువ్వర  
మే ముదయించితిమి యందు మేటగువాడన్  
రామునిభక్తుడ మల్లన  
వామాఖ్యాతుండ సజ్జనప్రియరతుడన్.

ఈవి తత్త్వచంద్రోదయ మను వేదాంతగ్రంథమును ద్విపదగా రచియించి శ్రీరామచంద్రుని కంకిత మొనర్చినట్లును ధేనువుకొండ తిమ్మయాచాద్యుఁ డీకవికి గురువైనట్లును ఈక్రిందివచనములోఁ జెప్పి యున్నాఁడు.

“అవి యిష్ట దేవతాస్త్రిధనంబును బరమభాగవత కీర్తనంబును వాల్మీకాది సత్కవి స్తోత్రంబునుం జేసి సర్వజనంబులకుం బ్రీయంబు పల్కి మద్దుడుండైన ధేనువుకొండ తిమ్మయాచాద్యుం బూజించి శ్రీరామ స్తవరాజం బను మంత్రరాజంబుఁ దెనుఁగు సేయఁబూని యేను బాల్యంబున సకలవేదాంతసిద్ధాంతసారసంగ్రహం బైన తత్త్వార్థాంబుల తత్త్వచంద్రోదయం బను ద్విపదకావ్యంబు రచియించి యాతత్త్వచంద్రోదయంబునకు జానకీనాథునాథుంగా నియోగించి సంతసిల్లితి. నిష్పండిమంత్రరాజంబైన శ్రీరామ స్తవరాజం బను నీప్రబంధనాయకరత్నంబునకు సర్వలోక నాథుం డైన శ్రీరుక్మిణీనాథు నాథుంగానియోగించితి.” తత్త్వచంద్రోదయ మిష్టదేవులను గానవచ్చుటలేదు. శ్రీరామ స్తవరాజంబున వ్యాసుఁడు ధర్మరాజునకు శ్రీరామమంత్ర ప్రభావంబును వేదాంతవిషయములును జెప్పినట్లందుఁ దెలువఁబడినది. ఇతనికవిత్వము అంతమంచిది కాదు. ఇకారసంధులు మొదలుగా నపప్రయోగములు చాలఁగలవు. అయినను వేదాంతవిషయమును సులభములైన పదములతోఁ జెప్పియుండుటచేఁ బ్రజలలో నీతనిశ్రీరామ స్తవరాజమునకెక్కు డాదరము కలదు.

శైలిచూపుటకై మూఁడు పద్యముల నీక్రింద నుదాహరించుచున్నాఁడను.

శా. సత్సంగంబును నాత్మచింత గురువిశ్వాసంబు వైరాగ్యమున్. 1 అ  
వాత్సల్యంబును జిత్రశాంతియును సర్వభ్రాంతిశూన్యత్వముతో  
మాత్సర్యంబులు లేకయుండు టివి నన్యార్థంబులౌ యోగిక  
త్యుత్సాహంబునఁ దన్నుఁజెందిహృదయం బుప్పొంగఁగాబాండవా?  
ఉ. ఈవరగర్వము నిండిచి యీశ్వరునందులఁ బ్రీతిగట్టిగా  
భావన నిల్పి యాడుచును బాడుచు శ్రీహరినామకీర్తన

ల్లావుగ జేయుచు న్నుజనులం గన నెవ్వడు చేరు వానిదే

జీవనము నివేకమును సిద్ధము పొండవ వంశపావనా... 2ఆ

ఉ. కాయ మనిత్యమన్ దెలివి గానక మంత్రలయాదియోగసో  
పాయములై న సిద్ధులను బ్రజ్ఞలుగాఁ దలపోసి మూఢులై  
మాయల నందువారు నడుమంత్రపుయోగులు గాని ముక్తికిన్  
దాయఁగలేరు వీరలకు దంభమె మోక్షములెంచిచూడఁగన్. 3ఆ

మ. శరణం బెతిపరాగొ! దేవ! యిదిగో సంసారతాపత్రయం  
బురువై వచ్చెను నింక మాకెవరు దిక్కున్నారు? నీవిప్పుడే  
మరిన నోములు నూలు నొంట నగుసామ్యంబౌ నదెట్లన్న నెం  
దరి మున్ బ్రోచితొ నేడు దబ్బరవి కృష్ణా ఆపదుధారకా!

ఈకవి ఏకాలమువాడో తెలిసికొనుటకు గ్రంథమున నాధార  
ములు గన్పింపలేదు. పూర్వకవిస్తుతిలేదు. కృతిపతి శ్రీకృష్ణుడు  
కావున గాలనిర్ణయ మసాధ్యమైనది. ఇతడు ధేనువుకొండ తిమ్మయా  
చార్యుని శిష్యుడనని చెప్పుకొనియున్నాడు.

ఈకవి గృహనామ మేదియో తెలియలేదు. కవి చెప్పలేదు.  
ఇతని తాతకుఁ దాతయైన రాజమంత్రిని ముమ్మడి రాజమంత్రియని  
వైసీసద్యములోఁ జెప్పటచే నది యింటిపేరుగా భావించి యితనిని  
ముమ్మడి మల్లనయని పిలుచుచున్నారు. ముమ్మడి యనఁగా మూడవ  
రాజమంత్రియని యననొప్పును. గద్యలోఁగూడ నింటిపేరు చెప్పు  
కొనలేదు. “ఇది శ్రీరామచంద్ర వరప్రసాదలబ్ధకవితానిలాస శాండిల్య  
గోత్రపవిత్ర కృష్ణయామాత్యపుత్ర వినుతగుణధుర్య మల్లయామాత్య”  
అనిమాత్రమే చెప్పుకొనియున్నాడు.

ఇతనిగురు వైనధేనువుకొండ తిమ్మయార్యుడు ఆఱువేల  
నియోగిబ్రాహ్మణుడు. ఈ తిమ్మయార్యుని గురువు దత్తాత్రేయ  
యోగి. ఆయోగివర్ణనకు పరమానందయతి, తిరిగొప్పల మల్లన  
మంత్రి మొదలగు మఱికొందఱు కవులు శిష్యులున్నారు. ఈతిమ్మ  
యార్యునకు చింతల లింగావధానులు, ముమ్మడి మల్లనకవి మొదలగు

వాడు శిష్యులు, చింతల లింగావధానులకు సదానందావధూత యనుకవి వర్ణ్యుడు శిష్యుడు.

దత్తాత్రేయయోగినిగూర్చి పరమానందయతి చరిత్రమున వ్రాసి యున్నాడను. దానినిబట్టి యీమల్లనకవి క్రీస్తుశకము పదునాఱవ శతాబ్ది ను త్తరార్థమున నున్నవాడని నిశ్చయింపవచ్చును.

మదరాసుప్రాచ్యలిఖిత పుస్తకభాండాగారమున నీ శ్రీరామ స్తవరాజమున కముద్రితప్రతియొకటి (R. No. 226) కలదు. దాని యందు లేఖరికాలము స్వభాను సంవత్సర కార్తిక శు 18 ఆదివార మనియున్నది. క్రీ. శ. 1828-1643 సంవత్సరములలో వచ్చిన కార్తిక శు 18 లు ఆదివారమేయైనది. లేఖరికాలమిందేదియో నిర్ణయింప జాలము.

ఆభాండాగారముననే వేటొకప్రతి [ R. 60 (a) ] కలదు. దాని లేఖరి తనకాలమును సాధారణనామ సం! ఫాల్గుణ బ 30 జయవార మని వ్రాసికొనినాడు. క్రీ. శ. 1911 లో వచ్చిన ఫాల్గుణ బ 30 గురువారమును; 1851 లో వచ్చిన యాతిధి మందవారమును 1791లో వచ్చినది ఆదివారమును; 1731 లో వచ్చిన యాదినము శుక్రవార మును; 1671 (28-2-1671)లో వచ్చిన ఫాల్గుణ బ 30 జయవారము నైనది కావున నావిలేఖరి కాలము 1671 అని నిర్ణయింపవచ్చును. దానిననుసరించి శ్రీరామ స్తవరాజ గ్రంథకర్త యంతకుఁబూర్వుడనుట స్పష్టముకదా!

ఈశ్రీరామ స్తవరాజమునకే తంజావూరు పుస్తకభాండాగార మున మూడముద్రితప్రతులు కలవు. అందొక దానితుదను (నెం. 280) విలేఖరికాల మీరితగా నీయబడినది. “ఈప్రతి, లేఖరి కుప్పయ్యమంత్రి చేత శాహజీ మహారాజుకొఱకు నింబాజీ వ్రాయించెను.” శాహజీ మహారాజు తంజావూరు రాజ్యమును క్రీ.శ. 1684-1710 నడుమ పరిపాలించెను. కావున నీప్రతి యాకాలమున వ్రాయబడినది. దీనినిబట్టి కూడ నీగ్రంథమంతకుఁ బూర్వము రచియింపబడియె ననుటస్పష్టము.

ఈవృత్తాంతములనుబట్టి శ్రీరామ స్తవరాజము శ్రీ.శ. పదునాఱవ శతాబ్ది నుత్తరార్థమున రచితమయ్యెనని యూహించుటలో విరుద్ధముండదు. మదరాసు ప్రాచ్యలిఖితపుస్తక భాండాగారమున నింకొక తాళపత్రప్రతికలదు. అందీకించి రెండుపద్యములు కలవు.

ఉ. శ్రీగిరినాథునద్వరముచే జనియించితి రాముఁగొల్చితిన్  
శ్రీగురుతిమ్మనారదుల శిష్యుఁడనై పరమాత్మ తత్త్వ వి  
ద్యాగురుమూర్తి నై యభయదానము లందితినధివారిచే  
యోగరహస్య శాస్త్రములు యుక్తిగఁ జేసితి కృష్ణమీదయన్.

మ. ధరలో నద్గురుసాంప్రదాయుఁ డగు దత్తాత్రేయయోగింద్రుచే  
పరమానందమునీంద్రుఁ డాత్మగురుఁడై బ్రహ్మస్వరూపోపదే  
శరమన్ ధేనువుకొండ తిమ్మనికి నిచ్చుల మెచ్చుగా నిచ్చి యా  
పురుషశ్రేష్ఠుని పూర్ణబోధను జగత్పూజ్యుండనై యుందు ని  
ట్లరయన్ ముమ్మడిరాజకృష్ణఘనమల్లా! ముక్తి కాంతాప్రియా?

ఈపద్యములనుబట్టి దత్తాత్రేయయోగికిఁ బరమానందయతిశిష్యుడనియు, నాతనికి ధేనువుకొండ తిమ్మయ శిష్యుఁడనియు, నాతఁడీ కవికి గురువనియు స్పష్టమగుటచే నీతనికాలము పదునాఱవశతాబ్దియ దుత్తరార్థమని నిర్ణయింపవచ్చును.



## 221 కంభంపాటి నారపామాత్యుడు



ఈకవి భారతభీష్మపర్వముందలి భగవద్గీతలను బద్ధకావ్యముగా రచించి హరిహరనాథులకుఁ గృతి యొసంగెను. ఈగ్రంథము ముద్రింపఁబడలేదు. మ. ప్రా. లి. పు. భాండాగారమునం దొకతాళపత్రప్రతి శిథిలావస్థలో నున్నది. దీనికాంధ్రభగవద్గీతలని పేరు. అమాత్యశబ్దమునుబట్టి యీతఁడు నియోగిబ్రాహ్మణుడని యూహింపఁదగియున్నది. కంభంపాటివాడు వైదికబ్రాహ్మణులలోనుగలడు. వారు శాండిల్యగోత్రులు ఈతఁడు తనవంశావళిసంతగా వర్ణించినట్లు గన్పట్టదు. గ్రంథాంతగద్యలో గోత్రమునుగాని శాఖనుగాని తండ్రినామమునుగాని చెప్పక “ఇది శ్రీమత్సచ్చి తానందస్వరూప వరబ్రహ్మవరప్రసాద లబ్ధ కవితావిలాస నారపామాత్యప్రణీతం బైనశ్రీమన్మహాభారతంబున భీష్మపర్వంబున భగవద్గీతలయందుఁ బంచమాశ్వాసము అనియున్నది. ఇతినిగురువు రామబ్రహ్మేంద్రుఁడు. అతనిగురువు తిమ్మయ. ఆతిమ్మయ్యకుగురువు యోగానందుఁడు. అతనిగురువు చింతలలింగావధానులు. ఆయనగురువు ధేనువుకొండ తిమ్మనార్యుఁడు. ఆతిమ్మనార్యుని గురువు దత్తాత్రేయయోగీశ్వరుఁడు. ఈగురుపరంపరను దెలుపుపద్యములనుపద్య భాగములను ఆంధ్రభగవద్గీతకృత్యాదినుండి యీక్రిందనుదాహరించుచున్నాఁడను.

సీ. గీ. అట్టిపరమమునీందు ప్రాదములను

గురుతిరంబుగ ధేనువుకొండ తిమ్మ

నార్యుఁ డరలేక నేవించి యన్యమైన

తలఁపులను బాసి చిమ్మార్తి నెళవుఁ గనియె.

గీ. మఱియు ధేనువుకొండ తిమ్మన్నపదము

లవుర చింతల లింగావధాను లెపుడు

నిరతిమును గొల్చి పరమాత్ము సశేషుఁ గాంచి  
యవ్యయం బై నచిత్రేస్థు మంది పొందె.

సీ. అవుర చింతలలింగనార్య పాదాబ్జముల్  
గరిమ యోగానంద గురువరుండు

స్థిరచిత్తుడై కొల్చి.....

క. ఆయోగానందుని పద

మే యెప్పుడుఁ దిమ్మగురుఁడు మిక్కిలి గొల్చెన్.

ఉ. అట్టిమహానుభావుని పదాబ్జము లెప్పుడు నాత్మలోపలన్

పట్టుగనిల్చి ... ..

... .. వా

గిట్టయు నై నరామగురుదివ్యమహాత్మ్యము నెన్న శక్యమే.

సీ. ....

రామబ్రహ్మేంద్రగురునందు నేమికోదువ

క. భ్రమవిరహితిమతి గలిగియు

అమలిన వేదాంతసార మరయుటచే గం

భముపాటి నారపని ధర

నుమతులచే బిలువబడితి శుభకరలీలన్.

తిక్కనసోమయాజి తనభారతమును హరిహరనాథునకుఁ గృతి యొసంగుట కారణముగా భారతభాగ మైన భగవద్గీతల సీతఁడును హరిహరనాథున కొసంగియుండెను. దత్తాత్రేయయోగిమతము నెల్లారు ప్రాంతమందుండుటను బట్టియు హరిహరనాథకృతిపతిత్వమును బట్టియు సీకవి నెల్లారు మండలము వాడనియు, క్రీ. శ. పదునాఱవ శతాబ్ది ను త్రరార్థముననున్న వాఁ డనియు నిర్ణయింపవచ్చును. ఇతఁడు గ్రంథా దియం దీక్రింది శ్లోకమును రచించియున్నాఁడు.



శ్లో, నమోవేదాంతవేద్యాయ నిత్యసత్యానుసారిణే  
శ్రీమోక్షలక్ష్మీ నాథాయ శ్రీరామబ్రహ్మణేనమః

ఈరామబ్రహ్మేంద్రుడే యీతనిగురువు.  
కులమెల్ల నశియింప నెలమిఁ బురాతన  
కులధర్మములు నన్ని కూలిపోవు  
పంశానుచారముల్ వదలినపిమ్మట  
బలమైన పాపంబు పొస్తమాను  
ననిపల్కు శ్రుతిమూల మంచాత్మలోఁ గని  
యిట్టి దోహము చేసి యెలమిమీఁద  
పోఁగొట్టుకొనుమార్గమే గాన కిప్పుడు  
కులమిత్రులౌవారిఁ గూలలేను  
అదియుఁ గాక నధర్మ మగ్ధలంబైన కు  
లంబు స్త్రీచే దూషణంబు గనుట  
వర్ణసంకరములు పుట్టవలయునట్టి  
హేతువులు వచ్చుటయుఁ గాంచి వెఱచువాఁడ.

కం. ఊరకయుండుట కుశలం  
బారయ నా కనుచు హృదయమందున దోచెన్  
ధీరులు సంతోషింతురు  
గారవమును మోక్షనుఖముగల్గును గృష్ణా!

చం. అనుచును బల్కికాబృకము వస్త్రములున్ దిగనాడి దుఃఖమున్  
జెనగొని చిత్తవిభ్రమము వెల్లుగఁ బైకొనిరాఁగ నాహవం  
బున బహుదీనవృత్తి నరదంబుపయిం దనుదానెవెన్నకున్  
బనుపడి గూరుచుండె ననిపల్కెను సంజయుడంత రాజుతోన్.

కం. చినిగినచేలము లెటువలె  
మనుజుఁడు విడనాడి నూత్న మగువస్త్రపు లే

యనవున ధరించు నటు ముడి

తనవు వడిచి చేజి కొల్లతనవులుపోదున్.

తే. గీ. ప్రకృతియొక్క గుణంబుల భ్రాంతిఁబొంది

మూఢుఁడగు వాఁడు త్రైగుణ్యమూలమైన

కర్మములయరను లెస్సగాఁగట్టువడుచు

బుద్ధుఁ డయ్యును బరమార్థసిద్ధిఁ గనఁడు.

చం. అదియునుగోక భూతముల యన్నిటియఁడు సమత్వబుద్ధియిం

పొదవఁగఁ గల్గి సరళయముపొందక మోహవివర్జితుండునై

మదినిఁ బ్రియాప్రియంబు లనిమిక్కుపెసేయని జ్ఞాని యేమియా

పదలును లేక బ్రహ్మమును బట్టుగఁ బొందఁగఁ గల్గుఫలునా!

తే. గీ. సర్వసంకల్పచాలముల్ సమయఁజేయు

వాని నన్యాసిగాఁ గనవలయునట్లు

సేయకున్నట్టివాఁ డాత్మసారపదవి

గన్న యోగియటం చనియెన్నఁరాదు.

కం. కానున్న కారణం బది

తానూనిన మానకున్నఁ దప్ప దటంచున్

లోనిశ్చయించు పురుషుని

జ్ఞాని యమచ విబుధులందు గజరిపువర్ణా!



## 222 యోగానందావధూత



ఈయవధూత ఆత్మైక్యబోధము, గురుశిష్యసంవాదము, అను  
వేదాంతవిషయ ప్రతిబోధకము లగు రెండు ద్విపదకావ్యములను రచి  
యించెను. ఈరెండుగ్రంథములును ముద్రితము కాలేదు. మదరాసు  
ప్రాచ్యలిఖితపుస్తకభాండాగారమునం దముద్రితప్రతులున్నవి. ఈయవ  
ధూత తాను లింగగురుని శిష్యుడనని యాకింది ద్విపదలలో వ్రాసు  
కొనియున్నాడు.

చెలువైన గురులింగ శిష్యుండ నగుచు,  
అలరు యోగానంద అవధూతస్వామి  
నై నట్టి నేనును నాగురుం దలచి  
పూనికతోడుత బుద్ధనుచెలికి  
సకలవేదాంతార్థసారమై యున్న  
యకలంక మాత్మైక్యమదివిస్తరించి  
ఒప్పైన ద్విపదగా నున్న దున్నట్లు  
చెప్పితి ద్విపదను చిత్తగించుండు

ఈతనిరచనములలో వ్యాకరణదోషములు విపులముగానున్నవి. ఆవిష  
యమును గవియే యిట్లు చెప్పియున్నాడు

అనుభవార్థంబంత యది లెస్సతెలిసి  
అనుదినమిబోధ నరయుండు మీరు  
యతిప్రాసములగొడవ యేలను మాకు  
గతి గురుడనితలంచు గతియదిమాకు.

ఈతనిగురు డైనలింగగురుని సంపూర్ణనామము చింతల లింగావధూ  
తులు. ఈలింగావధూతులును, శ్రీరామస్తవరాజమును రచించినముమ్మడి  
మల్ల సకవియు, ఆంధ్రభగవద్గీతలను రచించిన కంభంపాటి నారపామా  
త్యుండును, ధేనువుకొండ తిమ్మయూమాత్యుని శిష్యులు. కావున

వీరందఱును సమకాలికులు—వీరు నెల్లూరుమండలవాసులు. ఈతిమ్మయ  
యాయలు వేల నియోగిభాగ్యులు. దత్తాత్రేయయోగి శిష్యుడు.

యోగానందావధూత సన్యాసి. ఈతని పూర్వాశ్రమవిశేషములు  
తెలియలేదు. ఈకవినిగూర్చి యింక నేమియుఁ జెలిసినదికాదు.

దత్తాత్రేయయోగినిగూర్చియు, నాతని శిష్యపరంపరను గుఱిం  
చియు పరమానందయతి చారిత్రమున వ్రాసియున్నాఁడను. దానిని  
బట్టి యీయవధూత వదనాఱశతాబ్దియందు తత్తరార్థమున నున్నవాఁ  
డని నిశ్చయముగాఁ జెప్పవచ్చును. ఈతని కాలముననే పరమానంద  
యతియను నిఁకనొకయతీంద్రుఁ డున్నాఁడు. అతఁడును వేదాంత  
గ్రంథములను గొన్నిటిని రచించియుండెను. అతఁడు సీతఁడును  
భిన్నులు. అతఁడు దత్తాత్రేయ యోగిపుంగవుని ప్రత్యక్షశిష్యుడు.  
యోగులలో సదానందవరదరాజయోగి, శాంతానందయోగి అనువారు  
శతకకవులున్నారు. వారియవధూతకంటె భిన్నులు.

## 223 అభిండనచ్చిదానందావధూత



ఈయవధూత పురూరశ్చరిత్రయను వేదాంతగ్రంథమును రచి  
యించెను. ఎన్నియాయశ్వాసములో తెలియరాదు. పురూరవచక్రవర్తికి  
నారిడుడు తత్త్వోపదేశముచేసినకథ యందు వర్ణిత మైనట్టికింది గద్య  
పద్యములవలనఁ దెలియుచున్నది.

క. శ్రీమద్వేదాంతార్థ

స్తోమోల్లసదమలచిత్ర! తోయజధవపు

తా! మహితతత్త్వవిధము ద

యామతితోఁ జెప్పమని ధరాధిపుఁ డడిగెన్.

కవి యవధూత యగుటచే సీతనిపూర్వాశ్రమ వ్యత్రాంతములే  
వియుఁ దెలుపలేదు. ఈగ్రంథమెన్నియాయశ్వాసములో తెలియదు. ఒక్క

యాశ్వాసముమాత్రము మదరాసు ప్రాచ్యలిఖిత పుస్తకభాండాగారమున నున్నది.

మచ్చునకొకపద్యము:-

చ. వనముననున్న నేమి! గృహవాసముఁ జేసిన నేమి యాత్మభా  
వనయు నసంగవృత్తి యరివర్గజయంబును గల్గియుండినన్  
వనముననున్న నేమి గృహవాసముఁ జేసిన నేమి యాత్మభా  
వనయు నసంగవృత్తి యరివర్గజయంబును లేకయుండినన్.

ఆత్మైక్యబోధాదివేదాంత గ్రంథములను రచించిన యోగానందావధూత యొకఁడు కలఁడు. వీరిరువురును భిన్నులని తోచుచున్నది. ఆతఁడు లింగగురుని శిష్యుఁడ నని చెప్పుకొనినాఁడు ఈతనిగురు వెవ్వరో తెలియదు. ఈయవధూత కాలమును దెలియదు. భావిపరిశోధనా సాకర్యమునకై యాయురువు రవధూతల నొక్కచోఁ జేర్చితిని.

## 224 శాంతానందయోగి

ఇతఁడు శ్రీగురుదత్తా త్రేయపీఠపరంపరలలోని శ్రీ బ్రహ్మానంద స్వామి శిష్యుఁడట. ఇతనిఁగూర్చి యింకేమియుఁ దెలియదు. పందొమ్మిదవ శతాబ్దియందలివాఁడని శతకకవులచరిత్ర వ్రాసినది. 108 కంద పద్యములుగల నీతిబోధకమగు రామశతకమును రచించెను. వ్యాకరణదుష్టము లై నప్రయోగములు తఱచుగాఁ గలవు. శైలిచూపుట కొఱకు మూఁడు పద్యములను వ్రాయుచున్నాఁడను.

క. కలిమియు లేమియు రెండును

గలకాలము నిలువబోవు కల్లులు జనులీ

యిలఁ గలరాజుల కథలను

నిలుకడగను సంతతమ్ము నెఱుంగరె రామా...

క. తనకన్న తెలివిపడు డిలఁ  
గనఁబడఁ డెచ్చట నటంచు గర్వంబునఁ దాఁ  
దనలోన మురియుమూర్ఘుని  
కెన దున్నను జెప్పవచ్చు నింపుగరామా 48

క. బొక్కలను నక్క వెదకును  
అక్కరతోఁ గిటి యమేధ్య మంతట వెదకున్  
కుక్కెముక కోరి వెదకును  
తక్కరిగాఁ డెపుడు వెదకుఁ దప్పలురామా! 70

ఈతఁడు దత్తాత్రేయ శిష్యుడననినవాఁడైనచో క్రీ. శ.  
1600 ప్రాంతమువాఁడని చెప్పవలయును. పందొమ్మిదవ శతాబ్దియం  
దీ మతములేదు. ఉత్పన్నమైపోయినది.

## 225 వెణుతుర్ల ఒడ్డెయ్యకవి

ఇతఁడు శుక్ల యజుశ్శాఖకుఁ జెందిన బ్రాహ్మణుఁడు; కాండిన్య  
సగోత్రుఁడు; మంగళగిరిపుత్రుఁడు; వెంగనామాత్యపౌత్రుడు

ఈకవి శృంగారరసాలవాలము, బాలగోపాలవిలాసము అను  
రెండు పుస్తకములను రచించెను. ఆగ్రంథములలోఁ గవి తనను  
గూర్చి వ్రాసికొనిన పద్యముల నీక్రిందనిచ్చుచున్నాఁడను.

సీ. ప్రథమశాఖాన్వయపాదోధిసన్నిత్రు  
మహానీయకాండిన్య మానిగోత్రు

వసుధ శ్రీ వెణుతుర్ల వంశప్రవిస్తారు

ననుపమబ్రహ్మవిద్యావిహారు

నాంధ్రగీర్వాణ భాషాదధ్యక్షోవిదు

నాటకాలంకారనయనినాడు

మేదురశృంగారమృదుకవిత్వధురీణు

వరబుదనిచయసేవాప్రవీణు

గీ. సుగణసమూదాయు వరవచస్పథనికాయు  
నరనుతవిధేయు నొడ్డైయ్య నామధేయు  
నన్న మన్నించి యతఁడు ప్రసన్నకరుణఁ  
గాంచి యిట్లనిపలికె సగౌరవముగ

బాలగోపాలవిలాసము.

ఉ. శ్రీరఘువీరభక్తిరససింధువిహారుడ శుక్లయాజమా  
చారుడ దేశికాంఘ్రిపరిచారుడ నేవెనుతుర్ల వంశవి  
స్తాపక వడ్డినామకవిస త్తముడన్ రఘువర్యుపేర శృం  
గారరసాలవాల మనుకావ్యము సేతు జగద్ధితంబుగన్.

శృంగారరసాలవాలము.

గద్య: ఇది శ్రీమద్రామభద్రకరుణాకటాక్షలబ్ధ కవితాచమత్కార వెను  
తుర్లకులాలంకార కాండిన్యసగోత్రపవిత్ర వేంగనార్యపాత్ర సాధు  
చారిత్ర మంగళగిరిపుత్ర వినయగుణధుర్యవడ్డికవివర్యప్రణీతంబైన.  
శృంగారరసాలవాలము.

ఈగద్యయందు “వేంగనార్య” పాత్ర అనియుండగా బాల  
గోపాలవిలాసగద్యయందు “వేంగనామాత్య” పాత్ర అనియున్నది.  
వేంగనామాత్యుడనుట నిజమయినచో నీతఁడు ప్రథమశాఖానియోగి  
బ్రాహ్మణుడని నిశ్చయింపవచ్చును. ఈకవి నివాస మేదియో,  
ఈతఁ డెప్పటివాడో తెలియఁదగిన యాధారములేమియు నీరెండు  
గ్రంథములయందును లభింపలేదు. బాలగోపాలవిలాసముయొక్కయము  
ద్రితిప్రతి, అనంతపురముజిల్లా ధర్మవరము తాలూకాలోని ముక్కాపు  
రము రైలుస్టేషనునకు నేడెనిమిదిమైళ్ల దూరమునం దున్న పెద్దచిగుళ్ళ  
రేవు అనుగ్రామమునందు లభించినదని ముద్రితప్రతికి పీఠికవ్రాసిన  
శ్రీపెండ్యాల వెంకటసుబ్రహ్మణ్యశాస్త్రిలుగారు వ్రాసియున్నందునను  
కవి “శ్రీరఘువీరభక్తిరససింధువిహారుడ” నని వ్రాసిన పద్యములోని

రఘువీరశబ్దము కడపమండలములోని ఒంటిమిట్ట రఘువీరుని స్ఫురింపఁ జేయుచున్నందునను బాలగోపాలవిలాసరచనమునకై కవిని బ్రోత్సహించిన, ఎగ్గోను శేషనమంత్రి సందపరీకనియోగిబ్రాహ్మణుఁ డగుట వలనను వెణుతుర్ల యనుగ్రామము కర్నూలు మండలమునం దుండుట చేతను, ఈకవి దత్తమండలములలోనివాఁడని యూహ వొడముచున్నది. విశ్వామిత్ర గోత్రజుఁడగు నీశేషన్నమంత్రి నీకవి యీక్రిందిపద్యము లలో నులించియున్నాఁడు. ఈపద్యమునందును రఘువీరశబ్ద ముదాహరింపఁబడినది.

సీ. శ్రీరామపదపద్యసేవాభిరాముండు  
వరసందవరవంశవనధిసోముఁ  
డగణితాయతధర్మసుగుణసంపన్నుండు  
గాంభీర్యసీతీవాక్యప్రసన్నుఁ  
డతిదీనజనపాలనాభ్యాసనిరతుండు  
బుధకవిస్తుతమహాపుణ్యచరితుఁ  
డనఘక్షమాశాంతవినయనిధేయుండు  
సతతాన్నముఖదానసముదయుండు

గీ. సకలహరిదంతవిశ్రుతస్ఫూరికీర్తి  
భూరికరుణారసస్ఫూర్తి చారుమూర్తి  
సత్యసంధానుఁ డెగ్గోను నుత్కులీనుఁ  
డుచితశుభపాళి శేషన్నసచివమాళి.

చ. కవిబుధపండితోత్తములు గాయకసత్తమ లాత్మతుల్య బం  
ధువులు తనూజభృత్యవితతుల్ పరివేష్టనసేయ దివ్యవై  
భవమున కొల్వు గైకొని సభాస్థలిలోనఁ బురాణకావ్యముల్  
వివరణ సేయు వేళ రఘువీరపదాబ్జనిబద్ధబుద్ధియై.

ఈశేషన్నమంత్రి యన్నయగు రామయమంత్రి శ్రీకృష్ణభూపా  
లునియొద్ద మంత్రియైయున్న ట్లిక్రిందిపద్యములోఁ దెలుపఁబడినది.



శా. శ్రీరామప్రతిమున్ దదగ్గజ యశ్వీకృష్ణభూపాల భూ  
భారాశేషవిశేషపాలన కళాపారీణ సత్యవ్రతో  
దారారంభవిచారునిన్ హరిపదధ్యానై కనిష్ఠాగరి  
ష్ఠారూఢాత్ముని రామమంత్రివరు నెంచన్ శక్యమే యిద్ధరన్.

బాలగోపాలవిలాసమునకుఁ బీఠికవ్రాసిన పెండ్యాల వెంకట  
సుబ్రహ్మణ్యశాస్త్రిగా రీపద్యములోని శ్రీకృష్ణభూపాలకుని మొదట  
శ్రీకృష్ణదేవరాయలుగాఁ దలంచియుఁ బిమ్మట బాలగోపాల విలాసము  
నందలి వర్ణనములలో అలసాని పెద్దన్న, నంది తిమ్మన్న పోకడలేకాక  
పైకవులకుఁ బిమ్మటనుండిన రామరాజభూషణుని పనుచరిత్రలోని  
సమాసగమనాదులును వర్ణనావిశేషములుగూడ నిందుఁ జూపట్టుటచేఁ  
బదునాటవ కైస్తవశకముయొక్క కడపటనున్న సంద్యాలరా జగు  
శ్రీకృష్ణరాజుకడఁ గృతిపతియన్నయగు రామయమంత్రియు మంత్రిగా  
నుండుననియుఁ గృతిభర్త యగు శేషనమంత్రియు కృతికర్త ఒడ్డయ్య  
కవియు నాకాలముననే యుచటనే యుండియుండురనియు దృఢముగ  
దలంప నగుచున్నది. మఱియుఁ బ్రసిద్ధికెక్కిన విజయవిలాసములందలి  
'కంగుల్ దీరిన పైరిణీరవిక' అనువాక్యము దీనియందును "పైరిణీరవిక  
కంగుల్ దీరిపొంగారగా" అనుమాద్యతోఁ బ్రయోగింపబడుటచే పదు  
నేడవకైస్తవశకారంభమున నుండిన చేమకూర వెంకటకవికిఁగూడ  
నీతఁడు పిమ్మటనుండెనా యనియనుమానించితిని గాని, యాకాల  
మున నెచటను 'కృష్ణరాజ' నాముఁడు ప్రభువుగానుండకపోవుట చేతను  
'పైరిణీరవికకంగుల్ దీరుట' అనునానుడి పొందినకాలమున వాడుకొన  
బడు పదమని పెద్దలవలన వినియుండుటచేతను వేంకటపతికిఁ దరువాత  
వాడు కాఁడీతఁడని చెప్పవలసియున్నది. మఱియు సరసభూపాలీయ  
ములో లేనట్టివియు సంస్కృతమున 'రసమంజరి' మొదలగు గ్రంథము  
లలో నభిహితమగునట్టివియు 'నాయికానాయకరస' నిర్ణయకబోధ  
కములగు సంశయములతోఁగూడునట్టితఁడు 'శృంగారరసాలవాలము'అను  
గ్రంథమును సరసభూపాలీయమును భట్టుమూర్తి రచించినవెంటనే

రీచించియుండును. అందుచే నీతఁడు పదునాఱవశతాబ్దము చివరనుండిన 'పింగళిసూరన' మహాకవికి సమకాలికుఁడై యుండునని తలంప నగుచున్నది" అనివాసియున్నాడు. శాస్త్రులుగారియూహ ప్రమాదజనిత మేమోయని తోచుచున్నది. పైపద్యములోని కృష్ణభూపాలకుఁడు నంద్యాల కృష్ణరాజని యూహించుటకుఁ దగినయాధార మేమియును లేదు. కృష్ణరాజనాముఁడు లభింపకపోవుటచే రామయమంత్రినినంద్యాల కృష్ణరాజుకడ మంత్రియేమో యని యూహించిరి. కాని అట్టివాఁడొకఁడెవ్వఁడని దొరకినచో నీకవిని పింగళి సూరన్నకంటె నవీనుడని చెప్పటకు శాస్త్రుగారికి నిష్టమే యనివారివాక్యములవలన స్ఫురించుచున్నది. శృంగారరసాలవాఁపీఠికాకావలీకవి నవీనుడని యీక్రింది వాక్యములలో వ్రాసియున్నాడు. "రచనాకౌశలమునుబట్టియు, పూర్వకవులచే ననుసరింపఁబడిన కృత్యాది విర్ణనాదికములు, వ్యవ్యంతుములు స్వప్నసాక్షాత్కారములు మున్నగు ప్రబంధపరిస్థితులు నిందు లేకుండుట చేతను ఈకవి నవీనుడనిమాత్రీ మూహింపవచ్చును. అనఁగా నాంధ్రవాఙ్మయమునందు ప్రబంధనిర్మాణవ్యవస్థ యేర్పడిన పిమ్మట నందలి నాయికానాయకాది లక్షణములను, అలంకారికమర్యాదలతో లక్ష్య లక్షణసహితముగా నుపనిబంధింపదివిరిసట్టి, తర్వాతికాలమువాఁడనుట" (కృత్యాది, వ్యవ్యంతుములు శృంగారరసాలమున లేకపోయినను, బాలగోపాలవిలాసమునందున్నవి. (బ్ర. శ్రీ వీరేశలింగముపంతులుగారు ఆంధ్రకవుల చరిత్రమునం దీకవికాలమును నిర్ణయింపలేదు. కాని యితని నాధునికులలోఁజేర్చియున్నాడు.

రేపూరి అనంతనార్యకృతమైన గాథేయోపాఖ్యానమును గృతి నొందిన సేలము కృష్ణభూపాలుఁడొకడు కలఁడు. ఆతఁడే పైపద్యములోఁ జెప్పఁబడిన కృష్ణభూపాలకుఁడేమోయని నేనూహించున్నాఁడను. ఒడ్డెయ్యకవియు శేషన్నమంత్రియు దత్తమండలములోనివారై నప్పుడు శేషన్నమంత్రి యన్నయగు రామయ్యమంత్రి తత్పరిసరమండలమగు సేలమునందు మంత్రిగానుండెననుటలో విరుద్ధముగాన్పింపదు.

ఈయాహ నిజమయ్యేనేని ఒడ్డయ్యకవి రేపూరి అనంతయజ్ఞతో  
సమకాలికుఁడై యుండునని యూహింపఁదగియున్నది. అయినను  
యితిరాధారములు లభించువఱకు నీతనిని శ్రీశాస్త్రిలుగారి యభిప్రాయానుసారముగ క్రీ. శ. 1600 పాఠమునందే యుంచుదము.

ఈకవించించిన శృంగారరసాలవాఁము మాఁడాశ్వాసముల  
యలంకారశాస్త్రగ్రంథము. ఇది శ్రీరామున కంకితమియ్యఁబడినది.  
ఇందు నాయికానాయకలక్షణములు, శృంగారవీరకరుణాదిరసస్వరూప  
ములు, హావభావాదులు మృదుమధురపదలలితము లగు పద్యములలోఁ  
జెప్పఁబడినవి. శాస్త్రవిషయమును సులభశైలిలో నీకవి చక్కగా  
వ్యక్తీకరించి యున్నాఁడు. రసములలోకెల్ల నుత్తమమయిన శృంగార  
రసమును, శ్రీకృష్ణుని క్రీడావిలాసములే లక్ష్యములుగా నిశ్చిగ్రంథమును  
జేసెదనని కవి యీక్రింది రెండుపద్యములలోఁ దెలిపియున్నాఁడు.

తే. గీ. రసములం దెల్ల శృంగారరసమ రసము

శ్రేష్ఠమగుఁ గాన దద్రసస్థితు లనేక

భేదరీతుల వర్తించుపెం పెఱింగి

యేరచించెదఁ గావ్యమ దెట్టులనిన?

గీ. అవధరింపుము పూర్వసత్కవినికాయ

కావ్యలక్షణలక్ష్యసంగతులెఱింగి

కృష్ణదేవుఁడు సల్పినకీడ లాంధ్ర

భాష శృంగారరసము నేర్పరతు నిటుల.

ఈగ్రంథమందలి కవిత్వవైఖరి తెలియుటకై కొన్ని పద్యము లిట  
నుదాహరింపఁబడుచున్నవి.

ఉన్మాదము:—

చ. చనితడవయ్యే నేమిటికొ సారసనాథుఁడు రాఁడు పిల్వఁగాఁ

జనుచను మోశుకంబ రయసంగతిమై చనవద్దు వద్దహా.

చనియెదవేని తద్వచనచాతురిచేత ముఖానురాగ మిం

పెనయఁగ సొక్కి కృమ్యుఁగ నీవును వత్తువొరావొకావునన్. 1౮

చావలము —

చ, సరసిజనాభుఁ జూచి సతి బ్రగ్గుగ నిల్చుమరల్చు మోవి ముం.

గూరు లటుదువ్వు నవ్వు జలుకుం గులుకుం వగదొల్కుఁ బల్కు న  
మృదుఁ డనుసూత్రధారి యసమానగతిన్ నటియింపఁ జేయఁగాఁ  
బరిపరితిమై బెళుకు బంగరుజంత్రపుబొమ్మకై వడిన్. 1అ.

ముదిత —

ఉ. మందకుఁబోయె నామగఁడు మామకుఁ జూపులు మందమ త్తకున్  
ముందుగఁ తోరపుంజెవుడు మోహనరూపధరుండు కృష్ణుఁ డిం  
పొంద సమీపగేహమున నుజ్జ్వలలీల వసించియుండునో  
యిందునిభాస్య! నెమ్మది మదీప్సితముల్ ఫలియింపమండునే 2అ  
ఉపవతినాయకుఁడు —

సీ. ఎదురై నఁ గనుసన్న నొదిగినవ్వులెకాని

తగులూర నెవ్వగల్ దార్పఁ గలుగ

దెవుడు సంచానని యెదురుచూచుటె కాని

కోరినప్పుడె జోడు గూడఁ గలుగ

దంది వీడియ మియ్య సందుగొందులె కాని

మిసిమిముచ్చటల పెంపెనఁగ గలఁగ

దదనై నఁ దత్కార్యమెదఁ దత్తరమె కాని

తమిదీర భోగించు తాల్మి గలుగ

దైన నితరేతరము ప్రేమ మగ్గలముగఁ

బాయ కేప్రాద్దు మనమునఁ బాదుకొనఁగ

వలనుమీఱంగ హరియంతవాని కై న

నన్యకన్యాసమాగమ మానఁగాదె.

3అ.

ఈతఁడు రచించిన బాలగోపాల విలాసమునందలి కథ శ్రీకృష్ణుండు నీలాసుందరిని బరిణయమాడుట. ఈకథ హరివంశమునుండి గ్రహించిన ట్టిక్రిందిపద్యమువలనఁ దెలియుచున్నది.

క. హరివంశమాల కింపుచు

హరి నీల వరించె బాలుడై యనవిని యా

హరినాథీ యెవతె? యేగతి

హరిఁ దగ పరియించెఁ జెప్పఁ డంతయుఁ గరుణన్.

తొల్లి తారకామయయుద్ధమునందు శ్రీమహావిష్ణువుచే మడసిన కాలనేమి యనురాక్షసుని తనయు లేడ్వరును కుంభకుం డనుగొల్లవాని మందలో నేడు వృషభములై జన్మించి జనులను పీడింపుచుండ నాతఁడా వృషభముల నదపులోనుంచఁజాలక యావృషభములను జయించినవాని కత్యంత సౌందర్యవతి యగు తనకూతు నిత్తునని చాటించెను. శ్రీకృష్ణుఁడావృషభములను జయించి నీలను వరించెను. ఈకథనే కూచిమంచి తిమ్మకవి సార్యభాముఁడు నీలానుందరీ పరిణయమును నచ్చతెలుగు ప్రబంధముగా రచించెను. భాగవతమునందును గొంతభేదముతో నీకథ కలదు. నీల గొల్లకన్యకాదు. కోసలదేశపురాజగు నగ్నజిత్తు అనువాని కూతురు నాగ్నజితి యనునామము కలది. సప్తవృషభగాఢ అందును నిందును సమానమే.

బాలగోపాలవిలాసము ప్రబంధము కావున హరివంశము నుండి యితివృత్తమును మాత్రము గైకొని వర్ణనాంశములను జేర్చి మూఁడా శ్వాశముల కావ్యమును రచించినాఁడు. ఇతినికవిత్వము మృదుమధుర పదసంయతమై మనోహరముగా నున్నది. బాలగోపాలవిలాసమునుండి నాలుగు పద్యముల నుదాహరించెదను.

చ. సరసత నేపు జూపుచు వెసన్ లలికాబ్జముభీనికాయ మిం  
పొరయఁగఁ బల్లవానుగతు లూనిననేని వియోగరాగముల్  
సరభి జనింపుచో మొగడచన్నులు పై బలుపెక్కి నిక్కఁగా  
మొఱసె వనాంతరంబులను దోరపుఁ గాంతి వసంతసంగతిన్. 1ఆ.

చ. జలదుహసంధవుండు కరచాతురి బంగరుచే లతాకృతిన్  
దొలుత రచించి దాని మఱితొయ్యలిఁగా నొనరింపఁగాఁ జమీ  
యలఁకుచుంబులన్ ఫలము లట్లు రచింపకయున్న బూపలై  
మొలచి క్రమానువృద్ధిఁ గడుమొత్తములై జగమీర నేటికిన్. 2ఆ

ఉ. చందుర! శంకరుండు బెలుచుం గొని యాడలజేర్చె నంచు మి  
న్నందుటె కాని మీఁదెఱుంగ వారయ నావిభుఁడాత్మజాతునే  
నిందనయుగ్రతం గరచి వేఱుగఁ గన్గిసరూనువాఁడును  
మృంధును కుత్తుకన్ విసము నేచినవారల నమ్మవచ్చునే. కిల

ఉ. దోయిట ముత్యముల్ గొనియుఁ దోయజనేత్రుఁడునిల్వఁజూచియా  
తోయజగంధి సంతసము తొంగలి తెప్పల కుప్పతిల్ల నీ  
తోయమువారలెవ్వ నిలతోయజవాఢ యటంచు మించుగా  
పాయనిభక్తిఁ బోసె తలఁబ్రాలు దనంతనె ముందుముందుగన్.

ఈబాలగోపాలవిలాసమును శేషన్న మంత్రప్రేరణముపై శ్రీరామ  
చంద్రుని కంకిత మొనర్చిన ట్లీకిందిపద్యములవలనఁ దెలియుచున్నది

ఉ. ప్రేమ మదీయమిత్రుఁడవు పెంపు దలిర్పఁగ సత్కీర్తిద్ర! శ్రీ  
రామపదారవింద నుతి రంజలు నిశ్చలభక్తి గావునన్  
రామసమర్పణంబుగను రమ్యతటాకవనాదిసంతతి  
స్తోమముఁ బూన్పఁగా వలయు నుస్థిరచిత్తముతోఁ జేలంగగన్.

గీ. నీవు హితుఁడవు గావున నీవొనర్చు  
బాలగోపాలలీలాప్రబంధరాజు  
మననిజాభర్త కంకిత మాచరింపు  
మస్మదీయహితార్థ మీవాత్మ నలరి.

## 226 ఎ లు గ ం టి పె ద్ద న క వి

ఇతఁడు ప్రథమశాఖానియోగిబ్రాహ్మణుఁడు; కాత్యాయనసూ  
త్రుఁడు; కాన్యవగోత్రుఁడు; మల్లమాంబా కొండయామాత్యుల  
పుత్రుఁడు.

ఈకవి భిన్నప్రకీర్ణ గణితములను బద్వరూపకముగా రచియిం  
చెను. భిన్నగణితమునకు వేఱుగను, ప్రకీర్ణగణితమునకు వేఱుగను  
కృత్యాది పద్యములను గద్యములను రచియించియున్నాఁడు. కాని వాటి  
యందు శబ్దభేదమే కాని యర్థభేదములేదు.

సంస్కృతమున వీరాచార్యులు రచించిన గణితశాస్త్రమును  
పావులూరి మల్లన తెల్లించినను, అది చాలకష్టముగా నుండుటచే సుల  
భముగాఁ దెలియుటకై తా నీగ్రంథమును రచించితినిని కవి యీక్రింది  
పద్యములలోఁ జెప్పియున్నాఁడు.

క. ఘనుఁడై వీరాచార్యులు

తనమహిమను వెలయఁ జేసె దశవిధగణితా

లను పద్ధతులు ధరిత్రిని

మునుపె యష్టాధికారములు మొదలనియున్

శా. వీరాచార్యులు సంస్కృతాన గణితాల్విఖ్యాతిగాఁ జేసెఁదా

నారూఢిం బది, పావులూరికవి మల్లామాత్యు తెల్లించెనన్

పేరేగాని గుణించ లేదు గణకుల్ భిన్నప్రకీర్ణంబు లీ

తీరైన న్నెలుగంటి పెద్దన్న యవిన్ దెల్పెన్ గుణించన్ ధరన్

క. భిన్నప్రకీర్ణ గణితము

లన్నని గుణియింపఁ గరిన మందఱ కనఁగా

నెన్న నెలుగంటి పెద్దన

చెన్నలరంగ బాలబోధ చేసెం దెలియన్.

క. హోటక మయినప్రకీర్ణము

పాటించి గుణింపఁజేతు బహుపద్ధతులన్

గాటం బగులెక్కలు క

ర్ణాటకమున వెలయ సూర్యనారాయణుడా!

కవి తననుగూర్చి యిట్లు చెప్పియున్నాడు.

క. ఘనకాశ్యపగోత్రుండను

జనుకాత్యాయనుడఁ బ్రథమశాఖాన్వయుడన్

జనమల్లమాంబ కొండన

తనయుడ నలుగంటి పెద్దధన్యుడ జగతిన్.

క. ఇల శుక్ల యజుర్వేదము

గలకాత్యాయనకసూత్ర కాశ్యపగోత్రం

దేలుగంటి కొండయప్రభు

కులముఖ్యుడఁ బెద్దఘనుడ గుణితజ్ఞుడన్.

క. గణపతిని సూర్యనారా

యణదేవుని భక్తిఁ గొలిచి యనవరతము భూ

గణకులను దలఁచి వారి క

యణతోడుతే భిన్న గణితరూపముఁ గంటిన్.

క. నారాయణవరలబ్ధుడఁ

బారీణుడ సకలగణితపద్ధతులందున్

ధీరుడను రాజసభలను

బేరే యెలుగంటి వంశపెద్దన యనగన్.

ఈకవి యెచ్చటివాడో యెప్పటివాడో తెలిసినదికాదు, ఈతఁ డాంధ్రకవుల చరిత్రలోఁ జేరలేదు.

ఈతనికాలము సరిగా తెలియువఱకు పదునాఱవ శతాబ్ది నుత్తరార్థమని తలంపవచ్చును. ఈగ్రంథము ముద్రితముకాలేదు. మదరాసు వ్రాచ్యలిఖిత పుస్తకభాండాగారమున నొక వ్రాతప్రతి యున్నది. ఉదాహృతపద్యములను బట్టి యీతని కవిత్వము మృదువై హృదయంగమముగా నుండునని తోచుచున్నది.



## 227 జక్కరాజు రామకృష్ణకవి

ఇతఁడు ఎఱ్ఱయామాత్యపుత్రుఁడు; భారద్వాజన గోత్రుఁడు; మదనగోపాల వరప్రసాదలబ్ధసారస్వతుఁడు.

ఈకవి కామందకీయ నీతిశాస్త్రమును దెలుఁగున నెనిమిదా శ్వాసముల పద్యకావ్యముగా రచియించి తిమ్మయ వెంకటాద్రిప్రభువున కంకితము చేసెను. ఇది రాజనీతిని బోధించుగ్రంథము. విష్ణుగుప్తుఁడు చెప్పినరాజనీతి శాస్త్రమును గామందకుఁడు సంస్కృతమున రచియించి నట్లును, దానిని రాజదేవుఁడు భూమిపై వెలయించినట్లును గవి యీక్రింది పద్యములలోఁ జెప్పియున్నాఁడు.

శా. శ్రీమంత్రాధ్యుఁడు విష్ణుగుప్తుఁడు వచశ్రీయుల్లసిల్లన్ ఘనం  
బైమించంగ నొనర్చినట్టినయశాస్త్రార్థంబు కామందకుం  
డామోదంబున సంగ్రహించి నయకావ్యంబై దగన్ జేసె నీ  
భూమిన్ సర్వహితంబుగా ఋజువుగా భూపాలయోగ్యంబుగా.

క. శ్రీమంతుఁడు గుణవంతుఁడు

ధీమంతుఁడు నై సరాజదేవుఁడు వెలయన్

దామంతు కెక్కి యాజ్ఞ నె

భూమీస్థలి నిత్యమార్గమున నిల్చి దయన్.

కృతిపతియైన వెంకటాద్రిని గవి వర్ణించినపద్యములలో నీక్రిందివిరెండు లభ్యములై నవి.

క. ఈరీతి పుత్రమిత్ర

శ్రీరాజుతుఁ డగుచు రాజసేవిత చరణాం

భోరుహుఁడై వేంకటధర

ణీరమణుఁడు వెలయు విజయనిత్యోదయుఁడై.

క. తేంకణచోళద్రావిడ

కోంకణ భూపాలదళితఘోటిపేటీ

సాంకేతికిన్ దిమ్మయ

వేంకటజనపతికి నీతివిలసితమతికిన్.

ఈవేంకటాద్రి ప్రభువు అయ్యలరాజు అయ్యలకవి భాస్కర కవులు రచించిన రెట్టమతకావ్యమునకుఁగూడ గృతిభర్త. ఆకావ్యము నందు “నభిరామకామందకాఖ్యసత్కావ్యరత్నమునకు నేరాజు నాథుఁ డయ్యె” అని యీవేంకటాద్రి కీర్తింపఁ బడియున్నాడు. కావున నీకామందకీయమునకును రెట్టమతకావ్యమునకును గృతిభర్తయొక్కఁ డేయనుట నిశ్చయము. కృతిపతినిగూర్చి అయ్యలకవి చారిత్రమున ప్రాసీయున్నాడను. ఈకామందకీయము ముద్రింపఁబడలేదు. తాళపత్ర ప్రతియొకటి తంజావూరులిఖిత పుస్తకభాండాగారమునందున్నది. అందీ కామందకీయరచనాకాల మీకీర్తిందేవద్యములో గ్రంథాంతమునఁ జెప్పఁ బడినది.

మ. రమణీయంబుగ శాలివాహశకవర్షంబులో వెయ్యినే

మాడను నారునై వేలయఁగాఁ జ్రాఫిం దెనిగింది రా

ర మహిం దిమ్మయవేంకటాద్రిప్రభుపేరన్ వేడ్కకామంద

కీయము శ్రీవేంకటరామకృష్ణులు స్వభావబొందనారూఢిగా

ఈపద్యము లక్షణయుక్తముగాలేదు. పాసచెడినది— కాని యిందుఁజెప్పఁబడిన కాలము సరియైనదే. ఈపద్యమునుబట్టి గ్రంథ రచనాకాలము శా. శ. 1506 అయినది. రెట్టమతకావ్యమునకుఁ బూర్వమే కామందకీయము చేయఁబడినది. ఈగ్రంథరచనాకాలము క్రీ. శ. 1584 పాసితము. కృతిపతినివాసము కర్నూలు మండలము లోని యెఱ్ఱంపాలెమగుటచే నీకవియు నాపాసితమువాఁ డనిచెప్ప వచ్చును. ఇంతకంటెఁ గవినిగూర్చి యేమియుఁ దెలియరా లేదు.

సంస్కృతకామందకీయమును, మడికి సింగనకుఁ బూర్వ మొకకవి యాంధ్రీకరించియున్నట్లు కన్పట్టుచున్నది. మడికి సింగన తనసకలనీతి కథావిధానమునఁ గామందకీయములోనివని కొన్నిపద్యముల నుదాహ

రించియున్నాడు. సింగన పదునాల్గవశతాబ్దివాడు కావున నిందుండి యాతఁ డుదాహరణములను గైకొనెననుట కవకాశములేదు. అందుచే నాకామందకీయకర్త భిన్నుఁ డనుట నిస్సంశయము. ఆతనిపేరు తెలియ లేదు. ఆకామందకీయము లభింపనులేదు. సింగనకవి యుదాహరించిన పద్యములనుబట్టి చూడఁగా ఆకామందకీయకర్త కవిత్వ మీ వెంకట కవి కవిత్వముకంటెఁ జౌఢమయినదిగాఁ గాన్పించుచున్నదని బ్ర.శ్రీ మానవల్లి రామకృష్ణకవిగా రభిప్రాయమిచ్చియున్నాడు.

లంజాపూజనందలి లిఖితపుస్తకముల పట్టికలో నుదాహరించిన రెండుపద్యముల నీకింద నీతినికై లిఁతెలియుటకై యుదాహరించుచున్నాఁడను.

ఉ. ఈగతి నీతిమార్గమున నెంతయు నుస్థిరుఁడైనరాజు దా  
ధీగరిమన్ పహింపుచును దిగ్విజయంబును సర్వసంపదల్  
భోగము కల్మియుం గలిగి భూవిభులెల్లఁ జేరిగొల్వ ను  
ద్యోగములెల్ల చేతుర నుభోన్నతి రాజ్యము సేయునిచ్చులున్.

ఉ శ్రీరఘురామవాదసరసీయహృత్సంగసమానమానసా  
దార మదారివీరవరదర్పవిమర్దన దుర్దమక్రియా  
స్ఫారభుజాబలాధిక విసారితపూరితలోకసద్యశో  
హంపిహార మానితమహాకరివాజివిరాజితాంగణా!

ఈకవి గోత్రాదికమీ క్రిందిగద్యవలనఁ జెలియనగును.

గద్య - ఇది శ్రీమన్మదనగోపాలవరప్రసాదలబ్ధసార సారస్వతభారద్వాజ సగోత్ర జక్కరాజు యష్టయామాత్యపుత్రి సుకవిజనవిధేయ శ్రీరామకృష్ణభక్తివైభవభాగదేయ వేంకటనామధేయ ప్రణీతం బైన కామందకనీతిశాస్త్రం బనుమహాప్రబంధంబునందు సేనావివరంబును సేనాప్రతిభావంబును కూటయుద్ధప్రకారంబును చతురంగబలప్రయోజనంబులును తబ్బాములును వ్యసనంబులును పారితోషికంబును చతురంగ బలప్రశంసయు నన్నదిసర్వంబును అష్టమాశ్వాసము.

ఈ కామందకీయగ్రంథకర్త లిరువురనియు, జంటకవులనియు, వారి పేరులు వెంకటరామకృష్ణకవులనియు, గొందఱనుచున్నారు. కాని యందులకాధారములు గనుపట్టలేదు.

తంజావూరుపుస్తకబాండాగారమునం దున్న కామంద సీతీసార మునుజూచుభాగ్యము నా కలవడలేదు. ఈప్రతిని జూచిన శ్రీవేమూరి విశ్వనాథశర్మ M.A, L.T., గారీగ్రంథమునుగూర్చి భాంజీపత్రికలో (సంపుటము 2 సంచిక 1 పుట 140-141) నిట్లు వ్రాసియున్నారు.

“ఇదివిష్ణుగుప్తుని (చాణక్య) అర్థశాస్త్రమునకు కామందకుఁ డొనర్చిన సంగ్రహము. ఈప్రాచీనరాజసీతి శాస్త్రమునకు, తెలుగు మున్నూరు సంవత్సరములకు పూర్వమే చేయబడినది. జక్కరాజు ఎఱ్ఱ నామాత్యపుత్రుఁడు వెంకటయ్య గ్రంథకర్త, కొండ్రాజు తిమ్మభూపాలునికి సంగమాంబవలన జనించిన వెంకటాద్రి మహీపాలుని కంకితము. రెట్టమత శాస్త్రమునకు సీతజ్ఞ కృతినాయకుడు. “కామందకసీతినాయకా” అని రెట్టమతములో నున్నది. ఇదిగాక ఈరెండుపుస్తకములలో కృతిపతి వంశవర్ణనము సరిపోవుచున్నది. గ్రంథాంతమునం దున్న పద్యమునుబట్టి కామందకీయము శతాబ్దము 1506 సంవత్సరములో తెలిగించినట్లు తెలియుచున్నది. గ్రంథాంకితకాలమున వెంకటాద్రిరాజు కర్ణాటాధీశ్వరులనామంతరాజుగ నున్నట్లు తోచును. తెలుగు కామందకీయము త్వరలో ముద్రించుటకు ప్రయత్నములు జరుగుచున్నవి. అప్పుడుపోర్చుగీసులలో వేంకటాద్రిరాజు విషయమై సంపూర్ణముగ చర్చింపబడును.

కామందకసీతీసారము మొదట తెలుగులిపిలో అచ్చయినది. ఇందు గ్రంథమంతయు 20 ప్రకరణములుగ విభజింపబడి తడకమళ్ళ వెంకటకృష్ణారావుగారి తెలుగుటీవ్వణము కూడకలదు. ఇటీవల తిరువాన్కూరు మహారాజుగారు నాగరలిపిలో ప్రచురించిన ప్రతిలో 36 ప్రకరణము లున్నవి. తెలుగుకామందకీయము 8 ఆశ్వాసముల ప్రబంధము. మూలమునకు సరియైన యాంధ్రీకరణము, శైలిగురళము. మచ్చునకు రెండు పద్యము లిచ్చెదము.

క. అలరి నొంపుచు విషయంపు లడవిలోన  
బరువు లెత్తెడి నింద్రయభద్రదంతి  
జ్ఞానమనుపేరఁ దగునంకుశంబుచేతఁ  
దనకుఁ గై వసముఁజేసికొనఁగవలయు.

ఉ. శూరతఁగల్గసారథులు జొక్కపు తేజులు కింకిణీర్పుణ  
త్కారమహారవంబు బిరుదధ్వజకోటులు మీరఁ బోరిలోఁ  
వైరిమనోరథంబులను వానిరథంబులఁగూల్చి పొల్చుబల్  
తేదలవాడుగల్గు నరదేవుల కెద్ది యసాధ్యమీధరన్.

కామందకీయము రాజనీతిగ్రంథము. దీనిని సంస్కృతమున రచి  
యించినవాఁడు కామందకుఁడు. ఇతఁడు క్రీ. శ. 700 సంవత్సర పాఠం  
తమునందలివాఁడు. సంస్కృత కామందకమునందలి విషయముల నెఱుం  
గఁగోరువారు భారతీయందు ౧ శ్రీమామిడిపూడి వెంకటరంగయ్య  
గారు “మనపూర్వులు వ్రాసినరాజనీతిగ్రంథములు” అను శీర్షికక్రింద  
వ్యాసమును జూడనగును.

ఈకృతిపతికాలమునుగూర్చి ఆంధ్రకవితరంగిణియందుఁ దెనాలి  
రామకృష్ణకవి చారిత్రమునఁ (సంపుటము 8 పుట 21) గొన్నివిషయ  
ములను వ్రాసియుంటిని. పాఠకు లీసందర్భమున వానినిగూడఁ జూడ  
వలయును.

౧. రక్తాక్షిశ్రావణమావము లాగ వ పుట.



## 228 అయ్యలరాజు అయ్యలకివి భాస్కరకివి

ఈయిరువురుకవులును నియోగిబ్రాహ్మణులు; కాండిన్యగోత్రులు; ఆపస్తంబసూత్రులు, అయ్యలకివి పిన్నక్కతనయుడు; భాస్కరకివి నాగయసూనుడు; వీరిరువురుగలిసి రెట్టమతిశాస్త్రమును నైదాశ్వాసముల పద్యకావ్యమును రచించి పెదతిమ్మరాజు కుమారుడైన వెంకటకృష్ణపతి కంకితముచేసితి.

అయ్యలరాజు వారియింటిపేరు పూర్వము రాయకవివారనియు నావంశమున నయ్యలరాజు ప్రముఖుడగుటచే నప్పటినుండియు నయ్యలరాజువారైరనియు నయ్యలరాజు తిప్పమనీషి చారిత్రమున వాగిసియున్నాడను. ఆచిషయము నీకవు లీపద్యములో ధృవపరచియున్నారు.

గీ. రాయకవియయ్య నయ్యలరాజువంశ్యు  
ననఘుపిన్నక్కవిభుపుత్తు నయ్యలాఖ్యు  
నాగఘనుసూను భాస్కరనామధేయుఁ  
గరుణఁ దభుకొత్త రావించి గారవించి.

ఈకవు లిరువురును రాయకవిత్రిపురాంతకుని వంశములోనివారై నట్లు కృతిపతి వాక్యములుగా నీక్రిందివచనములోఁ జెప్పియున్నారు. “విశేషించి మీరలు శ్రీరఘునాయకదయాలబ్ధ సారస్వతులును, రఘువీరశతకనిర్మాణకర్తృత రాయకవి తిప్పనార్యచాలకులును మదీయాశ్రితులు నగుటం జేసి భవత్కివిత్యంబు మాకభిమతంబయియుండు”

రామాభ్యుదయమును రచించిన రామభద్రుడును, హంసవింశతికర్తయగు నారాయణామాత్యుడును, నీయయ్యల భాస్కరకవులును తిప్పయమనీషివంశములోనివారైనట్లు తమతమ గ్రంథములలోఁ జెప్పకొనియున్నారు. కాని వారిలోవారికిఁ గలబాంధవ్యము నెవరును జెప్పలేదు.

ఈజంటకవులు రెట్టమతమందలి గద్యలో యిట్లువ్రాసికొని యున్నారు.

“ఇది శ్రీమ దొంటిమిట్టరఘవీరకృపాలబ్రహ్మసారస్వత ధుర్యాయ్యలరాజ వంశసంభవాయ్యలాఖ్య భాస్కరాఖ్యకవిద్వయప్రణీతం బగురెట్టమత శాస్త్రము”

ఈకవు లీగ్రంథమును కర్నూలుమండములోని యట్టమపాలే మునకుఁ ప్రభువైన వెంకటరాజున కంకితముచేసియున్నారు. ఈతఁడు అహోబలస్థానిహస్వామికి ధర్మకర్తయైనట్లును, కామండకీయమను గ్రంథమును గృతినొడెననియు నీగ్రంథిపద్యములలోఁ జెప్పియున్నారు. కృతిపతివంశమును బెక్కుపద్యములలోఁ గవులు వర్ణించియుండిరి. కాని యందుచరిత్రమునకుపయోగించు నంశములు లేవు

సీ. శ్రీమదహోబిలస్వామిమహారాజ్య

రక్షకుం డగుచు నేరాజువెలయు

నభిరామకామందకాఖ్యసత్కావ్యర

త్నమునకు నేరాజు నాథుండయ్యె

జానకీనాయక చరణసంసేవనా

ప్రీతిచే నేరాజు ప్రబలు సిరుల

నొరయూరి పురజరాధీశాది బహుబిరు

దాంతుండై యేరాజు యశముఁ గాంచె

నతఁడు కొండాజితిమృభూపతివరేణ్య

తనయ పెదతిమ్మరాజవతింసగర్భ

వార్ధిచందుగ్రిందు సత్కులవర్ధనుండు

నతతవిభవుండు వెంకటకృష్ణవిభుండు.

ఈకృతిపతి కర్ణాటసింహాసనాధిపతియొక్క ప్రాపకమునందిన వాఁడని యీగ్రంథి పద్యములలోఁ జెప్పబడినది. కాని యారాజెవ్వఁడో తెలియలేదు.

మ. కపటారాతివిభంజనోద్ధతమతీ! కణ్ణాట సింహాసనా  
 ధిపతిప్రావరమాధురీణ! కరుణాబ్ధి! కంఠసౌందర్య! కా  
 శ్యవగోత్రపవిత్ర! నమ్రతరవాచానై పుణ్యేనిర్జితా  
 హిషకామందక కావ్యనాయక! కవీంద్రదేష్టార్థసంధాయకా!

ఈరాజు నుకృతమేమోకాని ఇతడు కృతినొందిన గ్రంథములు  
 రెండును శాస్త్రగ్రంథములే. కామందకము రాజనీతినిబోధించు నుద్దగ్రం  
 థము సంస్కృతభాషయందున్నది. దానిని రామకృష్ణకవి అంధీకరించి  
 యీవెంకటభూషతి కంకితముచేసియున్నాడు. అకవి చారిత్రమును  
 వేటుగ నీగ్రంథమున వ్రాసియున్నాడను.

కణ్ణాటక భాషలో రెట్టఁ డనుపండితుఁ డీశాస్త్రమును రచించి  
 నట్లును, దాని నీకపు లాంధ్రీకరించినట్లు నీకిందిపద్యములవలనఁ జెలి  
 యుచున్నది. ఈరెట్టఁడు క్రీ.శ. 1300 వ్రాంతిమువాడు.

గీ. ఘనతనుజ్ఞాననిధి రెట్టఘనుఁడు మున్నుఁ  
 జెలఁగుకన్నడభాషను జెప్పినట్టి  
 శాస్త్రమంతయు నేము నీజనులువొగడఁ  
 దెనుఁగుభాష నొనర్పంగఁ దివురునపుడు.

ఈగ్రంథము సస్యానందమువంటిది. ఏసంవత్సరమున పంటలెట్లు  
 పండునో, వర్షములెట్లు కురియునో, జనులయారోగ్యము లెట్లుండునో,  
 ఏవృక్షములుగాచిన నేమిఫలమో, ఈమొదలగు శాస్త్రవిషయము  
 లిందుఁ దెలుపఁబడినవి. ఈగ్రంథము వ్యవసాయదారులకుఁ జాలగ  
 నుపయోగకరము.

ఈకిందిపద్యములో “పామిటి” పురాధీశుఁడైన భోగీశ్వరుని  
 స్తుతించియుండుట చే నీగ్రామము కృతిపతినివాసమైయుండుననియూహిం  
 పఁదగియున్నది. కాని యీగ్రామ మెచ్చటిదో తెలియలేదు.



కా. లీలాస్యోపజతామృతాంశుకళహంబింకేలుదోయెత్తియు  
ద్యేలప్రీతి హరించు గారికుచము ల్వీక్షించువాసక్తి ద  
త్కాలక్షేపముఁ గోరు ప్రామిటిపురాధీశుండు భోగీశ్వరుం  
డేలుం తిమ్మపుపాలు వెంకటదరిత్రీశాగ్రణి న్నిత్యమున్.

ఈగ్రంథరచనాకాలమును దెలుపు నీక్రిందిపద్య మొకటి  
గ్రంథాంతమున నున్నది.

సీ. కలియుగప్రథమపాదమున నాలుగువేల  
యెనమన్నూటడెబ్బది పైన నొకటి  
శాలివాహనశకాబ్దంబులు వేయునా  
రన్నూటతొంబదిరెండు రూఢిగాఁగ  
ప్రథవాదిగతములు బరగు నిర్వదిమూఁడు  
యేండ్ల య్యె సంతయు నెన్నబుధులు  
నట్టికాలంబున నయ్యనభాస్కర  
కవివర్యులలరాజుకమలహితుని

యాజ్ఞ పూర్వోక్తరెట్టమతంబు కావ్య  
ముగ నొనర్చిరి యాచంద్రముగను నీర్తి  
వక్త్రశ్రోత్రలకును గల్గ వసుధమీఁద  
నలయహోబలస్పృహరికి నర్పణముగ

ఓనినిబట్టి యీ గ్రంథకాలము క్రీ. శ. 1770 చాగ్రంతమని  
తేలినది. కాని యీవిషయమును జర్చించి, యిది కవుల కాలము  
కాదనియు విలేఖకుని కాలమైయుండుననియుఁ దెనాలి రామకృష్ణకవి  
చారిత్రమున వ్రాసియుంటిని. \* ఈకవులీగ్రంథమును క్రీ.శ. 1600  
చాగ్రంతమున రచియించి యుండురని తోచుచున్నది. కర్నూలు  
మండలములోని దిగువంహోబలమున నీ వెంకటరాజు నామ ముదా

హృత మైనయొక కాసనమున్నది. \* అది శా. శ. 1506 తారణసం  
వై శాఖ శుంక నాటిది. ఇదికూడఁ బైకాలమును సత్య మనిభువ  
పఱచుచున్నది.

ఈకవులకవిత్వము ధారాశుద్ధికలిగి మనోహరముగా నున్నది.  
ఆశ్వాసమున కొకపద్యము నీక్రింద నుదాహరించుచున్నాఁడను.

నీ. కనుఁగొన మోదుగుకాయలో గింజలు

గట్టిగా మూఁడు జూపట్టినేని

గ్రమమున నార్ద్రాదికార్తైలు పదునాల్గు

నన్నియు వర్షించు నట్లుగాక

మొదటిగింజయ యున్న మొదటికార్తులయందు

నడిమిగింజయయున్న ననువుమీఱ

నడిమికార్తులయందు గడగింజయుండిన

గడకార్తులందును గలుగు వాన

లందు నేగింజ గడుఁగొంచె మయ్యేనేని

తబకయయి యుండేనేని, తత్కార్తులందు

నల్పవర్షంబు గురియు సంధార్యజనులు

కాంతినిరితచంద్ర వెంకటనరేంద్ర.

ఆ1.

చ. పొలుపుగఁ జౌషమాసమునఁ బున్నమయాదిగ సప్తవాసరం

బుల నలఘాతువు ల్పరిసముజ్జ్వలలీలఁ దనర్చునేని, భూ

వలయములోన మీఁదట నవశ్యము వానలు గల్గియుండుటై

రులు ఫలియించు పొందగు సమృద్ధియుఁగల్గును వెంకటాధిపా. ఆ2.

గీ. లగ్నముననైన శుక్రఁ డాలగ్నమునకు

నూటిగా సప్తమం బగు చోటనైన

నున్నయెడ విత్తవచ్చును నుర్విలోన

నఖిలధాన్యంబులును వేంకటాద్రివర్య.

ఆ3.

చ. అనువుగ శీతభానుసుతఁ డాశ్వజమాసమునందు కార్తికం  
 బున నుదయించినన్ రుజలు పోడులు తామము వచ్చు డామరం  
 బున హృదయవ్యధ ల్లలుగు భూప్రజ నొచ్చును గార్వమానిసె  
 ప్పినయది యామతం బనియె పెద్దలుమెచ్చఁగరెట్టఁడిమ్మహిన్. ఆ4

చ. కురియును వర్ష ముల్ మిగుల గొట్టయు రాగియు సజ్జలాదిగా  
 బరగినసన్నధాన్యము లపారముగాఁ దగుఁ గందు లన్ములున్  
 ధర నిరయన్ ఫలించు మఱిదక్కినసస్యఫలంబు లల్పమా  
 తిరయక వేంకటేంద్ర! యిది తేల్లము దుర్మతి వత్సరంబునన్. ఆ5

## 229 అద్దంకి గంగాధరకవి



ఇతఁడు నియోగిబ్రాహ్మణుఁడు; వీరయామాత్యపుత్రుఁడు;  
 కేదారగురుని శిష్యుఁడు.

ఇతఁడు తపతీసంవరణోపాఖ్యాన మను నై దాశ్వాసముల ప్రబం  
 ధమును రచించి, మల్కిధ రామ్‌ఫాదుషా కంకితముచేసెను. మహా  
 మృదీయుల కాంధ్రకావ్యముల నంకిత మొనర్చినవారిలో మొదటివాఁ  
 డీతఁడే. కృతిపతి కవినొగూర్చి పలికినవాక్యములను గవి యాక్రింది  
 పద్యములోఁ జెప్పకొనియున్నాఁడు.

సీ. సకలవేదపురాణశాస్త్రపారగు లైన

యొంటరివిద్వాంసు లొక్కవంక

నప్తభాషలయందు నాంధ్యంబు లేకుండు

హంతకారి కవీంద్రు లొక్కవంక

గజపతి సరపతి యౌధర్మ లంపిన

యౌధికంపురాయణా లొక్కవంక

మేరుమందరముల మించగల్గిన మన్నె

యుద్ధండనాథు లొక్కొక్కవంక

జేరి కొల్వ భద్రాసనాసీనుఁ డగుచు

రమ్యగుణహారి మల్కిభరామశౌరి,

భాంతిక్షీరమయసింధుబంధుమధ్య

లలితపుణ్యకథానుధాలహారిఁ దేలి

వ. ననురావించి యనర్ఘ్యపీఠిఁ బరమానందంబుతో నుంచి ప  
ద్మవనశ్రీభరపశ్యతోహరసుద్వద్వంద్వంబునం దేసెచా  
యను గాదుణ్యరసంబు చిప్పిలఁగ వర్షారంభశుంభద్ధనా  
ఘనగజ్జార్భటిమీఱ నిట్లనియె రంగతీర్తి శృంగారుఁడై.

క. గంగాధరనుకవీంద్ర! య

భంగురభవదీయవాక్యపదగుంభ నముల్

గంగాధరమాళినట

ద్వంగాతటిసీతిరంగగంభీరంబుల్.

క. తిన్ననిపదముల నడవడిఁ

జెన్నొప్పలుకులను కసము చిప్పిలుచుండన్

సన్నపువార్త నటించెడి

యన్న వసతివోలె గవిత యమరంగవలదే.

ఉ. పెక్కుకృతుల్ చమత్కృతులు బెంపుగ నందితిఁ గాని, నీదుస  
మృకకృతికన్యవైఁ గల మమత్వము వర్తిల్లదుండు లెక్కకుం  
బెక్కువగాఁగ గోపికలు మించి వసించిన నేమి, రాధవై  
మక్కువ యెక్కువై మిగుల మన్నన నేయఁడ కౌరివేమకన్.

గీ. అట్లుగావున భారతాఖ్యానమందుఁ

గలుగు తాపత్యచరితంబు ఘనతమెఱసి

వివిధశృంగారమహిమల విస్తరించి,

కబ్బ మొనరింపు నాపేరఁ గవివరేణ్య!

ఈపద్యములోఁ గవి తనకులగోత్రాదుల నేమియుఁ జెప్పలేదు.

ఆత్మాసంతమందలి గద్యలోఁ—

“ఇది శ్రీమద్గురుకృపావిశేషలబ్ధసారసారస్వతపవిత్రవిలస దద్దంకి వీరయామాత్యపుత్ర సరసగుణసాంద్ర గంగాధరకవీంద్రప్రణీతం జైన తపతీ సంవరణోపాఖ్యానం బని మాత్రమేయున్నది. కాని కులగోత్ర ములుగాని వాస్తవముగాని లేదు. ఇతఁడు తనగురువైన కేదార గురు నీకిందిపద్యములో నుతించియున్నాఁడు.

క. కేదారశ్రీగురువర

పాదాంభోజాతమునకుఁ బ్రణతి యొనర్తున్

మేదిని మామకమానస

కేధారములందుఁ గోరికలు ఫలియింపన్.

ఈకేదారగురుఁడు, అయ్యగారి కేదారగురువై యుండునని తోచుచున్నది.

ఈకవి పూర్వకవులను బేరుపెట్టియెవ్వరిని స్తుతింపలేదు. ఈక్రింది పద్యములో సంస్కృతాంధ్రకవులను మొత్తముగాఁ జెప్పియున్నాఁడు.

క. మున్నిటిసంస్కృతకవులను

విన్నాణఁపుఁ దెలుఁగుఁగవుల వేడుకమీఱన్

సన్నతు లొసర్చి యాధుని

కోన్నతసత్కవుల కరుణ మార్జితమితిన్.

మహమ్మదీయప్రభువునకుఁ గృతినిచ్చుచున్నను. గవికృత్యాది పద్యములలో మంగళగిరియానందకవివలె పరమతదైవములను బ్రార్థింపక భారతీయదైవములనే ప్రార్థించి యాదేశతలే, కృతిపతియైనమల్లిఖ

రామున కాయురారోగ్యముల నిచ్చున ట్లాశీర్వదించి యున్నాడు.  
భారతీయదేవతలిచ్చు నాశీర్వాదములను కైకొనుటకుఁ గృతిపతికూడ  
సిద్ధపడినాడు. ఇందులకీక్రింద నుదాహరించిన గ్రంథాదిపద్యమే నిద  
ర్శనము.

ఉ. శ్రీసతి మించుగాఁగఁ దులసీదళమాలిక కౌస్తుభోజ్యులం  
బై సురచాపలీలఁ జెలువందఁగ వేఱురవంబు గర్జితం  
బై సాబగొందఁ శౌఢిఘనుఁడై కరుణారసవృష్టిచే నిరా  
యాసతఁబోచుఁ గావుత నృపాగ్రీణి మల్కిధరామాశాందిపున్”

కృతిపతికిఁ దండ్రియైన కుతుబ్ మాహాను గవి యాకింది రెండు  
పద్యములలోఁ వర్ణించియున్నాడు.

సీ. పడమటను సవాయి బనువనిగాఁ జేసి

యచటఁ గొయ్యలకొండ నావరించె

దమరిమల్లాఖాను దండనంబునఁ గొట్టి

హరియించె బానుగ ల్లాదిగిరులు

ప్రథమదిక్కున నొడ్డపాత్రసామంతుల

ధట్టించి కంఠముమెట్టఁ గొనియె

నుత్తరంబునఁ బరీదోడిపాఱఁగఁ దోలి

మెతుకు దుర్గంబాశ్రమించి మించె

నతనిఁ బొగడంగఁ దగదె యాచతురనీతి

రూఢిగిరిదుర్గులుంతనప్రౌఢతేజః

వాహనుక రాధిరోహ రేవంతమూర్తిఁ

గుతుపసాహిని క్షౌపాలు గుణవిశాలు.

సీ. కటకేశ్వరునిఁ దోలి కై వశంబుగఁ జేసెఁ

గొండంతజయముతోఁ గొండపల్లిఁ

గంపమంది చిత్రాపఖానుండు గౌతమీ

తటిని లంఘించి పోఁ బుటమువెట్టి

బై డవిరాహచక్రప్రంగణక్షోణిలో

వీగఁ దోలి బరిదు వెన్నుచూచె

సాగరకౌతూహి సంగమస్థలమున,

నడిదంబుఁ గడిగెఁ బ్రఖ్యాతిగాఁగ

నవ్విదిగ్రాజులను దనకరియుఁ గోరు

వెట్టికాపులఁ జేసి మువ్వెట్టిఁ గొనియె

నితరధరణీతిలాధీశు లెవ్వరీడు

పృథివిఁ గుదుపనమలుక చక్రీశ్వరునకు.

ఈ కుతుబ్ షాహాను, “కులీకుతుబ్ షాహా” యని యందుడు. “ఇతఁడు పారసీక దేశమందలి యొక గొప్పకుటుంబములోనివాఁడు. బహుమనీరా జగుమహమ్మదుషాహా యితనికాశ్రయమిచ్చెను. క్రమ క్రమముగా నభివృద్ధిచెంది యితఁడుగోలకొండకు నుబేదారుఁడయ్యెను. 1512 లో నితఁడు స్వతంత్రుఁడయ్యెను. ఇతఁడధికపరాక్రమవంతుఁడు. తన శౌర్యముచే తూర్పుతెలుఁగునాడంతయు నాక్రమించుకొనియెను. ఈతఁడు జయించిన దుర్గములు వై నీసపద్యములలోఁ బేర్కొనఁబడినవి. కృష్ణదేవరాయని మరణముతరువాత నీకులీకుతుబ్ షాహా కొండపల్లిని సాధించినట్లు గానవచ్చుచున్నది. ఇతఁడు 1534 లో గొయ్యలకొండను నాక్రమించినప్పుడు ముఖముపై గాయముతగిలి కురూపియయ్యెను. మొత్తముమీఁద నితఁ డటువదిదుర్గముల సాధించెను మహావైభవముతో నటువది సంవత్సరములవఱకు రాజ్యము చేసెను. అందు 16 సంవత్సరములు బహుమనీరాజుల నుబేదారుగను, మిగిలిన 44 సంవత్సరములు స్వతంత్రరాజుగను పరిపాలించెను.”

ఈతనికి మువ్వరుకొడుకులున్న ట్లీక్రిందిపద్యమువలనఁ దెలియుచున్నది.

శీ. ఆకుదపశాహి కుదయించి రనఘయశులు  
 మూడుమూర్తులవలె జగన్మోహనిధులు  
 ఘనవివేకులు హైదరుఖానవిభుడు  
 జంసతమహేంద్రుఁ డిభరాముచంద్రుఁ డనఁగ.

ఇందులో రెండవవాడైన జంసద్ షాహా తండ్రియైనమలీక్ తుబ్  
 షాహాను చంపించెను. ఈమాటను గవిగ్రంథమున వ్రాయలేదు. పెద్ద  
 వాడైన హైదర్ ఖానును గంగాధరకవి యీక్రిందిపద్యములో వర్ణించి  
 యున్నాడు.

శా. తీవిన్ హైదరుఖానుఁ డుద్దవిడి యొడ్డిలం విభాళింపుచున్  
 నావేళం బెదకొండపల్లి కడ జన్మక్షోణిదీప్తారిర  
 త్నావై యూర్పులు వాహినీపతి హరిశ్చంద్రుండు మార్కొన్నచో  
 జివగ్రాహముగాఁగఁ బట్టుకొనె నక్షీణప్రభావోన్నతిన్.

ఈతని సోదరుడైన జంసద్ షాహా, యితనికన్నులను దీయించి  
 సింహాసనమధిరోపించెను. తండ్రిని వధించి, సోదరు నఁధునిగా నొన  
 రించిన దారుణకర్మఁ డగు జంసదును గంగాధరకవి యీక్రిందిపద్య  
 ములోఁ గొనియాడియున్నాడు.

శీ. ధట్టించె నై జప్రతాపవై భవమున  
 ఘనుఁ డైన హైదరుఖానవిభుని  
 మట్టించె గిరివనీపర్వతభూములఁ  
 దన కరివెట్టని దండిరిపుల  
 మట్టించె గంఘాణదట్టరింభాళోటి  
 దర్పితారాతుల తలలనెల్లఁ  
 గట్టించెను జిరుగుగర్వంబింక  
 భానురంబుగను గై లాసకోటి



క్షీతిని బ్రతియెత్వ రింకవజీర్ణలోన

శౌర్యగాంభీర్యధీరతౌదార్యమహిమ

ననఁగ దిద్దేశములఁ గొనియాడ వెలసె

మదననిభుఁడైన జంసతమల్కవిభుఁడు.

ఈసీసపద్యమందలి ప్రథమపాదమునఁ జెప్పబడిన మైదర్ ఖా  
నీతనిక గ్రామంజే. ఇతఁడు కీ.శ. 1550వ సంవత్సరమువఱకును రాజ్యము  
చేసెను.

ఇతనిసోదరుఁడైన ఇబ్రహీంకుతుబ్ షాహా యే తపతీసంవరణో  
పాఖ్యాన కృతిధర్త. ఇతఁడు కులీకుతుబ్ షాహా యొక్క నాల్గవకుమారు  
డఁడని మహమ్మదీయ మహాయుగములో వ్రాయబడి యున్నది.  
కులీయొక్క నలుగురుకుమారులలో నొకఁడు తండ్రి జీవించియుండగనే  
చనిపోయినందున సతనిని తెక్కింపక గంగాధరకవి ముగ్గురే కుమారు  
లని చెప్పియుండెను. ఈయిబ్రహీం కుతుబ్ షాహాను కవి మల్కిబరా  
మని వాడియున్నాఁడు. ఈతనినిగూర్చి మహమ్మదీయ మహాయుగ  
ములోవ్రాయబడిన వాక్యముల నిట నుదాహరించెదను. “తనయన్న  
యగు జంషిద్ రాజ్యము చేయుచుండగా నతఁడు తన్ను జంపునేమో  
యని భయపడి యితఁడు విజయనగరమునకుఁ బాఠిపోయెను. అచ్చట  
నీతనిని మన్నించి రామ రాజేతనికి జాగీరొసంగి జంసద్ శురణము  
వఱకును నితని నచ్చటనేయుంచుకొనియెను. అన్నపోయినతోడనే  
యన్నకుమారుని నోడించి యితఁడు గోలకొండకు రాజయ్యెను.

ఈనవాబు విజయనగరములో దాగియున్నప్పుడు రామరాజు  
నాస్థానములోని భట్టుమూర్తి మొదలయినకవులసహవాసముచే నాంధ్ర  
గీర్వాణభావల నభ్యసించెను. అందుచే నితఁడు రాజ్యమునకు వచ్చి  
నప్పటినుండియు నాంధ్రకవీశ్వరుల నాదరించి యీభావము అభివృద్ధిచే  
యుటకై యత్నించెను. తురుష్కుడయ్యును తెనుఁగు విషయమై  
యింతయభిమానమును గలిగియుండుట వింత గదా! అద్దంకి గంగాధర  
కవి పొన్నికంటి తెలగనార్యులను తెనుఁగుకవులిద్ద టీతని యాస్థానము  
నందుండిరి.

గంగాధరకవి కృతికర్తగను, ఇబ్రహీంతుబ్ షా కృతికర్తగను గల తపతీ సంవరణకావ్యము మిగుల రమ్యముగను ప్రాధముగను ఉన్నదనియు, వసుచరిత్రతో బోల్చుటకుదగినదనియు విద్వాంసుల యభిప్రాయము.

ఈనవాబు విద్వాంసుడు, జయశాలి, ప్రజాహితైక తత్పరుడు. ఈతడు వెళ్ళిన యేదండయాత్రలోను ఈతనికి నయశస్సు రాలేదు. యుద్ధమునకుఁ బోవునప్పుడుకూడ విద్వాంసులతో సంభాషించి ప్రజలకు మేలయిన చట్టముల నేర్పజెను. రాజ్యవ్యవస్థ యుత్కృష్టముగా నుండెను. దొంగతనమే వృత్తిగాగల యెఱుకు, ఏనాదిజాతులవారిని శిక్షతో బెట్టి బాటసారులకు భయములేకుండఁ జేసెను. ఈతనిరాజ్యములో గ్రుడ్డి ముదుసలియైనను బంగారపుముద్ద నెత్తిపై నుంచుకొని నిర్భయముగఁ ప్రయాణము చేయఁగల దనుభూతి వహించెను. కొండ వీధు, రాజమహేంద్రము కాసినికొండ యితనిరాజ్యములోని ముఖ్యమైన తానాలని చెప్పిన నీతనిరాజ్యవిస్తార మెక్కుడుగా నుండెనని వేఱుగఁ జెప్పవలయునా! ఇతఁడనేకములు సుందరములైన మఠీదులను ప్రాసాదములను గట్టించెను. పెక్కుతోటలు వేయించెను. విస్తీర్ణ తటాకముల ద్రవింపించెను గోలకొండ నుర్లప్రాకారము, ఇబ్రహీం బాగ్ అనుతోట పూల్ బాగ్ (పుష్పోద్యానము) లంగులు (భిక్షాగృహములు) ఇబ్రహీంపట్టణతటాకము, హైద్రాబాదులోని హుసేన్ సాగర్ బడవల్ వద్ద యానకిట్ట మొదలయినవన్నియు నీతని ప్రభుత్వ కాలములోనే నిర్మింపఁబడెను. అందుచే నీరాజ్యము రెండవయాజపట్టని బ్యాతివహించెను. అరబ్ సాన్, తురక సాన్, ఈరాన్ (పారశీకము) మొదలయిన దేశములనుండి యనేకులు వంతులు వచ్చుచుండిరి. అందుచే దేశములోని వర్తకము విశేషముగా నభివృద్ధియై గోలకొండలో దొరకనివస్తువు లేదనిభూతి వచ్చెను. ప్రజలకష్టముల నీనవాబెంతశ్రద్ధతోఁ గనుగొనెనో యంతశ్రద్ధతోనే తురుష్కరాజును గనుగొనలేదని యొకగ్రంథకారుడు వ్రాసియున్నాడు.

కీ॥ శ. 1564 లో నీయిబ్రహీంకుతుబ్ షాహ్ యితరతురుష్క-రాజులతోఁ గలిసి మిత్రద్రోహియై, సంకటసమయమందుఁ దన్ను రక్షించిన రామరాజుమీఁదికి యుద్ధమునకుఁ బోయి తాలికోటయుద్ధములో నాతనినిజంపి తన్ను పోషించిన విజయనగరపట్టణమును ధ్వంసము చేసెను.

ఈతని ప్రభుత్వపుచివరను మురారిరా వసుమహారాష్ట్ర బ్రాహ్మణుఁడు ముఖ్యమంత్రిగా నుండెను. ఈతఁడు సర్వాధికారము వహించి దక్షిణదేశములోని హిందువుల దేవాలయముల దోచుకొని ధనమంతయు గోలకొండకుఁ జేర్చెను. ఈవార్తవిని నవాబునకు మిక్కిలి చింతకలిగి దానిచే శరీరమునకు దుగ్ధతకలుగఁగా నాతఁడు 1580 లో గీర్తిశేఖుఁ డయ్యెను. అప్పు డితనికి 51 సంవత్సరముల వయస్సు. ఆతనికి మాప్పదిమంది సంతానము కలిగెను. అందార్లుడుపుత్రులును పదు ముగ్గురు పుత్రికలు సీతని మరణకాలమందు బ్రదికియుండిరి.”

ఇతఁడు కీ॥ శ. 1550—1580 సంవత్సరములమధ్య రాజ్యము చేసినవాడగుటచే, గంగాధరకవియు నీనడుమకాలమునఁ దపతీ సంవరణోపాఖ్యానమును, 1560 ప్రాంతమున రచించియుండును. కవికాలము 1525—1585 కావచ్చును. కృతిపతిరాజ్యము బెడం దకోట మొదలు గంజామువఱకును వ్యాపించిన ట్లీక్రిందె పద్యముల వలనఁ దెలియుచున్నది.

ఉత్సా. బెణదకోట ఘనకవాటపీటపాతనక్రియా

చణధణంధణా నినాద జమరమామిలాంచనా!

క. పొన్నాడ సప్తమాడియ - మన్నియన్మపమండలీసమర్పితరథ్యా

చ్చన్ననుహృద్విపరని - ర్భిన్నాధఃపతితరామరిపుగిరినిచయా -

నాల్గవయాశ్వాసాంతమాందలి యీక్రిందిపద్యమున నాల్గవపాదము తల్లికోటకడ జరిగిన యుద్ధమును, అలియరామరాయ వధయు సూచించుచున్న దందుమేని యీగ్రంథము క్రీ. శ. 1565 వ వత్సరమునకుఁ బిమ్మట రచితమయ్యెనని చెప్పవచ్చును.

సుగంధి:- భీమసేనబాహుసార భీమసేనవైరిహృ  
 ద్భీమసంగరాంగణోగ్రభీమతుల్యవిక్రమా  
 రామణీయక ప్రభాభిరామధామసత్కృపా  
 రావయక్షయప్రభావరాయపక్షిసాళువా.

ఈతని కవిత్యశైలి తెలియుటకై యాశ్వాసమున కొకపద్యము నీక్రింద నుదాహరించుచున్నాఁడను.

ఉ. శాలివనంబులం దిరుగుశారికల నొగ్గదచేసి రొప్పుచున్  
 జేలఁబడిం జరించి నునుజేలఁచెఱుంగున నాననక్రమాం  
 భోలవము ల్హరించుచు నృపుంగవు నాతనిఁ బాడుచుందు రా  
 బాలవయఃకథానుగుణపద్ధతిఁ బామరభామినిజనుల్. 1అ

ఉ. ఎవ్వఁడొకో ప్రతిక్షణము నెక్కువగా నభివృద్ధిఁ బొందునీ  
 జవ్వని గోరువెచ్చనికుచదవ్యదుర్గము లాశ్రయించి కొ  
 మ్మవ్వపుడేగవోని రతిమానిని కొఁగిట రాజ్యలక్ష్మీచే  
 గొర్వివననూనసాయకునకున్ మదిఁ గొంకక బొమ్మవెట్టెనున్. 2అ.

చ. అమృతమయస్వరూపుఁ డనయంబును సత్పథవర్తి చంద్రశ  
 బ్దము ననృతంబు జేయఁ డొకపట్టున నంచు జనుల్ నుతింపనో  
 హిమకర! యాప్రశంశ మఱియెన్నక మ్మిక్కుక వీటఁబుచ్చి యీ  
 క్రమమునఁ బాంథసంఘములఁ గాఁకల నేఁచఁగనీకుఁబాడియే. 3అ

ఉ. ఆకలిదప్పలం బడలినందుకుఁ దోడు పిసాళికోయిలతో 4౮.  
 కూక లొనర్చి డెందమును గుండఁగఁ జేయఁగ గోరుచుట్టుపై  
 రోకటిపోటుకై వడి మరుందును నేఁచఁ దొడంగె నిట్లు ము  
 క్కాఁకలఁ జిక్కి యాధరణికాంతుఁడు వారలఁ జూచియాత్మలోన.

ఉ. పోయెదనంచుఁ జూచుఁ గరముం గబళించినఁ బోవరామికిం  
 బ్రాయపుఁ జెల్లిక త్రియలఁ బల్కలు మాటుమనోవిభుండు దా  
 రాయిడిఁ జెట్టునో యని పరాజ్యుఖి మందుచు ని ట్లగమ్యల  
 క్షీయుత మైననాతికిలికించిత మంచితమయ్యె తేనికిన్. 5౮.

భారతారణ్య షర్వస ప్రమాశ్వాసమందలి తపతీసంవరణోపాఖ్యాన  
 కథను వర్ణనాంశములఁజేర్చి ప్రబంధముగా నీకవి రచించెను. తపతి  
 సూర్యుని తనయ. సంవరణుడనురాజు వేటకై యరణ్యమున కటు  
 దెంచి యామెం గాంచెను. అన్యోన్య మోహితులైన వారికిఁ జిలుక  
 రాయబారము నడపెను. చంద్రోపాలంభనాది ప్రబంధోచితవర్ణనాంశ  
 ములను గవి హృదయంగమముగా వర్ణించియున్నాఁడు. నెల్లూరుమండ  
 లమున నద్దంకియను గ్రామమున్నది. దానినిబట్టి యీకవిగృహనామ  
 మేర్పడియుండును. కృతిఁజేరి గోలకొండప్రభువు. ఈతనినిబట్టి కవి  
 కొంతకాలమైనను గోలకొండయం దుండియుండును. మొదటినివాస  
 మేదియో తెలియదు. గోత్రమైనను జెప్పని యీతని చారిత్రము తెలి  
 సికొనుట దుర్బలము. గోదావరిమండలమున నద్దంకివారు నియోగి  
 బ్రాహ్మణులు పెక్కురున్నారు. వారు కాశ్యపగోత్రీయులు. ఆపస్తం  
 బసూత్రులు. కవిదికూడ నాగోత్రమే యాసూత్రమే కావచ్చును.

కవితర్రీకారు లీతని గ్రంథమునుగూర్చి “తపతీసంవరణము  
 సరసమనునదయి మంచికల్పనలఁ గలిగి దాదాపుగా వసుచరిత్రమును  
 బోలివఱుచున్నది.” అని వ్రాసియుండిరి. శ్రీపూండ్ల రామకృష్ణ  
 పండితు లీసామ్యమున కంగీకరింపక తమ యముద్రిత గ్రంథచింతామణి  
 యందు \* “వసుచరిత్రముతో సమానమైన గ్రంథము మన తెనుగుభాష

యందిప్పటికిలేదు. మనవారిలోఁ గొందఱు భానుమతీ పరిణయము నకుఁ గవిజనరంజనమునకు లోనగువానికిఁ బిల్ల వసుచరిత్రములని బిడుదు లిచ్చియున్నారు. వానికాపేదలు తగవు. వసుచరిత్రమునకు వసుచ రిత్రమేసాటిగాని మఱియొక గ్రంథము మనభాషలో నిప్పటికిలేదు. వసు చరిత్రమునంగల కల్పసాచమత్కృతి పదగుంభనము అర్థగాంభీర్యత, వ్యంగ్య ప్రాధాన్యత, అలంకారశోభన, రసనిరూపణము లోనగువా నిలో నొక్కటియైన నిందు సమగ్రముగ నున్నట్లుగఁ గానంబడదు.

ఈకవి సాధారణార్థబోధకంబు లగుసంస్కృతపదంబులనే యధి కముగాఁ బ్రయోగింపనభిలాషగలవాఁడు. పద్యంబుల విశేషకల్పనా చమత్కృతియు, విశేషార్థగాంభీర్యమును విశేషాలంకారంబులఁ గాన రాకున్నను సన్యోన్యమైతిం చొరసినమృదుపదంబులతో గుణమణులు మెఱయుఁ జదువుట కెంతయు లలితంబులై యుండును. ఈకవిశాస్త్ర నిషిద్ధము లగుత్వార్థకసంధులను నకారద్వితములును, గలిగింపలేదుగాని కొన్నియెడల వికారసంధులను మాత్రము కలిపెను. కొన్నిచోట్లఁ బ్రాకృవిప్రయోగంబులఁ గానంబడని విరుద్ధములగు రేఫలకారంబుల కుఁ బ్రాసమైతియుఁ గావించె” నని పీఠికాకారులకొన్ని వాక్యముల నుదాహరించుచు నభిప్రాయమిచ్చియుండిరి.





**Proceedings of The Director Public Libraries  
Andhra State.**

**MADRAS**

**Dis. 3331/54.**

**Dated 21-9-54**

**Sub:- Books and Publications Book entitled 'ANDHRA KAVITARANGINI Commendation for use in Public Libraries and in libraries of schools and colleges.**

**Ref:- Letter dated 17th June 1954 from Sri Chaganty Seshayya, Kapileswarapuram; East Godavary.**

**The Book entitled 'ANDHRA KAVITARANGINI written by Sri Chaganty Seshayya' is recommended for use in all public libraries and in libraries of schools and colleges. The undermentioned Officers are therefore, requested to bring this publication to the notice of all the concerned authorities.**

**2. ... Copies may be had from Hindu Dharma Sastra Grandha Nilayam, Kapileswarapuram, East Godavari District.**

**Sd.) K. Raghava Reddy,  
For Director of Public Libraries.  
(True copy Forwarded By Order)**

**L. Subbarao  
Superintendent.**

**To**

**All the District Educational Officers, Inspectresses of Girls Schools. Copy to The Principals of all colleges Arts and Professional. Copy to the Divisional Inspector of Schools. Copy to Sri Chaganty Seshayya, Author Andhra Kavi Tarangini, Kapileswarapuram, East Godavari District.**

**(True Copy)**